بليم الخراج

قال الله تعالىٰ: ﴿ فَذَكِّهُ إِنَّهَاۤ أَنْتَ مُذَكِّرٌ ﴾ [الغاشية: ٢١] (اتِ بَغِيمِ عليه السلام) آپ مجمات رہے، آپ كاكام ہى تمجمانا ہے)





منتخب إصلاحي بيانات:

حضرت مولانامفتی سیر محرسلمان صاحب صور بوری اُستاذ حدیث ونائب فتی جامعه قاسمیه مدرسه شاہی مراد آباد

ناشر:

المركز العلمى للنشر والتحقيق لالباغ مرادآباد

🔾 إشاعت كى عام إجازت ہے۔

نام كتاب : كتاب الوعظ والتذكير (جلداول)

🔾 منتخب اصلاحی بیانات: مفتی محمر سلمان منصور پوری

جع وضبط مفتی انعام الحق قاسمی حیدر آباد، مفتی عبدالرحمان قاسمی بنگلور،

أم محرسلمها دبلي مجمداسجد قاسمي مظفرتكري

🔾 كمپيوٹر كتابت : محمد التحبد قاسمي مظفر نگري

○ ناشر : المركز العلمي للنشر والتحقيق، لال باغ مرادآباد

9412635154 - 9058602750

🔾 اشاعت : ذې الحجه ۱۳۴۱ ه مطابق اگست ۲۰۲۰ ۽

صفحات : ۳۳۰

🔾 آڈیوبیانات سننے کے لئے درج ذیل ویب سائٹ ملاحظہ کریں:

www.attablig.com/MUFTI-SALMAN

(مولوی محر جنید پٹیل، جامعہ تقانیہ کٹھور، گجرات)

الحمد للله هراتوارکورات مین ۱۰ به بخ' التذکیر یوٹیوب چینل' پر'' درسِ قرآن' اور در الله مین الله مین الله کار ا

''وین رہنمائی''کاپروگرام شرکیاجاتا ہے، لنک درج ذیل ہے:

www.youtube.com/c/ALTAZKEER

(مفتى سيد محمد ابو بكر صديق منصور پورى 8791034667)



نفيحت جاري ركھئے!

اَعُوْذُ بِاللهِ مِنَ الشَّيْطِنِ الرَّجِيْمِ ٥ بِسَمِ اللهِ الرَّحْمَٰنِ الرَّحِيْمِ ٥ وَمُوْ فِي اللهِ الرَّحْمَٰنِ الرَّحِيْمِ ٥ وَ وَكَكُرُ فَإِنَّ الذِّكُر فَي تَنْفَعُ الْمُؤْمِنِيْنَ ٥ [الذريت: ٥٥] (اور آپ نفيحت إيمان والول كونفع ديت ہے)

سب سے اچھی بات

وَمَنْ أَخْسَنُ قَوْلًا مِمَّنُ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِيْنَ ۞ وَلَا تَسْتَوِى الْحَسَنَةُ وَلَا السَّيِّئَةُ ادْفَعْ بِالَّتِي مِنَ الْمُسْلِمِيْنَ ۞ وَلَا تَسْتَوِى الْحَسَنَةُ وَلَا السَّيِّئَةُ ادْفَعْ بِالَّتِي هِيَ اَخْسَنُ فَإِذَا الَّذِيْنَ صَبَرُوا وَمَا يُلَقَّاهَا إِلَّا ذُوْ حَظِّ عَظِيْمٍ ۞ وَإِمَّا وَمَا يُلَقَّاهَا إِلَّا ذُوْ حَظِّ عَظِيْمٍ ۞ وَإِمَّا يَنْزَغَنَّكَ مِنَ الشَّيْطَانِ نَزْغُ فَاسْتَعِذْ بِاللَّهِ إِنَّهُ هُوَ السَّمِيْعُ الْعَلِيْمُ ۞ وَلِمَا يَنْزَغَنَّكَ مِنَ الشَّيْطَانِ نَزْغُ فَاسْتَعِذْ بِاللَّهِ إِنَّهُ هُوَ السَّمِيْعُ الْعَلِيْمُ ۞ وَالْسَعِنْ اللَّهِ إِنَّهُ هُوَ السَّمِيْعُ الْعَلِيْمُ ۞

قرجمہ: - اورائس سے بہترکس کی بات ہوسکتی ہے جو (لوگوں کو) اللہ کی طرف بلائے اور (خود) نیک عمل (بھی) کرے اور کے کہ میں تابع داروں میں سے ہوں۔ اور نیکی اور برائی برابزہیں ہوسکتی، برائی کوالی خصلت سے دفع فرما ہے جو بہت بہتر ہو، پھروہ شخص کہ جس میں اور آپ میں دشمنی ہے گویا کہ وہ جگری دوست بن جائے گا، اور یہ خصلت انہیں کو عطا ہوتی ہے جو مبر کرتے ہیں اور یہ بات انہیں کو سکھلائی جاتی ہے جو بڑے خوش نصیب ہیں، اورا گرآپ کو شیطان کی طرف سے کوئی وسوسہ بازر کھے تو اللہ سے پناہ ما نگئے، بیٹ کی وہ سننے والا جانے والا ہے۔



نحمده ونصلي على رسوله الكريم، أمابعد!

الله تعالیٰ کی خاص نصرت اور توفیق سے راقم الحروف کو دعوت و إصلاح کی غرض سے ملک و بیرونِ ملک میں بہت سے مقامات پر حاضری اور بیانات کی سعادت حاصل ہوتی رہی ہے۔ .

گذشتہ کی سالوں سے بعض اَحباب نے بڑی محنت اورکوشش سے اُن ریکارڈ شدہ بیانات کو تحریری شکل دینے کا کام شروع کیا ہے۔

احقرنے بیسوچ کر کہ زندگی کا کچھ بھروسہ نہیں،اور زبانی کہی ہوئی باتیں اکثر قصہ پارینہ بن جاتی ہیں؛اِس لئے صدقہ جاریہ بچھتے ہوئے اِن تحریری بیانات پرنظر ثانی کرنے کااِرادہ کیا۔ اوراُن میں حک واِضافہ نیز اَ عادیثِ شریفہ اور دیگر پیش کردہ نصوص کی مراجعت کرکے

قابلِ إشاعت بنايا،اورا يك ايك كركے رفتہ رفتہ مختصر رسالوں كی شکل میں الحمد للداُن كی إشاعت شروع ہوئی۔

اَب بفضلہ تعالیٰ ۲۰ رسالوں کا یہ مجموعہ:'' کتاب الوعظ والتذکیر''کے نام سے یکجا طور پر کتابی شکل میں پیش کیا جار ہاہے، فالحمد کلہ للہ۔

نیز شروع میں وعظ وخطابت سے متعلق ایک جامع'' ابتدائیہ'' بھی اِس مجموعہ میں شامل ہے، جس سے اِس میدان میں خدمت کرنے والے حضرات فائدہ اُٹھا سکتے ہیں، اِن شاءاللہ تعالیٰ۔ بہت ممکن ہے کہ کسی جگہ کتابت یا تعبیر کی غلطی قارئین کے سامنے آئے، تو درخواست ہے کہ اُس سے تحریری طور پرضر ورمطلع فرمائیں؛ تاکہ آئندہ اِشاعت میں اُس کی اصلاح کی جاسکے۔ جن اَحباب نے صوتی ریکارڈ سے جمع وضبط کا کام کیا ہے،احقر اُن کا بہت مشکور ہے، ہر رسالے براُن کا نام درج کردیا گیا ہے۔

مکرمی جناب مولا نامفتی ابوجندل صاحب قاسمی زیدعلمه شخ الحدیث مدرسه قاسم العلوم تیوڑ ہ ضلع مظفر نگرنے مذکورہ مسودہ پر بہت گہری نظرڈ ال کرتھیج کی ،اورمناسب مشورے دئے۔

ی اس طرح مولا نامحمہ اسجد قاسمی مظفر نگری صاحب نے کمپیوٹر کتابت اور تزئین کا کام حسب سابق بہترین انداز میں کیا، اِس پروہ بھی شکریہ کے ستحق ہیں، فجز اہم اللہ تعالی احسن الجزاء۔ اللہ تعالی اِس سلسلے کو بے حدقبول فر ماکراُمت کے لئے نافع بنائیں، ہمارے اُسا تذہ ومشائخ

اور والدین محتر مین نیز جن کتابوں سے استفادہ کیا گیا ہے، اُن کے مصنفین کے لئے رفع درجات کا

ذر بعیہ بنا ئیں ،اور ہم سب کو ہرتشم کے ظاہری وباطنی شرور وفتن سے محفوظ رکھیں ، آ مین ۔ فقط واللّٰدالموفق والمعین

احقر محد سلمان منصور پوری غفرله خادم مدرسه شاهی مرادآ باد ۲۲/۱/۱۲/۱۹هم ۲۱/۸/۱۲/۲۵



السالخ المرا

حسن ترتیب

<u>~</u>	يبين لفظ-	
(ابتدائیه)		
وعظ وخطابت؛ نزا كتيں اور آ داب		
ئود پیندی	ُعجب اورخ	0
YY		
ر دقیق با تون کاذ کر	بےسنداو	0
ف	بےجا تکا	0
·~	عملی -	0
ى حکمت و مصلحت کی رعایت	گفتگو میر	0
السلام كا أسوهُ مباركه	انبياءيهم	0
لر تحقیر نهیںلر تحقیر نهیں	نگير ہو؛مً	0
سے پہلے تیاری	خطاب۔	0
ایکناد کا نداز گفتگو		

كتابُ الوعظ والتذكير ك فهرست

$\overline{(1)}$

اسلام کی بنیادی تعلیمات (حدیثِ جبرئیل الکیلاکی دل نشیں تشریح)

۳۲			یا ہے؟	🔾 إسلام كب
۳ ۸			یاہے؟	وايمان ك
۴			تابوں پرایمان	🔾 الله کی ک
۲۱			پرایمان	ر رسولوں
۲۱			. پر ایمان) آفرت
۲۱			را بمان	تقدير پر
			ت کی اُہمیت	0 إيمانيار
			لیاہے؟	🔾 احسان
۲۴			، کب آئے گی؟	🔾 قيامت
۲۲			کی فکر	آفرت
			بتاجر کی پہیان ۔.	
	(r)	•	
	رف الله ہے	بل تعریف ص	قا	
		ہوتی ہے) کوحمہ و ثنا ہے خوشی	الله تعال
				رعا كاأد
۵۲		ن حمد وثنا		

فهرست	٨	كتابُ الوعظ والتذكير
۵۹		🔾 حمد خداوندی؛ نعمت عظیم
		🔾 الله سے ڈر کرزندگی گذاریں!
		🔾 ایک مثال سے وضاحت
٧٣		🔾 صفت ِاحسان
	(٣)	
	عقل مندكون؟	
	***	🔾 عقل مندی اور بےوقو فی کا م
		🔾 أمت مجمديه كي عمرون كاأوسط
∠		🔾 سترسال کی عمرِ کا حال
		🔾 آخرت کی زندگی کی لامحدود پر
		 پوقوف کون؟
		🔾 قیامت کے دن کے پانچ سواا
		🔾 عمركهال كھيائى ؟
		🔾 جواني کها ل الثائی؟
		O مال کیسے کمایا؟
		کہاں خرچ کیا؟
		🔾 علم پر کتناعمل کیا؟
∠9	/	🔾 اپنامحاسبه کرتے رہیں!
	(γ)	
	مقصدِ زندگی	
۸۴	إنسان كامقام	🔾 مڪلفين کي اُقسام اوراُن ميں
ΛΥ	ہدایت کاانتظام	🔾 راہ کےانتخاب کی آزادی اور

فهرست	9	كتابُ الوعظ والتذكير
ΛΔ	نظامنظام	
Λ9		🔾 فتنول كى مختلف شكليں
	(4)	
	سیچاہلِ ایمان کی چند صفات	
	راء	
99		🔾 ول بادشاہ ہے
	زق میں سے خرچ کرنا	🔾 اللہ کے دئے ہوئے ر
) הפש	🔾 صدقہ سے مال کم نہیں
I + 1 [~]	للەتغالى كى شانِ ستارى	
1+0	قىلكقىلى 	🔾 شانِ غفاری کی ایک:
	(Y)	
	عرش کےسابیہ میں	
11 +		🔾 آخرت پر إيمان
	<i>b</i>	
111	ہولنا کی	🔾 میدانِ محشراوراُس کی
IIT	פות	0 عرش کے سامیہ کے قق

فهرست	1+	كتابُ الوعظ والتذكير	_
116	<u> </u>) إمام عادل)
IIY	زواقعه	ايك نفيحت آمو)
11∠		🔾 مسجد سے علق .)
119		C الله واسطِّ علق.)
17+	ہے گناہ کی پیش کش رد کرنا۔۔۔۔۔۔۔۔	🤇 خوف ِخدا کی وج)
171	مليهالسلام كاواقعه	حضرت يوسف)
ITM	برات	ې چھيا ڪرصدقه وخ)
ITO	:	🔾 الله کی یاد میں رو)
174		€ خلاصه)
	ک) اَمانت کی اَدا ئیگی		
	يا ہے؟		
١٣٢	ت ئے ت داری	عاريت بھى أمانه)
IMM	ت داری	🔾 كاروبار ميں أما:)
۲۳۲	غرعر	عبرت ناک واف)
١٣٥	ِ ملیں ہر شریک امین ہے	🔾 مشترک کاروبار)
IMY	الشحقاق تصرف	🤉 قومی مال میں بل)
1172) بددیانتی	🔾 مال وراثت مير)
ITA		🔾 ایک واقعه)
100	انت ہیں ۔۔۔۔۔۔۔	🤇 حقوق الله بهي اَ.)
	ى أمانت بين		
۱۳۲	آمانت ہے	🤇 أولاد بھى الله كى)

(۸) پانچ نبوی دعا ئیں

۲٦١) مقامی علماء کی قدر	C
۲۳۱	﴾ جلسوں کا فائدہ اور مقصد	C
<u> ۲</u> ۲۱) منزل تک پہنچنے کی فکر ۔۔۔۔۔۔	C
<u> ۲</u> ۲۱) صحابةً كا مزاج	C
١٣٩	﴾ حضرت عبدالله بن عمرو بن العاص العا	C
۵٣) نشه کے مہلک اثرات	C
۵۵) موبائل اورا نٹرنیٹ کی نتاہ کاریاں	C
۵۵) عفت کی طلب	C
۲۵۱) موجوده دور کا برا فتنه	C
۵۷) بلاضرورت لوگوں کے سامنے ہاتھ نہ پھیلائیں	\mathbf{c}
109) أمانت داري	\mathbf{c}
109	﴾ خوش اخلاقی	\mathbf{c}
171) تقدير پرمطمئن رهنا	\mathbf{c}
171) څلاصه	C
	(9)	

خيروشرميں امتياز

🔾 خیراورشرکا پیتہ کیسے چلے گا؟

فهرست	Ir	كتابُ الوعظ والتذكير
179	۱۲ وسکتی	🔾 أمت علماء سے ستعنی نہیں ہو
14		🔾 برطی بشارت
	$(1 \bullet)$	
	اہل اللہ سے تعلق	
124	ركات	🔾 حبِر سول ﷺ اورأس کی ب
120		🔾 إنسانی طبعیت پرماحول کا اَثْر
122	ضے ۔۔۔۔۔۔۔	🔾 البچھےلوگوں سے تعلق کے تقا
122	ىب سے بڑے محبوب ہیں	ن نبی ا کرم علیه السلام ہمارے
1∠∧	نتول كااتهتمام	🔾 شيخ الاسلام حضرت مد في كاس
1∠9		
1/1	ف	🔾 الله والول سے تعلق کی برکار
	(II)	
	فضائل قرآن كريم	
ΙΛΥ		🔾 قرآنِ کریم؛ عظیم نعمت
ΙΛΛ	ئے فرشتوں کی طرف سے مبارک باد۔	O قرآن پڑھنے والوں کے ل
1/19		🔾 حفظِ قرآن کی دولت ۔۔۔۔۔
19+	(🔾 سورهٔ بقره اورسورهٔ آل عمران
191		🔾 سورهٔ کیس شریف کی فضیلت
197		🔾 سورهُ إخلاص كى فضيلت
190		🔾 سورهٔ واقعه کی فضیلت

فهرست	11"	كتابُ الوعظ والتذكير
190		O سورهٔ کهف کی خاصیت ·
190	رخواست	🔾 حفاظِ کرام ہے خصوصی در
197	كااعزاز	🔾 حافظ قرآن کے والدین
19∠	نامحر عمرصا حب پالن پوری کا تذ کرہ	🔾 داعی الی الله حضرت مولا:
	(1r)	
	ظاہروباطن کی اِصلاح	
	(طلبہاورعلماء سے گفتگو)	
r+r		🔾 تدریسی خدمت
r+r	ر کسی مشغله	🔾 حضرت شيخ الاسلام كا تدر
r+m	وظ	🔾 حضرت محى السنة كافتيتى ملفو
r+a		🔾 فتوى نولىي كى خدمت
	ياطيان	
	ت	
	ى	
		 لعليم الاسلام كى إفاديت
	رچاييں برچاييں	,
		🔾 اخلاصِ کامل
rı+		🔾 دلول کی صفائی
	د لول کی صفائی	
rir		🔾 اپنے کو برتر نہ جھیں

فهرست	الد	كتابُ الوعظ والتذكير
r10	ئين	ول کوخیانت سے بچا
riy	كافقهى منشور	🔾 خضرت امام ابوحنیفهٔ
rı∠		🔾 اختصاص کی ضرورت
	,	
r19		نسبت ِباطنی
TTI	لى مجلسول كا فيض	O حضرت فقيهالامت
	(111)	
	اُولادکے إیمان کی فکر سیجئے!	
rry	حفاظت کی فکر	نسلوں کے ایمان کی
TTZ		ن جہنم کی آگ
rta		
rr9		🔾 اعمال کی در نشگی
	(1)	
	ايك كامياب خاتون	
	(حضرت آسية)	
rrr) اورذ مهدار یون میں فرق	🔾 مرداورغورت کی تخلیق
rra	<i>ورت</i> کی تفر یق نہیں ۔۔۔۔۔۔۔۔۔	🔾 اَجروتْواب ميں مردوْ
rm4	لی خوا تین کے لئے بہترین نمونہ	O حفرت آسیهٔ اُمت

(۱۵) عالمه بننے کی لاج رکھیں!

rrr	🔾 بخاری تریف کا محصرتعارف
rrr	🔾 حسن آغاز
	🔾 وحي پر إيمان ويقين
rra	🔾 بچيول کي تعليم
۲۳۲	🔾 علم رچمل
۲۳۲	🔾 دوخرا بيول سے بچيں!
Tr2	🔾 مردحفرات بھی اپنی اصلاح کریں!
۲۳۸	🔾 طالبات وعالمات کی ذمه داری
۲۳۹	🔾 خاتونِ جنت حضرت سيده فاطمةً كى عفت ما بى 🛚
ra+	🔾 گھرکے کام کاج کے بارے میں حضرت فاطمہ ؓ کا طرزعمل
ram	🔾 حسن ننیت کاانهتمام
	(17)
	وظیم نعمتیں دو طیم
ra9	🔾 ایک واقعه
ry+	🔾 تندرستی کی نبوی دعا ئیں
ryl	🔾 دوسری عظیم نعمت
ryr	🔾 اخباركاچسكە

فهرست	IY	كتابُ الوعظ والتذكير
ryr		🔾 ڪھيل کوديے شغف -
rym	رآ مدينا ئيں!	🔾 سفر کے اُوقات کو بھی کا
ryr	ث	🔾 ایک عبرت آموز حدیہ
rya		🔾 هرروز جائزه ليس!
	(14)	
	دعوت دین کاعمومی مفہوم	
r49	کی ذمہداری ہے	🔾 دعوتِ ديناُ متِ محربُ
	امصداق کوئی خاص جماعت نہیں	
r∠r	باء	نبليغي تحريك كااصل منة
r∠r		🔾 علم وذ کر کااهتمام
	(1)	
	آيئے جح کريں!	
r∠ ∧		O احرام کا حکم
r <u>v</u> 9		🔾 خواتین کااحرام
r∠ 9	بتمام	🔾 احرام میں بھی پردہ کا ا
۲۸ •	ظت	🔾 مج میں بدنظری سے حفا
۲۸۱	چھ ضروری ہاتیں:	نلبیہ کے بارے میں ج
ram	ريخ	O تعمير كعبة مشرفه كى مخضرتا
FAY		🔾 حرم کی نمازاور نیکیاں-

فهرست	12	كتابُ الوعظ والتذكير
	تنصوص بین	
۲ ΛΛ	اجازت	🔾 مج کے مہینوں میں عمرہ ک
ra 9	يں	🔾 جج تمتع اور حج کی دیگر قشم
ra+		🔾 تمتع میں فج کااحرام
r91	ئے روانگی	🔾 منلی سے عرفات کے ــ
ram	نماز کاحکمنماز	🔾 عرفات کی مسجد نمرہ میں
۲۹۴		🔾 مزدلفہ کے لئے روانگی .
	<u> </u>	
r90		🔾 يوم النحر كے أفعال
r90		🔾 طوافِزیارت
r90		O رمی جمرات
r9Y	قيام	🔾 حج کے بعد مکہ معظمہ میں
rg		🔾 مدینهٔ منوره کی حاضری ·
r99		🔾 سوال وجواب
	(19)	
	لمه بشرعيه كي ضرورت وأهميت	5
۳۱۰	ياحكم	🔾 اختلافات کودور کرنے
٣١١	?(O إختلافات كيسختم هول
۳۱۱	لمہوقبول کرناایمان کا تقاضا ہے	🔾 قرآن وحدیث کے فیص



وعظ وخطابت

نزا کتیں اور آ داب

بليم الخطائم

وعظ وخطابت كى ضرورت وائهميت

نحمده ونصلي على رسوله الكريم، أمابعد!

الله تعالی نے إنسان کو جوہش قیمت امتیازی نعمیں عطافر مائی ہیں، اُن میں ایک عظیم نعمت 'البیان' ہے۔ یعن' آپنے مافی الضمیر کو دوسروں کے سامنے کھول کر بیان کرنا' ۔ خود الله تعالی نے سور ہُر حمٰن میں اِس نعمت کی یاد دِد ہافی کرتے ہوئے ارشاد فر مایا ہے: ﴿خَلَقَ الْإِنْسَانَ . عَلَمَهُ الْبِیَانَ ﴾ [الرحمن: ٣-٤] (یعنی الله تعالی نے اِنسان کو پیدا فر ماکراً سے قوت بیان سے سرفر از فر مایا) البیکانَ الله تعالی کی عطاکر دہ البیکانَ والسحت کو دعوت الی الله اور دین حذیف کی نشر و اِشاعت میں صرف کرے، بلاشبہ بیہ قوت بیان کا سب سے بہترین مصرف ہے۔ اِرشادِ خداوندی ہے: ﴿وَ مَنْ اَحْسَنُ قَوْلًا مِّمَّنُ دَعَا اِلَى اللهِ وَعَمِلَ صَالِحًا وَقَالَ اِنَّنِیْ مِنَ الْمُسْلِمِیْنَ ﴾ [نصلت: ٣٣] (اوراً سے بہترکس کی بات ہوسکتی ہے جو (لوگوں کو) الله کی طرف بلائے اور خود (بھی) نیک عمل کرے اور کیے کہ میں تابع داروں میں ہے جو (لوگوں کو) الله کی طرف بلائے اور خود (بھی) نیک عمل کرے اور کیے کہ میں تابع داروں میں سے ہوں)

اور اِس میں بھی کوئی شک نہیں کہ دعوتِ دین اور اصلاحِ اُمت کے کام میں وعظ وضیحت اور خطابت کو جواہمیت حاصل ہے، وہ کسی اور عمل کو حاصل نہیں ہے؛ اِس لئے کہ بسا اُوقات تصنیف وتالیف یا تدریس قعلیم سے وہ فائدہ نہیں پہنچ سکتا، جوایک عالم ربانی کی وعظ وفیحت سے پہنچتا ہے۔ اِسی بنا پراکا ہرومشائخ کا معمول رہا ہے کہ وہ دعوتی مقاصد سے دور در از مقامات کے اُسفار

فر ماتے ہیں، اور شہر شہراور قریہ تربی تی کر اللہ کے بندوں کوربِ حقیقی سے جوڑنے پر محنت کرتے ہیں۔ اس طرح کے اسفار اور پر خلوص بیانات سے جہالت کے پردے چھٹتے ہیں، علم کی روشنی تھیلتی ہے، اور ہدایت عام ہوتی ہے۔

اِس لئے ہمیں چاہئے کہ اللہ تعالیٰ کی خوشنو دی اور رضا جوئی کو مقصود بنا کر دعوت واِصلاح کےمیدان میں اپنی خد مات پیش کریں ۔

لیکن اہل نظر جانتے ہیں کہ بیہ خدمت اپنے اندر بڑی نزاکت بھی رکھتی ہے؛ کیوں کہ نفس وشیطان کے فتنہ سے حفاظت کا کوئی دعو کی نہیں کرسکتا۔اور بیہ فتنے کئی طرح رونما ہو سکتے ہیں۔ مثلاً:

تحجب اورخود بسندي

الف: - بسا اُوقات اچھی گفتگو کی تو فیق ملنے پر آ دمی نجب (خود پسندی) میں مبتلا ہوجا تا ہے۔ یعنی خواہ مخواہ اپنے کو دوسروں سے اچھا اور افضل سجھنے لگتا ہے، حالاں کہ بیا نتہا کی ہلاکت خیز صفت ہے، جو اِنسان کو کہیں کا نہیں چھوڑتی ،اور بالا خرد نیا اور آخرت میں ذلت کا سبب بن جاتی ہے۔ سیدنا حضرت عبد اللہ ابن عمر رضی اللہ عنہما سے مروی ہے کہ نبی اکرم صلی اللہ علیہ وسلم نے ارشا وفر مایا: '' تین با تیں آ دمی کے لئے بڑی ہلاکت کا سبب ہیں: (۱) ایسالا کی ؛ جس کا آ دمی غلام بن جائے (۲) ایسالا کی ؛ جس کا آ دمی غلام بن جائے (۲) الی نفسانی خواہش ؛ جس کی بیروی کی جائے (۳) اور آ دمی اپنے کو دوسروں سے اچھا سمجھے''۔ (الترغیب والتر ہیب مکمل ص: ۵۵۸ صدیث: ۳۹۱۳ بیت الافکار اُمجم الاوسط للطمرانی صدیث: ۵۳۵۲ بیت الافکار اُمجم الاوسط للطمرانی حدیث خاہری یا بلغن کمال ہے ، وہ حقیقی اور ذاتی نہیں ہے ؛ بلکہ سب کا سب عطاء خدا وندی ہے ، ذاتی کمال تو صرف اور صرف اللہ تعالیٰ ہی کو حاصل ہے۔

جب بیرحقیقت آ دمی کے پیش نظر ہوگی تو وہ بھی بھی اپنے کو برتر سمجھنے کا خیال دل میں نہیں لائے گا؛ بلکہ اُس کا دل اللہ کی نعمتوں پرشکر گذاری سے معمور ہوگا ،اوروہ ہروفت اللہ تعالیٰ سے ڈرتا رہے گا کہ کہیں ناشکری کی وجہ سے وہ اِس نعمت سے محروم نہ کر دیا جائے ،الا مان والحفیظ۔ اور کوئی شخص اپنے کو ہرگز پاکیزہ نہ سمجھ؛ اِس لئے کہ عصمت (برائیوں سے حفاظت) صرف انبیاء کیہم السلام کے ساتھ خاص ہے، اُن کے علاوہ کوئی شخص سوفیصد برائی سے محفوظ نہیں، اورعوام کی خوش اعتقادی یا خلقِ خدا کا رجوع قطعاً بے اعتبار چیز ہے، اُس سے دھو کہ میں نہ رہنا چاہئے، اُس کی حیثیت پانی کے جھاگ سے زیادہ نہیں ہے۔

کامیاب آ دمی وہی ہے جواپنے محاسبہ سے بھی غافل نہر ہے اوراپنی غلطیوں اور کوتا ہیوں کودور کرنے کی فکر کرتار ہے۔

ر با کاری

ب:- کبھی ایسا بھی ہوتا ہے کہ گفتگو کرتے وقت آ دمی کی توجہ اللہ تعالیٰ کی طرف سے ہٹ کر حاضرین کی طرف ہوجاتی ہے، اوراُس کا نفس دوسرے مقررین پر برتری یا عوام کی جانب سے مدح وثنا میں مشغول ہوکراُ خروی اُجر وثواب سے کممل محروم ہوجاتا ہے، ظاہر ہے کہ بیسرا پا نقصان کا سودا ہے۔ نبی اکرم صلی اللہ علیہ وسلم نے ارشا دفر مایا: "مَن طَلَبَ اللّٰهُ نُیا بعَمَلِ اللّٰ خِرَةِ طُمِسَ وَجُهُهُ و مُحِقَ ذِنْحُرُهُ و أُثْبِتَ اسْمُهُ فِي النَّادِ. (الترغیب والترهیب مکمل ص: ٣٧ طُمِسَ وَجُهُهُ و مُحِقَ ذِنْحُرُهُ و أُثْبِتَ اسْمُهُ فِي النَّادِ. (الترغیب والترهیب مکمل ص: ٣٧ حدیث: ٣٧) (یعنی جُوخُص آخرت کے سی مل سے دنیا کا طالب ہوتو اُس کے چہرے پر پھٹکار ہوتی ہے، اُس کا تذکرہ مٹادیا جاتا ہے اوراُس کا نام جہنم میں لکھ دیا جاتا ہے)

اِس لئے گفتگو شروع کرنے سے قبل حسن نیت کا اہتمام ضروری ہے، ورنہ ساری محنت اکارت ہوجائے گی،العیاذ باللہ۔

بےسنداور دقیق باتوں کا ذکر

ج:- اِس طرح زمانۂ قدیم سے بیسلسلہ چلا آتا ہے کہ وعظ وخطابت کے مشغلے میں لگنے والے بعض حضرات اپنی بات میں ذور پیدا کرنے یاعوام کواپنی طرف راغب کرنے کے لئے بےاصل اور بے سندروایات وواقعات بے تکلف بیان کرتے ہیں، چناں چہالیے غیر ذمہ دار واعظین کے

حوالے سے سیکڑوں موضوع اور من گھڑت باتیں عوام میں رائج ہوجاتی ہیں، حالاں کہ اُحادیثِ شریفہ میں جھوٹی اور موضوع روایات کے بیان کرنے پر سخت ترین وعیدیں وار دہیں۔اور جو شخص جان بوجھ کرالیی روایتیں عوام میں بیان کرے، وہ بلاشبر لعنت کا مستحق ہے۔ (مسلم شریف/مقدمہ ۱۷)

جب کہ بعض لوگوں کی عادت ہوتی ہے کہ وہ قرآن وسنت کی اپنی جانب سے الیم تفسیر وتشری پیش کرتے ہیں، جوسلف صالحین اور علماء حق کی تعبیرات سے مختلف ہوتی ہے، یا ایسے دقیق علمی مضامین عمومی مجامع میں بیان کرتے ہیں، جوعوام کی سمجھ سے باہر ہوتے ہیں، جس کی وجہ سے عوام فتنے میں مبتلا ہوجاتے ہیں؛ حالال کہ بیطریقہ بالکل نامناسب اور ممنوع ہے۔

سیدنا حضرت عبداللہ بن مسعودرضی اللہ عنہ کا مقولہ شہور ہے: "مَا أَنْتَ بِمُحَدِّثِ قَوْمًا حَدِیْنًا لاَ تَبْلُغُهُ عُقُولُهُمْ إِلَّا کَانَ لِبَعْضِهِمْ فِیْنَةً". (صحیح مسلم/مقدمہ ۹۱۱) (لیعنی جب بھی تم لوگوں کے سامنے الی گفتگو کرو گے جواُن کی عقل وقہم سے بالاتر ہو، تو وہ ضروراُن کے لئے فتنہ (گمراہی) کا سبب بن جائے گی)

تواچھی طرح سمجھنا جا ہے کہ نا درونایاب یا دقیق مضامین بیان کرنا کوئی کمال نہیں ہے؛ بلکہ ''آ سان انداز میں دین کی صحیح اورمعتبر باتیں اُمت تک پہنچانا'' یہی وعظ وتذ کیر میں اصل مطلوب ہے، جوواعظ وخطیب اِس کالحاظ نہیں رکھے گا،وہ بھی بھی اپنے مقصد میں کا میاب نہ ہوگا۔

بے جا تکلف

و:- وعظ وتقریر کے عیوب میں سے ایک بڑا عیب بتکلف مٹھار مٹھار کر گفتگو کرنا ہے۔
 اس سے سامعین کے کا نوں کو وقتی لذت تو ضرور حاصل ہو سکتی ہے؛ لیکن وعظ وتقریر کا اصل مقصد لینی وعوت و اِصلاح؛ اِس طرح کے بیانات سے عموماً حاصل نہیں ہوتا۔

نى اكرم صلى الله عليه وسلم نے اليى تكلفانه گفتگو پرنا گوارى كااظهار فرمايا ہے۔سيدنا حضرت ابو ثغلبه شنى رضى الله تعالى عنه فرماتے ہيں كه نبى اكرم صلى الله عليه وسلم نے إرشاد فرمايا: ''إِنَّ أَحَبَّكُمْ إِلَى اللّهِ وَأَقْدَ بَكُمْ مِنِيٍّ أَحَاسِنُكُمْ أَخْلَاقًا، وَإِنَّ أَبْغَضَكُمْ إِلَى اللّهِ وَأَبْعَدَ كُمْ مِنِّيْ اَلشَّرْ ثَارُوْنَ اَلْمُتَفَيْهِ فُوْنَ اَلْمُتَشَدِّفُوْنَ اللَّهَ تَسَدِّ فُوْنَ ". (صحیح ابن حدیث: ۴۸۲) (یعنی الله تعالی کو سب سے زیادہ پیند اور مجھ سے سب سے زیادہ قریب تم میں سب سے اچھے اخلاق والے لوگ ہیں ، اور الله کو سب سے زیادہ ناپند اور مجھ سے سب سے زیادہ دور وہ لوگ ہیں جو جھک بازی کرنے والے ہیں ، متنکبر ہیں اور مٹھار کر بتکلف گفتگو کرنے والے ہیں)

یہاں یہ بھی واضح رہے کہ تقریراصل مقصود نہیں؛ بلکہ بیخض وسلے کی حیثیت رکھتی ہے،اصل مقصود دین کی تبلیغ اور اُمت کی اِصلاح ہے، اِس سے بھی پہلو تہی نہیں کرنی چاہئے۔اور بہر حال بے جا تکلف سے بچنا چاہئے۔

یے ملی

8:- ایک واعظ وخطیب کے لئے سب سے بڑی آ زمائش بیہ ہے کہ وہ جن باتوں کی طرف دوسروں کو دعوت دیتا ہے، وہ خوداُن پر س قدر عمل کرتا ہے؟ ظاہر ہے کہ اگر صرف لفاظی ہی لفاظی ہواور زندگی عمل سے خالی ہو، تویہ ' دعوتی خدمت' موجبِ اَجرو وَوَاب تو کیا ہوتی ؟ آخرت میں نعوذ باللہ بھاری ہو جھ بن جائے گی۔

قرآنِ كريم ميں الله تعالى نے علاء يہودكو تنبيه كرتے ہوئے إرشادفر مايا: ﴿ اَتَ اَمُ اُوْنَ اللهُ عَلَا مَا اللهُ ا

یہ تنبیصرف یہودیوں ہی کے لئے نہیں؛ بلکہ اُمت محمدیہ کے ہرفر دکے لئے بھی ہے،اور جو اِس کالحاظ نہیں رکھے گاوہ خسارے میں رہے گا،اور آخرت میں سخت عذاب کامستحق ہوگا۔

خادم رسول سیدنا حضرت انس بن ما لک رضی اللّه عنه سے منقول ہے کہ نبی اکرم علیہ السلام نے اِرشاد فر مایا کہ معراج کی رات میں میرا گذر کچھ ایسے لوگوں پر ہوا، جن کے ہونٹوں کو آگ کی قینچیوں سے کا ٹاجار ہاتھا، تو میں نے پوچھا کہ'' یہ کون لوگ ہیں؟'' تو جواب ملا: ''خُصطَبَاءُ أُمَّتِكَ مِنْ أَهْلِ اللَّهُ نَيَا مِمَّنْ كَانُواْ يَأْمُرُوْنَ النَّاسَ بِالْبِرِّ وَيَنْسَوْنَ أَنْفُسَهُمْ وَهُمْ يَتْلُوْنَ الْكِتَابَ مِنْ أَهْلِ اللَّهُ نِيَا مِمَّنْ كَانُواْ يَأْمُرُوْنَ النَّاسَ بِالْبِرِّ وَيَنْسَوْنَ أَنْفُسَهُمْ وَهُمْ يَتْلُوْنَ الْكِتَابَ أَفَلَا يَعْقِلُونَ''. (رواہ احمد، تفسیر ابن کثیر مکمل ص: ۲۰) (لیمن یہ آپ کی اُمت کے دنیادار خطباء اور واعظین ہیں، جولوگوں کو نیکیوں کا حکم دیتے تھے، اور خود اپنے کو بھولے رہتے تھے؛ حالاں کہوہ کتاب اللہ کی تلاوت کرتے تھے، کیا اُنہیں عقل نہیں ہے؟)

اور محبوب پیخبرسیدنا حضرت اُسامه بن زیدرضی الله عنه سے مروی ہے کہ میں نے نبی اکرم علیہ الصلوۃ والسلام کو یہ اِرشاد فرماتے ہوئے سنا کہ: ''قیامت میں ایک خض کولایا جائے گا، پھراُ سے جہنم میں ڈال دیا جائے گا، توجہنم میں اُس کی آ نتیں پیٹ سے نکل پڑیں گی، اور وہ اُن کے اِردگر د جہنم میں ڈال دیا جائے گا، توجہنم میں اُس کی آ نتیں پیٹ سے نکل پڑیں گی، اور وہ اُن کے اِردگر د گھومتا ہے؛ تا آ ل کہ جہنمی لوگ اُس کے پاس اسما مرح چکر کاٹے گا جسیا کہ گدھا چکی کے اِردگرد گھومتا ہے؛ تا آ ل کہ جہنمی لوگ اُس کے پاس اسما میں جھا نیول انسما میں میں اسما کے کہ: ''ارے فلا نے! تیرا کیا حال ہے؟ کیا تو دنیا میں جمیں اچھا نیول کا حکم نہ دیا تھا؟ اور برائی سے نہ روکتا تھا؟''۔ تو وہ جواب دے گا: ''کُنْتُ امُر کُمْ بِالْمَعُرُ وُ فِ وَاتِیْهِ''۔ (صحیح البحاری، کتاب بدء الحلق / باب صفة النار وانہا محلوقة رقم: ۲۲۲۷) (یعنی میں تم لوگول کو نکی کا حکم کرتا تھا؛ لیکن اُس پرخود میرا ممل نہ تھا، اور میں تم کو برائیوں سے روکتا تھا؛ لیکن خود برائی میں مبتلا تھا) نعوذ باللہ من ذک ک۔

د مکھئے! ہے عمل واعظین کے لئے کتنی سخت جھنچھوڑنے والی اور رو نکلٹے کھڑی کردینے والی مدیث ہے۔

اورايك ضعيف روايت مين سيدنا حضرت عبدالله بن عمرض الله عنها سيم منقول ہے كه نبى اكرم صلى الله عليه وسلم في ارشا وفر ما يا كه: "مَنْ دَعَا النَّاسَ إِلَىٰ قَوْلٍ أَوْ عَمَلٍ وَلَمْ يَعْمَلُ هُوَ بِهِ صَلَى الله عليه وسلم في ظِلِّ سَخَطِ اللهِ حَتَّى يَكُفُّ أَوْ يَعْمَلُ مَا قَالَ أَوْ دَعَا إِلَيْهِ". (محمع الزواقد كَمْ يَزُلُ فِنْ ظِلِّ سَخَطِ اللهِ حَتَّى يَكُفُّ أَوْ يَعْمَلُ مَا قَالَ أَوْ دَعَا إِلَيْهِ". (محمع الزواقد ٢٨٩٧، تفسير ابن كثير مكمل ص: ٦٦ دار السلام رياض) (لينى جُوضُ لوگول كوسى قول يافعل كى دعوت دے اور خوداً س پرعامل نه ہو، تو وہ مسلسل الله تعالى كى ناراضكى ميں رہتا ہے؛ تا آس كه برعملى دعوت دے اور خوداً س پرعامل نه ہو، تو وہ مسلسل الله تعالى كى ناراضكى ميں رہتا ہے؛ تا آس كه برعملى

سے ندر کے، یا اُس نیکی پڑمل نہ کر ہے جس کی طرف وہ دعوت دینے والا ہے)

لہذا جن حضرات کو بھی اللہ تعالی نے وعظ و بیان کی خدمت کی توفیق عطا فر مار کھی ہے، اُنہیں اور وں سے زیادہ اپنے قول وفعل میں موافقت کا اہتمام رکھنا چاہئے ۔اللہ تعالیٰ ہماری کوتا ہیوں کوایئے فضل سے معاف فر مائیں ،اور ہم سب کو ہدایت پر اِستقامت سے نوازیں ، آمین ۔

گفتگومیں حکمت وصلحت کی رعایت

دعوتی واصلاحی گفتگوکرتے ہوئے جہاں برموقع احقاقِ حق کی ضرورت ہے، وہیں موقع کل کی حکمت ومصلحت کو لمحوظ رکھنا بھی لازم ہے، اِس کے بغیر نفع حاصل نہیں ہوسکتا؛ گویا کہ نہ تو ایسی مداہنت ہوجودین کے لئے نقصان دہ ہو، اور نہ ہی ایسی نامناسب انداز کی صاف گوئی ہوجو خدانخواستہ مزیدانتشار کا سبب بن جائے؛ بلکہ دانش مندی کے ساتھ برائی پڑنگیر ہونی چاہئے۔

چناں چہ اِس بارے میں قرآنِ پاک میں واضح ہدایت دیتے ہوئے فرمایا گیا: ﴿أَدْعُ اللَّهِ اللَّهُ اللَّهِ اللَّهُ اللللللللللللللللَّا اللّهُ اللّهُ اللّهُ الللّهُ اللللللّهُ الللّهُ اللّهُ الللّهُ الللّ

اِس آیت کی جامع تفسیر فر ماتے ہوئے حکیم الامت ،مجد دالملت حضرت مولا نااشر ف علی تھانوی نوراللّٰد مرقدۂ نے ارشاد فر مایا:

'' حکمت سے وہ طریق دعوت مراد ہے جس میں مخاطب کے احوال کی رعایت سے ایسی تدبیر اختیار کی گئی ہو جو مخاطب کے دل پر اثر انداز ہو سکے، اور نصیحت سے مراد یہ ہے کہ خیر خواہی وہمدردی کے جذبہ سے بات کہی جائے، اور اچھی نصیحت سے مراد یہ ہے کہ عنوان بھی نرم ہو، دل خراش اور تو بین آ میزنہ ہو، اور ان کے ساتھ اچھے طریقہ سے بحث سیجئے، یعنی اگر بحث ومباحثہ کی نوبت آ جائے تو وہ بھی شدت اور خشونت سے اور مخاطب پر الزام تر اثنی اور بے انصافی سے خالی ہونا حیا ہے۔

انبياء يبهم السلام كا أسوة مباركه

دراصل تمام پینمبروں کا یہی اُسوہ مبار کہ رہا کہ انہوں نے اپنی قوموں کی گستاخیوں کے جواب میں کوئی غلط کلمہ زبان سے نہیں نکالا؛ بلکہ نہایت وقارا ورتد بر کے ساتھ مناسب جواب دیتے رہے۔ اور واقعہ بیہ ہے کہ اس بات کا خیال رکھے بغیر دعوت وضیحت کاحق ادا ہوہی نہیں سکتا، اور لوگوں کواپنے سے قریب کرنے کے لئے بدمزاج شخص سے بھی زم رویدا پنانا ناگز ہرہے۔

الله تعالى نے جب حضرت موسىٰ وہارون علیہاالسلام کو نبوت سے سرفراز فرمایا اور انہیں فرعون کی طرف داعی بنا کر بھیجا، تو خاص طور پریہ ہدایت دی گئی: ﴿فَقُولًا لَکِهَ قَولًا لَیّناً لَعَلَّهُ يَسَدُ كُورُ اَوْ يَخْشَىٰ﴾ [ظبع: ٤٤] (یعنی اُس سے زم بات کہو، شاید کہوہ فسیحت قبول کر لے یااللہ سے ڈرے)

اس طرح پیغبرعلیہ الصلاۃ والسلام کوجن کامل اخلاق سے نوازا گیاان میں ایک ممتاز صفت نرم روی اور خوش دلی کی تھی، جس کا ذکر قرآن کریم میں ان الفاظ میں کیا گیا: ﴿فَبِ مَا رَحْمَةٍ مِّنَ اللّٰهِ لِنْتَ لَهُ مُ ، وَلَوْ كُنْتَ فَظاً غَلِيْظُ الْقَلْبِ لَا انْفَصُّوْا مِنْ حَوْلِكَ، فَاعْفُ عَنْهُمْ وَاسْتَغْفِوْلَهُمْ وَشَاوِرُهُمْ فِی الاَمْرِ ﴾ [ال عمران، حزء آیت: ۹۰ ۱] (لیمی الله بی کی رحمت کی برولت آپ اُن کے لئے نرم دل ہیں، اور اگر آپ برخلق اور شخت دل ہوتے تو وہ سب آپ کے برولت آپ اُن کے لئے نرم دل ہیں، اور اگر آپ برخلق اور شخت دل ہوتے تو وہ سب آپ کی پاس سے تتر بتر ہوجاتے؛ اِس لئے آپ اُن سے درگذر کیجئے اور اُن کے لئے مغفرت ما نگئے اور کاموں کے سلسلہ میں اُن سے مشورہ لیتے رہا ہیجئے)

ا نہی صفات کا اثر تھا کہ جو شخص بھی آپ سے قریب ہوتا، آپ کے کریمانہ اُخلاق کی بدولت آپ کی محبت اُس کے دل میں جاگزیں ہوجاتی، اور بڑے سے بڑا دشمن آپ کے شاندار برتاؤ کود کھے کردل سے جانثار ہوجاتا۔

بعض حضرات اپنی حق گوئی کے جوش میں ماحول کی حکمت اور مصلحت کو بالکل فراموش کردیتے ہیں، جس کا نتیجہ بسا اُوقات بہت بری شکل میں ظاہر ہوتا ہے، اِس لئے بہر حال گفتگو میں سنجیدگی، و قاراور شرافت کو گوظ رکھنالا زم ہے۔ جاہلوں کا جواب جہالت نہیں ہے؛ بلکہ حلم وبر دباری اور حکمتِ عِملی کے ساتھ اِصلاح کی فکر ہونی چاہئے تبھی پورافائدہ حاصل ہوتا ہے۔

نكيرهو؛مگر تحقيزهين

برائی دیچه کرائس پرنگیر کرنا بلاشبہ ایک اچھا اور ضروری عمل ہے؛ لیکن اس میں بھی پہلی ظ رہے کہ اس کا مقصد مخاطب کی تذلیل و تحقیر نہ ہو، برائی سے نفرت ضرور ہو؛ لیکن جو شخص برائی میں مبتلا ہے، اس سے دلی ہمدر دی ہونی چاہئے، گویا کہ اس کو برائی کے دینی و دنیوی نقصان سے بچانے کے جذبہ ہی سے اس پرنگیر کی جائے، جب بیج خدبہ ہوگا اور مخاطب بھی یہ سمجھے گا کہ یہ ہمارا ہمدر داور خیر خواہ ہے تو وہ یقیناً اثر قبول کرے گا، اور اگر اس نے یہ جھ لیا کہ یہ ہمیں ذلیل کرنا چاہتا ہے تو پھر وہ برائی میں مزید پختہ ہو جائے گا اور پیطر زعمل اُسے برائی پر اور جری بنادے گا۔

اِس لئے ضروری ہے کہ عام مجامع میں کسی خاص شخص کونشانہ بنا کر گفتگونہ کی جائے ،اور کسی فردسے اگرکوئی غلطی سرز دہوجائے تو تنہائی میں اُسے متنبہ کیا جائے ،اوراُس کا مُداق نہاُڑایا جائے۔ حضرت اِمام شافعی رحمۃ اللّٰہ علیہ کا مقولہ ہے :

" بجس شخص کوکسی خلطی پر متنبه کرنا ہے اگرتم نے اُس کو تنہائی میں نرمی کے ساتھ سمجھایا توبیہ نصیحت ہے ، در معارف القرآن ۴۳۲/۵) نصیحت ہے، اورا گر برملالوگوں کے سامنے اُس کورسوا کیا توبیف شیحت ہے ، در معارف القرآن ۴۳۲/۵) بعض حکماء کامقولہ ہے: "مَنْ وَعَظَ أَخَاهُ سِراً ذَانَهُ وَمَنْ وَعَظَهُ عَلاَنِيَةً شَانَهُ".

(السعباسن والمساوي ۲۷۲) (لینی جو شخص اپنے بھائی کو تنہائی میں نصیحت کرے تو وہ اُس کوعزت بخشے گااور جو برسرعام نصیحت کرے گا تو وہ اُس کی تذلیل کرے گا)

بسا اُوقات بعض لوگوں پر نہی عن المنکر کا ایسا غلبہ ہوتا ہے کہ وہ موقع محل کی رعایت نہیں رکھتے ،اور پھرمستقل طور پرمنکر میں مبتلا شخص سے دل میں کینۂ بٹھا لیتے ہیں جتی کہ وہ اگر تو بہ بھی کرلے پھر بھی اُس کا ذکراستہزاءاور تحقیر کے ساتھ کرتے ہیں ،حالاں کہ بینہایت خطرناک بات ہے۔ ایک روایت میں ہے کہ پیغیر علیہ الصلوق والسلام نے ارشاد فرمایا کہ: ''جس شخص نے دوسرے شخص کوسے اللہ تعالیٰ اُس عار دلانے دوسرے شخص کوسے اللہ تعالیٰ اُس عار دلانے والے کو اُس کی موت سے پہلے اُس گناہ میں ضرور مبتلا فرمائیں گے''۔ (ترندی شریف ۲۷۷۲)

اِس لئے ایسے معاملات میں بہت احتیاط لازم ہے،خصوصاً مقتدیٰ حضرات کو عام مجامع اور بھری مجلس میں کسی شخص کا نام لے کریا متعین اِشارہ کر کے اُس کی اِصلاح کا اِقدام ہرگز نہیں کرنا جائے ، اِس سے بعد میں بڑے مفاسد پیدا ہونے کا خطرہ رہتا ہے۔

خطاب سے پہلے تیاری

دعوت واصلاح کے متعلق قر آن وسنت کی واضح نصوص میں بہت بڑی مقدار میں معتبر مواد موجود ہے، اِس لئے مناسب ہے کہ خطاب سے پہلے جس موضوع پر گفتگو کرنی ہو، اُس کے متعلق مواد پر نظر ڈال لی جائے، اور بہتر ہے کہ مخضر اِشارات کسی کاغذ پر نوٹ کر لئے جائیں، اُس کے بعد گفتگو کی جائے۔ اور مبتدی حضرات کے لئے مناسب ہے کہ وہ اولاً مثق کے طور پر اہم آیات واُحادیث کو حفظ یادکر لیں، اور اُس کے بعد ہی لوگوں کے سامنے گفتگو کریں۔

شیخ الاسلام حضرت مولانا سید حسین احمد مدنی رحمة الله علیه اپنے ایک مکتوب میں إرشاد فرماتے ہیں کہ:

'' تقریر کے متعلق آپ کی جدو جہد بہت مناسب ہے، زبان کھلنے کے لئے میں دعا کرتا ہوں، آپ عالی ہمتی کے ساتھ شروع کر دیجئے۔

چھوٹے مجمعوں میں خود بخود کھڑے ہوجایا کیجئے، تقریر کرنے سے پہلے ارمرتبہ ﴿ سُبْحَانَكَ لَا عِلْمَ لَنَا إِلَّا مَا عَلَمْتَنَا إِنَّكَ أَنْتَ الْعَزِيْزُ الْحَكِيْمُ ﴾ اور ﴿ رَبِّ اشْرَحْ لِي صَدْرِى . وَيَسِّرْ لِي أَمْرِى . وَاحْلُلْ عُقْدَةً مِّنْ لِسَانِي . يَفْقَهُوْا قَوْلِي ﴾ پڑھ کرسینہ پردم کرلیا کریں، اِن شاء اللہ تعالی اِعانت خداوندی شامل حال ہوگی۔

نیز خالی کمرہ بند کرکے بیصور کرتے ہوئے کہ مجمع حاضر ہے، کچھ دنوں تقریر کی مشق

کیجئے۔نواب مہدی خاں مرحوم نے اِسی طرح مثق کی تھی ،تواپنے زمانے میں اعلیٰ درجہ کے مقرر شار کئے جانے گلے تھے۔

ا ثنائے تقریمیں کسی سے مرعوب نہ ہو ہے ،خواہ کتنا ہی ہڑا آ دمی کیوں نہ ہو؟ البتہ مضامین کا غور سے مطالعہ سیجئے ، اور جس موضوع پر تقریر کرنی ہو، اگر ممکن ہوتو پہلے تنہائی میں دو تین مرتبہ یا کم اَز کم ایک مرتبہ تقریر کرلیا سیجئے ، چرچل (وزیر اعظم برطانیہ) آج تک ایسا ہی کرتا ہے۔
کم اَز کم ایک مرتبہ تقریر کرلیا سیجئے ، چرچل (وزیر اعظم برطانیہ) آج تک ایسا ہی کرتا ہے۔
زبان جہاں تک ہو؛ عام نہم استعال سیجئے ، جولوگ الفاظ کی چمک دمک کی طرف جاتے ہیں ،میرے خیال میں غلطی میں مبتلا ہیں ، ہال نیت کی درستی ضروری ہے ، جو واقع میں مشکل کا م ہیں ،میرے خیال میں غلطی میں مبتلا ہیں ، ہال نیت کی درستی ضروری ہے ، جو واقع میں مشکل کا م ہے ۔ اپنی تقریر کی شہرت لوگوں کی واہ واہ ، ریا وسمعہ وغیر ہ مقصود نہ ہونا چا ہئے ، اللہ تعالیٰ کی طرف ہے اپنی تقریر کی شہرت لوگوں کی واہ واہ ، ریا وسمعہ وغیر ہ مقصود نہ ہونا چا ہئے ، اللہ تعالیٰ کی طرف سے اِعانت ہوگی''۔ (مکتوبات شخ الاسلام جلد دوم/ مکتوب نمبر: ۱۳۱۱ ص : ۳۰۵ سے محارف وہنا کی تحدید دیں جمیدی گ

مذکورہ بالا اقتباس واقعۃ انتہائی جامع ہے،اسے بار بار پڑھنا چاہئے،اوراُس سے رہنمائی حاصل کرتے ہوئے دعوتی خدمات انجام دینے کے لئے آگے بڑھنا چاہئے۔اگر حدود وآ داب کی رعایت کرتے ہوئے بیخدمت انجام دی جائے گی،تو بلاشبہ اُس کا نفع عام اور تام ہوگا، اِن شاءاللّٰد تبارک وتعالیٰ۔

نبى اكرم العَلِينٌ كا نداز كُفتگو

الف: - صحابہ کرام رضی الله عنہم فرماتے ہیں کہ نبی اکرم صلی الله علیہ وسلم کی گفتگونہا یت فضیح اور واضح ہوتی تھی، ہر ہر لفظ اور جملہ الگ الگ سنا جاسکتا تھا، اور سننے والوں کو سجھنے میں کوئی دشواری نہ ہوتی تھی ، اور (اگر ضرورت محسوس ہوتی تو) آپ کسی جملے کوئی بار دو ہراتے تھے؛ تا کہ سامعین اچھی طرح سمجھ کریا دکرلیں۔

أم المؤمنين سيرتنا حضرت عائش صديقة رضى الله عنها فرماتى بين كه: "مَا كَانَ رَسُوْلُ اللهُ عَلَيْهِ وَسَلَّمَ يَسْرُدُ سَرْدَكُمْ هذَا؛ وَلكِنْ كَانَ يَتَكَلَّمُ بِكَلاَمٍ بَيِّنٍ فَصْلٍ

يَحْفَظُهُ مَنْ جَلَسَ إِلَيْهِ". (سنن الترمذي / كتاب المناقب حديث: ٣٦٣٩، زاد المعاد مكمل المعند مكمل العبي يغيم عليه السلام تمهارى طرح جلدى جلدى تفتكونه فرمات تنها؛ بلكه آپ كى تفتكو بالكل واضح اور هم بركم موتى تقى، جسه حاضرين بخو بي يا دكر ليت تنهه _

ب: - آپ سلی الله علیه وسلم این خطبه کا آغاز الله تعالی کی حمد و ثنا سے فرماتے ، اور خاص طور پر کلمه تها دت پڑھنے کا اہتمام فرماتے ۔ آپ کا اِرشاد ہے: "کُلُّ خُطْبَةٍ کَیْسَ فِیْهَا تَشَهُدٌ فَهِي کَالْیَدِ الْجَدْهُ مَاءِ". (سنن أبی داؤد رقم: ٤٨٤١) (لیمن جس خطبه میں تشهد نه مو، تو وه مفلوح اور بے کا رہاتھ کے مانند ہے۔

ج:- خطبہ کے دوران مضامین کی نوعیت اور اہمیت کے اعتبار سے آپ کی آواز بلند ہوجاتی، غصہ سے آئکھیں سرخ ہوجاتیں، آخرت اور عذاب کا تذکرہ ایسے مؤثر انداز سے فرماتے، جیسے کوئی دشمن کے حملہ کے خطرے سے قوم کوڈراتا ہے۔ (زادالمعادار ۷۵)

و:- اور یہ بھی روایات سے ثابت ہے کہ پیغیبر علیہ الصلوۃ والسلام خطبہ دیتے وقت ضرورت پڑنے پرصرف شہادت کی اُنگلی سے اِشارہ فرماتے تھے (لیعنی تقریر کے دوران پورے ہاتھ پیرکو حرکت نہیں دیتے تھے)

سیدنا حضرت عمارہ رضی اللہ عنہ سے مروی ہے کہ'' پیغیبر علیہ السلام خطبہ کے لئے منبر پر تشریف فر ما ہونے کی حالت میں صرف اُنگو تھے کے برابروالی شہادت کی اُنگلی سے اِشارہ فرماتے تھے''۔ (سنن ابی داؤد، تفریح ابواب الجمعة/ باب رفع الدین علی المنبر حدیث ۱۱۰۰۱۱/۵۵ رشیدید، ملی)

انیز بیکھی ثابت ہے کہ آپ ایک ہی مضمون کو مختلف مواقع پر بار بار پیش فرماتے تھے؛
 تا کہ وہ باتیں اچھی طرح ذہن نشیں ہوجائیں۔(گویا کہ ہر مرتبہ نئی بات پیش کرنے کا اہتمام نہ ہوتا تھا؛ بلکہ حسبِ ضرورت جو بات موقع وکل کے موافق ہوتی؛ وہ پیش فرماتے تھے)

و:- آپ سلی الله تعالی علیه وسلم اکثر مختصر خطاب فرماتے تھے؛ تا که سمجھنے اور یا در کھنے میں سہولت ہو، بہت کم مواقع پر ہی کسی خاص مصلحت سے آپ سے طویل خطاب منقول ہے۔

اِس کئے ہمیں بھی چاہئے کہ وعظ وخطابت میں مذکورہ نبوی آ داب کو کموظ رکھیں، اللہ تعالیٰ ہم سب کوتو فیق سے نوازیں، آمین۔

> وصلى الله تعالىٰ علىٰ خير خلقه محمد و آله وصحبه أجمعين برحمتك يا ارحم الراحمين.

(کتبه:احقر محمرسلمان منصور بوری غفرله) (۱۲۸۲/۱۲/۲۵۱ه م ۲۱۸/۸/۲۵)

ايك ركوع كوبھىغنىمت جانيں!

اِغْتَنِمْ فِي الْفَرَاغِ فَضْلَ رُكُوْعٍ ﴿ فَعَسَىٰ أَنْ يَكُوْنَ مَوْتُكَ بَغْتَهُ كُمْ صَحِيْحٍ رَأَيْتُ مِنْ غَيْرِ سَقَم ﴿ ذَهَبَتْ نَفْسُهُ الصَّحِيْحَةُ فَلِتَهُ (٢٦٧) كُمْ صَحِيْحٍ رَأَيْتُ مِنْ غَيْرِ سَقَم ﴿ ذَهَبَتْ نَفْسُهُ الصَّحِيْحَةُ فَلِتَهُ (٢٦٧) (الإمام البحاري / هدي الساري مقدمة فتح الباري ٢٦٧) على المعادي مقدمة فتح الباري ٢٦٨) على المعادي محمد: - فرصت كلحات مين ايك ركوع كرنے كو بھى غنيمت محمود؛ كيول كه بهت ممكن ہے كہ تمهارى موت اچا نك آ جائے ۔

میں نے بہت سے تندرستوں کودیکھا ہے جو بالکل بھار نہ تھے (لیکن) اُن کا صحیح سالم بدن ایک دم سے رخصت ہو گیا۔ (سیجھ بھی مہلت نہ لمی)

سلسلة إشاعت: (١)

إسلام كى بنيادى تعليمات

(حدیث جبرئیل علیه السلام کی دل نشیس تشریح)

منتخب إصلاحي بيانات:

حضرت مولانامفتی سیر محرسلمان صاحب صور بوری اُستاذ حدیث ونائب مفتی جامعه قاسمیه مدرسه شاهی مراد آباد

> جمع وضبط: (مفتی)انعام الحق قاسمی حیدرآبادی

🔾 موضوعِ خطاب: إسلام كى بنيادى تعليمات

(حدیثِ جبرئیل علیه السلام کی دل نشین تشریح)

🔾 خطاب : حضرت مولانامفتی سید محمد سلمان صاحب منصور پوری

ن مقام : مسجد فاروق والسال (برطانيه)

🔾 تاریخ : ۲۲۸زی الحبیم ۲۳ اه مطابق ۳۰ را کتوبر ۲۰۱۳ء بروز بده

🔾 دورانیے : ۲۳رمنط

🔾 جمع وضبط : (مفتی) انعام الحق قاسمی حیدر آبادی



الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَاعُوْذُ بِاللهِ مِنَ الشَّيْظنِ الرَّجِيْمِ ۞ بِسْمِ اللهِ الرَّحْمٰنِ الرَّحِيْمِ ۞

اقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مَّعْرِضُونَ. [الانبياء: ١] صدق الله مولانا العلي العظيم.

محترم حاضرين، بزرگواور بھائيو!

اَمیرالمؤمنین سیدنا حضرت عمر بن الخطاب رضی اللّٰد تعالیٰ عنه سے روایت ہے کہ نبی اکرم صلی اللّٰہ علیہ وسلم کی مجلس میں ہم لوگ حاضر تھے،اچا تک ایک شخص تشریف لائے، جن کے کپڑے بہت سفید تھے اور بال بہت کالے تھے، اور سفر کا کوئی اثر اُن کے بدن اور کیڑوں پر نہ تھا؛ کیکن تعجب کی بات ریتھی کہ مجلس میں جتنے لوگ موجود تھے جو مدینہ کے مختلف محلوں سے آئے ہوئے تھے، کوئی اُن کو جان نہیں رہا تھا کہ وہ کون ہیں؟

اوروہ صاحب آئے تو مجلس میں آگے ہی بڑھتے چلے گئے؛ تا آس کہ سرورعالم جناب رسول الله صلی الله علیہ وسلم کے گئے سے گئانا ملاکر بیٹھ گئے، اور اپنے دونوں ہاتھ حضور کھی رانوں پرر کھ دئے، اس سے ایسا معلوم ہور ہاتھا کہ حضور کھی کے پرانے جان کار ہیں؛ کیوں کہ کوئی اجنبی آ دمی اچا نک آکر اِس طرح بیٹے نہیں سکتا، اور اللہ تعالی نے نبی اکرم صلی اللہ علیہ وسلم کوایک فطری رعب عطافر مایا تھا، کسی کی کیا مجال تھی کہ ایسا عمل کر لیتا؟ تو مجلس کے سب لوگ بیدد کھے کرچرت زدہ تھے کہ بیآ دمی آخرکون ہے؟

آج کل توایئر کنڈیشن کا دور ہے، آدمی نہادھوکر، ایجھے کپڑے پہن کرلمباسفر طےکر کے آتا ہے، توالیا لگتا ہے جیسے ابھی گھر سے نکل کر آرہا ہو؛ لیکن بیاس دور کی بات ہے جب سفر پیدل ہوتا تھا، اور جوبھی سفر کر کے آتا تھالازم تھا کہ اُس کے کپڑے میلے اور اُس کے بال گرد آلود ہوں، توسب کے ذہنوں میں بیجس تھا کہ

اگریمسافرہےتواس کے کپڑے سفید کیوں ہیں؟

اِس کے بال کالے کیوں ہیں؟

اورا گریکسی کے یہاں مقیم ہےاورمہمان ہے تو کوئی اسے پہچان کیوں نہیں رہاہے؟ اور پھرحضورا کرم صلی اللہ علیہ وسلم کے ساتھ آ کراُس نے بیہ بے تکلفی کا معاملہ کیا، تو سب عجیب حیرت میں پڑگئے،اور پھراُس شخص نے آ کرسوالات شروع کردئے:

إسلام كياہے؟

پہلاسوال بیکیا کہ: یَا مُحَمَّدُ! أُخبِرْنِيْ عَنِ الْإِسْلاَمِ: حضور بیبتلائے کہ إسلام کے کہتے ہیں؟ اِسلام کا اِطلاق اُن اَعمال پر کیا جاتا ہے،

تو آپ صلى الله عليه وسلم نے فر مايا كه إسلام ميں بيه پانچ بنيا دى چيزيں ہيں:

(١) أَنْ تَشْهَدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَّسُولُ اللَّهِ (أُوا بَى دوك الله ك

علاوہ کوئی معبود نہیں، وہ اکیلاہے، اُس کا کوئی ساجھی شریک نہیں ہے اور محمد اللہ کے رسول ہیں)

(٢) وَتُقِيْمَ الصَّلاَةَ (اورنمازقائم كرو)

ہردن پانچ وقت کی نماز ہرمسلمان عاقل وبالغ پرفرض ہے۔

(٣) وَتُوْتِنِي الزَّكَاةَ (اورزكوة أداكرو)

مرصاحبِنصاب برسال میں حساب لگا کرز کوة نکالنافرض ہے۔

(4) وَتَصُومَ رَمَضَانَ (اوررمضان المبارك كےروزےركھو)

رمضان المبارک کے روزے ہرمسلمان مر دوعورت پرفرض ہیں۔

(٥) وَتَحُجَّ البَيْتَ إِن اسْتَطَعْتَ إِلَيْهِ سَبِيْلاً: (اوروسعت وقدرت بوتوجَّ كرو)

جو شخص بھی جج کے سفر کی وسعَت اور طاقت رکھتا ہو،اُس پر زندگی میں ایک مرتبہ جج کو جانا فرض ہے۔

یہ اِسلام کے بنیادی اُرکان ہیں۔

ا نہی پانچ اُرکان پر اِسلام کی پوری عمارت کھڑی ہے۔

ا نہی ہے مسلمان کومسلمان سمجھااور پہنچانا جاتا ہے۔

کلمہ پڑھے گا تو لوگ کہیں گے کہ بیمسلمان ہے۔

نماز پڑھے گا تولوگ کہیں گے بیمسلمان ہے۔

ز کو ۃ دےگا تو کہا جائے گا کہ بیہ اِسلام والا کا م کرر ہاہے۔

روز ہ رکھے گا حج کو جائے گا وغیر ہ تو مسلمان سمجھا جائے گا۔

جب آپ نے بیفر مایا کہ اسلام کے بیبنیادی اُرکان ہیں، تو اُس شخص نے کہا: صَدَفْتَ:

(آپنے پیچ کہا)

توصحابہ فرماتے ہیں: فَعَجِبْنَا لَهُ يَسْأَلُهُ وَيُصَدِّقُهُ: (تو ہميں اور تعجبَ ہوا كہ سوال بھى كررہا ہے اور تقدیق بھى كررہا ہے) كيوں كہ تصدیق تو وہى كرے گا جسے پہلے سے پہتہ ہو، اور اُسے اگر پہلے سے پہتہ تھا تو اُس نے پوچھا كيوں؟ يہ تعجب كى بات تھى۔

ایمان کیاہے؟

پھراُ سُخْص نے اگلاسوال کیا کہ یَا مُحَمَّدُ! فَأَخْبِرْ نِنِي عَنِ الْإِیْمَانِ: (اچھا یہ بتا ہے ایمان کے کہتے ہیں؟

تو آپ صلى الله عليه وسلم فرمايا:

أَنْ تُوْمِنَ بِاللَّهِ (اللَّه پِرايمان لاوَ)

وَ مَلاَ نِكَتِهِ (اوراُ س كِفرشتوں پر إيمان لا وَ) . . .

وَ تُحْتَبِهِ (اوراُس كَى سب كَمَا بُول كُوسِچا جانو)

وَرُسُلِهِ (اوراُس کے سبر سولوں کی تصدیق کرو)

وَ الْيُوْمِ الْآخِوِ (اورآ خرت کے دن پر إیمان لاؤ)

وَتُوْمِنَ بِالْقَدُرِ خَيْرِهِ وَشَرِّهِ (اور تقدير پريقين ركھو، اچھى ہويابرى)

الثديرايمان

ا بیان نام ہے عقیدہ کا،اور عقائد میں سب سے بنیادی عقیدہ یہ ہے کہ اللہ تعالیٰ کی ذات وصفات برکامل یفین رکھا جائے۔

شخ الاسلام حضرت مولا ناسید حسین احمد مدنی نوراللّه مرقده جب بیعت لیتے تھے تو فر ماتے تھے کہ کہو کہ:''ایمان لایا میں اللّٰہ تعالیٰ پرجیسا کہ ہےوہ اپنی ذات میں اورجیسا کہ ہےوہ اپنی صفات میں''۔

لیعنی ہماری عقل اللہ تعالیٰ کی ذات کا مکمل تصور کرنے سے عاجز ہے،اور ہمیں اللہ تعالیٰ کی تمام صفات کا إدراک نہیں ہوسکتا ہے؛ کیوں کہ ہماری سوچ ناقص اور فہم کمزور ہے، اِس لئے ہم تو اِ ہما لی طور پر بغیر کسی تفصیل کے ایمان لاتے ہیں،اور اِس پر شرحِ صدر ہے، اِس میں ذرہ برابر جھول نہیں ہے۔

الله کے فرشتوں پرایمان

پھرآ پ سلی الله علیه وسلم نے فرمایا که الله کے فرشتوں پرایمان لا ؤ۔

فرشة الله كى مخلوق ہيں، جوہميں نظرنہيں آتے ہيں، الله نے انہيں لطيف مادہ سے پيدا كيا ہے، وہ کروڑ وں ،ار بوں ، کھر بوں کی تعداد میں ہیں۔

قرآنِ كريم مين فرمايا كيا: ﴿ وَمَا يَعْلَمُ جُنُودَ رَبِّكَ إِلَّا هُوَ ﴾ [المدنر: ٣١] ليخنآ ب کے رب کے شکر کوائس کے سوا کوئی نہیں جان سکتا۔

ذراغور کریں کہ اللہ تعالیٰ نے صرف اِنسانوں پر کروڑ ہا کروڑ فرشتوں کی ڈیوٹی لگارکھی ہے، ہرانسان پر چارفر شتے (دودن کے اور دورات کے)محض اُس کے اَعمال کاریکارڈ لکھنے کے لئے مقرر ہیں، اُب اگر دنیا میں ۵/اُرب انسان ہوں، اور اُن میں سے ہرایک کے ساتھ چار فرشتے ہوں تو بیں اَرب فرشتے تو اِسی کام کے ہوگئے کہ وہ آ دمی کا ریکارڈ لکھیں کہ اچھے کام کررہاہے یا برے کام؟ بیفرشتے ساراڈ اٹا تیار کررہے ہیں۔

نيز إرشادِ خداوندي ہے: ﴿ لَـ هُ مُعَقِّبَاتٌ مِن بَينِ يَديهِ ومِن خَلفِهِ يَحْفَظُو نَهُ مِنْ آمْرِ اللَّهِ ﴾ [المرعد: ١١] ليني آدمي كي آ كي بيجها الله تعالى في فرشة مقرر كرر كھ ہيں جوالله كے حكم سےاس کی حفاظت کرتے ہیں۔

بعض مفسرین نے فرمایا ہے کہ ایک ایک آ دمی پر ۲۰ رفر شتے حفاظت پر مامور ہیں، اُس کی آ نکھ میں کوئی مکھی نہ چلی جائے ، کان میں کیڑا نہ چلا جائے ، یہ چلتے چلتے گرنہ جائے ، ٹکرا نہ جائے ، بیفر شتے اِس طرح کی حفاظت پر مامور ہیں (ہاں اگر کوئی حادثہ مقدر ہے تو وہ حفاظت بھی اللہ کے حکم سے اُٹھالی جاتی ہے) (تفیر قرطبی ۹ ر۲۹۴)

تو اَب اگر ۲۰ رفر شے ایک آ دمی کے ساتھ فرض کئے جا کیں ، اور پانچ سے ضرب دیا جائے توایک کھر ب فرشتے تو یہی ہو گئے۔ پھر ہواؤں پر، بادلوں پر، پہاڑوں پر، ندیوں پراور نہ جانے كسكس كام يرجوفرشة كله موئ بين، وه إن سالگ رہے۔

اور بیتو دنیا کا معاملہ ہے، ہر ہرآ سان پر،اور جنت میں اور جہنم میں تو اتنی تعداد ہے جس کا ہم لوگ تصور بھی نہیں کر سکتے۔

مثلاً جہنم کے بارے میں ایک سے حدیث ہے، جناب رسول اللہ علیہ وسلم نے فرمایا کہ: یُوڈ تنی بِجَھ نَّم یَوْمَئِذِ لَھَا سَبْعُوْنَ أَلْفَ زِمَامٍ، مَعَ کُلِّ زِمَامٍ سَبْعُوْنَ أَلْفَ مَلَكِ کَهٰ: یُوڈ تنی بِجَھ نَّم یَوْمَئِذِ لَھَا سَبْعُوْنَ أَلْفَ زِمَامٍ، مَعَ کُلِّ زِمَامٍ سَبْعُوْنَ أَلْفَ مَلَكِ یَجُرُّ وُنَھا. (صحیح مسلم/ باب جہنم اعاذنا اللہ منھا ۲۸۱۱۲ یاسر ندیم اینڈ کمپنی دیوبند) (لیمن جہنم کومیدانِ حشر میں سی شیخ کر لایا جائے گا اس طرح کہ اُس کی ستر ہزار لگا میں ہوں گی اور ہرلگام کو ستر ہزار فرشتے کھینچ رہے ہوں گے۔تو ذرا سوچئے فرشتوں کی کتنی بڑی تعداد ہے جو ہمہ وقت اللہ ستر ہزار فرشتے کی تعداد ہے جو ہمہ وقت اللہ تعالیٰ کے احکامات کی تعمیل میں لگی ہوئی ہے، اُن سب پر بغیر سی تفصیل کے ایمان لا نا ضروری ہے۔ مشرکین مکہ کہتے سے کہ نعوذ باللہ فرشتے اللہ کی بیٹیاں ہیں۔

الله تعالی نے قرآنِ کریم میں فرمایا: ﴿الْکُ الْبُنٹُ وَلَکُمُ الْبُنُوْنَ ﴾ یعنی کیاخوب تقسیم ہے؟ اپنے گئے تو بیٹے پیند کرواور اللہ کے لئے بیٹیاں؟ تمہارا حال بیہ کہ اگر بیٹی ہونے کی خبر سنوتو منہ اُتر جائے ، کالا پڑجائے ، حجیب حجیب کر رہو، گھٹ گھٹ کر زندگی گزارو، اور خدا کے لئے بیٹیاں مقرر کرتے ہو؟ حالاں کہ اللہ تعالی کے نہ بیٹی ہاس کی صفت بیہے: ﴿لَمْ يَلِدُ وَلَمْ يُولَدُ ﴾ مقرر کرتے ہو؟ حالاں کہ اللہ تعالی کے نہ بیٹی ہاس کی صفت بیہے: ﴿لَمْ يَلِدُ وَلَمْ يُولَدُ ﴾ لیتی نہوہ کسی سے جناگیا نہ اُس سے کوئی جناگیا۔ اللہ کا نہ کوئی مثیل ہے، نہ شریک ، نہ بیوی نہ اُولا د۔ خلاصہ بیکہ فرشتے اللہ تعالیٰ کی کامل تا بع دار مخلوق ہیں ، اِس پرایمان رکھنا ہے۔

الله کی کتابوں پرایمان

الله تعالیٰ نے اپنے بندوں کی ہدایت کے لئے انبیا علیہم الصلوٰ والسلام پرجو کتابیں اُ تاری ہیں، جیسے توریت، انجیل، زبور، صحف اِبراہیم اور قرآنِ مجید، اِن سب کے برق ہونے پرایمان لانا ہے۔

آج جو توریت اور انجیل ہے بیاتو محرف ہو چکی ہیں؛ لیکن جب بیا تاری گئی تھیں، جس طرح اُنری تھیں، اور جس زبان میں اُنری تھیں، بلاکسی تفصیل کے اُن کوسچا مانا جائے، توریت اور زبوروغیرہ کی سچائی پریھین رکھا جائے؛ کیوں کہ قرآنِ کریم میں اِن کا ذکر ہے۔

رسولول برإيمان

اسی طرح اللہ تعالیٰ نے اِنسانیت کی کامیا بی کے لئے رسولوں کو بھیجا ہے، ان میں سے بہت سول کی تفصیل اپنی کتاب میں اور نبی اکرم صلی اللہ علیہ وسلم کے ذریعہ بیان فرمائی ہے، اور بہت سول کی تفصیل نہیں بتلائی گئی ہے، اُن سب کی رسالت ونبوت پرایمان لا نالازم ہے۔

ایمان لا ناہے۔

اِسی طُرح اَب خاتم النہین محمدرسول الله صلی الله علیہ وسلم پر ایمان لازم ہے۔ آپ کی ختم نبوت پر ایمان لازم ہے، اَب کوئی نیا نبی نہیں آئے گا، قیامت تک آپ ہی رسول ہیں اور آپ ہی کی شریعت کی اتباع لازم اور ذریعے نجات ہے۔

أخرت يرإيمان

نیز آخرت کے دن پرایمان لا نا بھی ضروری ہے، یعنی اِس د نیا کے بعد دوسری زندگی یقیناً آنی ہے،جس میں یہاں کے اعمال کا بدلہ سامنے آنے والا ہے۔

بیم انسان حضرت آدم علیہ السلام ہے آخری آدمی تک قیامت میں سب اُٹھا ئیں جائیں جائیں گے، حشر کا میدان ہوگا، اعمال تولے جائیں گے، تمام اعمال کا حساب ہوگا، نیک لوگوں کو اُن کے نامہ اَعمال دائیں ہاتھ میں دئے جائیں گے اور بدعمل لوگوں کا کچا چھا بائیں ہاتھ میں دیا جائے گا، پھر پل صراط پرسے گزر ہوگا، یا تو جہنم میں گریں گے یا گذر کر جنت میں جائیں گے، اور پھر وہ زندگی ہمیشہ ہمیش کی زندگی ہوگی، وہ زندگی آنی ہے، ضرور آنی ہے، یہ تحرت پرایمان ہے۔

تقذير پر إيمان

اور تقدیر پرایمان بھی ضروری ہے۔ تقدیر کا مطلب یہ ہے کہ ہم جو بھی کررہے ہیں،اورد نیامیں جو بھی ہو اس کے اس کے ا جو بچھ بھی ہوا ہے یا ہور ہاہے یا ہوگا، یہ سب اَزل سے اللہ کے علم میں ہے؛ کیوں کہ وہ علیم وخبیر ہے۔ البت علم الگ چیز ہے اور کس کام سے وہ راضی ہوگا اور کس سے ناراض ہوگا بیا لگ موضوع ہے، یہ سب باتیں ایمان کی بنیا د قرار دی گئی ہیں۔

إيمانيات كي أهميت

یہاں یہ بھی واضح رہے کہ ایمانیات میں صرف یہی باتیں ہی داخل نہیں جو اِس روایت میں بیان کی گئی ہیں؛ بلکہ جو چیز دلیل قطعی سے ثابت ہو، جس میں ذرہ برابر شک وشبہ کی گنجائش نہ ہو، اُس پر ایمان لا نا اور یقین کرنا لازم ہے، اور اُس کا انکار کفر ہے۔ اِس لئے آدمی کو اپنے عقائد ضرور درست رکھنے جا ہئیں۔

کیوں کہ عقائد کی در تنگی کے بغیر جنت میں داخلہ نہیں ہوگا عمل میں پھے کسر رہ جائے تو سزا پاکرآ دمی جنت میں چلاجائے گا؛ کیکن عقیدہ میں اگر خدانخو استہ خرابی اور فساد ہے تو پھرآ دمی کی نجات مشکل ہے۔

نى اكرم صلى الله عليه وسلم كالرشاد ہے: ''مَ فَ اتِيْتُ الْحَنَّةِ شَهَادَةُ أَنْ لَا إِلٰهَ إِلَا اللهُ'' (مشكاة المصابيح ١٠٥١) جنت كى جائي كلمة شهادت 'لا الله الا الله'' ہے، اور كلمة شهادت ميں أسك تمام تقاضي شي شامل بيں، يعنى تمام مُوْمَنْ بِه (يعنى جن أمور برايمان لا ناہے سب) برايمان ضرورى ہے۔

توجب حضرت نبی اکرم صلی الله علیه وسلم نے إیمان کے بارے میں بی تفصیلات بتا ئیں تووہ صاحب فرمانے ہیں کہ ممیں پھر تعجب ہوا کہ عجیب صاحب فرمانے ہیں کہ ممیں پھر تعجب ہوا کہ عجیب آدمی ہے کہ یوچھ بھی رہا ہے۔

احسان کیاہے؟

پھرتیسراسوال اُنہوں نے کیا: فَأَخْبِرْ نِنَى مَا الإِحْسَانُ: که حضرت به ہتائے که احسان کسے کہتے ہیں؟

توایک تو اُردوکااحسان ہے کہ ہم کسی کے ساتھ احسان کر دیں ؛ لیکن یہاں احسان سے مراد ہے مزین کرنا، حسین بنانا، چرکانا، یعنی کونی ایسی تدبیر ہے جن سے ہمارے اُعمال مزین ہوجا ئیں، شاندار ہوجا ئیں، بہترین ہوجا ئیں، چیک دمک والے ہوجا ئیں۔

تُو آپ نے فرمایا که احسان بیہ: أَنْ تَعْبُدَ اللَّهَ كَأَنَّكَ تَرَاهُ فَإِنْ لَّمْ تَكُنْ تَرَاهُ فإنَّهُ

یرَ اک کہ اللہ کی عبادت ایسے کروگویاتم خود اللہ تعالی کواپنی آنکھوں سے دیکھ رہے ہو؛ کیوں کہ اگر نہ بھی دیکھ سکوتو وہ تو تمہیں دیکھ ہی رہا ہے، اُب اِس تصور سے جب آ دمی عبادت کرے گا کہ میں رب العالمین کے دربار میں حاضر ہوں اور میں اسے دیکھ رہا ہوں، یا کم سے کم وہ تو مجھے دیکھ ہی رہا ہے، تو ہتا ہے اُس نماز میں اور غفلت والی نماز میں فرق ہوگایا نہیں؟ بلاشبہ بینماز کامل خشوع وخضوع والی ہوگی، اُس میں اور غفلت والی نماز میں جی گگے گا، اِس میں جلد بازی نہیں ہوگی، اِس میں کو تی نہیں ہوگی، اِس میں کو تی نہیں ہوگی، جس میں آ دمی کود لی سکون حاصل ہوگا۔

اسی طرح دیگرعبادات مثلاً آ دمی قر آن اِس طرح پڑھے گویا وہ اللہ تعالیٰ کو سنا رہاہے، تو ہتا ہۓ اس پڑھنے میں اورایک رواروی کے پڑھنے میں فرق ہوگا یانہیں؟

پھریہ کیفیت جب عبادات میں اور آ دمی کے دل میں راسخ ہوجائے گی کہ جب بھی عبادت کرے اللّٰد کا تصور سامنے آ جائے تو عبادت کے باہر بھی پیتصور دل میں قائم ہوگا۔

سڑک پرجار ہاتو ذہن میں آئے گا کہ اللہ مجھے دیکھر ہاہے۔

سفر میں جار ہاہت و خیال ہوگا کہ اللہ مجھے دیکھ رہاہے۔

كمرے ميں ليٹا ہے تو سوچے گا كەاللە مجھے ديكھ رہاہے۔

توالیے شخص کو یقیناً گناہ کرتے ہوئے شرم آئے گی؛ لہذا یہ کامل درجہ کا ولی بن جائے گا؛
کیوں کہ اطاعت بھی اس کی شاندار ہے اور معصیت سے بچنے کا جذبہ بھی اس کے اندرآ گیا ہے،
اِسی کا نام احسان ہے، جسے بزرگوں کی اصطلاح میں ''ملکہ یا دداشت'' بھی کہا جاتا ہے۔اللہ تعالیٰ ہم سب کو یہ کیفیت نصیب فرمائیں، آمین۔

ہمارے بزرگوں کے یہاں بیعت وإرشاد، ذکرواَ ذکار، تسبیحات اوراَ ورادووَ ظا کُف وغیرہ کے ذریعہ جواصلاحی کوششیں کرائی جاتی ہیں اُن سب کا مقصد یہی ہے کہ صفت ِ احسان حاصل ہوجائے، یعنی عبادت محض عبادت نہ رہے؛ بلکہ مزین عبادت بن جائے۔

محی السنة حضرت مولا نا شاہ اُبرارالحق صاحب رحمۃ اللّہ علیہ فر ماتے تھے کہ'' بھائی آج کل لوگوں کا حال یہ ہے کہ مکان اچھا ہو، بیوی اچھی ہو، گاڑی اچھی ہو، ڈاکٹر اچھا ہو، وکیل اچھا ہو، إسلام في عميا دد

فلاں اچھا ہو، فلاں اچھا ہو؛ کیکن نماز بھی اچھی ہے یا نہیں؛ اِس کی فکر کسی کونہیں ہے، نماز ویسے ہی ٹرخائی جارہی ہے، حالاں کہ جیسے وہ سب چیزیں اچھی ہیں تو بینماز بھی تو اچھی ہونی چاہئے، یہ بھی سنت کے مطابق اور خشوع وخضوع کے ساتھ ہو''۔

اِسى كانام' 'احسان' 'ہے، توبیہ چھوٹاسالفظ ہے! كیكن براجامع ہے۔

قیامت کب آئے گی؟

پھراُس خص نے سوال کیا کہ اچھاریہ بتائے: أَخبِرْ نِنی عَنِ السَّاعَةِ: (قیامت کب آئے گئی؟) تو حضرت نبی اکرم صلی الله علیہ وسلم نے فرمایا: "مَا الْمَسْوُّ وْلُ عَنْهَا بِأَعْلَمَ مِنَ السَّائِلِ" کہ بھائی یہ تو معاملہ ایسا ہے کہ جس سے سوال کیا جارہا ہے، وہ سائل سے زیادہ نہیں جانتا۔

الله تعالیٰ نے قیامت کا حتمی علم صرف اپنے پاس ہی رکھا ہے۔ اِر شادِ خداوندی ہے: ﴿ قُلْ اِنَّهُمَا عِلْمُهَا عِنْدَ رَبِّی لاَ یُجَلِّیْهَا لِوَ قُتِهَا اِلاَّ هُوَ ﴾ (الأعراف، حزء آیت: ۱۸۷) لیخی اُس کاعلم میرے رب کے پاس ہے، اُس نے اپنے علاوہ کسی کے سامنے اُس کاعلم ظاہر نہیں کیا۔

نیز اللہ تعالیٰ نے فرمایا: ﴿إِنَّ اللّٰهَ عِنْدَهُ عِلْمُ السَّاعَةِ ﴾ (لقدان: ٣٤) لیخی قیامت کا لیٹنی علم اللہ ہی کے پاس ہے کہوہ کون سے سال میں آئے گی؟ کس تاریخ کوآئے گی؟ اللہ کے علاوہ کسی کو پچھنہیں یہ ۔

تو اُن صاحب نے کہا: فَأَخْبِرْ نِنِي عَنْ أَمَارَ اتِهَا: کہاچھا کم سے کم اس کی پھھ علامتیں ہی بتادیجئے (جن سے اندازہ ہونے لگے کہاب قیامت آنے والی ہے)

تونی اکرم علیہ الصلوۃ والسلام نے چند علامتیں بتلائیں، فرمایا: ''اَنْ تَسَلِمَدَ الْأُمَةُ رَبَّتَهَا''
(باندی ایٹے آقا کو جنے گی) اِس جملہ کے بہت سے مطلب بیان کئے گئے ہیں۔ ایک مطلب بیا
ہے کہ اُولا دا پنے والدین پر حکومت کرے گی، گویا کہ اُولا دآقا کے درجہ میں اور بے چارے والدین
غلام کے درجے میں ہوجائیں گے، اُن کا حکم ماننے کے بجائے اُن پر حکم چلانے کا رواج عام
ہوجائے گا، نعوذ باللہ من ذکک۔

يُ إرار اللهُ وَأَنْ تَوَى الْحُفَاةَ الْعُواةَ الْعَالَةَ رِعَاءَ الشَّاءِ يَتَطَاوَلُونَ فِي البُنْيَان:

_ إسلام كى بنيادى تعليمات

(یعنی وہ لوگ جو بھی ننگے پیراور ننگے بدن رہتے تھے،غریب اور فقیر تھے، بکریاں چراتے تھے،تم دیکھو گے کہ وہ کمبی لمبرنگیں بنارہے ہیں،مطلب یہ ہے کہ جولوگ ذلیل سمجھے جاتے تھے وہ عزت داراور مال دار ہوجائیں گے۔

اِس روایت میں توبید چندعلامات ہتلائی گئی ہیں۔ جب کہ بعض دیگر روایات میں آپ نے

قیامت کی مزیدعلامتوں کا ذکر فرمایا ہے۔

مثلًا بیرکہ: شراب عام ہوجائے گی۔

زناعام ہوجائے گا۔

اورگانے باجے کے آلات عام ہوجا ئیں گے۔

علم دین میں کمی ہوگی اور جہالت عام ہوجائے گی۔

یعنی ایسا ماحول ہوگا کہ لوگوں کو دین کی جیھوٹی سی بھی بات بتائی جائے گی تو لوگ اُس پر آئکھیں بھاڑ بھاڑ کر حیرت ظاہر کریں گے کہ اچھا بیتو ہمیں معلوم ہی نہیں تھا، دنیا کے بارے میں

ساری معلومات ہوں گی ،اور دین کے بارے میں معاملہ صفر ہوجائے گا۔ جوعلامتیں پیغیبرعلیہ السلام نے مختلف اُحادیث میں فرمائی ہیں، آج وہ ہماری نظروں کے

سامنے ہیں،آج سے • ۵رسال؛ بلکہ ۲۰ – ۲۵ رسال پہلے ہمارے بڑوں کے یہاں جن کا تصور نہیں تھا، آج وہ سب باتیں ہمیں اپنی آنکھوں سےنظرآ رہی ہیں۔

پہلے فواحش سینما ہالوں تک محدود تھے، ٹیلی ویژن آیا تو گھر تک محدود تھے، اِن کے اُوقات بھی مقرر تھے؛لیکن اُب موبائل کے ذریعہ سے ہر ہر جیب تک پہنچ گئے ہیں، اور آج موبائل کا استعال ضروریات کے لئے نہیں ہور ہا؛ بلکہ ضروریات سے زیادہ لغویات کے لئے ہور ہاہے،اور بیہ آله أب صرف رابطه كا ذريعة نبيس رما؛ بلكه تمام منكرات، معاصى اور فواحش كى إشاعت كاسب سے

بڑا ذریعہ بن گیا ہے،اللہ تعالیٰ ہم لوگوں کومعاف فر مائے۔ بہرحال جب بیہ باتیں حضورا کرم صلی اللہ علیہ وسلم نے بیان کردیں تو وہ مخض (سوالات کرنے والے) اُٹھ کر چلے گئے،لوگ جیرت میں تو تھے ہی،کوئی تعارف نہیں ہوا کہکون تھے؟ کوئی بات جیت نہیں ہوئی، حضرت رسول اکرم صلی اللہ علیہ وسلم سے بات کر کے چل دیے، تو لوگ جلدی جلدی مسجد سے باہر گئے کہ دیکھیں تو کون صاحب ہیں؟ کہاں سے آئے ہیں؟ تو پہتہ چلا کہ وہ تو غائب ہیں، زمین نگل گئی یا آسان کھا گیا، پہنے نہیں کہاں چلے گئے؟ نظر ہی نہیں آئے، اِدھرلوگوں میں چرچا ہوتا رہا۔
سیدنا حضرت عمر فاروق رضی اللہ عنہ فرماتے ہیں کہ بعد میں حضورا کرم صلی اللہ علیہ وسلم نے مجھ سے پوچھا کہ ''یکا عُمَرُ! اَتَدُدِیْ مَنِ السَّائِلُ'' (جانتے ہو اِس دن جو آ دمی آئے تھے وہ کون

عصر عرف جواب دیا که: اَلله ورسول أَهُ أَعْلَمُ: (العنى الله اوراس كرسول زیاده

جانتے ہیں) تو پیغیرعلیه السلام نے فرمایا کہ: "فَاإِنَّهُ جِنْوئِيلُ أَتَاكُمَ لِيُعَلِّمَكُمْ دِيْنَكُمْ". وہ جرئیل علیه السلام تھے، جوتہ ہیں تہمارا دین سکھانے کے لئے آئے تھے۔ (مسلم شریف/تاب الایمان

ار ۲۷ سعد یک ڈیودیو بند)

اِس حدیث کا نام ہے'' حدیثِ جبرئیل''جودین کی بنیادی باتوں کوشامل ہے۔ میہ حدیث ہمیں خود بھی یاد کرنی چاہئے اور بچوں کو بھی یاد کرانی چاہئے، اِس کے اندر دین کی بنیادی باتیں بیان ہوئی ہیں۔

آ خرت کی فکر

اورہمیں اِس بات کی ضرور فکر ہونی چاہئے کہ

د نیا ہمیشہ رہنے کی جگہ نہیں ہے۔

یہاں سے جانا ہے۔

قیامت آنی ہے۔

قیامت میں حساب کتاب ہوناہے۔

اس زندگی کے بعداگلی زندگی ہماری صحیح طرح گز رے،اِس کے لئے فکر مندی ہی عقلمندی ہے۔ اِس سے غفلت کرنا حماقت؛ بلکہ بہت بڑی حماقت ہے۔

دنیا کے آرام وراحت اورعیش وعشرت میں پڑ کرآ دمی آخرت سے غافل ہوجائے یہ بہت

بڑے ٹوٹے اور نقصان کا سودا ہے۔

إسى جانب قرآنِ ياك مين توجه دلائي كل: ﴿ إِفْتَرَبَ لِلنَّاسِ حِسَابُهُمْ وَهُمْ فِي غَفْلَةٍ

مَّعْرِ صُونَ ﴾ [الانبياء: ١] ليعنى حساب كاونت قريب آر ہاہے؛ ليكن لوگ غفلت ميں پڑے ہوئے ہيں۔ کہارہ جائے کچھ پية نہيں ہے۔

)۔ نب موت کا فرستہ اللہ کا بلاوا نے سرا جائے اور وہاں جا ما پر جائے چھ پیتہ یں ہے۔ کوئی جوان بیرنہ سمجھے کہ ابھی ہم نے دیکھا ہی کیا ہے، میں تو ابھی طاقتور ہوں، حقیقت بیہ

ے۔ ہے کہ کتنے ہی جوانوں کے جنازے اُٹھتے ہیں، کتنے بچوں کے اٹھتے ہیں۔

اِس کئے ہم سب کواپنی فکر کرنی ہے۔

جوکوتا ہیاں ہوئی ہیں فوری طور پران سے تو بہ کریں، کوتا ہیاں تو ہوجاتی ہیں، کبھی نفسانی تقاضوں سے، کبھی ماحول کے اثر سے، بندہ پرلازم ہے کہ فوری طور پران سے تو بہ کرے۔ اپنی موت کویاد کرنا ہے۔

حضرت ابو ہریرہ رضی اللہ عنہ سے مروی ہے کہ نبی اکرم صلی اللہ علیہ وسلم نے إرشا دفر مایا:

"أَكْثِرُ وْا ذِكَرَ هَاذِمِ اللَّذَاتِ، يَغْنِيُ المَوْتَ". (سنن الترمذي، أبواب الزهد/ باب ما جاء في ذكر الموت ٧/٢ه رقم: ٧٣٠٧) (لذتول ميس رخنه و النحوالي چيز يعني موت كاكثرت سے ذكر كيا كرو)

جب موت کا خیال آتا ہے تولذتوں کا مزہ کر کرا ہوجاتا ہے، اِس کئے اُس کا کثرت سے

ذ کرہونا جاہئے۔

بى كَيْسُونْ سِي بِهِلِي مِدِعاتَلقِين كَي كُلُ: "اَللْهُم بِالسَمِكَ أَمُوْتُ وَأَحْسِي".

(صحیح البخاري ٩٣٤/٢ وقم: ٦٠٦٧) (يعنی اے الله آپ، ي كنام پر مرر با مول اور آپ، ي

کے نام سے مجھے دوبارہ زندگی ملے گی) گویا نیند بھی ایک طرح کی موت ہے۔

اورسوكراتُصْ يريدها يرُهنامسنون ہے: "الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا

وَ إِلَيهِ النَّشُوْرُ''. (صحيح البحاري، كتاب الدعوات / باب ما يقول إذا أصبح ٩٣٦/٢ مكتبة البدر ديوبند) (شكر ہےاً س اللّٰدكا جس نے موت كے بعر ہميں زندگی عطافر مائی)

گویا کہ یاد دہانی کرائی جارہی ہے کہ جیسےابتم نیند کے وقت بے خبر ہوگئے ،اُب تو بے خبر ہوکر باخبر ہوجاؤگے؛کین ایک وقت آئے گا کہ بے خبر کے بے خبر ہی رہ جاؤگے۔ تو موت کو یاد کرتے رہنا ہے، روزانہ سونے سے پہلے دن بھر کے گنا ہوں کا استحضار کر کے دل سے سچی تو بہر کے گنا ہوں کا استحضار کر کے دل سے سچی تو بہر کی کہ اللہ العالمین غلطی ہوگئی ، اُب نہیں کروں گا؛ تا کہ اگررات میں موت آ جائے تو آ دمی تو بہر کے مرنے والوں میں شامل ہو سکے، اور روزانہ جائز ہلیا جائے ، کیاا چھا کیا ، کیابرا کیا ؟

كامياب تاجركي بيجان

معلوم ہے کا میاب تا جر کونساہے؟

جود کان بند کرنے سے پہلے دن بھر کا کھا تاد کیھ لے، کیا نفع ہوا کیا نقصان ہوا؟ کیا ہمارے اُو پر ہےاور کیا ہماراد وسروں پر ہے؟ دوکان بند ہونے سے پہلے پہلے معلوم ہونا جا ہئے۔

ہمارے یہاں صرافوں (سناروں) کی دوکا نیں ہیں، وہ دوکان بند کرنے سے پہلے روزانہ کا کھاتہ ضرور کممل کرتے ہیں، چناں چہ اُنہیں گھر واپسی کے وقت یہ پیۃ رہتا ہے کہ کیا نفع ہوا اور کیا

نقصان؟ کیا ہم پر قرض ہے اور کیا ہمارا دوسروں پرہے؟

اِسی طرح ہمیں بھی اپنے اعمال کے بارے میں یہی فکر کرنی چاہئے ، یعنی کیااچھا کیا ، کیا برا کیا؟ برا کیا تو تو بہ کریں ،اچھا کیا توشکراَ دا کریں۔

نى اكرم صلى الله عليه وسلم نے دعاء سكھلائى ہے كە: اَللَّهُمَّ اَجْعَلْنِيْ مِنَ الَّذِيْنَ إِذَا أَحْسَنُوا اسْتَغْفُرُوا. (سنن ابن ماجة، بيهقى شعب الإيمان) ليخى اَكَ الله مُحِياً كَامُ كَرِينَ وَأُنهِين خُوثَى نَصِيب ہو، اور جب كوئى برائى كريں تو أنهيں خُوثى نَصِيب ہو، اور جب كوئى برائى كريں تو فوراً تو بداور استغفار كريں -

الله تعالیٰ آپ صلی الله علیه وسلم کے طفیل میں ہمیں بھی ایسے ہی خوش نصیب بندوں میں شامل فرما ئیں ،اپنی مرضیات پر چلا ئیں ،اور ہر طرح کے شرور اور فتن غلط ماحول اور اثر ات سے ہماری اور ہماری نسلوں کی حفاظت فرمائیں۔

وَآخِرُ دَعُوَانَا أَن الْحَمْدُ لِلَّهِ رَبِّ الْعَالَمِيْنَ



السالخالي

سلسلهٔ إشاعت: (۲)

قابلِ تعریف صرف اللہ ہے

منتخب إصلاحي بيانات:

حضرت مولانامفتی سیر محرسلمان صاحب ضور بوری اُستاذ حدیث ونائب مفتی جامعه قاسمیه مدرسه شاہی مرادآ باد

> جمع وضبط: (مفتی)انعام الحق قاسمی حیدرآ بادی

🔾 موضوعِ خطاب: قابلِ تعریف صرف اللہ ہے

حطاب : حضرت مولانامفتی سید محمسلمان صاحب منصور پوری

ن مقام : سینٹرل مسجد گلاسگواسکاٹ لینڈ (یوکے)

ناریخ : ۲۰رزی الحبه ۱۳۳۲ همطابق ۲ رنومبر ۲۰۱۳ و بروز هفته

ن دورانیه : ۳۰ رمنك

نعام الحق قاسمي حير آبادي (مفتى) انعام الحق قاسمي حير آبادي

O

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَاعُوذُ بِاللهِ مِنَ الشَّيْطنِ الرَّجِيْمِ ۞ بِسْمِ اللهِ الرَّحْمٰنِ الرَّحِيْمِ ۞

فَلِلْهِ الْحَمْدُ رَبِّ السَّمُواتِ وَرَبِّ الْاُرْضِ رَبِّ الْعَلَمِيْنَ. وَلَهُ الْكِبْرِيَآءُ فِي السَّمُواتِ وَرَبِّ الْاَرْضِ رَبِّ الْعَلَمِيْنَ. وَلَهُ الْكِبْرِيَآءُ فِي السَّمُواتِ وَالْاَرْضِ وَهُوَ الْعَزِيْزُ الْحَكِيْمُ. [الحاثية: ٣٦-٣٧] صدق الله مولانا العلي العظيم. حضرات علماء كرام، بها يُو، بزرگو، اورجهال تك بهي آواز يَجْنِي ربى ہے ہمارى ما كيں اور بهين! ابھى آپ كے سامنے حضرت قارى صاحب نے قرآنِ مقدس كى چندآيات تلاوت المجمى آپ كے سامنے حضرت قارى صاحب فرآنِ مقدس كى چندآيات تلاوت فرمائيں، اُن ميں الله كى حدوثناء اور برائى كے سلسله ميں وہ دوآيتيں بھى تھيس جن كوا بھى آپ كے

سامنے پڑھا گیاہے۔

دنیا میں کوئی بھی شخص کتنی ہی خو بی والا کیوں نہ ہو،اگراُس کی خوبیاں گنائی جا 'میں گی تو یہ خوبیاںاُس کی ذاتی اور حقیقی نہیں ہوسکتیں؛ بلکہ عارضی اور عطائی ہوں گی۔

مثلاً کسی کے بارے میں آپ یہ کہیں کہ وہ بڑا طاقتوراور پہلوان ہے، تو فوراً کوئی یہ کہہ سکتا ہے کہ یہ خود بخو د پہلوان نہیں ہوگیا؛ بلکہ اللہ تعالیٰ نے اُسے طاقت دی ہے، اور اُسی کو اختیار ہے جب تک اُس کو منظور ہوگا میرطاقتورر ہے گا۔اوراگراللہ تعالیٰ کو منظور نہ ہوتو کتنا ہی بڑا طاقتور کیوں نہ ہو،اُس کی ساری طاقت منٹوں میں کا فور ہو سکتی ہے۔

تو پتہ چلا کہا لیے شخص کوطا قتور تمجھنا اور طاقتور ہونے کے اعتبار سے اُس کی تعریف کرنا ہے اُس کی حقیقی تعریف نہیں؛ بلکہ مجازی تعریف ہے۔

اسى طرح آپ كى كى تعريف كرين كەيدىجت براعالم ہے۔

اُس کا قوتِ جا فظہ بہت مضبوط ہے۔

أس كوبهت سى باتيں ياد ہيں۔

اوراُس کا د ماغ بڑا تیز ہے۔

تو بھی یہی کہاجائے گا کہ اُس کی حاضر دماغی اورعلم ذاتی نہیں ہے؛ بلکہ مخض اللہ تعالیٰ کی عطا ہے۔ اگر اللہ تعالیٰ اُس کے بارے میں فیصلہ فر مالیس کہ اُس سے علم رخصت ہوجائے، اور اُس کا حافظہ باقی نہ رہے، یا نعوذ باللہ اُس کے دماغ کی کسی رگ میں خلل پیدا ہوجائے، تو ساراعلم منٹوں میں ضائع ہوجائے گا، پھر آ دمی بظاہر دیکھنے میں انسان ہوگا ؛ لیکن اُس کے کام جانوروں سے بدتر ہوجائیں گے۔

اِسی طرح آپ پوری دنیا کا جائزہ لے لیجئے، آپ کسی بھی مخلوق کی تعریف کریں تو وہ تعریف حقیقی نہیں ہوگی؛ بلکہ عارضی،مجازی اور عطائی ہوگی۔ جب كه حقیقی طور پرتعریف كامستحق تو صرف الله تبارك وتعالی ہے۔

جس کی آپ جتنی بھی تعریف کریں وہ کم ہی کم ہے۔

وہ سوفی صدیج ہی سچے۔

اُس کے اندر مجاز ہونے کا کوئی سوال ہی نہیں ہے۔

برطرح كى حقيقى خوبيان، حقيقى كمالات، حقيقى صفات، حقيقى قدرت، حقيقى أمر واختيار اور

اقتدارصرف اورصرف الله نتارك وتعالی ہی كوحاصل ہے۔

اسى بات كودرج ذيل آيات ميس بيان كيا كيا ب

﴿ فَلِلَّهِ الْحَمْدُ ﴾ (يعنى الله تعالى بى كے لئے بيں برطرح كى ذاتى خوبياں)

﴿رَبِّ السَّمُواتِ ﴾ (جوتمام آسانون كاما لك ٢)

﴿ وَرَبِّ الْأَرْضِ ﴾ (اور پوری زمین کا بھی وہی رب ہے)

﴿ رَبِّ الْعَلَمِيْنَ ﴾ (اورتمام جہانو ل یعنی ساری مخلوقات وموجودات کا بھی وہی پالنہارہے) اور پھر فر مایا:

﴿ وَلَهُ الْكِبْرِيآءُ فِي السَّمُواتِ وَالْأَرْضِ ﴾ (لِعَنْ آسانو ل مِن أَس كَى بِرُ ا لَى كَادُ نَكا

بجتاہے،اورز مین میں بھی برتری اُسی کوحاصل ہے)

ذراغورفر مائية! د نيامين حكمرانون كاحال كياہے؟

کوئی ضلع کا حاتم ہے۔

کوئی صوبہ کا حاکم ہے۔

کوئی ملک کا حاکم ہے۔

کوئی بوری دنیا کاسپر پاور بناہواہے۔

کسی نے اپنے ہاتھ میں ویٹو پاور لے رکھا ہے، اور یہ مجھتا ہے کہ ساری دنیا اُس کے تابع ہے،اوراُس کا کوئی کچھنہیں بگاڑ سکتا۔

تو الله تبارک وتعالیٰ فرمار ہے ہیں کہ ہمارے مقابلے میں تمہاری حکومت کی حیثیت اور اُوقات کیا ہے؟

تمہاری حکومت زیادہ سے زیادہ زمین پر ہوسکتی ہے، وہ بھی زمین کے تمام حصوں پڑہیں۔ دنیامیں جتنی بھی بڑی طاقتیں گزری ہیں یا آج موجود ہیں، ذراغور کریں کہ اُن کا اختیار کن چیزوں پر چلتا ہے؟

توپیۃ چلےگا کہ اُن کا اختیار صرف چند مخلوقات تک محدود ہے، اوروہ بھی بہت ناقص ہے۔ چناں چہنہ تو سارے اِنسان وجنات اُن کے تابع ہیں اور نہ ہی خشکی اور تری کے جانوروں پراُن کابس چلتا ہے۔

اسی طرح ہواؤں، دریاؤں، پہاڑوں یا جاندسورج پراُن کا کوئی زورنہیں ہے۔ جب کہ اللّٰہ تعالٰی کی بڑائی اوراُس کی قدرت وحکومت کا دائرہ زمین وآسان کے ہر ہر جز کو محیط ہے، اور سارے جہانوں کا وہی بلانٹر کت غیرے مالک ہے۔ ﴿وَهُوَ الْعَزِیْزُ الْحَکِیْہُ﴾ (یعنی وہ بہت زبر دست اور بڑی حکمت والا ہے)

الله تعالیٰ کوحمہ و ثنا ہے خوشی ہوتی ہے

لہذا بندے پر لازم ہے کہ وہ دل سے اللہ تعالیٰ کی حمد وثنا میں مشغول رہے، اور اُس کی پا کی بیان کرتارہے۔

اور جو بندہ جس قدر اللہ تعالیٰ کی حمہ وثنا کرے گا اور اُس کی خوبیاں بیان کرے گا ، تو اللہ تعالیٰ کو اتنی ہی زیادہ اُس بندہ سےخوشی ہوگی۔ مثلاً کسی سرمایہ دار کے پاس جب ما نگنے والے جاتے ہیں، تو اولاً اس کی تعریف کرتے ہیں جس سے وہ خوش ہوجا تا ہے، حالاں کہ وہ تعریف حقیقی نہیں ہوتی ، پھر بھی اُسے خوشی ہوتی ہے۔ تو اللّدرب العالمین جو حقیقی طور پر تعریف کامستحق ہے، جب اُس کے سامنے اُس کی تعریف ہوگی تو اُسے خوشی کیوں نہیں ہوگی؟

گویا که ساری رحمتوں کا دروازہ دنیااور آخرت میں اللہ کی حمدوثنا ہی سے کھلتا ہے۔

دعا كا أدب

اِسی لئے سرور عالم حضرت محم مصطفیٰ صلی الله علیه وسلم نے دعائے آ داب سکھلاتے ہوئے ہدایت فرمائی کہ ایک دم سے دعامت شروع کرو؛ بلکہ پہلے جس قدر ہوسکے، جی لگا کراللہ کی حمد وثنا کرو، پھر درود شریف پڑھو، اُس کے بعد دعامانگو۔

چناں چرایک روایت میں ہے کہ آپ صلی الله علیہ وسلم مسجد میں تشریف فرما تھے، ایک صحافی حاضر ہوئے، اُنہوں نے اولاً دور کعت نماز پڑھی اور سلام پھیرتے ہی بیدعا کی کہ: "اَللَّهُمَّ اغْفِرْ لِنی وَادْ حَمْنِیْ"۔ (لِعِنی اے اللہ! مجھے بخش دیجئے اور مجھ پر رحم فرما ہے)

توبید دیکھ کرآپ صلی اللہ علیہ وسلم نے اُنہیں بلایا اور فرمایا کہ بیطریقہ ٹھیک نہیں ہے؛ بلکہ پہلے اللہ کی حمد بیان کرو، پھر مجھ پر درود شریف پڑھو، پھر اللہ سے مانگو۔ (ترندی شریف، ابواب الدعوات/ باب ماجاء فی جامع الدعوات ۱۸۵/۲)

إس لئے دعاما تکتے ہوئے آ داب کا خیال ضرور کرنا چاہئے۔

بھائیواور بزرگو! آج ہماری دعائیں قبول نہ ہونے کی ایک بڑی وجہ یہ ہے کہ ہم دعاکے آداب کا خیال نہیں کرتے۔

ہمارے ایک بڑے مشفق اُستاد (حضرت مولا ناسید طاہر حسن امروہویؓ صاحبِ ''معارفِ

مدنی شرح تر مذی شریف') سے، اللہ تعالی اُن کوغریق رحمت فرما کیں۔ وہ فرماتے سے کہ' بھائی!
ہماری دعا کیں توالی ہیں جیسے آ دمی ہوٹل میں جاتا ہے اور سیٹ پر بیٹھ کرآ رڈر دیتا ہے کہ چائے لاؤ،
بسکٹ لاؤ، فلال چیز لاؤ، اور ذرا کچھ دیر ہوجاتی ہے تو بیرے کو ڈانٹنے ڈپٹنے لگتا ہے، تو ہماری
دعا کیں بھی اِسی طرح کی ہوگئی ہیں کہ اے اللہ! بیدے دے، وہ دے دے، اور جہال ملنے میں دیر
ہوئی تو کہتے ہیں کہ استے دن مانگتے ہوئے ہوگئے، ابھی تک مراد پوری نہیں ہوئی'۔

اوربعض لوگ تو اللہ تعالیٰ پر گویا کہ احسان جتلاتے ہیں کہ ہم نمازیں بھی پڑھتے ہیں، روز ہے بھی رکھتے ہیں، اِس کے علاوہ بہت سے نیک اعمال بھی کرتے ہیں، پھر بھی ہماری مرادیں پوری نہیں ہوتیں، گویا ہم اللہ تعالیٰ پر د باؤ بنانا چاہتے ہیں، تو یہ سب تا تیجھی کی باتیں ہیں۔

الله تعالی کوتو صرف اور صرف عاجزی پیند ہے؛ لہذا جب بھی ہمیں الله تعالیٰ کے دربار میں کوئی درخواست لگانی ہوتو اُس کی ابتداء الله کی حمد وثنا سے کی جائے، اور بیصرف زبانی نہ ہو؛ بلکہ آ دمی دل سے یقین کرے کہ میرے پاس کچھ نہیں ہے، ہر طرح کی خوبیاں اور قوت واختیار صرف الله تبارک وتعالیٰ کو حاصل ہے۔

اسی طرح مسلسل دعا کریں، جلد بازی نہ کریں، لینی دعا سے نہ اُ کتا کیں، اور جو پچھ بھی ملے اُسے صرف اللّٰد کی عطالتہ بھیں۔

ميدانِ حشر ميں الله تعالیٰ کی حمدوثنا

سرورعالم حضرت محر مصطفیٰ صلی الله علیه وسلم نے میدانِ حشر کی تفصیل بیان فر مائی ہے، جو بخاری ومسلم شریف وغیرہ کی روایات میں موجود ہے۔ آپ صلی الله علیه وسلم نے فر مایا که' اُولین و تحرین سارے لوگ میدانِ حشر میں جمع ہوں گے، انتہائی شدت اور نفسانفسی کا عالم ہوگا، اور انتظار میں ہوں گے کہ کہ باز قطار تو مزید شدت کا انتظار میں ہوں گے کہ کہ باز قطار تو مزید شدت کا

باعث بن رہاہے؛ لہذاایس تدبیر کرنی چاہئے کہ حساب و کتاب کی کارروائی شروع ہو؛ تا کہ ہرآ دمی اپنے انجام کو پہنچے۔

چناں چہلوگ ایک وفد بنا کرسب سے پہلے سیدنا حضرت آدم علیہ الصلوۃ والسلام کے پاس جائیں گے، اوراُن سے عرض کریں گے کہ آپ ہم سب کے اُبا جان ہیں، آپ دیکھ رہے ہیں کہ ہم کتنی پریشانی میں ہیں؛ لہذا کچھ ہماری مدوفر مائے، اور اللہ تعالیٰ سے ہماری سفارش کیجئے۔

تو وہ فرمائیں گے کہ آج تو اللہ تعالیٰ کواپیا جلال ہے کہ اپیا جلال بھی نہیں آیا،اوراگر مجھ سے پوچھ لیا گیا کہ تم نے اُس درخت کو کیوں کھایا تھا جس سے منع کیا گیا تھا؟ تو میں کیا جواب دوں گا؟ تو جاؤنوح علیہ السلام کے پاس چلے جاؤ۔

تووہ سیدنا حضرت نوح علیہ الصلو ۃ والسلام کے پاس جائیں گے، اُن سے کہیں گے کہ سیدنا حضرت آ دم علیہ الصلوۃ والسلام کے بعدسب کی نسل آپ ہی سے چلی ہے، اِسی لئے آپ ہماری سفارش فرما ہے۔

وہ کہیں گے کہ آج اللہ تعالیٰ کو بے مثال جلال ہے، میری ہمت نہیں؛ کیوں کہ میں نے اپنے کا فر بیٹے کے بارے میں سفارش کردی تھی، اگر آج اُس کے بارے میں سوال ہو گیا تو کیا جواب دوں گا؟ جاؤ حضرت ابرہیم علیہ السلام کے پاس جاؤ،وہ''خلیل اللہ'' ہیں۔

چناں چہ پھرلوگ سیدنا حضرت ابراہیم علیہ الصلوٰۃ والسلام کے پاس حاضر ہوں گے، وہ بھی ہاتھ کھڑے کرلیں گے، اور فرمائیں گے کہ آج تو اللہ تبارک وتعالیٰ کو بہت جلال ہے، میری بھی کچھ باتیں ایسی ہیں کہ اگر اُن کے بارے میں سوال ہوگیا تو کیا جواب دوں گا؟ جاؤموی علیہ الصلوٰۃ والسلام کے پاس جاؤ۔

لیکن سیدنا حضرت موسیٰ علیہ الصلوٰۃ والسلام بھی معذرت کرلیں گے، اور فرما ئیں گے کہ

حضرت عیسیٰ علیہالسلام کے پاس جاؤ ؛لیکن وہ بھی معذرت کرلیں گے۔

بالآخر ہمارے اور آپ کے سر دارشفیج المذنبین ، خاتم انبیین ،سیدالا ولین والآخرین سیدنا ومولا نا حضرت محر مصطفیٰ صلی الله تعالی علیه وسلم کی خدمت میں حاضر ہوں گے، اور عرض کریں گے که حضرت بیصورتِ حال ہے، آپ دیکھ رہے ہیں ۔ تو آپ صلی الله تعالی علیه وآله وسلم فر مائیں گے: ''أَنَا لَهَا، أَنَا لَهَا" (میں اِس کا م کوانجام دوں گا)''۔ (بخاری شریف/ کتاب التوحید ۱۸۸۱۱۱)

کیوں کر آنِ پاک میں اللہ تبارک و تعالی نے آپ کے لئے اعلان کردیا ہے کہ آپ سے تو کوئی پوچھ کچھ ہونے والی ہی نہیں ہے؛ لہذا آپ کو پوچھ کچھ کا کوئی خطرہ نہ ہوگا۔ ﴿لِيَعْفُولَ لَكَ اللّٰهُ مَا تَقَدَّمُ مِنْ ذَنْبِكَ وَمَا تَأَخَّرَ ﴾ [الفتح، جزء آیت: ۲] دراصل بیآ بیت آپ کی شفاعت کبری کی طرف مشیر ہے۔

یہاں جو بات بتلانے کی ہے وہ میہ ہے کہ نبی اکرم علیہ الصلوٰ قو والسلام نے آگے فرمایا کہ میں اُس وقت اللہ تعالیٰ کے دربار میں سجدہ ریز ہوجاؤں گا، اوراسی حالت میں اللہ تبارک وتعالیٰ میرے دل میں اپنی حمد و ثنا کے ایسے کلمات القاء فرمائیں گے جو اِس سے پہلے کسی پرالقاء نہ کئے گئے ہوں گے، اور میں عرصۂ دراز تک اللہ تعالیٰ کی حمد و ثنا میں مشغول رہوں گا، اور پھراس حمد و ثنا پر رحمتِ خداوندی کو جو آ جائے گا، اور اِرشادِ عالیٰ ہوگا:

''یَا مُحَمَّدُ! اِرْفَعُ رَأْسَكَ، سَلْ تُعْطَ، وَاشْفَعْ تُشَفَّعْ". (صحیح البحاري، کتاب التفسیر / بنی اسرائیل ۲۸٤/۲- ۹۸۵، صحیح مسلم، کتاب الإیمان / باب إثبات الشفاعة وإحراج الموحدین من النار (ایعنی احمُد! سراُ شُائِے، ما نَگَئِ عطام وگا، سفارش کیجئے آپ کی سفارش قبول ہوگی)

الر ۱۱۱۱ (یعنی احمُد! سراُ شُائِے، ما نَگَئِ عطام وگا، سفارش کیجئے آپ کی سفارش قبول ہوگی)

گو یا کہ میدانِ حشر میں اللّہ تبارک وتعالیٰ کی حمد وثنا ہی باب رحمت کھو لئے کا سبب بے گی،

إن شاءالله تعالى _

حمد خدا وندى ؛ نعمت عظيم

اِس سے معلوم ہوا کہ اللہ تعالیٰ کی حمد بہت بڑی نعمت ہے، اور جس زبان سے اللہ کی حمد جاری ہو، وہ زبان آ دمی کے لئے عظیم اجروثواب کا سبب ہے۔

چناں چہ نبی اکرم صلی الله علیہ وسلم نے إرشاد فرمایا کہ:

"الحَـهْـدُ لِـلْـهِ تَملُّا الْمِيْزَانَ" (يعنى كلمه الحمدلله كـ ثواب سے نيكيوں كا پورا پلرا بھر جائے گا)

اورفر مایا:

"سُبْحَانَ اللهِ وَالْحَمْدُ لِلْهِ تَمْلَانِ أَوْ تَمْلاً مَا بَيْنَ السَّمَاءِ وَالْأَرْضِ". (صحيح مسلم، كتاب الطهارة / باب فضل الوضوء ١١٨/١) (يعنى سجان الله اورالحمد لله إن دونول كلمات كا ثواب اس قدر عظيم الشان ہے كه أس سے زمین وآسان كورميان نظر آنے والاخلابھى جرجائے گا) اور آپ نے سنا ہوگا بخارى شريف كى آخرى حديث ہے، نبى اكرم صلى الله تعالى عليه وسلم نے ارشا وفر مایا:

"كَلِمَتَانِ حَبِيْبَتَانِ إِلَى الرَّحْمَٰنِ، خَفِيْفَتَانِ عَلَى اللِّسَانِ، ثَقِيْلَتَانِ فِى الْمِيْزَانِ، سُبْحَانَ اللَّهِ وَبِحَمْدِهٖ سُبْحَانَ اللَّهِ الْعَظِيْمِ". (صحيح البحاري، كتاب التوحيد/باب قول اللَّه: ونضع الموازين القسط ١١٢٩/٢) (يعنى دوبول بين جورتمُن كوبهت پيند بين ، زبان پر بڑے ملكے بین، میزانِ عمل میں بہت بھاری ہیں، یعنی

(۱) سُبْحَانَ اللَّهِ وَبِحَمْدِهِ. (میں اللّه کی حمد وثنا کے ساتھ اُس کی پاکی بیان کرتا ہوں) (۲) سُبْحَانَ اللَّهِ الْعَظِیْمِ. (اللّه ہرعیب سے پاک ہے اور وہ عظیم ہے) لہذا ہماری زبان پر حمد وثنا کے کلمات جاری رہنے چاہئیں۔ جس قدر ہم اِس کا اہتمام کریں گے، اُسی قدراُس کی برکات ہمیں محسوس ہوں گی، اور روحانی اعتبار سے ترقیات نصیب ہوں گی،ان شاءاللّٰد تعالیٰ۔

اِسی لئے حضرات مشائخ فرماتے ہیں کہ ہرآ دمی کوروزانہ کم اَز کم تین تبیج صبح اور شام پڑھنے کا اہتمام کرنا چاہئے۔

(١) تيسر اكلمه: "سُبْحَانَ اللهِ، وَالْحَمْدُ لِللهِ، وَلاَ إِللهَ إِلاَّ اللهُ، وَاللهُ أَكْبَرُ " إِسَ كساته "وَلاَ حَوْلَ وَلاَ قُوَّةَ إِلاَّ بِاللهِ الْعَلِيِّ الْعَظِيْمِ "بَهَى اللهِ الدِن تواور بهتر ہے۔

چناں چاک حدیث میں ہے کہ نبی اکر صلی اللہ علیہ وسلم نے ارشاد فر مایا: "یَا عَبْدَ اللّهِ ابْنَ قَیْسِ قُلْ لاَ حُوْلَ وَلاَ قُوَّةَ إِلاَّ بِاللّهِ؛ فَإِنَّهَا كُنْزٌ مِن كُنُوْزِ الْجَنَّةِ" (اے عبداللہ بن قیس! لاَ حَوْلَ وَلاَ قُوَّةَ إِلاَّ بِاللّهِ بِرُها کرو، وہ جنت کے خزانوں میں سے ایک خزانہ ہے) اللہ عَوْلَ وَلاَ قُوَّةَ إِلاَّ بِاللّهِ بِرُها کرو، وہ جنت کے خزانوں میں سے ایک خزانہ ہے) (بخاری شریف/ کتاب الد وات ۲ (۹۲۲) اس جملے میں بھی دراصل اللہ تعالی کی تعریف ہے کہ اللہ کے بغیر پہلی موسکتا، اللہ کے مقابلے میں کسی طاقت وقوت کی کوئی حیثیت نہیں ہے۔

(۲) دوسر استغفار کامعمول بنا کیں، مثلاً: "اَسْتَغْفِرُ اللّهَ الَّذِي لاَ إِللهَ إِلاَّ هُوَ الْحَيُّ الْقَيُّوْمُ وَأَتُوْبُ إِلَيْهِ". (رياض الصالحين ٣٣١) (ميں الله سے مغفرت کا طالب ہوں جس الْحَيُّ الْقَيُّوْمُ وَأَتُوْبُ إِلَيْهِ". (رياض الصالحين ٣٣١) (ميں الله سے مغفرت کا طالب ہوں جس کے علاوہ کوئی معبود نہیں، وہ "حی اور قیوم" ہے، اور میں اُسی کی طرف رجوع کرتا ہوں) اِس کی بھی ایک تنبیج پڑھیں۔

(۳) تیسرے درود شریف،اگرنماز والا پڑھیں توسب سے افضل اور بہتر ہے، ورنہ تو کم از کم ''صلی اللّٰدعلیہ وسلم''ہی کی ایک شبیح پڑھ لیا کریں۔

إن سبيحات كى پابندى سے إيماني كيفيات ميں إضافه ہوگاء إن شاءالله تعالى _

الله ہے ڈرکرزندگی گذاریں!

اَبِ اگلی بات جوہمیں آپ کے سامنے ذکر کرنی ہے وہ یہ ہے کہ جب ہمارا بیا یمان ہے کہ ہرطرح کی صفاتِ کمالیہ اور ہوشم کی قدرت صرف اللہ تعالیٰ کو حاصل ہے۔

حکومت اورا قتر ارصرف اُسی کا ہے۔

تواَبا کے مرحلے کی بات ہیہ کہ پھرآ دمی کوسب سے زیادہ اُسی سے ڈرنا بھی چاہئے۔ اِس کئے کہ دنیا کا کوئی چھوٹا موٹا حاکم ہوتو آ دمی اُس کورشوت دے کر پچ سکتا ہے، دنیوی حکومت کے اعتبار سے آ دمی کتنے ہی غیر قانونی کا م کرتا ہے؛ کیکن پھر بھی چھیار ہتا ہے اور حکومت کی پکڑ میں نہیں آتا۔

لیکن میسب باتیں اللہ تعالی کے ساتھ ممکن نہیں ہیں، اُس سے نہ تو کوئی حصب سکتا ہے اور نہ اُس کی پکڑ سے محفوظ رہ سکتا ہے، وہ ہمارے اُورِ پوری طرح نگرانی کرنے والا ہے، اندر کے اور باہر کے ہرراز کو پوری طرح جاننے والا ہے، کوئی چیز اُس سے چھپی ہوئی نہیں ہے، وہ ہمیں ہروفت د کھر ہاہے۔

قرآنِ كريم نے فرمايا: ﴿وَهُو مَعَكُمْ أَيْنَمَا كُنْتُمْ ﴾ [الحدید، حزء آیت:٤] (تم جہال ہواللہ تعالی (کاعلم وقدرت)تہارے ساتھ ہے)

اور پانچ میں وہ چھے ہوتے ہیں، اور اِس سے کم ہوں یا زیادہ، مگر وہ اُن کے ساتھ ہیں چاہے وہ جہاں بھی ہوں، گروہ اُنہیں قیامت کے دن اُن کے سب اعمال کے بارے میں باخبر فرمائیں گے، بلاشبہ الله تعالی ہر چیز کو جاننے والے ہیں)

خلاصہ بیہ کہ کوئی شخص تنہائی میں ہو، اُندھیرے میں ہو، ہزاروں میل دورالیی جگہوں پر ہو جہاں کوئی اورانسان نہ پہنچ سکے،لوگوں کی نظروں سے پوشیدہ ہو،اوراُن کی گرفت سے باہر ہو؛لیکن وہ اللّٰہ کی نظراوراُس کے علم وقدرت سے ہرگز باہز ہیں ہوسکتا۔

اورا یک اور دوسری آیت میں فرمایا: ﴿ نَـحْنُ اَقْرَبُ اِلَیْهِ مِنْ حَبْلِ الْوَرِیْدِ ﴾ (یعن ہم اِنسان سے اُس کی شدرگ سے زیادہ قریب ہیں)

جب بی تصور آ دمی کے ذہن میں ہوگا کہ ہماری ہروقت نگرانی کی جارہی ہے تو یقیناً ہم اللہ کی نافر مانی سے بچیں گے۔

ایک مثال سے وضاحت

آج کل بڑی شاہ راہوں پر لکھار ہتا ہے کہ'' آپ کیمرے کی نگرانی میں ہیں'۔سعودی عرب میں مکہ معظمہ اور مدینہ منورہ کے درمیانی ہائی وے پر جگہ جگہ کھا ہوا ہے:''مو اقب بالو ادار'' (یعنی راڈار کے ذریعیشاہ راہ کی نگرانی کی جارہی ہے) لہذااپنی گاڑی اسپیڈ کے اندر چلاؤ۔

ابھی ہم لوگ سفر میں تھے تو ڈرائیورکو جہاں بیاحساس ہوتا کہ یہاں کیمرہ لگا ہوا ہے تو وہ فوراً گاڑی کی رفتار کم کردیتا تھا،اور جہاں بیمعلوم ہوتا کہ قریب میں کیمرہ نہیں ہے تواپنے انداز سے تیز چلاتا تھا، تو معلوم ہوا کہ کیمرے کے ڈرسے آ دمی تھے رفتار پر چلتا ہے۔

اسی طرح جب ہمارے اندر بہ جذبہ ہوگا کہ ہمیں اللہ تعالی ہرحالت میں دیکھ رہے ہیں اور وہ ہمیں فوری طور پر اور ہر جگہ سزا دینے پر قادر ہیں ،اور ہم اُن سے پچ کر کہیں نہیں جاسکتے ، تو ہم بھی بھی اُس کی نافر مانی کی ہمت نہیں کریں گے۔اورا گربھی نافر مانی ہوجائے گی تو جب تک توبہ نہ کرلیں گے چین نہیں آئے گا۔

تو خلاصہ یہ کہاللہ تعالیٰ کی زبان سے حمد وثنا ہو،اور دل میں اُس کی عظمت و کبریائی کا یقین ہوتو پھر اِن شاءاللہ ہماری زندگی ایک بندہ کی زندگی کے طور پر گذرے گی۔

صفت احسان

ہمارے مشائخ اور بزرگانِ دین ذکرواَ ذکاراوراَ ورادووَ ظائف کے ذریعہ سے اس کی محنت کراتے ہیں کہ آ دمی کواللہ تعالیٰ کی معیت کا واقعی احساس ہوجائے، اور وہ صفت إحسانی نصیب ہوجائے جس کا حدیث شریف میں ذکر ہے کہ جب حضرت جرئیل علیہ الصلوٰ قوالسلام نے حضورا کرم صلی اللہ علیہ وسلم سے دریا فت کیا کہ: "مَا الْإِ حُسَانٌ" (یعنی احسان کے کہتے ہیں؟)

تُو بَيْغِمْرِعليه السلام نے فرمایا: "أَنْ تَعْبُدَ اللّهَ كَأَنَّكَ تَرَاهُ؛ فَإِنْ لَّمْ تَكُنْ تَرَاهُ فَإِنَّهُ عَبُدَ اللّهَ عَلَاقُولَ عَن النبي صلى الله عليه وسلم ١٢١١) يَرَ اكْنَ ". (صحيح البحاري، كتاب الإيمان / باب سوال حبرثيل عن النبي صلى الله عليه وسلم ١٢١١) (يعنى إس طرح عبادت كروگويا كميم الله تعالى كود كيور ہے ہو، اورا كرتم نه د كيوسكوتو الله تبارك وتعالى توتمهيں د كيوبى رہاہے)

لیعنی تم کسی بھی حالت میں اللہ تعالیٰ کی نظر سے غائب نہیں ہو، یہ تصور دل میں رائخ کرنا ضروری ہے۔

اور پھریہ جذبات صرف اپنے تک ہی محدود نہیں رکھنے؛ بلکہ اپنے بچوں تک بھی اُنہیں منتقل کرنا ہے، چھوٹے بچوں پر بچین کی باتوں کا بڑا اُثر ہوتا ہے۔

اِس لئے والدین کا بیفرض ہے کہ وہ اپنے بچوں کی دینی ماحول میں تربیت کریں، اُن کا ذہن اِسلامی بنا ئیں، اُن کےسامنے نبی اکرم علیہ الصلوٰۃ والسلام کی سیرت کا تذکرہ کریں،حضرات صحابہ کرام کی عظمت اُن کے دلوں میں راسخ کرائیں،خلفاء راشدین اور اہلِ بیت سے محبت اُن

کے دل میں بٹھا ئیں ،اوراولیاءاللہ کی عظمت سے اُن کے دل معمور کریں۔

اگراییا کیا جائے گاتو زندگی کے ساتھ ساتھ اُن کا دین سے رابطہ مضبوط ہوتا چلا جائے گا، اور زمانے کی گمراہیوں سے وہ محفوظ رہیں گے۔اور ہمارے معاشرے اور نسلوں میں دین وایمان کی فضابا تی رہے گی، اِن شاء اللہ تعالیٰ۔

الله تعالى إس مجلس كوقبول فرمائيس، اور پورى اُمت كوخير كى توفيق سے نوازيس، آمين ـ وَ آخِرُ دَعُوانَا أَن الْحَمْدُ لِللهِ رَبِّ الْعَالَمِيْنَ



السالخ الم

سلسلهٔ إشاعت: (٣)

عقال مندكون؟

منتخب إصلاحي بيانات:

حضرت مولا نامفتی سید محمسلمان صاحب ضور بوری اُستاذ حدیث ونائب مفتی جامعه قاسمیه مدرسه شاهی مرادآ باد

> جمع وضبط: (مفتی)انعام الحق قاسمی حیدرآ بادی

🔾 موضوعِ خطاب : عقل مند کون؟

○ خطاب : حضرت مولا نامفتی سید محمسلمان صاحب منصور پوری

ن مقام : مركزى مسجدة نثرى إسكاك لينثر

🔾 تاریخ : ۲۷رذی الحجیم ۱۳۳۳ همطابق ۲ رنومبر ۱۰۱۳ و بروز هفته

🔾 دورانیه : ۲۲رمنك

جمع وضبط : (مفتی) انعام الحق قاسمی حیدرآبادی

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلّم تسليمًا كثيرًا كثيرًا، أما بعد.

فقد قال رسول الله صلى الله تعالىٰ عليه وسلم: ٱلْكَيِّسُ مَنْ دَانَ نَفْسَهُ وَعَمِلَ لِـمَا بَعُدَ الْمَوتِ، وَالْعَاجِزُ مَنْ أَتْبَعَ نَفْسَهُ هَوَاهَا، وَتَمَنَّى عَلَى اللهِ. (سنن الترمذي/أبواب صفة القيامة ٧٢/٧ رقم: ٩٥٤٠) أو كما قال عليه الصلاة والسلام.

عقل مندی اور بے وقو فی کا معیار

محترم بھائیواور بزرگو! کوئی لمبی چوڑی گفتگو کا وقت بھی نہیں ہے، لیکن

کبھی کبھی کان میں پڑی ہوئی بات کا م بھی آ جاتی ہے،اگر چہوہ مختصر ہی کیوں نہ ہو،اورخاص طور پر اگر اِس بات کاتعلق قر آ نِ کریم سے ہو، یا سرور عالم حضرت محمر مصطفیٰ صلی اللہ علیہ وسلم کی مبارک حدیث سے ہو، تو اُس کے نفع بخش ہونے میں کوئی شبنہیں ہے۔

ہمارے لئے رسول اکرم صلی اللہ علیہ وسلم کی ہر بات آنکھوں پر سجانے اور سر پرر کھے جانے کے قابل ہے، اور اِس بات کو چاہے ساری دنیا قبول کرے یا نہ کرے؛ لیکن ایک ایمان دارآ دمی اِس پر سوفیصدیقین رکھتا ہے کہ آپ صلی اللہ علیہ وسلم نے جوفر مایا ہے وہ برحق ہے۔

چناں چہ اِسی مناسبت ہے ہم نے ایک چھوٹی سی حدیث آپ کے سامنے پڑھی ہے، جس میں حضورا کرم علیہ الصلوٰ قوالسلام نے عقل منداور بے وقوف کی تعریف کی ہے کہ کون عقل مند ہے

اورکون بے وقو ف ہے؟

ہم میں سے ہرآ دمی جا ہتا ہے کہ ہمارا نا عقل مندوں میں آئے۔

کوئی بھی اِنسان مینہیں جاہتا کہ خدا نہ کرےاُ س کا دماغ آؤٹ ہوجائے، یالوگ اُسے دیوانہ یا بے وقوف کہیں۔

بلکہ ہرآ دمی اپنے کوعقل مند کہلا نا چا ہتا ہے، اور عقل مندر ہنا چا ہتا ہے۔

اً بعقل کا دعویٰ تو مسبھی کرتے ہیں؛ لیکن سوال میہ ہے کہ کون آ دمی حقیقت میں عقل مند

ہے؟ اور كون بے وقوف ہے؟

توعقل مندی کا ایک معیارتو وہ ہے جود نیاوالوں نے بنار کھا ہے کہ مثلاً:

عقل مندآ دمی وہ ہے جواحیما کمانے والا ہو۔

عقل مندآ دمی وہ ہے جو بڑا ہوشیار ہو۔

عقل مند آ دمی وہ ہے جو دوسروں پراپنی فوقیت ثابت کردے۔

عقل مندآ دی وہ ہے جود وسروں کواپنے کنٹرول میں رکھے، کوئی اُس سےآ گے نہ بڑھ سکے۔

عقل مندآ دی وہ ہے جو گفتگو میں دوسروں پرغالب آ جائے ،کوئی اُس پرغالب نیآ سکے، وغیرہ۔

اِس كے مقابلہ ميں بوقوف أسے كہتے ہيں جو:

بے چارہ بات چیت نہ کر سکے۔

کوئی اُس سےزور سے بات کر بے تووہ چپ ہوجائے۔

زیادہ کمانے کی صلاحیت نہ رکھے۔

سادہ زندگی گذارے۔

توایسے آدمی کولوگ کہتے ہیں کہ بیتو بڑا بے وقوف ہے، بید قیانوس ہے، اِس کے اندر کوئی نہیں ہے

ید نیا والوں کاعقل مندی اور بے وقو فی کا معیار ہے۔

لیکن ہمارے آقا ومولی، سرور کا ئنات، فخر موجودات، حضرت محمد مصطفیٰ صلی اللہ علیہ وسلم نے جومعیار بتلایا ہے وہ یاد کرنے کے قابل ہے۔ آپ نے فرمایا:

اَلْكَيِّسُ مَنْ دَانَ نَفْسَهُ وَعَمِلَ لِمَا بَعْدَ الْمَوتِ. (سنن الترمذي / أبواب صفة القيامة المحروقة المحاسبة (سنن الترمذي / أبواب صفة القيامة ٧٢/٢ رقم: ٩٥٤١) (ليعنى عقل مندآ دمي وه ب جو هروفت اپنامحاسبة كرتار ب اورمرنے كے بعدوالى زندگى كے لئے دنیا میں كام كر كے جائے) ہيہ اصل عقل مندآ دمي!

أمت مجمريه كاعمرون كاأوسط

پھر بید نیاوی زندگی کتنے دن کی ہے؟

پہلی اُمتوں میں کئی کئی سوسال کی عمریں ہوتی تھیں،سیدنا حضرت نوح علیہ السلام نے تو ساڑھےنوسوسال تک تبلیغ کی،لوگ پہلے کئی کئی سوسال جیتے تھے۔

لیکن حضورا کرم علیه الصلوٰ ق والسلام نے فرمایا کہ: "أعدمارُ أُمَّتِنَي مَا بَیْنَ السِتِیْنَ إِلَی السَّنِیْنَ إِلَی السَّنِیْنَ وَأَقَلُّهُمْ مَنْ یُجَاوِزُ ذَلِكَ". (سن الترمذي، أبواب الدعوات / باب ١٩٥/٢) (لیعنی میری اُمت کی اُوسط عمر سائھ سے ستر سال کے نیچ رہے گی، اور ستر سے اُو پرکم لوگ جاپائیں گے) گویا کہ اکثر لوگ • مرسال عمر ہونے سے پہلے ہی انتقال کرجائیں گے۔ تو یہا مت مِحمد یہ کا موسلے ہے۔

سترسال کی عمر کا حال

اور پھرغور فرما ہے کہ اِس • سرسال کی عمر کا کیا حال ہے؟

۱۵رسال تو آ دمی کو بالغ ہونے میں لگ گئے۔

۲۵ رسال آ دمی کو ہاشعور ہونے میں لگتے ہیں۔

پھروہ پڑھتااور سیکھتا ہے،اکثر ۳۰ رسال تک کی عمر انہی مصروفیات میں چلی جاتی ہے۔

أب بيح كتنے؟

زیاده سےزیادہ ۴۴ رسال۔

اوروہ بھی بڑھا ہے کی عمر آتی ہے تو آ دمی زندگی سے زیادہ لطف نہیں اُٹھایا تا۔

بہت سی بیار یوں میں مبتلا ہوجا تا ہے۔

تکلیفوں اوراً عذار میں مبتلا ہوجا تاہے۔

حتی کہ زندگی خوداُس کے لئے بوجھ بن جاتی ہے۔

تو ساری دنیا کی زندگی کا بیر ماحصل نکلا که بس ۴۸ رسال فائدہ اُٹھاؤ،اوروہ بھی زیادہ سے

زیادہ ہے،کوئی ضروری نہیں ہے کہ فائدہ کے لئے ۴۸ رسال بھی پورے ملیں۔

لیکن بھائیو!اِس زندگی کے بعد جواُصلی زندگی آئے گی وہ کروڑ وں اُر بوں سالوں میں بھی ختم نہیں ہوگی ، وہ لامحدود زندگی ہے ،سود وسوسال کا سوال نہیں ؛ بلکہ کروڑ وں اور اُر بوں سالوں میں بھی وہ ختم نہیں ہوگی۔

جب موت کوبھی موت آ جائے گی۔

آ خرت کی زندگی کی لامحدودیت

سیدنا حضرت ابوسعیدخدری رضی اللّدعنه سے مروی ہے کہ نبی اکرم صلی اللّہ تعالیٰ علیہ وسلم نے اِرشاد فرمایا کہ:

''جب جتنی جنت میں داخل ہو جائیں گے اور جہنمی جہنم میں چلے جائیں گے، تو اُن کے پیج

میں ایک دیوار قائم کی جائے گی، اور ایک منادی جنتیوں کو خطاب کر کے اعلان کرے گا کہ اے جنتیو! متوجہ ہوجاؤ،سب متوجہ ہوجائیں گے، اور ایک مینڈ ھالایا جائے گا اور یو چھا جائے گا کہ

جانتے ہویہ مینڈ ھاکیا ہے؟ توسب کے دل میں بہ بات آ جائے گی کہ یہ موت ہے۔

پھرجہنمیوں کوآ واز دی جائے گی کہاہے جہنمیو! وہ متوجہ ہوجا نمیں گے، اور اُن سے پوچھا جائے گا کہ جانتے ہو یہ مینڈ ھا کیا ہے؟ سب کہیں گے کہ یہ موت ہے۔

اور پھراُن سب جنتیوں اور جہنمیوں کے سامنے اُس مینڈ ھے کوذن کے کردیا جائے گا۔ پھر حضورا کرم صلی اللہ علیہ وسلم نے اِرشا دفر مایا کہ:

''اگر آخرت میں اللہ تعالیٰ نے اہل جنت کے لئے زندگی اور بقاء کا فیصلہ نہ کررکھا ہوتا تو جنتی اِس منظر کود کیھ کرخوشی سے مرجاتے۔

اورا گرجہنمیوں کے لئے زندگی کا فیصلہ نہ ہوتا تو سارے جہنمی مارے نم کے مرجاتے''۔ (ترمٰدی شریف،ابواب النفیر/تفیر سورۂ مریم ۱۴۸/۲)

گویا کہاً بتو موت ہی کوموت آگئی ہے، تو مرنے کا سوال ہی نہیں ہے۔

اَب یادر کھئے کہ وہ اَربوں کھر بوں سال کی زندگی اُسی وفت کامیاب ہوگی جب ہم اِس ۱۰ - ۱۰ سرسالہ زندگی کو اللہ کی خوشنودی کے مطابق گذار کر جائیں گے، اور ایسا ہی آ دمی عقل مند کہلائے گا۔

ب وقوف کون؟

آگے اِس حدیث میں نبی اکرم صلی اللہ علیہ وسلم نے بے وقوف آ دمی کے بارے میں بیان فرمایا ہے کہ: "وَ الْمُعَاجِزُ مَنْ أَتْبَعَ نَفْسَهُ هَوَ اهَا ، وَ تَمَنَّى عَلَى اللَّهِ". (سنن الترمذي / أبواب صفة القيامة ٧٢١٧ رقم: ٩ ٢٤٥) (لیحنی بڑاعا جزاور بڑائکما ، بڑا ہی بے وقوف اور بڑا ہی احمق وہ آ دمی ہے جواپنے کواپنی خواہش کا غلام بنا لے ، اور اللہ سے اُمیدیں باندھے) جو جی میں آئے وہ کرے ، جو جی میں نہ آئے وہ نہ کرے ۔

اللّٰدنے کیا کہا کچھ پروانہیں۔

قرآن نے کیا کہا کچھ پروانہیں۔

حضورا کرم صلی الله علیه وسلم نے کیا فرمایا کوئی پروانہیں۔

بلکہ جو جی میں آیاوہ کررہا ہے،حلال حرام کی کچھ تمیز نہیں ہے۔

اور حماقت یہ کہ اِس کے باوجود اللہ تعالی سے اُمیدیں باندھ رکھی ہیں کہ جب اللہ کے

یہاں جاؤں گاتو جنت تومیری کپی ہے۔

تو کیا جنت تمهاری زرخرید جائیداد ہے؟

جواُس میں خود بخو دیلے جاؤگے؟

نهيں!

بلکہ یہاں محنت کرنی پڑے گی۔

اِس کے بغیر آ دمی اللہ کی رحت کامستحق نہیں بن سکتا۔

خلاصہ بیکہ اِس مختصر حدیث میں خاتم النبین حضرت محمد مصطفیٰ صلی اللہ تعالیٰ علیہ وآلہ وسلم نے عقل مندی اور بے وقو فی کا جو معیار متعین فر مایا ہے اُسے پیش نظر رکھ کر ہر مسلمان کواپنا محاسبہ

كرتے رہنا چاہئے۔

اور پیلیتین کرنا چاہئے کہ دنیا کی زندگی نا پائیدار ہے۔

يهال جوآيا ہے وہ جاكر كے رہے گا۔

ہزاروں آئے اور چلے گئے ،اور ہزاروں آئیں گے اور چلے جائیں گے۔

خود ہماری آنکھوں کے سامنے ہرروزیہ منظر آتا ہے۔

كَتْنُول كُوقْبِرسْتان تَك يَهْجِايا ہے،اورہمیں بھی كوئی نہ كوئی يہنچائے گا۔

یہ سلسلہ یونہی جاری ہےاور یونہی جاری رہے گا۔

اورہم جیسے خالی ہاتھ آئے تھے، خالی ہاتھ ہی جائیں گے۔

بس ہماراعمل ہی ہمارے ساتھ جائے گا۔

بھائیو! ہمارا ایمان اُس وقت تک کامل نہیں ہے جب تک کہ آخرت پر ہماراعقیدہ نہیں ہے،

آخرت کے عقیدہ کے بغیرا بمان معتزبیں ہے۔

قرآنِ كريم مين فرمايا كيام: ﴿ وَبِ الْآخِرَةِ هُمْ يُوْقِنُوْنَ ﴾ [البقرة، حزء آيت: ٤] ليني

اہلِ ایمان وہی ہیں جوآخرت پر یقین رکھتے ہیں۔

قیامت کے دن کے یا کچے سوال

حضورا كرم عليه الصلوة والسلام كالرشاد ب: "لا تَزُولُ قَدَمَا ابْنِ آدَمَ يَوْمَ الْقِيَامَةِ مِنْ عِنْ خُمْرِهِ فِيْمَا أَفْنَاهُ، وَعَنْ شَبَابِهِ فِيْمَا أَبْلاَهُ، وعن عِنْ خُمْرِهِ فِيْمَا أَفْنَاهُ، وَعَنْ شَبَابِهِ فِيْمَا أَبْلاَهُ، وعن ماله من أين اكتسبه، وفيما أنفقه؟ وما ذا عمل فيما علمَ". (سنن الترمذي، أبواب صفة القيامة / باب ما حاء في شأن الحساب والقصاص ٢٧/٢) (ليمن كوئي محض بهي قيامت كون اپني والقيامة / باب ما حاء في شأن الحساب والقصاص ٢٧/٢) (عن كوئي محض بهي قيامت كون اپني جگه سے بل نهيں يائے گاجب تك كريا في جاتوں كا جواب ندر درد:

- (۱) عمر کہاں گذاری؟
- (٢)جوانی کہاں لٹائی؟
- (m)مال کہاں سے کمایا؟
- (۴) مال کہاں پرخرچ کیا؟
- (۵) این علم پر کہاں تک عمل کیا؟

اِن پانچ ہاتوں کے بارے میں بہرحال جواب دینا پڑے گا۔

عمركهال كهيائى؟

سب سے پہلاسوال بیہ ہوگا کہ بتاؤتم نے اپنی عمر کہاں لگائی؟ اور پنہیں ہوگا کہ آپ کہددیں کہ: صاحب میں تو بہت یکا نمازی تھا۔

بهت یکاروز ه دارتها ـ

اور میں نے تو کوئی گناہ ہی نہیں کیا۔

بلکہاللّٰہ تعالٰی کی طرف سے زبر دست نگرانی مسلسل جاری ہے۔

الیی نگرانی که ہم اُس کا تصور بھی نہیں کر سکتے۔

آ دمی کسی ہے بھی مخفی رہ سکتا ہے۔

حیب سکتاہے۔

نام بدل کر کے رہ سکتا ہے۔

اینے چرے کی سرجری کرا کر ہیئت بدل سکتا ہے۔

اینے جیسے لوگوں کو دھو کہ دے سکتا ہے۔

لىكن اللەكۇكوئى دھوكەنبىي دىسكتا _

الله تعالیٰ کوسب کھھ پیتہ ہے۔

مزید بید که اُس نے نگرانی کے لئے ہر اِنسان پر چارفر شتے مقرر کرر کھے ہیں، جواُس کا ایک

ایک ریکارڈ تیار کررہے ہیں، دودن کے دورات کے۔

اورایک ایک بات اُن فرشتول کے علم میں ہے اور وہ سب کھور ہے ہیں۔مثلاً:

آئھوں سے کیا کیادیکھا؟

کانوں ہے کیا کیاسنا؟

زبان سے کیا کیا بولا؟

کس کو گالی دی؟

کس کی غیبت کی ؟

حس پر بهتان باندها؟ وغیره۔

الغرض اچھی بری ہربات فرشتوں کے علم میں رہتی ہے،اوروہ اُسےنوٹ کرتے رہتے ہیں۔

اور جب قیامت میں اِنسان کی عمر کے بارے میں سوال ہوگا تو اُس کا پورا جواب پہلے ہی سے اعمال نامہ میں موجود ہوگا۔

میں بہت بہت ہے۔ اس لئے ہرآ دمی کواپنانامہ اعمال اچھا بنانے کی فکر کرنی چاہئے۔ اور نامہ اعمال کوخراب ہونے سے بچانے کا اہتمام کرنا چاہئے۔ اورا گرنفس یا شیطان کے اُٹر سے کوئی غلطی ہوجائے تو جب تک تو بہنہ کرلے آ دمی کوچین نہ آئے۔ ایک روایت میں ہے کہ''مؤمن اور منافق کی مثال الیں ہے کہ مؤمن سے اگر گناہ ہوجا تا ہے تو اُس پر ایسا بوجھ ہوتا ہے کہ جیسے اُس پر پہاڑ رکھ دیا گیا ہو۔ اور منافق ایسامحسوں کرتا ہے جیسے

تومومن وہ ہے جو گناہ کو بہت بھاری محسوں کرے، جب تک توبہ نہ کر لے اور اُس بوجھ سے اپنے کوآ زاد نہ کر لے اُسے چین نہ آئے۔

پہر حال بیعرض کیا جار ہاہے کہ ہم سے آخرت میں اِس عمر کے بارے میں سوال ہوگا۔ جس کے شمن میں ہمارے تمام عقائد، اَعمال، کردار، معاملات اور معاشرت سب کے متعلق سوال کیا جائے گا کہ زندگی کے اِن شعبوں میں شریعت کی پاس داری کی یانہیں؟

لہذا بیسب درست ہونا چاہئے ،ابھی درست کرنے کا موقع ہے۔

ناک بر مکھی بیٹھی ہواُ ہے ہٹادیا''۔(بخاری شریف ۹۳۳۳ حدیث:۹۳۰۸)

جوانی کہاں لٹائی؟

پھرسوال ہوگا: وَعَنْ شَبَادِهِ فِيْمَا أَبْلاَهُ: (لِعَنْ بِيتَاوَ كَه جَوانَى كَهَالِ لِثَانَى؟)
ہم نے تہمیں جوانی دی تھی۔
طاقت دی تھی۔
قوت دی تھی۔
حوصلہ دیا تھا۔
اُمنگیں دی تھیں۔

صلاحيت دى تقى ـ

تم نے أے كہاں لگايا ہے؟

جواب دینایڑے گا۔

آج جوان میں مجھتا ہے کہ جوانی کا زمانہ تو میرے کھیل کود کا زمانہ ہے، ابھی موج مستی کرلیں، جب بڑی عمر ہوگی تب تو بہ کرلیں گے۔

حالاں کہ بیمض خام خیالی ہے؛ کیوں کہ اِس کی کوئی ضانت نہیں کہ بیہ جوان بڑی عمر تک پنچے گا بھی یانہیں؟ اِس لئے ہر جوان کواپنی جوانی اللہ کی خوشنو دی میں ہی گذار نی چاہئے۔

کیوں کہ جوآ دمی جوانی احیمی طرح گذارے گاوہ یقیناً اللہ کامحبوب اور مقبول بندہ بن جائے گا۔

حضورا کرم علیہ الصلوٰۃ والسلام کا إرشاد ہے کہ سات آ دمیوں کو اللہ تعالیٰ عرش کے سابیہ میں

جگه عطا کریں گے؛ گویا که میدان حشر میں اُن کوخصوصی اعزاز سے نوازا جائے گا، اُن میں ایک وہ جوان ہے جس کی جوانی الله کی عبادت میں بروان چڑھی ہو۔ ''شَابٌّ نَشَا فِنی عِبَادَةِ اللهِ''.

(صحيح البخاري ١٠٠٥/٢ رقم: ١٤٢٣-٦-٠٦)

اللہ سے ڈرکرجس نے جوانی گذاری۔

اللہ کے خوف کے ساتھ جوانی گذاری۔

اپنے جذبات پر کنٹرول کر کے جوانی گذاری۔

الله کے فرائض کواَ دا کرتے ہوئے جوانی گذاری۔

اللّٰد کی نافر مانی سے چے کر جوانی گذاری۔

ایسے لوگوں کے لئے میدانِ حشر میں اعلان ہوگا کہ ایسے جوان کھڑے ہوجا نہیں ، اُن کے لئے عرش خداوندی کے سامید میں مخصوص نشستیں نیار ہیں۔

تو ہمیں اپنے کوایسے ہی خوش نصیب جوانوں میں شامل کرنا ہے۔

ا ہے بچوں اور بچیوں کا اورنسلوں کا ایساذ ہن بنانا ہے کہ اُن کی جوانی صاف تھری یا کیزہ،

صاف شفاف، الجھے لوگوں کی طرح، اچھے اِنسانوں کی طرح، صحابہ کرام اور اَولیاءعظام کی طرح گذرے، اِس کا ہمیں اہتمام کرناہے۔

مال كيسے كمايا؟

اور پيمرسوال بهوگا: "وَعَنْ مَالِهِ مِنْ أَيْنَ الْحَتَسَبَهُ". (لِيعَنِي مال كهال سَلَماليا)

يادر كھے محض مال كمانا كمال نہيں؛ بلكہ حلال كمانا بيكمال ہے۔

آج بہت سے لوگوں کا ذہن میہے کہ بس بیسہ آنا چاہئے۔

سودسےآئے۔

رشوت سے آئے۔

جوئے سے آئے۔

سٹے سے آئے۔

حرام طریقوں سے آئے یا حلال سے آئے۔

حق سے آئے ماناحق سے ،کوئی پروانہیں ہے۔

حالال كەاللەك دربارمين ايك ايك يائى كاحساب ديناپر سےگا۔

اگر کوئی کسی کی ناحق زمین غصب کر لے تو اُس کے بارے میں نبی اکرم صلی اللہ علیہ وسلم فی نتیبی فرمائی: "مَنْ أَخَذَ شِبْرًا مِنَ اللَّهُ ضِ ظُلْمًا، فَإِنَّهُ يُطُوَّقُهُ يَوْمَ الْقِيَامَةِ مِنْ سَبْعِ أَرْضِينَ". (صحیح البحاری ۳۳۲۱۱ رقم: ۲٤٥٢ - ۲٤٥٠، صحیح مسلم/ باب تحریم الظلم وغیرها ۲۲۱۲) (یعنی اگر کسی نے ایک بالشت زمین بھی ناحق کسی کی دبالی تو قیامت کے دن ساتوں زمینوں سے وہ جگہ ذکال کرائس کے گلے میں طوق بنا کرڈ ال دی جائے گی۔

سود کے بارے میں اللہ تعالی نے فرمایا: ﴿ يَهُ مَحَى قُ اللَّهُ الرِّبَا وَيُوْبِي الصَّدَقَتِ ﴾ [البقرة، جزء آیت: ۲۷٦] (یعنی اللہ تعالی سودکومٹاتے ہیں اورصد قات میں اِضا فیفرماتے ہیں)

اور نبی اکرم صلی الله علیه وسلم نے فرمایا: "أتیت کیلة أُسوِ یَ بِی علی قَوْمٍ بُطُونُهُمْ كَالْبُونِ فِیْهَا الْحَیّاتُ تُوی مِن خَارِ جِ بُطُونِهِمْ فَقُلْتُ مَنْ هُولُلاءِ یَا جِبْرَئِیلُ؟ قَالَ هُولُلاءِ الْحَیّاتُ تُوی مِن خَارِ جِ بُطُونِهِمْ فَقُلْتُ مَنْ هُولُلاءِ یَا جِبْرَئِیلُ؟ قَالَ هُولُلاءِ الْحَیْلَةُ الرِبَا". (سنن ابن ماجة/باب التغلیظ فی الربا ۱۶۲۲) (یعنی میں نے جہنم میں دیکھا کہ پچھلوگ ہیں جن کے پیٹ بڑے بڑے کروں کے برابر ہیں، اوراُن کروں کے اندر بڑے بڑے سانپ لوٹ رہے ہیں، جو باہر سے نظر آرہے ہیں، تو میں نے حضرت جرئیل علیه السلام سے پوچھاکہ یکون لوگ ہیں؟ تو اُنہوں نے بتایا کہ یہ سودخور ہیں)

نیز نبی اکرم علیه السلام نے فرمایا که: ''إِنَّ السِّبَا وَإِنْ کَشُرَ؛ فَاإِنَّ عَاقِبَتَهُ تَصِیْرُ إِلَیٰ قُلِّ'. (مسند أحمد حدیث: ۲۲۷۹) (لیعنی سودی مال چاہے کتناہی فُلِّ'. (مسند أحمد حدیث: ۲۲۷۹) (مسند أحمد حدیث: ۲۲۷۹) زیادہ ہوجائے، اُس کا انجام بیہے کہ وہ کم ہوکررہے گا)

آج آ دمی سیمجھتاہے کہ میں بڑا ہوشیار ہول۔

میں نے لوگوں سے اتنے پیسے اینٹھ لئے۔

ا تنابييه جمع كرليا_

ا تنابيلنس بناليا _

ٹھیک ہے تم نے دنیا میں میسب کچھ جمع کرلیا الیکن جب اللہ کی پکڑآئے گی تو ساری ہوشیاری کا فور ہوجائے گی۔

اِس لئے عقل مندی کا تقاضا یہی ہے کہ چاہے آ دمی تھوڑا کمائے؛ کین حلال کمائے؛ تا کہ آخرت میں کوئی پکڑنہ ہو۔

كهان خرج كيا؟

اِسی طرح بی بھی ضروری ہے کہ مال کوشیح جگہوں پرخرچ کریں؛ کیوں کہ نبی اکرم حضرت محمصطفیٰ صلى الله عليه وسلم في إرشاد فرمايا كه: آخرت مين خرج كي بار ب مين بهي سوال موكاً: "وَفِيْهَا أَنْفَقَهُ".

بہت سے لوگ سیجھتے ہیں کہ ہم آزاد ہیں، جہاں جی چاہے خرچ کریں، ہم سے کوئی حساب نہیں لیا جائے گا،تو محض خوش فہی ہے۔

آخرت میں ایک ایک پیسے کا حساب ہونا ہے۔

اگر گنا ہوں میں، لغویات میں، یا حرام جگہوں پر آ دمی مال خرج کرے گا تو اُس کا حساب دینا بھاری پڑجائے گا۔

اِس کئے ضروری ہے کہ حلال ذریعہ سے مال کمائیں ،اور حلال ہی جگہوں پرخرچ کریں۔ علم بركتناعمل كيا؟

اوراً خير مين بيسوال موكًا: "وَمَا ذَا عَمِلَ فِيْمَا عَلِمَ" (يعنى جودين كى بات تبهار عِلْم میں آگی اُس یرتم نے کہاں تک عمل کیا؟)

جب بات علم میں آگئ توعمل بھی کرنا ہے۔

الله تعالی کی طرف سے کہا جائے گا کہ جب تمہیں پہ چل گیاتھا کہ یہ چیز حرام ہے توتم نے اینے کوائس سے کیوں نہیں بچایا؟

جب تمهیں پیہ چل گیاتھا کہ یہ چیزتمہارےاُو پر فرض ہے تو تم نے اُس پڑمل کیوں نہیں کیا؟ گویا کہ نا واقف آ دمی اگر کوئی کوتا ہی کرے تو اُس کے مقابلہ میں واقف کار آ دمی کی کوتا ہی زیادہ بڑا جرم قرار دی جاتی ہے، اِس لئے جا نکار کواللہ تعالیٰ سے زیادہ ڈرنے کی ضرورت ہے۔

اینامحاسبہ کرتے رہیں!

یہسب وہ سوالات ہیں جوآخرت میں ہونے والے ہیں۔

عقل مندآ دمی وہ ہے جوسوال ہونے سے پہلے اُن کا جواب صحیح صحیح تیار کر لے۔

اور تیاری اِسی طرح ہوسکتی ہے کہ ہم سلسل اپنا محاسبہ کرتے رہیں۔

اِس لئے روازانہ سونے سے پہلے پانچ منٹ کے لئے غور کریں کہ آج ہم سے کیا کیا اچھی باتیں ہوئی ہیں؟ جن پراللہ تعالیٰ کاشکر بجالائیں۔

اور پیھی جائزہ لیں کہ ہم سے کیا گیا گناہ ہوئے ہیں؟ اُن کو یا دکر کے دل سے ندامت کے ساتھ سچی تو بہ کریں۔

تو پھراللّٰدتعالیٰ ہمیں اپنے دامن رحمت میں جگہ عطافر مائیں گے۔

جب ہم اِس کا اہتمام کریں گے تو ان شاءاللہ ہماری زندگی صاف ستھری ہوگی ، اور ہمیں یہاں کی بھی راحت نصیب ہوگی ،سکون ملے گااورآ خرت کی بھی عافیت نصیب ہوگی۔

۔ اللہ تعالی ہم سب کواور پوری اُمتِ مجمد بیکودین پراستقامت نصیب فرمائیں، ہرطرح کے گنا ہوں سے، معاصی سے،منکرات سے، فواحش سے، نفویات سے ہم سب کی، ہماری نسلوں کی اور پوری اُمت کی حفاظت فرمائیں، آمین ثم آمین۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِيْنَ



السالخ الم

سلسلهٔ إشاعت: (۴)

مقصدِزندگی

منتخب إصلاحي بيانات:

حضرت مولانامفتی سیر محرسلمان صاحب منصور بوری اُستاذ حدیث ونائب مفتی جامعه قاسمیه مدرسه شاہی مرادآ باد

> جمع وضبط: (مفتی)انعام الحق قاسمی حیدرآ بادی

ن موضوع خطاب: مقصد زندگی

ن خطاب : حفرت مولا نامفتی سید محمر سلمان صاحب منصور پوری

ن مقام : مرکزی مسجد بر منگهم (برطانیه)

🔾 تاريخ : ۲۲/ دې الحجيم ۱۳۳۳ همطالق ۳۰ دا کتو بر ۱۰۱۳ و بر د بده

O دورانیم : ۱۸رمنك

نعام الحق قاسمي حيدرآ بادي : (مفتى) انعام الحق قاسمي حيدرآ بادي

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَاعُوْذُ بِاللهِ مِنَ الشَّيْظنِ الرَّجِيْمِ ۞ بِسْمِ اللهِ الرَّحْمٰنِ الرَّحِيْمِ ۞

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُوْنِ. [الذاريات: ٥٦] صدق الله مولانا العلي العظيم.

بھائیواور بزرگو! اِس وقت میجلس اِس مقصد کے لئے منعقد ہوئی ہے کہ پچھودین کی باتیں لطور یا دد ہانی عرض کی جائیں۔

یا در ہانی ہے آ دمی کو کچھ نہ کچھ فائدہ ضرور ہوتا ہے۔

اس کئے کہ بہت ہی باتیں آ دمی کو پہلے ہے معلوم ہوتی ہیں؛ کیکن جباُن کا مذاکرہ کیا جاتا ہے تو اُس کا اُٹرا لگ انداز میں ظاہر ہوتا ہے۔

إسى كئے قرآن ياك ميں الله تبارك وتعالى في إرشا وفرمايا:

﴿ وَ ذَكِّرْ فَاِنَّ الدِّنْ كُوىٰ تَنْفَعُ الْمُؤْمِنِيْنَ ﴾ [الذاريات: ٥٥] (يعنی اعتِ بَعْبرعليه السلام! آپيادد ہانی كراتے رہا كيجے؛ كيول كهوه إيمان والے كونفع ديتے ہے)

لہذا کوئی وعظ کی مجلس ہو، یا دین کتاب پڑھ کرسنائی جائے، یا دینی **ند**ا کرہ کیا جائے؛ بیسب یا د دہانی ہی کی صورتیں ہیں۔

تو دعا فر مائے کہ اللہ تعالیٰ اِس مجلس کواپنے فضل وکرم سے قبول فرمائیں، اور ہم سب کے لئے اصلاح اور فلاح کا ذریعہ بنائیں، آمین۔

مكلفين كى أقسام اورأن ميں إنسان كامقام

جھائيواور بزرگو! الله تبارك و تعالى نے مكلفين ميں تين طرح كى مخلوقات پيدا فرمائى ہيں:

(۱) فرشتے يعنى ملائكہ: - أن كے اندرالله تعالى نے شركا مادہ ہى نہيں ركھا، وہ سرا پا خير ہى خير ہيں، أن كے بارے ميں الله تعالى نے ارشا دفر مايا: ﴿لَا يَعْ صُوْنَ اللّٰهَ مَاۤ اَمَوَهُمْ وَيَفْعَلُوْنَ مَا يُؤْمَرُوْنَ ﴾ [النصويم، حزء آيت: ٦] (يعنى الله انہيں جو بھى تھم ديتے ہيں وہ بھى بھى اُس كى نافر مانى نہيں كرتے، اُنہيں تو بس تھم بجالانا ہے)

گویا کہ فرشتوں کی طرف سے معصیت اور سرکشی کا کوئی تصور ہی نہیں ہے۔

(۲) ابلیس اوراُس کی ذریت: - بیده مخلوق ہے جس کے اندر خیر کانام ونشان نہیں ہے، بیہ سب سرایا شربی شربیں، ابلیس خود بھی راند ہ درگاہ ہے، اور سب سرایا شربی شربیں، ابلیس خود بھی راند ہ درگاہ ہے، اور اللہ تعالیٰ کے دربار اور رحمت حق سے سراسرمحروم ہے۔

(۳)اور تیسر ہے نمبر پر اِنسان اور جنات ہیں،ان کے اندر اللہ تعالیٰ نے خیر اور شردونوں طرح کی صلاحیتیں رکھی ہیں۔ إنسان خیر کی طرف بھی چل سکتا ہےاور شر کی طرف بھی چل سکتا ہے۔

اِسى طرح جنات ميں اليجھے جنات بھی ہیں اور غلط کاربھی ہیں۔

لیکن مخلوقات میں سب سے زیادہ اُونچا درجہ اُن انسانوں کا ہے جوراہ حق پر استقامت کے ساتھ قائم رہیں۔

حتی کہ بعض اِنسان فرشتوں سے بھی ہڑھ گئے ہیں، جبیبا کہ انبیاء کیہم السلام۔

وجہ بیہ ہے کہ فرشتوں کے اندرتو شر کا مادہ ہی نہیں ہے؛ لہذا اُنہیں تو ہر حالت میں اطاعت ہی کرنی ہے،مگر اِنسان میں اللہ تعالیٰ نے شراور خیر دونوں مادے رکھے ہیں۔

اِرشادِ خداوندی ہے: ﴿ وَ نَهْ مِ وَ مَا سَوَّاهَا. فَالْهَمَهَا فُجُوْرَهَا وَتَقُوهَا. قَدْ اَفْلَحَ مَنْ ذَكْهَا. وَقَدْ خَابَ مَنْ دَسُّهَا ﴾ [والشمس: ٧-١٠] (اورشم ہے نفس کی اور جیسا کہ اُس کو تُھیک بنایا۔ پھراُس کو نافر مانی اور تقویٰ کی سمجھ دی۔ یقیناً جس نے اُس کو سنوار لیا وہ کا میاب ہوا۔ اور جس نے اُس کو خاک میں ملایاوہ نامراد ہوا)

لہذا جو اِنسان شرسے نچ کر خیر کی طرف گامزن ہوجائے ،تو یہ بڑے کمال کی بات ہے؛ کیوں کہاس کے لئے بڑی محنت کرنی پڑتی ہے۔

آ دمی جلتی ہوئی آگ سے پچ جائے بیکوئی کمال نہیں ہے؛لیکن جس کام کوکرنے کی طبعیت متقاضی اوراس کی طرف راغب ہو،مگر وہ عمل شریعت کے خلاف ہو، پھر آ دمی اللہ سے ڈرکرا پنے کو کنٹرول کرے،ادرمعصیت سے دوررہے، تو واقعی یہ بڑے مجاہدہ کی بات ہوگی۔

اور جو اِس امتحان میں کا میاب ہوجائے ، وہ اللہ تعالیٰ کامنظور نظر بن جائے گا ، اور ممکن ہے کہ فرشتوں سے بھی آ گے بڑھ جائے۔

اس کے برخلاف اگر آ دمی شریعت کو چھوڑ کر نفسانی خواہشات کے تابع بن جائے ، تو وہ اپنے نفس کو خاک میں ملا کر ذلیل کرنے والا ہوگا ، اور ابلیس اور اُس کی ذریت کی طرح نا کام اور نامراد ہوجائے گا۔اللہم احفظنا منہ

راہ کےانتخاب کی آ زادی اور مہرایت کاانتظام

لیکن بید نیاچوں کہ دارالامتحان ہے، اس لئے یہاں پراللہ تبارک وتعالی نے انسان کو بظاہر آزادی دے رکھی ہے، یعنی ایسانہیں ہے کہ اگر کوئی شخص برائی کی طرف چلے تو اُسے ہاتھ پکڑ کر روک دیا جائے، اورایسا بھی نہیں ہے کہ زبر دئی کسی کو خیر کی طرف لے جایا جائے؛ بلکہ بظاہر خیراور شردونوں طرف کے راستے کھلے ہوئے ہیں۔اور آ دمی کے لئے یہی امتحان ہے کہ دیکھیں وہ اپنے ارادے سے خیر کی طرف چاتا ہے یا شرکی طرف۔

البنة الله تبارک و تعالیٰ نے اپنے نصل وکرم سے حضرات انبیاء علیہم الصلوٰۃ والسلام کے ذریعہ اِنسانوں کی رہنمائی کا بھر پورا تنظام فرمایا ہے۔

چناں چہ قرآن پاک میں ہے کہ جب حضرت آدم علیہ السلام کو دنیا میں بھیجا تو یہ فرمایا:
﴿ قُلْنَا اهْبِطُواْ مِنْهَا جَمِیْعًا فَامَا یَأْتِینَّکُمْ مِّنِّی هُدًی فَمَنْ تَبِعَ هُدَای فَلاَ خَوْفٌ عَلَیْهِمْ
وَلاَ هُمْ یَکْ خَزُنُونَ ﴾ [البقرة: ٣٨] (لیعن ہم نے حکم دیا کہم سب یہاں سے نیچائر و، پھراگر تہمارے پاس میری طرف سے کوئی ہدایت آئے (پیغیبراوررسول بھیج جائیں، اور کتابیں اُتاری جائیں) پس جومیری ہدایت کی پیروی کرے گاتو اُس پر نہ کوئی خوف ہوگا اور نہ وہ ممگین ہوں گے)
جائیں) پس جومیری ہدایت کی پیروی کرے گاتو اُس پر نہ کوئی خوف ہوگا اور انکار و تکذیب کا راستہ اینائے گاتو اُس کا ٹھکا نہ جہنم ہے۔ نعوذ باللہ منہ

تو بھائیواور بزرگو! ہمیں میسمجھنا چاہئے کہ گویا ہم دنیا میں سب ایک امتحان ہال میں بیٹھے ہوئے ہیں،اورہم جوا عمال کررہے ہیںاُن سے ہمارا پر چہ بھراجار ہاہے۔

اگرہم حضرات انبیاء کیہم السلام کی ہدایات کے مطابق سیح اَعمال بجالا کیں، تو گویا ہم سوال کا سیح جواب دے رہے ہیں۔

اوراگر ہم صحیح زندگی نہ گذاریں؛ بلکہ بدعقیدگی اور بدعملی والی زندگی گذاریں، تو گویا ہم مینے ہاتھوں سے اپنے سوال کا غلط جواب لکھ رہے ہیں،اوریہ ساری چیزیں ریکارڈ کی جارہی ہیں۔

أعمال كےريكارڈ كاانتظام

آ دمی پینہ سمجھے کہ میں تنہا اورا کیلا ہوں، جو جا ہوں کرلوں، کسی کو کیا پتہ؟ اس لئے کہ کسی کو پیتہ ہو یانہ ہو، مگر اللہ تعالیٰ کوضرور پیتہ ہے۔ اور اللہ تعالیٰ نے ہماری نگر انی کا بہت مضبوط اور مشحکم انتظام کررکھا ہے۔

ہر اِنسان پر چارفر شتے مقرر ہیں،۲ردن میں اور۲ ررات میں،جواُس کا ایک ایک مل نوٹ تے ہیں۔

ارشادخداوندی ہے: ﴿وَإِنَّ عَلَيْ كُمْ لَحَافِظِيْنَ. كِرَامًا كَاتِبِيْنَ. يَعْلَمُونَ مَا تَفْعَلُونَ ﴾ [الانفطار: ١٠-١٦] (تمهارے أو پرتگرال مقرر بین، معزز لکھے والے فرشتے، جو بھی تم كررہے ہووہ أس سے واقف بیں)

آج کل دنیانے بڑی ترقی کرلی ہے،آپ نے دیکھا ہوگا جا بجا سڑکوں پر کیمرے لگے ہوئے ہیں،مثلاً جہاں کسی نے حدسے زیادہ گاڑی کی رفتار (Speed) بڑھائی وہ سب ریکارڈ ہوگیا،اوراُس کی بنیادیرآپ کی گرفت ہو تکتی ہے۔

اِسی طرح راڈارلگادئے گئے ہیں، جن کے ذریعہ با قاعدہ شاہ راہوں کی نگرانی ہورہی ہے، کونی گاڑی آرہی ہے کونی جارہی ہے؟ وہ سب اُس میں محفوظ ہوتار ہتا ہے۔

حتی کہ ہمارے گھروں تک کی نگرانی ہورہی ہے؛ کیوں کہ اُب پوری دنیا کا ایساسٹلائیٹ نظام بن گیاہے کہ گھر کے نمبر تک نیٹ پرآ گئے ہیں،اورآپ اُس کو ہرجگہ سے دیکھ سکتے ہیں۔

چناں چہ خفیہ اِدارے اگر کسی گھر کی نگرانی کرنا جا ہتے ہیں تو اپنے کنٹرول روم سے بیٹھ کر دیکھتے رہتے ہیں کہ کون آ دمی گھر میں گیا؟ اور کب گھر سے نکلا؟ اور کونسی گاڑی آئی؟ اُس کی نمبر پلیٹ کیاتھی؟اورکتنی دیرکھڑی رہی؟ وغیرہ۔

توجب آدمی نے اِس طرح کی چیزیں بنالی ہیں تواللہ تعالیٰ کے لئے کیا مشکل ہے؟ پہلے زمانے میں جب بخاری شریف ختم ہوتی تھی تو یہ بحث ہوتی تھی کہ اُ عمال کیسے تو لے جائیں گے؟ اعمال کیسے اکھٹے کئے جائیں گے؟ اُن کاوزن کیسے کیا جائے گا؟ کیکن اَب اِنسانوں نے خودالیم چیزیں ایجاد کر لی ہیں کہ اَب ان بحثوں کی گنجائش نہیں رہی ،ہرچیز کاوزن ہونے لگااور ہرچیز ریکارڈ ہونے گلی ہے۔

پہلے آ دمی سوچنا تھا کہ'' کراما کاتبین'' نے ساٹھ ستر سال کی زندگی میں نہ جانے کتنے رجسڑ بھردئے ہوں گے؟اوراُن رجسڑ وں سے کتنی عمارتیں بھرگئی ہوں گی؟

لیکن اُب کمپیوٹر اور چپ Chip کا زمانہ ہے، آج معمولی سے ناخن کے برابر چپ کے اندر کتنے ہزاروں صفحات کا ڈاٹا اِنسان محفوظ کر لیتا ہے، اور جب چاہیں اسے پرنٹ کیا جا سکتا ہے۔ اسی طرح دنیا کی تمام سرگر میاں اور معلومات کمپیوٹر ائز ڈ ہوکر محفوظ کی جارہی ہیں، جو کسی سے یوشیدہ نہیں ہے۔

یہ بیاللہ تعالی اپی قدرت دکھلا رہے ہیں کہ آبیا کرسکتے ہو، تو ہمارے لئے کیا مشکل ہے؟

تو یہ جوفر شتے ہیں بہت ممکن ہے کہ اللہ تعالی نے اُن کواسی طرح کا کوئی نظام دے رکھا ہو کہ

بس وہ ٹائپ کرتے چلے جائیں کہ اسنے نج کراشنے منٹ پر فلاں جگہ اُس نے بیکام کیا ہے، اور یہ
ساراریکارڈ محفوظ ہوتا چلا جائے، اور یہ بھی ممکن ہے کہ ہرانسان کا آئی ڈی نمبرالگ ہو، جس کے
در بعدسے قیامت میں اُس کا پوراڈ اٹا کھول کر پرنٹ آؤٹ نکال دیا جائے گا۔ اور کہا جائے گا کہ:
﴿ اَفْرَأْ کَتَابَكَ كَفَى بِنَفْسِكَ الْمَيْوْمَ عَلَيْكَ حَسِيبًا ﴾ [بنی اسرائیل: ۱۶] (لے اپنا کھا تاخود
ہی پڑھ لے، توخود ہی آج اپنے اوپر حساب لینے والا ہے)

یعنی دوسرے کیا پڑھیں گے تو خودہی پڑھ لے کہ تو دنیا سے کیا کر کے آیا ہے۔ ہمارا عقیدہ ہے کہ کوئی چیز اللہ تعالی کی نظر سے ویسے بھی چیپی ہوئی نہیں ہے؛ کیکن اس کے باوجوداللہ تعالیٰ نے ہماری نگرانی کا انتظام فرمایا؛ تا کہ جمت تام ہوجائے،اور پچھ کہنے کاموقع ندر ہے۔ اور جب اس نگرانی کی خبر اللہ تعالیٰ نے قر آنِ کریم میں دے دی تو ہمیں اُس پرایسے ہی یقین ہے جیسا کہ اِس وقت رات ہونے کا یقین ہے،اسی یقین کے ساتھ جب ہم زندگی گذاریں گو یقیناً غلط باتوں سے ہم محفوظ رہیں گے،اور ہمیشہ اپنی پیدائش کے مقصد کو پیش نظر رکھیں گے۔ اوریہ مقصدوہی ہے جو اِس آیت میں بیان کیا گیا ہے۔ اللہ تعالی فرماتے ہیں: ﴿وَمَلَا مَا لَا مِنْ مِنْ اللّٰهِ عَل خَلَقْتُ الْحِنَّ وَالْإِنسَ إِلَّا لِيَعْبُدُونِ ﴾ [الندریت: ٥٦] (لیعنی میں نے جنات اور اِنسان کو صرف اپنی عبادت کے لئے پیدا کیا ہے)

لوگ بیجے ہیں کہ عبادت کا مطلب ہیہ کہ صرف نمازیں پڑھ لیں، یا صرف روزہ وغیرہ رکھ لیں، عاصرف روزہ وغیرہ رکھ لیں، حالاں کہ یہ بیجھنا سیجے نہیں ہے؛ کیوں کہ عبادت کا مفہوم اس سے زیادہ عام ہے، اس کے معنی بندگی اور غلامی کے آتے ہیں۔ اور غلام اُس کو کہتے ہیں جو ہر ہر قدم پراپنے آقا کا تابع ہو، آقا جس بات کا تکم دے وہ اُسے بجالائے، اور جس بات سے منع کر دے اُس سے فوراً رک جائے، اِس کا نام غلامی اور بندگی ہے، جو جنات اور اِنسان کی پیدائش کا اصل مقصد ہے۔ یعنی وہ من چاہی زندگی نہ گذاریں؛ بلکہ خدا چاہی زندگی گذاریں۔

اللّٰہ سے ڈرکرزندگی گذاریں۔

کوئی بھول چوک ہوجائے تو فوراً تو بہرکیں اللہ سےروروکرمعا فی جاہ لیں۔

۔ گناہ پر جراُت اور جسارت نہ کریں۔

، بلکہ عاجزی اورائساری کامظاہرہ کریں۔

بلاشبہاللہ تبارک وتعالیٰ ہروقت اور ہرجگہ ہم سے فوری طور پر بدلہ لینے پر قادر ہیں، مگراُن کی بے پایاں رحمت اوراحسان ہے کہ ہزار نافر مانیوں اور گنا ہوں کے باوجوداُس نے ہمیں مہلت اور چھوٹ دےرکھی ہے، اِس چھوٹ سے ہمیں فائدہ اُٹھانا چاہئے۔

فتنول كامختلف شكلير

یددنیا کی زندگی بہت فتنوں کی زندگی ہے، قدم قدم پر فقنے ہیں، سب سے بڑا فتنفس کا ہے، جوآ دمی کو ہمیشہ برائی پرا بھارتا ہے۔ ني اكرم عليه السلام في فرمايا: "أَعُدى أَعَدَائِكَ نَفْسُكَ الَّتِي بَيْنَ جَنْبَيْكَ". (رواه

البيه قبی فبی الزهد بإسنادِ ضعیف وله شواهد من حدیث أنس، کشف الحفاء للعجلونی ۱۲۸/۱ دار الکتب العلمیة بیروت) (لیخی تمهاراسب سے بڑادشمن وہ تمہارانفس ہے جوتمہارے پہلومیں جھیا بیٹھاہے) .

یہ نفس بہت زیادہ برائی پر ابھارتا ہے، اور طرح طرح کے حیلے بہانے تراش کر آ دمی کو

نا فرمانی میں مبتلا کرنے کی کوشش کرتا ہے۔

اسی طرح شیاطین کے فتنے ہیں؛ جو ہرطرف تھیلے ہوئے ہیں۔

فواحش اور بے حیائی کا طوفان ہے؛ جوگھر گھر پہنچ چکا ہے۔

حتىٰ كهاَب توعقيدون كابگاڑ بھى عام ہوتا جار ہاہے،الا مان والحفيظ۔

اِن سب سے بچتے ہوئے اگر ہم اپنی زندگی گذاریں گے اور اپنے ایمان اور اپنے اعمال کو

بچا کرلے جائیں گے تو ہم فرشتوں کے لئے بھی قابل رشک بن جائیں گے،ان شاءاللہ تعالی۔

الله تعالى ہم سب كوشيح سمجھ عطا فر مائيں۔

دین پراستفامت نصیب فرمائیں۔

ہرطرح کی بڑملی، بدعقیدگی، کوتا ہی، نافر مانی اور ناشکری سے ہماری حفاظت فر مائیں۔ اور ہماری نسلوں میں دین وایمان کی بقاکے فیصلے فر مائیں، آمین ثم آمین۔ وَ آخِرُ دَعُوانَا أَن الْحَمْدُ لِلَّهِ رَبِّ الْعَالَمِیْنَ



السالخالي

سلسلة إشاعت: (۵)

سچ اہلِ ایمان کی چندصفات

منتخب إصلاحي بيانات:

حضرت مولانامفتی سید محمسلمان صاحب صور بوری استاد حدیث و نائب مفتی جامعه قاسمیه مدرسه شاهی مراد آباد

> جمع وضبط: (مفتی)انعام الحق قاسمی حیدر آبادی

🔾 موضوعِ خطاب: سيحِ المِلِ ايمان کی چند صفات

ن خطاب : حضرت مولانامفتی سید محمر سلمان صاحب منصور پوری

ن متعام : مسجدنورلیسٹر (برطانیه)

🔾 تاریخ : کیم محرم الحرام ۱۴۳۴ ه مطابق ۵ رنومبر ۲۰۱۳ و بروزمنگل

🔾 دورانیي : ۳۵رمنك

· جمع وضبط : (مفتی) انعام الحق قاسمی حدر آبادی

O

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَأَعُودُ باللهِ مِنَ الشَّيْطُن الرَّجيم ۞ بسم الله الرَّحْمٰن الرَّحِيْم ۞

اَنَّمَا الْمُؤْمِنُونَ الَّذِيْنَ اِذَا ذُكِرَ اللّهُ وَجِلَتْ قُلُوبُهُمْ وَاِذَا تُلِيَتْ عَلَيْهِمْ آيَتُهُ وَادَا تُلِيَتْ عَلَيْهِمْ آيَتُهُ وَادَا تُلِيَتْ عَلَيْهِمْ آيَتُهُ وَادَا تُلِيَتُ عَلَيْهِمْ آيَتُهُ وَادَا تُلِيَتُ عَلَيْهِمْ اللّهُ وَمِمَّا رَزَقْنَهُمْ يُنفِقُونَ. وَادَتْهُمْ إِيْمَانًا وَعَلَى رَبِّهِمْ اللّهُ مُولَانَ الْعَلَى الْعَلَى الْعَظَيم. وَمَغْفِرَةٌ وَرِزْقٌ كَرِيْمٌ. والانفال: ٢-٤] صدق الله مولانا العلي العظيم.

حضرات علاء کرام، بھائیو، بزرگو، اور جہاں تک آ واز پہنچ رہی ہے ہماری مائیں اور بہنیں!

قرآنِ پاک کی چنرآیات آپ کے سامنے پڑھی گئی ہیں، اُن کا ترجمہ اور اُن کی مخضر تشریح بطوریاد دہانی پیش کرنے کا اِرادہ ہے۔

دعا فرمایئے کہ اللہ تعالی اِس کہنے سننے کو قبول فرما ئیں، اور اِس مجلس کو ہم سب کے لئے آخرت میں کامیا بی اورنجات کا ذریعہ بنا ئیں، آمین ۔

إيمان اورأس كے أجزاء

بھائیواور بزرگو!اللہ تعالیٰ نے ہمیں إیمان کی دولت عطافر مائی، یہ بہت ہی بڑا اِنعام ہے۔ جس کی کوئی قیمت اَ دانہیں کی جاسکتی۔

کین پیجتنی بڑی نعمت ہے اُسی اعتبار سے اِس کی حفاظت کا انتظام کرنا بھی ہمارے لئے زم ہے۔

ایمان کے جتنے بھی اُجزاء ہیں اُن سب پر کامل یقین ہو، ذرہ برابر بھی اُس میں شک اور شبہ نہ ہو، اللہ تعالیٰ کی ذات وصفات کے بارے میں بغیر کسی تفصیل کے سوفی صد ایمان رکھنا ضروری ہے۔ شیخ الاسلام حضرت مولا نا سید حسین احمد مدنی نور اللہ مرقدہ جب بیعت کرتے تھے تو آپ اِرشا دفر ماتے تھے کہ یوں کہو:

'' ایمان لایا میں اللہ تبارک وتعالیٰ پرجسیا کہ ہے وہ اپنی ذات میں اور جسیا کہ ہے وہ اپنی صفات میں''۔

اللّٰد تعالیٰ کی ذات وصفات کا پورااِ دراک آ دمی کے بس کی بات نہیں ہے؛ لہذا بغیر کسی شک وشبہاور تفصیل کےاللّٰہ کی ذات وصفات کو ما نئالا زم ہے۔

اِسی طرح اللہ کے فرشتوں پر، اللہ کی کتابوں پر، اللہ کے پیغمبروں پر، آخرت کے دن پر، تقدیر پراچھی ہویا بری اِیمان لا نالازم ہے۔

زندقه وإلحاد

اِسی طرح سرورعالم جناب رسول الله صلی الله علیه وسلم جودین لے کرتشریف لائے اور جو بات آپ سے لے کرہم تک مکمل سند کے ساتھ اسنے تواتر سے پہنچے، جس میں کسی طرح کی غلطی کا امکان نہ ہو،اُس پر بھی ایمان لانالازم ہے، چاہے وہ عقائد کے بیل سے ہویا اَعمال کے بیل سے۔ یہ ہم اِس لئے کہدرہے ہیں کہ جو کلمہ ہم پڑھتے ہیں' لا اللہ الا اللہ محمد رسول اللہ''، اِسی طرح بعض باطل فرقوں کے لوگ بھی ایسے ہی کلمہ پڑھتے ہیں، اور اپنے کومسلمان باور کرانے کی کوشش کرتے ہیں؛ لیکن اُن کے عقائد ایسے ہیں جواُمت کے اِجماعی عقائد سے جدا ہیں۔ لہذا اگر کوئی آ دمی کسی متواتر عقیدہ کا انکار کرے، تو ایسا آ دمی ہر گزمؤمن نہیں ہے۔

اِس کو'' کفر زندقہ'' کہتے ہیں۔ زندقہ کا مطلب میہ ہے کہ'' آدمی اسلام کےخلاف عقیدہ رکھے اور غلط سلط تاویل کر کے اپنے باطل عقیدے کو اِسلام کی طرف منسوب کرے'۔

جبیها که آج کل قادیانیوں کا فرقہ ہے جوختم نبوت کامنکر ہے،اور جھوٹے مدعی نبوت ''مرزا غلام احمد قادیانی'' کا پیروکار ہے، اِس فرقہ کے لوگ دھو کہ کی غرض سے اپنی دوکانوں، مکانوں، گاڑیوں وغیرہ پرموٹے حروف میں''لا الدالا اللہ محمد رسول اللہ'' ککھتے ہیں۔اَب جولوگ دین سے ناواقف اور علماء سے دور ہیں، وہ سجھتے ہیں کہ یہ بھی کوئی مسلمانوں کا فرقہ ہوگا،حالاں کہ اُس فرقہ کا دین اِسلام سے کوئی تعلق نہیں ہے۔

اسی طریقہ پروہ بے توفیق لوگ جو حضرات صحابہ کرام رضوان اللہ علیہم اُجمعین کے بارے میں بکواس کرتے ہیں، نعوذ باللہ تبرا کرتے ہیں، یا اُن کی مطلقاً تکفیر کرتے ہیں اور پھر بھی اپنے کومسلمان طاہر کرتے ہیں، تو ایسے لوگ لا کھا پنے کومسلمان کہیں، مگر اُن کا اِیمان سے کوئی تعلق نہیں ہے۔
کیوں کہ وہ عقا کد متواترہ کے منکر ہیں، یعنی ایسی باتوں کے اِنکاری ہیں جوضیح اور مستند حوالوں سے ثابت ہیں۔

ہمارے فقہاء نے لکھا ہے کہ جو شخص اُم المؤمنین سیدتنا حضرت عائشہ صدیقہ رضی اللہ عنہا کے بارے میں تو ہین آمیز باتیں کے، یا جو بدنصیب اَمیر المؤمنین خلیفہ اُول سیدنا حضرت صدیق اکبر رضی اللہ تعالیٰ عنہ کے بارے میں کفر کاعقیدہ رکھے، تو ایسے شخص کا اِسلام اور اِیمان سے کوئی تعلق نہیں ہے؛ کیوں کہ بیضوصِ قطعیہ ثابتہ کا انکار ہے۔ (ستفاد: شای ۲۷۸/۲۵۲زکریا) توالی باتوں سے بچا کر جمیں اینا اِیمان مضبوط رکھنا ہے۔

بچوں کے ایمان کی فکر

اوریہی باتیں اپنے بچوں تک منتقل کرنی ہیں۔

چھوٹے بچوں کا ذہن سادہ ہوتا ہے،اگرآپ نے بچپن میں اُن کے ذہن میں کوئی بات ڈال دی،توان شاءاللہ مرتے دم تک وہنہیں نکلے گی۔

اللّٰد کی ذات وصفات کے بارے میں بچوں کوسکصلا یا جائے ،اور بچین ہی سے اُن کا بی عقیدہ ہو کہ کرنے والی ذات اللّٰد تعالٰی کی ہے، جو بھی ہوتا ہے اللّٰد کی مرضی سے ہوتا ہے۔

ہمارے یہاں ایک جھوٹا بچہ آیا ہوا تھا، اُس کی والدہ خود بھی حافظہ ہے، اور بچہ کی دین تربیت کی طرف بھی اچھادھیان دیتی ہے، توایک دن وہ بچہ گھر میں کھیلتے ہوئے گر گیا۔

۔ تو گرتے ہی اُس کی زبان سے بیہ جملہ نکلا کہ:'' اُے اللہ! تونے ہی مجھے گرایا ہے اُب تو ہی اُٹھا''

کیوں کہ والدہ نے اُسے یہ پڑھایاتھا کہ گرنا اُٹھناسب اللّٰد تعالیٰ کے ہاتھ میں ہے۔ توسب اُس کی بات پر تعجب سے ہنننے لگے۔

کیکن ہم نے کہا کہ بیاُ س کی اچھی تربیت کا متیجہ ہے، ماشاءاللہ۔

ہمارے یہاں بحیبین میں بیہوتار ہا کہا گررات میں لائٹ غائب ہوگئ تو مائیں بچوں سے کہتی تھیں کہ''اناللّٰہ واناالیہ راجعون'' پڑھ کردعا کرو کہاللّٰہ تعالٰی لائٹ بھیجے دے۔

اور جب لائٹ آ جاتی تو کہا جاتا کہ دیکھود عاما نگی تھی تواللہ تعالیٰ نے لائٹ بھیجے دی۔

اِس طرح سے بچوں کا ذہن بنتا ہے۔

ہمیں یاد ہے کہ جب ہم بچین میں حضرت والدہ محترمہ-اَدام اللہ ظلہا-سے کہانی سننے کی فرمائش کرتے تووہ ہمیں واہی تابی با تیں سنانے کے بجائے پنیمبروں اوراَولیاءاللہ کے واقعات سناتی تھیں۔
حضرت یوسف علیہ السلام کا واقعہ کہ اُن کے بھائیوں نے اُن سے کس طرح حسد کیا؟
اُنہیں کنویں میں ڈال دیا، پھر قافلہ نے اُنہیں اُٹھالیا اور مصرکے بازار میں لاکر بھی دیا، وغیرہ۔
اِسی طرح حضرت ابرا ہیم علیہ السلام کے آگ میں ڈالے جانے کا قصہ۔

حضرت موسى عليهالسلام اور جادوگرول كاقصه، اور ديگرقر آني قصےاور واقعات وه جميں سناتي

تھیں ،اور ہم سب بڑی دلچیس سے سنتے تھے،اور بار بارفر ماکش کرتے تھے۔

اِسی طرح موقع ملتاتو''شاہنامہ اِسلام''جو حفیظ جالند هری کی سیرت پر منظوم کتاب ہے،

جس میں بہت شاندارانداز میں سیرت کے واقعات کی منظرکشی کی گئی ہے،تو اکٹرسوتے وقت والدہ

صاحبه أس كي نظمين ترنم كے ساتھ ہم كوسناتی تھيں۔

جس کا اثریہ ہوا کہ بیسب واقعات بحیین سے ہی ذہن میں بیٹھ گئے ۔ کتابوں میں بعد میں پڑھےاور پہلے ہی والدہ کے ذریعیہ سے ہمارے ذہنوں میں ڈال دئے گئے ،اللہ تعالیٰ اُنہیں بے حد جزائے خیر سےنوازیں ، آمین۔

اِسی طرح بچوں کونٹروع ہی ہے ہی صحابہ کِرام رضی اللّعنہم کی عظمت کاسبق پڑھانا جاہئے۔ خلفاءراشدین اورحضرات اہل ہیت کا تذکرہ کر کے اُن کے دل میں یہ بات بھمائی جائے کہ بیسب ہمارے سرکے تاج ہیں۔

اہل بیت رضی اللہ تعالی عنہم کے لئے بھی عقیدت ومحبت ہونی جا ہئے۔

اوردیگر حضرات صحابہ کرام رضی الله عنہم کے لئے بھی درجہ بدرجہ دل میں عظمت ہونی جا ہے۔

غرض بیر کہ ہمیں اپنی نسلوں کے ایمان کی فکر کرنی ہے۔

اوراُس کے لئے ترتیب یہ ہے کہ بچین سے دینی ماحول اور مزاج بنایا جائے ، اُن کا اتنا مضبوط إیمان بنادیا جائے کہ بعد میں جو نے آلات وغیرہ کے ذریعہ سموم اُثرات غیروں کی طرف سے سامنے آئیں، تو اُن کی وجہ سے اُن کا ایمان متزلزل نہ ہو سکے۔

سيحمؤمن كي صفات

بہر حال الله تبارک وتعالی نے ہمیں إیمان کی دولت عطا فرمائی، جس پر ہمہ وقت شکر اَ دا کرنالازم ہے۔

کیکن ایک ایمان کا دعولی ہے اور ایک ایمان کی حقیقت ہے۔ دعوىٰ توہرايك كرتاہے كه ميں تو كامل اور يكامؤمن ہوں۔ لىكن الله تعالى جسے مؤمن كہيں وہى تو يكامؤمن ہوگا۔

محض دعویٰ ہے کیا ہوتا ہے؟

اِس لئے اللہ تعالی نے قرآنِ پاک کی اِن آیات میں سیچ، کیا اور کامل مؤمنوں کی صفات بیان کی ہیں کہ جولوگ درج ذیل پانچ صفات کواختیار کرلیں تو اُنہیں سیچے مؤمن ہونے کی سندعطا ہوگ۔ اُن میں سے پہلی صفت ہے ہے کہ: ﴿اللَّـذِيْنَ إِذَا ذُكِرَ اللّٰهُ وَجِلَتْ قُلُو بُهُمْ ﴾ (لیمن جب اُن کے سامنے اللہ تعالیٰ کا ذکر کیا جائے ، تو اُس کی عظمت کی وجہ سے اُن کے دل کا نب جائیں) جب اُن کے سامنے اللہ تعالیٰ کا ذکر کیا جائے ، تو اُس کی عظمت کی وجہ سے اُن کے دل کا نب جائیں)

اور جب دل کا نہیں گے تو آ دمی اللہ کی ناراضگی سے بچے گا،اور اللہ کے عذاب سے اپنے کو بچانے کی فکر کرے گا؛ کیوں کہ اللہ کا ڈراُس کے دل میں آگیا ہے۔

آ گےدوسری صفت اِرشادفر مائی کہ: ﴿ وَ إِذَا تُلِيَتْ عَلَيْهِ مُ آيلُهُ ذَا دَتْهُمْ اِيْمَانًا ﴾ (لين قرآنِ کريم کی آيتيں جب اُن کے سامنے پڑھی جاتی ہیں، تو اُس سے اُن کے اِيمان ميں اِضافہ ہوتا ہے)

گویا کہ قرآنِ کریم جب اُن کے سامنے پڑھا جاتا ہے تو اُن کے دل اِیمانی کیفیات سے معمور ہوجاتے ہیں۔

اورتیسری صفت بیفر مائی کہ: ﴿وَ عَلَی رَبِّهِمْ یَتُوَ کَّکُلُو نَ﴾ (لیعنی ہر معاملہ میں اپنے رب پر بھروسہ کرتے ہیں)

مطلب پیہے کہ وہ اُسباب اختیار کرتے ہیں؛ مگر بھروسہ اللہ تعالی پر کرتے ہیں۔

اُنہیں اِس بات کا کامل یقین ہے کہ جو کچھ ہوا وہ اللہ کے کرنے سے ہوا،اور جو کچھ ہوگا وہ اللہ کے کرنے سے ہوگا،اگراللہ نہ جا ہے تو کچھ نہیں ہوسکتا۔

اسی کا نام تو کل ہے۔

اسباب ترک کرنے کا نام تو کل نہیں ہے کہ آ دمی ہاتھ پیر باندھ کر بیٹھ جائے کہ آسان سے رزق اُترے گااورسب ضرورتیں پوری ہوں گی۔

هيں!

بلکه پہلےاً سباب اختیار کرو پھراللّٰہ پر بھروسہ کرو۔

یہ تینوں باتیں دل کی صفات و کیفیات ہیں کہ دل کے اندراللہ کا ڈرآئے ، اور قرآن پڑھنے

اور سننے سے ایمان میں اِضا فیہو،اور دل میں تو کل پیدا ہو۔

دل بادشاہ ہے

دل پورےجسم کابادشاہ ہے۔

بورےجسم کا کنٹرول پاوردل کے پاس ہے۔

دلآرڈ رکرتا تو بیسارےاعضاء حرکت کرتے ہیں۔

اوردل اگرآ رڈرنہ کریتوسب ڈھیلے پڑجاتے ہیں۔

مثلاً دیکھئے! آپ کی طبیعت بظاہر ٹھیک ہے، ہاتھ پیرچل رہے ہیں،کوئی بیاری بھی نہیں

ہے، کوئی عذر بھی نہیں ہے۔

اور کوئی آ دمی آپ کے پاس آئے اور کہے کہ' چلوفلاں جگہ چلنا ہے'۔

تو آپ بیٹے ہوئے ہیں نہیں جارہے ہیں۔

کہاجار ہاہے:''اُرے بھائی چلؤ'! چلنے میں تمہیں کوئی عذرہے؟

نهيں!

کوئی بیاری ہے؟

نهيں!

کوئی مصروفیت ہے؟

نهيس!

لیکن بس دل نہیں جا ہر ہاہے۔

تو آپ نے دیکھا کہا گردل آرڈ رنہیں کرے گا تو آ دمی اُٹھ نہیں سکتا۔

اس كے برخلاف اگرول آرڈركردے كه چلنا ہے تو:

شد پدسردی کیول نه هور هی هو؟

موسم نا ہموار کیوں نہ ہو؟

مگراُ ٹھ کرچلاجار ہاہے، بھاگ دوڑ ہور ہی ہے۔

اِس کئے کہ دل کا آرڈ رہو گیا ہے۔

دل کا آرڈر ہے کہ بولنا ہے تو زبان چلتی ہے۔

دل کا آرڈ رہے کہ دیکھنا ہے تو آئکھ کتی اور دیکھتی ہے۔

اورا گرآ رڈریہ ہے کہ آنکھ بند کرلویا جھالوتو آنکھ کودیکھنے یا اُٹھنے کی مجال نہیں ہوتی۔

اِسى طرح اگرآ رڈر ہے کہ ہاتھ چلاؤ تو چلے گاور ننہیں چلے گا۔وغیرہ وغیرہ

توپیۃ چلا کہ دل اگر کنٹرول میں ہے تو سارابدن کنٹرول میں ہے۔

إِسَى لِنَهُ سرورعالم حضرت محم مصطفى صلى الله عليه وَالم في ارشاد فرمايا: "ألا إِنَّ فِ بِ السَّالِي السَّالِي السَّالِي وَالْمَا فَسَدَ الْجَسَدُ كُلُّهُ، اللهَ الْجَسَدُ كُلُّهُ، اللهَ

وَهِيَ الْقَلْبُ ﴾ (صحيح البحاري، كتاب الإيمان / باب من استبرأ لدينه ١٣/١ رقم: ٥٢، مسند احمد

۲۷۶/۶ رقبه: ۱۸۰۶۶) (کان کھول کرسنو!بدن میں گوشت کا ایک لوٹھڑ اہے،اگروہ ٹھیک ہوتو سارا

بدن ٹھیک رہے،اوروہ بگڑ ہے تو سارابدن بگڑ جائے ،س لو!وہ دل ہے)

پہلے دل مجر تاہے پھر آئکھ بگر تی ہے۔

پہلے دل بگڑ تا ہے پھر کان بگڑ تا ہے۔ پہلے دل بگڑ تا ہے پھر زبان بگڑ تی ہے۔

پہے دل برہ ہے چر رہ ہی ہر بگڑتے ہیں۔ پہلے دل بگڑتا ہے چر ہاتھ پیر بگڑتے ہیں۔

. پہلے دل بگڑ تا ہے پھر شرم گاہ بگڑ تی ہے۔

توسب چیز وں کا کنٹرول پاوردل کے پاس ہے۔

دل درست ہے تو سب چیزیں درست ہیں۔

بدن بھی درست ہے۔

روح بھی درست ہے۔

اِس کئے ایمان کی صفات میں تین صفات کا تعلق دل سے ہے۔

اللّٰد تعالیٰ ہم سب کے دل کوا بیا ہی بنادے جبیبااللّٰد تعالیٰ کومنظوراور پیند ہے۔

دل ٹھیک ہوجائے تو سبٹھیک ہوجائے گا، اِن شاء اللہ تعالی ۔

اِس کے بعد پھر دوالیم صفات بیان فرمائیں جن کا تعلق ظاہری اَعمال سے ہے۔

اولاً يه كه وه نماز قائم كرت ين : ﴿ الَّذِينَ يُقِيمُونَ الصَّلاَةَ ﴾

اوردوسرے بیک کہ وہ ہماری دی ہوئی روزی میں سے کار خیر میں خرچ کرتے ہیں: ﴿وَ مِسمَّا

رَزَقْنَاهُمْ يُنْفِقُونَ ﴾ [الانفال، حزء آيت: ٣]

إقامت ِصلوٰة كامفهوم

اَب یہاںغورفر مائے کہ نماز کے بارے میں یہ بیں کہا کہ''نماز پڑھتے ہیں''؛ بلکہ یہ کہا کہ ''نماز قائم کرتے ہیں'۔

اورقائم کرنے کا مطلب یہ ہے کہ پورا ماحول نماز والا بناتے ہیں۔

نماز کے آ داب اور شرا ئطا کا اہتمام کرتے ہیں۔

مرد ہیں تومسجد میں جا کر باجماعت نمازاُ داکرتے ہیں۔

یمی اِ قامت صلوٰۃ ہے کہ پورا کا پورامعاشرہ نمازی بن جائے۔

اُردومیں محاورہ ہے کہ'' فلاں محلّمہ یا فلاں شہر میں فلاں کا م کھڑا ہوگیا'' ۔ یعنی ہرآ دمی وہ کا م

کرر ہاہے،اِسی طرح اِ قامت ِصلوٰ ۃ ہے یعنی مسلم معاشرہ میں نماز والاعمل کھڑار ہنا چاہئے۔ • :

ہر شخص اِس کی فکر کرے کہ اُس کی نمازا پنے وقت سے قضاء نہ ہو۔ ن

سنن وآ داب کی رعایت کے ساتھ نماز پڑھی جائے۔ ۔

گھر میںعورتیں اُول وقت میں نماز پڑھیں؛ کیوں کہعورتوں کے لئے ہرنماز اُول وقت میں پڑھنااُفضل ہے۔

اور مردوں کے لئے مسجد میں باجماعت نماز پڑھنا سنتِ موَ کدہ قریب واجب کے ہے۔ لینی بلاعذر اِس کو معمولاً چھوڑ انہیں جائے گا۔

اگرکوئی شخص مسجد حچھوڑ کر گھر میں نماز پڑھنے کا بلاعذر معمول بنالے تو وہ گنہگار ہوگا۔

توا قامت ِصلوٰ ة ميں پيسب چيزيں شامل ہيں۔

نماز ہے تو دین ہے۔

نمازنہیں تو دین نہیں ہے۔

ینماز دین کاستون ہے۔

یہ اِیمان کی اور اِیمان والول کی سب سے بڑی علامت ہے۔

ہم سب کو اس کا اہتمام کرنا ہے، بچوں کوبھی اِس کا پابند بنانا ہے۔

إِسى لَيْحَضُورا كرم عليه الصلوة والسلام نفر مايا: "مُوُوْ ا صِبْيانَكُم بِالصَّلاَةِ إِذَا بَلَغُوْ ا سَبْعًا وَاضْر بُوْهُمْ عَلَيْهَا إِذَا بَلَغُوْ اعَشْرًا". (مسند احمد رقم: ٦٦٨٩) (الين جب يجدياني كل

سبعا واضرِ بو هم علیها إِدا بلغوا عشوا . (مسنداحمد رمه: ۱۱۸۶) رس بب بپه یا پ سات سال کا ہوجائے تو اُنہیں نماز سکھاؤ، اور کہو کہ بیٹا نماز پڑھو، اور دس سال کا ہوجائے اور نہ

ن پڑھے تو تنبیہ کر کے نماز پڑھواؤ؛ تا کہ جب وہ بالغ ہوتو پگانمازی بن چِکاہو)

اورطا ہرہے جب آپ اُس کونماز پڑھوا کیں گے تو پا کی کے مسائل بھی اُسے بتلانے پڑیں گے۔ شریعت میں طہارت کی بڑی اہمیت ہے، اُس کے مسائل بھی اُنہیں بتلائے جا کیں۔

شروع سے ہی بچہکو پا کی کا اہتمام کرنے کاعادی بنایا جائے۔

قضاء حاجت یا پیشاب کے بعد پانی کا استعال کرے۔ پانی استعال کئے بغیر بیت الخلاء

ہے باہرنہآئے، یہ اِس کی عادت ڈلوائی جائے۔

اِس طرح بجيول كوأن كمخصوص مسائل سے آگاہ كيا جائے۔

كهكبائن كے لئے نماز پڑھنے كى إجازت ہے اوركبنہيں ہے؟

اِسی طرح نماز کے ضروری مسائل بھی اُنہیں سکھلائے جا کیں۔ ۔

کس طرح سے نماز شروع ہوتی ہے؟

أس كے أركان كيا بين؟

فرائض وواجبات كيابين؟

كب سجدة سهوواجب موجاتا بع؟

کب نماز فاسد ہوجاتی ہے؟

کن صورتوں میں نماز دوبارہ پڑھنی پڑتی ہے؟ وغیرہ

اِسی طرح سفروغیرہ کےضروری مسائل بھی سکھلائے جا کیں۔

الله کے دیے ہوئے رزق میں سے خرچ کرنا

اِس کے بعد فرمایا کہ: ﴿وَمِـمَّا رَزَقْنَاهُمْ يُنفِقُونَ﴾ (یعنی الله تعالیٰ نے جوانہیں روزی دی ہے،اُس میں سے خرچ کرتے ہیں)

ظاہر ہے کہ ہم بدروزی اپنی مال کے پیٹ سے لے کرنہیں آئے۔

یہ جو بھی ہے اللہ کی عطاء ہے۔

تو گویا کہ اللہ تعالیٰ بیفر مارہے ہیں کہ جب ہم ہی دینے والے ہیں تو ہمارے راستہ میں خرچ کرنے سےتم برکوئی زورنہیں پڑنا چاہئے۔

یدایک نفساتی حکمت آمیز تعبیر ہے کہ صدقہ خیرات کرنے والےلوگ اپنے مال میں سے نہیں؛ بلکہ ہم نے جواُنہیں دیا ہے اُسی میں سے خرچ کرتے ہیں۔

اگریہ بات متحضر کر لی جائے تو نفسیاتی طور پر کارخیر میں خرچ کرنا آسان ہوجا تا ہے۔

صدقہ سے مال کم نہیں ہوتا

نیز حضورا کرم علیه الصلوٰ قوالسلام نے ایک حدیث میں قتم کھا کر اِرشادفر مایا کہ: ﴿ مَ اللَّهِ مَالُ عَبْدِ مِنْ صَدَقَةٍ ﴾ (سنن الترمذي، أبواب الزهد / باب ما جاء مثل الدنيا مثل أربعة نفر ٥٨/٢) (ليني صدقه دیئے سے سی کا مال کم نہیں ہوتا)

اَب دیکھئے!حضورا کرم صلی اللّہ علیہ وسلم قتم کھا کرفر مار ہے ہیں،اگر چہ آپ کی بات بغیرقتم کے بھی سچی ہے،توقتم کےساتھا ُس میں اور زیادہ تا کید پیدا ہوجاتی ہے۔

اِس پر ہرمسلمان کو یقین رکھنا جا ہئے۔

توخلاصه بيرنكلاكه:

- (۱)الله کانام من کرجن لوگوں کے دل کانپ جائیں۔
 - (۲) قرآنِ سننے سے جن کے ایمان میں زیاتی ہو۔
 - (٣)الله تعالی پرائنہیں کامل تو کل ہو۔
 - (۴)وہ نمازوں کااہتمام رکھیں۔

(۵)اوراللہ کے راستہ میں خرچ کرتے رہیں۔

توایسے خوش نصیبوں کواللہ تعالی کی طرف سے سپچے مؤمن ہونے کا تمغہ ملے گا۔

اُنہیں کے بارے میں فرمایا گیا:

﴿ أُولْلَئِكَ هُمُ الْمُؤْمِنُونَ حَقًّا ﴾ (يهى بين عِيم مؤمن)

اللّٰہ تعالیٰ کی طرف سے جن کو میتمغول جائے اُس سے بڑی سعادت کی بات اور پچھ ہیں ہو سکتی ہے۔

جنت کے اُحوال، اور اللہ تعالیٰ کی شانِ ستاری

اور پھراُن کے لئے جنت میں انتظامات ہیں۔ ﴿ لَهُ مُ دَرَجْتٌ عِندَ رَبِّهِمْ وَمَغْفِرَةٌ وَرِذْقٌ كَوِيْمٌ ﴾ (اُن كے لئے اُن كے رب كے پاس اُو نچے اُو نچ درجات ہیں، اور مغفرت ہے، اور عزت كى روزى ہے)

اً بسوال بیہ ہے کہ یہاں مغفرت کے بطوراحسان ذکر کی کیا ضرورت ہے؟

تواس کی وجہ بیہ ہے کہ نبی کے علاوہ ہرآ دمی سے پچھے نہ پچھ کو تا ہی ضرور ہوتی ہے۔

لہزاا گراللہ کی طرف سے مغفرت نہ ہوتو کوئی چی نہیں سکتا۔

تر مذى شريف ميں روايت ہے كہ يغمبرعليه الصلوة والسلام في فرمايا كه:

''ایک مرحلہ میں جنت میں اللہ تعالیٰ کا در بارسجایا جائے گا، ایک ہی میدان میں تمام جنتی

جمع کئے جائیں گے،اور ہرجنتی کے لئے اُس کے درجہ کے اعتبار سے نشست مقرر کی جائے گی۔

کوئی مشک وعنرکے پہاڑوں پر ہوگا۔

کوئی ہیرے جواہرات کے ٹیلوں پر ہوگا۔

کوئی نور کے منبروں اور کرسیوں پر ہوگا۔

اوراللّٰدتعالیٰ ہرجنتی ہے براہِ راست مخاطبت فرمائیں گے۔

اِسی دوران ایک جنتی سے اللہ تعالیٰ فر مائیں گے کہ:'' اُرے فلاں! تمہیں وہ دن یاد ہے

جبتم نے فلاں فلاں بات کہی تھی؟'' پھر اُس کود نیائے کچھ گناہ یا دولا کیں گے۔

تووہ خص گھبرا کر کہے گا کہ:''اَے میرے رب! کیا آپ نے میری مغفرت نہ فر مادی تھی؟''

تواللہ تعالی فرمائیں گے کہ: ''میری مغفرت کی وسعت ہی کی بدولت آج تجھے ہیم رتبہ حاصل ہواہے''۔ (لیعنی جنت میں واخلہ نصیب ہواہے) (ترندی شریف، ابواب صفۃ الجنۃ / باب ماجاء فی سوت الجنۃ ۸۷۲) اور بخاری شریف کی روایت میں ہے کہ: ''اللہ تعالی ایک مؤمن کے بالکل قریب ہوکراً سے فرمائیں گے کہ: ''کیا تجھے فلال گناہ یا دہے؟'' وہ ہر گناہ کا إقر ارکرتا جائے گا، اور دل میں بیہ سمجھے گا کہ وہ تو بس ہلاک ہوگیا، تواللہ تبارک و تعالی اُس سے فرمائیں گے:

"سَتَوْتُهَا عَلَيكَ فِي الدُنيا، وَأَنَا أَغْفِرُهَا لَكَ اليَومَ". (صحيح البحاري / كتاب المطالم ٣٣٠،١ رقم: ٢٤٤١) (ليعن ميس نے دنيا ميس أن كنا هول پر تيرى پرده پوشى كى اورآج ميس تيرے لئے مغفرت كا فيصله كرر ما هول)"۔

الله اکبر! کیاشانِ ستاری اور وسعتِ رحمت ہے، جس کوالفاظ میں بیان نہیں کیا جاسکتا۔ بلاشبہ اللہ تعالیٰ کی بیشانِ کر نمی ہے کہ وہ ہماری بڑی بڑی کوتا ہیوں کونظر انداز فرمادیتے ہیں؛ بلکہ تو بہ کرنے پر برائیوں کوئیکیوں میں بدل دیتے ہیں۔ بلاشبہ وہ بڑے غفار اور ارحم الراحمین ہیں۔

شان غفاری کی ایک جھلک

مسلم شریف میں روایت ہے کہ پیغمبرعلیہ الصلوۃ والسلام نے إرشا دفر مایا کہ:

'' قیامت کے دن ایک آ دمی کولا یا جائے گا۔

اور کہا جائے گا کہ اِس کے سامنے اِس کے چھوٹے موٹے گناہ پیش کئے جا نمیں ،اورا بھی بڑے بڑے گناہ روک کرر کھے جا نمیں۔

چناں چےاُس پرچھوٹے گناہ پیش کرنے کی کارروائی شروع ہوگی ،اوراُس سے پوچھاجائے گا کہ تو نے فلاں فلاں دن فلاں فلاں کام کئے تھے؟اور وہ سب باتوں کا إقرار کرتا جائے گا، إنکار کرنے کی ہمت نہ ہوگی۔

اوروہ دل دل میں بڑے بڑے گنا ہوں کی پیشی سے ڈرر ہا ہوگا۔

اِسی دوران بیاعلان ہوگا کہ اِس کے لئے ہر گناہ کے بدلے میں نیکی ککھ دی جائے۔ .

توو ہ خض بول پڑے گا کہ:''اے میرے رب! میں نے تو بہت سے ایسے گناہ بھی کرر کھے ہیں جومیں یہال نہیں دیکھ رہا ہول''۔ حضرت ابوذرغفاری رضی الله عنه جو إس روایت کے راوی ہیں، وہ فرماتے ہیں کہ جس وقت نبی اکرم صلی الله علیه وسلم نے بیرحدیث بیان فرمائی تو آپ ایسے مسکرائے کہ سامنے کے دندانِ مبارک ظاہر ہوگئے''۔ (صحیح مسلم، کتاب الا بیان/ باب اثبات الشفاعة واخراج الموحدین من النار ۱۰۲۱)

اور اِس مسکراہٹ کی وجہ یہ ہوئی کہ یا تو وہ بندہ گناہوں کی پیشی پر گھبرایا ہوا تھا،اور جب برائیوں کونیکیوں سے بدلنے کا اعلان ہوا،تو ساری گھبراہٹ کا فور ہوگئی،اور مزید گناہوں کے پیش کرنے کا مطالبہ کرنے لگا؛ تا کہ اُن کے بدلے میں بھی نیکیوں سےنوازا جائے۔

تواحقریہ عرض کررہاتھا کہ نجات اور جنت کے لئے اللہ تعالیٰ کی طرف سے مغفرت ضروری ہے، اِس لئے آیت میں مؤمنین کے لئے مغفرت کا اعلان کیا گیا ہے اور ساتھ میں عزت والی روزی کی بھی بشارت ہے۔

عزت والی روزی اِس لئے کہا گیا کہ اگر کھانے پینے کے تو اچھے انتظامات ہوں؛ کیکن عزت کے ساتھ آ دمی کو نہ کھلا یا جائے ، تو اُس میں کوئی لطف نہیں رہتا۔

مثلاً آپ کسی کے لئے دسترخوان لگادیں اور اُسے بٹھا کر ڈانٹ ڈپٹ کر کہیں کہ' کھاتے کیوں نہیں، کیا تک رہے ہو''؟ تویقیناً اُسے برا لگے گا۔

اورا گرآپ محبت اورعزت کے ساتھ چٹنی روٹی بھی کھلائیں گے تو مہمان خوش ہوجائے گا۔ اِسی لئے اللہ تعالیٰ فرمارہے ہیں کہ جنت میں ہمارے جومہمان ہوں گے،اُن کوعزت کے ساتھ روزی ملے گی،جس کو' رزقِ کریم' سے تعبیر کیا گیاہے۔

لیکن بیسعادت جبھی حاصل ہوگی جب ہم اپنے کو سیچے مؤمنین کی فہرست میں داخل کرالیں۔ اِس کے لئے خصوصاً مٰدکورہ پانچ صفات کواپنے اندر پیدا کرنے کی فکر کرنی چاہئے۔

الله تعالیٰ ہم سب کو اِس کی تو فیق عطا فر ما ئیں ، اور جو بھی کوتا ہیاں ہوئی ہیں یا ہور ہی ہیں یا ہوں گی الله تعالیٰ اپنے فضل وکرم اور اپنی شانِ کریمی سے اور اپنی شانِ ستاری سے ہمیں معاف فر مائیں ، آمین ۔

وَآخِرُ دَعُوَانَا أَنِ الْحَمْدُ لِلَّهِ رَبِّ الْعَالَمِيْنَ



البيال المالي

سلسلهٔ إشاعت: (٢)

عرش کے سابیہ میں

منتخب إصلاحي بيانات:

حضرت مولانامفتی سید مجرسلمان صاحب صور بوری استاذ حدیث ونائب مفتی جامعه قاسمیه مدرسه شاہی مراد آباد

> جمع وضبط: (مفتی)انعام الحق حیدرآ بادی

🔾 موضوعِ خطاب: عرش کے سامید میں

ن خطاب : حضرت مولا نامفتی سید محمر سلمان صاحب منصور پوری

ن مقام : مسجد نور گلوسٹر Gloucester (یوکے)

🔾 تاریخ : ۱۳/اکتوبر۱۳۰۳، بروز جمعرات

🔾 دورانیه : ۴۰۸رمنك

🧿 جمع وضبط : (مفتی)انعام الحق حیدرآ بادی

O

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلّم تسليمًا كثيرًا كثيرًا، أما بعد. فأعُوذُ بِاللهِ مِنَ الشَّيْطنِ الرَّجِيْمِ ۞ بِسْمِ اللهِ الرَّحِمْنِ الرَّحِيْمِ ۞

وَمَن يُطِعِ اللَّهَ وَرَسُولَهُ وَيَخْشَ اللَّهَ وَيَتَّفُهِ فَأُوْلَئِكَ هُمُ الْفَائِزُونَ. [النور: ٥٦] صدق الله مولانا العلي العظيم.

وَعَنْ أَبِي هُرَيْرَةَ رَضِيَ اللّهُ عَنْهُ قَالَ: قَالَ رَسُولُ اللّهِ صَلَّى اللّهُ عَلَيْهِ وَسَلَّمَ: سَبْعَةٌ يُظِلُّهُمُ اللّهُ فِيْ ظِلِّهِ يَوْمَ لاَ ظِلَّ إِلاَّ ظِلَّهُ: اَلإِمَامُ الْعَادِلُ، وَشَابٌّ نَشَأَ فِي عِبَادَةِ رَبِّه، وَرَجُلٌ قَلْبُهُ مُعَلَّقٌ فِي المَسَاجِدِ، وَرَجُلان تَحَابًا فِي اللّهِ، اجْتَمَعَا عَلَيْهِ وَتَفَرَّقَا عَلَيْهِ، وَرَجُلٌ طَلَبَتُهُ امْراً قٌ ذَاتُ مَنْصِبٍ وَجَمَالٍ، فَقَالَ إِنِّي أَخَافُ اللّهَ، وَرَجُلٌ تَصَدَّقَ إخْفَاءً حَتَّى لَا تَعلَمَ شِمَالُهُ مَا تُنْفِقُ يَمِيْنُهُ، وَرَجُلٌ ذَكَرَ اللَّهَ خَالِيًا فَفَاضَتْ عَيْنَاهُ.

(صحيح البخاري، كتاب الأذان / باب من جلس في المسجد ينتظر الصلاة وفضل المساجد ٩١/١)

آخرت يرإيمان

محترم بھائیواور بزرگواور جہاں تک بیآ واز پہنچے رہی ہے ہماری مائیں اور بہنیں!

ہم سب اللہ تعالیٰ کے فضل سے اِسلام کے دعوے دار ہیں، اور اِسلام کے بنیا دی عقائد میں بیہ بات شامل ہے کہ دنیا کی زندگی ایک عارضی زندگی ہے۔

اوریہال مقررہ وفت گذارنے کے بعدآ دمی کوالیں جگہ جانا ہے جہاں سے بھی واپسی نہیں ہوگی ،اوروہ ایسی زندگی ہے جو بھی ختم نہیں ہوگی ۔اسی کو'' آخرت'' کہتے ہیں۔

جب تک'' آخرت' پرکامل گفتان نہ ہواُس وقت تک آ دمی اپنے آپ کومسلمان نہیں کہ سکتا۔ اور جیسے آ دمی اپناوفت پورا کر کے انتقال کر جاتا ہے، اوراُس کی دنیوی زندگی کالسلسل ٹوٹ جاتا ہے، اِسی طرح دیگرمخلوقات (زمین، آسان، چانداور سورج وغیرہ) کے ختم ہونے کا بھی ایک وقت مقرر ہے، اُس وقت کو'' قیامت'' کہتے ہیں۔

جب قیامت کاوقت آ جائے گا تو نہ پیہ پہاڑر ہیں گے۔

نەز مىن رىپى گى نەآ سان رىبى گے۔

نہ چاند سورج بچیں گے۔

بلکہ سب نمٹ جائیں گے۔

اوراللەتغالى سارى بساط لپىيە دىي گے۔

اِن سب باتوں پر بھی یقین کرنا ضروری ہے۔

جب صور پھونکا جائے گا

پھر قیامت کا پہلامرحلہ تو یہ ہوگا کہ پہلاصور پھو نکے جانے کے بعد جس میں بھی جان ہے، وہ سب چیزیں بے جان ہوجا کیں گی،اورکوئی جان والا باقی نہیں رہےگا۔ پھر دوسراصور پھونکا جائے گا تو اُس کی آ وزاسنتے ہی جتنے بھی جاندار بے جان ہو چکے تھےوہ سب پھر جان والے ہوجائیں گے، اوراپنی اپنی قبروں (موت کی جگہوں) سے سب اُٹھ پڑیں گے۔(سورۂ زم(۱۸)

كوئى أُمُّهنا حِيا ہے گا تو بھى أُمِصْے گا۔

اوراگر بالفرض نہیں اُٹھنا جا ہے گا تو بھی اُٹھنا پڑے گا۔

ایسانہیں ہوسکتا کہ کوئی اکڑ کر بیٹھ جائے کہ میں تو قبر سے نہیں جاتا۔

بلكه حيارونا حيارسب كوقبر سے نكل كرآنا پڑے گا۔

ارشادِ خداوندی ہے: ﴿ وَنُفِخَ فِیْ الصَّودِ فَاذَا هُم مِّنَ الْاَجْدَاثِ اِلَیٰ رَبِّهِمْ يَسَلُونَ. قَالُوا يَوْيُلَنَا مَنْ بَعَشَنَا مِن مَّرْقَدِنَا، هذَا مَا وَعَدَ الرَّحْمٰنُ وَصَدَقَ الْمُرْسَلُونَ ﴾ [یس: ٥١-٥٦] لین جب دوسری مرتبصور پھونکا جائے گا توسباپی قبرول سے تیزی سے اپنے رب کی طرف نکل پڑیں گے، اور (جو کفار ہول گے) وہ کہدرہے ہول گے کہ بائے! ہماری قبرول سے ہمیں کس نے اُٹھادیا؟ (پھرکہا جائے گاکہ) یہ تو وہی (ساعت) ہے جس کارخمٰن نے وعدہ کیا تھااور پنیمبرول نے جونبردی تھی وہ تی تھی۔

توموت پر بھی یقین ضروری ہے۔

اور قیامت پر بھی ایمان ضروری ہے۔

اور قیامت کے بعد دوبارہ زندگی پر بھی یقین لا زم ہے۔

جاہے کسی کویقین آئے یانہ آئے؛ کیکن ایمان کے دعوے دار کوجیسے اِس وقت رات ہونے میں سروال سوز اور ان باتوں پریقین کرناضروری سر

کایقین ہے،اِس سے زیادہ اِن باتوں پریقین کرنا ضروری ہے۔

میدان محشراوراُس کی ہولنا کی

اور پھرایک میدان میں سب لوگ جمع ہوں گے۔

کروڑ وں،اُر بوں، کھر بوں لوگ سب یکجا ہوں گے۔

ني كريم عليه الصلوة والسلام في قرمايا: يُسْمِعُهُمُ الدَّاعِيْ وَيَنْفُذُهُمُ الْبَصَوُ. (صحيح

البحاري، كتاب التفسير / بباب قوله: ﴿ ذرية من حملنا مع نوح انه كان عبدًا شكورًا ﴾ ٢٨/٢ رقم: (٤٧١٢) (ليعنى كمال بيه وگاكرات برات ميران ميس هرآ دمى دوسر كى پكارس رما مهوگا، اور برخض دوسر كى پكارس رما مهوگا، اور برخض دوسر كود كيرر ما مهوگا)

دنیامیں بڑا مجمع ہوجائے تو یہاں کی آواز وہاں نہیں پہنچتی ،اس کیلئے لاؤڈ اسپیکرلگا ناپڑتا ہے۔ اوردور کی صور تیں نظر نہیں آتیں ، اِس کے لئے الگ سے انتظامات کرنے پڑتے ہیں۔ لیکن وہاں نہ کوئی لاؤڈ اسپیکر ہوگا اور نہ کوئی اور انتظام ؛لیکن سب ایک دوسرے کود کھے رہے ہوں گے ،اورسب ایک دوسرے کی باتیں سن رہے ہوں گے۔

مگرایک افراتفری کاعالم ہوگا،نفسانفسی پڑی ہوگی،کسی کوکسی کی فکرنہ ہوگی، ہر خص بس اپنی ہی فکر میں سرگرداں ہوگا۔

نه اُولا دکووالدین کی فکر ہوگی ، نہ والدین کواُولا د کی ۔

نه بیوی کوشو ہر کی ، نه شو ہر کو بیوی کی ۔

نہ بھائی کو بھائی کی۔

بس اپنی ہی پڑی ہوگی کہ میں کسی طرح نجات یا جاؤں۔

عرش کے سابیہ کے حق دار

ایسے خطرناک اور وحشت ناک موقع پر اللہ تعالیٰ اپنے خاص بندوں کے لئے پچھے خصوصی انتظامات فرمائیں گے۔

> اوراُ س میدان میں جہاں نہ کوئی عمارت ہوگی نہ کوئی سابیاور نہ شامیانہ۔ نہ کوئی خیمہ ہوگااور نہ کوئی چھتری۔

اورسورج سوانیزے پر ہوگا،اور مارے شدت کےلوگوں کے ہوش اُڑے ہوں گے۔ ایسے عالم میں اللہ تعالیٰ کچھ خاص لوگوں کو بطوراعز از واکرام کے اپنے سابیہ میں جگہ عطا فر مائیں گے۔

یہ خاص لوگ کی قسموں کے ہوں گے۔

سَبْعَةً يُظِلُّهُمُ اللَّهُ فِي ظِلِّهِ يَوْمَ لاَ ظِلَّ إِلَّا ظِلَّهُ. (صحيح البحاري، كتاب الأذان / باب من حلس في المسحد ينتظر الصلاة وفضل المساحد ٩١/١) (ليني سات تم ك آدمي وه بين جن كو الله تعالى قيامت ك دن ميدان حشر مين اپنے سايه مين جله عطاء فر ما ئين گے جب كه الله كسايه كعلاوه كوئى سايه نه ہوگا)

اِن سات میں اگر کسی شخص کا نام آ جائے تو وہ بلا شبہ بڑا خوش نصیب ہوگا۔ اور نام درج کرانے کے لئے یہیں دنیا میں انتظام کر ناپڑے گا۔

ایبانہیں ہے کہ آ دمی جیب میں پیپےر کھ کرلے جائے اور میدانِ حشر میں کھے کہ میرے پاس انتظام ہے یہ پیپے لےلو،اور میرانام خصوصی لوگوں میں شامل کرلو،ایبانہیں ہوگا۔

بلکہ اُس کی پیشگی قیمت اِس دنیا کی زندگی میں ہی اَ داکرنی پڑے گی۔

یہیں اُس کاریز رویشن ہوگا، جس کی سیٹ یہال ریز روہوجائے گی اُسے ہی وہال جگہ ملے گی۔
اور جس کی نشست دنیا میں ریز رونہیں ہوئی اُس کے لئے کوئی ضانت نہیں ہے۔
تو حضورا کرم صلی اللّہ علیہ وسلم نے اُن سات قتم کے لوگوں کی وضاحت کرتے ہوئے اِرشاد فرمایا:
(۱) کہ اُن میں اول شخص: ''اَلِا مَامُ الْعَادِ لُ'' ہے، یعنی انصاف کرنے والاحکمرال، اوروہ

بادشاہ جوا پنی رعایا اور ماتختو ل کے ساتھ َعدلُ وانصاف سے کام لیتا ہو۔

(۲)اوردوسرے نمبر فرمایا: "وَشَابٌّ نَشَاً فِنَي عِبَادَةِ رَبِّهِ" کینی وہ جوان مردیاعورت جس کی جوانی اپنے رب کی عبادت میں پروان چڑھی ہو،اوراُس نے اللّہ کوخوش کرنے میں اپنی پوری جوانی لگادی ہو۔ (فرائض وعبادات میں کوتا ہی نہ کی ہو،اور معاصی ومنکرات سے اجتناب کیا ہو)

(٣) اورتيسر نِمبر پرفر مايا: "وَرَجُلٌ قَلْبُهُ مُعَلَقٌ فِي الْمَسَاجِدِ" لَعِنَى وه آدمى جس كا دل مسجد ميں أثكار بتا ہو۔

۔ وہ نماز باجماعت کا پابند ہو،ا یک نماز پڑھ کرمسجد سے جائے تواگلی نماز کے لئے ابھی سے فکر رکھے، کہ کہیں مسجد کی جماعت نہ نکل جائے۔ (٣) اور چوتھ نمبر پرفرمایا: "وَرَجُلانِ تَحَابًا فِي اللهِ، اجْتَمَعَا عَلَيْهِ وَتَفَرَّقَا عَلَيْهِ"

لینی وہ دوآ دمی جواللہ واسطے آلیس میں تعلق رکھتے ہیں، اِسی پر ملتے ہیں اور اِسی پرالگ ہوتے ہیں۔ لعد میں مرحب کر سر میں میں معرب علی ایک ہیں۔ ایک ہیں سر دفتیں پر میں ہیں۔

لینی ظاہری جدائی کے باوجودان میں تازندگی محبت قائم رہتی ہے۔ (فتح الباری١٨٦/٢ماحدیث: ٢٦٠)

(۵) اور پانچوي نمبر پرفرمايا: "وَرَجُلٌ طَلَبَتْهُ امْراً ۚ قُدَاتُ مَنْصِبٍ وَجَمَالٍ، فَقَالَ إِنِّي أَخَافُ اللَّهَ" يعنى وه آدمى جيكوئى وجابت والى خوبصورت عورت كناه كى دعوت دراوروه

ئِرِي صاف کہددے کہ مجھے تواللہ کے غضب سے ڈرلگتا ہے۔

لينى باوجود گذاه كَ أسباب يائ جانى كوه صرف الله كرد لى وجه سے گذاه سے في جائے۔ (٢) اور چھے نمبر رپر فر مایا: "وَرَجُلٌ تَصَدَّقَ إِخْفَاءً حَتَّى لاَ تَعلَمَ شِمَالُهُ مَا تُنْفِقُ

دائیں ہاتھ نے کیاخرج کیا ہے۔ حریب میں بنا نے انسان میں میں میں اور انسان کا انسان کا انسان کی انسان کی انسان کی انسان کی انسان کا میں انسان

(۷) اور ساتویں نمبر پرفر مایا: ''وَرَجُلٌ ذَکَرَ اللّٰهَ خَالِیًا فَفَاصَتْ عَیْنَاهُ'' لیعنی وہ آدمی جو تنہائی میں اللّٰدکویا دکرے، اور اللّٰہ کے ڈراوراُس کی محبت کی وجہ سے اُس کی آئکھیں آنسوؤں سے تر ہوجائے۔ (صحیح ابخاری، کتاب الاذان ارا ۹)

توبیسات فتم کےلوگ اللہ کے پیندیدہ بندوں میں شامل ہیں، جن پراللہ کو بہت پیارا تا ہے۔ پس جوان میں سے کسی فتم میں بھی شامل ہوجائے اُس سے بڑھ کرخوش نصیب اور کون ہوسکتا ہے؟ مگر ظاہر ہے کہاُس کے لئے محض تمنا کافی نہیں؛ بلکہ دنیا میں محنت کرنی ضروری ہے۔

إمام عادل

اُن میں پہلے نمبریر'' إمام عادل''ہے۔

لیعنی اگر اللہ تعالیٰ کسی کو حکومت یا بادشاہت عطا فرمائیں، تو وہ رعایا کے ساتھ عدل وانصاف سے کام لے۔

اورعدل کے معنی بیہ ہیں کہ' إفراط وتفریط کے بغیر ہرمعاملہ میں حکم شرعی کو کھوظ رکھ کر کارروائی کی جائے''۔ (فتح الباری۲۸۴۸ءدیث: ۲۱۰) أب إس حكومت ك مختلف درجات مين:

ایک تو پورے ملک کا حاکم اور بادشاہ ہے، وہ اس بشارت کا اولین مستحق ہے۔

لیکن دیگر نچلے درجہ کے حکام بھی درجہ بدرجہ اس کے ساتھ کمحق کئے جا کیں گے، جیسے صوبہ، ضلع اور شہر کا حاکم ۔

پھراور نیچ آ جائے ،وہ فیکٹری کا مالک جواپنے ملازموں پرحکومت کرتا ہے۔

اوروہ تنظیم کا ذمہ دارجس کوائینے اُرکان پر حکومت حاصل ہوتی ہے، وہ بھی اس میں شامل ہوگا۔ (ستفاد: فتح الباری۱۸۴۶)

لہذا ہرسطے پر جس کو ماتحتوں سے سابقہ پر تا ہے، اُسے ان کے ساتھ انصاف سے کام لینا جا ہے۔ لیمنی اُن کی عزتِ نِفس کا خیال رکھا جائے۔

اوراُن کے ساتھ زمی اور شفقت کا برتاؤ کیا جائے۔

سرورعالم حضرت محم مصطفی صلی اللّه علیه وسلم نے ایک موقع پرصحابه رضی اللّه عنهم سے پوچھا: '' کیا میں تنہیں اچھے اور برے حاکموں کے بارے میں نہ بتا وُل'؟

پھرآپ سلی اللہ علیہ وسلم نے فرمایا کہ: "خِیارُهُمُ الَّذِینَ تُحِبُّوْنَهُمْ وَیُحِبُّوْنَکُمْ، وَتَدْعُوْنَ لَهُمْ وَیَدْعُونَ لَکُمْ" لِینی ایسی حاکم وہ ہیں جن سے تم محبت کرتے ہیں اور وہ تم سے محبت کرتے ہیں، اور تم اُن کے لئے دعائے خیر کرتے ہو، اور وہ تہارے لئے دعائے خیر کرتے ہیں"۔

اُس کے بعد فرمایا کہ: ''وَشِرَارُ أُمَرَائِکُہُ الَّذِیْنَ تُبْغِضُوْنَهُہُ وَیُبْغِضُوْنَکُہُ وَتَلْعَنُوْنَهُمْ وَیَلْعَنُوْنَکُمْ'' ۔ یعنی تم میں برے حاکم وہ ہیں جن کوتم نالپند کرتے ہو،اوروہ تہہیں نالپندر کھتے ہیں،اور تم ان پرلعنت بھیجتے ہواور وہ تہہیں کوستے ہیں۔(ترندی شریف،ابواب الفتن/عن عمر ابن الخطابِ (۵۲٫۸)

یادر کھئے! آپ اپنے ماتخوں کے ساتھ جیسا معاملہ کریں گے، ویسے ہی اُن کے دل میں آپ کے لئے جذبات پیدا ہوں گے۔

آپ اپنے ملازموں کے ساتھ اچھا معاملہ کریں گے تو وہ آپ کے لئے دل وجان سے خدمت کے لئے تیار ہیں گے۔ اوراگرآپاُن پربے جاسختیاں کریں گےاوراُن کوذلیل کریں گےاوراُن کو نیل کریں گےاور حقیر جانیں گے، یا اُن کے ساتھ بے جاسختی کا برتا وُ کریں گے، تو ہوسکتا ہے کہوہ بے چارے کمزور ہونے کی وجہ سے بظاہرآپ کو بلیٹ کر جواب نہ دیں؛ لیکن دل دل میں ضرور گھٹتے رہیں گے۔

اور جب وہ اللہ کے سامنے ہاتھ اُٹھا ئیں گےتو آپ کے لئے بددعا ئیں کریں گے۔

ايك نفيحت آموز واقعه

حضورا کرم سلی الله علیه وسلم ایک جگه سے گذرر ہے تھے، تو ایک صحابی حضرت ابومسعود انصاری رضی الله عنه اپنے غلام پرکسی وجہ سے ناراض تھے، اوراُس کی پٹائی کرنے کی تیاری کرر ہے تھے۔ نبی اکرم صلی الله علیه وسلم نے جب انہیں دیکھا تو آپ صلی الله علیه وسلم نے اُنہیں زور سے پکارا: ''اِعْلَمْ أَبًا مَسْعُوْدٍ''! (اے ابومسعود سنو!)

یات غصه میں تھے کہ انہیں ابتداءاحساس ہی نہیں ہوا کہ کون پکار ہاہے؟

حتی که جب پیمبرعلیه السلام قریب آئے تو اُنہیں احساس ہوا، اُور بڑی ندامت بھی ہوئی۔ تو حضورا کرم صلی اللہ علیہ وسلم نے فرمایا کہ: ''اِعْلَمْ أَبَا مَسْعُوْدٍ! لَلَهُ أَقْدَرُ عَلَیْكَ مِنْكَ عَلَیْهِ" لِینی دیکھو! جتناتم اِسے مارنے پر قادر ہو، اللہ تعالی اُس سے زیادہ تمہیں سزاد سے پر قادر ہے۔ لیعنی یہ بے چارے کمزور ہیں، تم اُس پر اتن تختی کررہے ہو، تو جان لوکہ اللہ تعالی اِس سے زیادہ تہمارے مؤاخذہ پر قادر ہے۔

وه صحابی تو حضورا کرم صلّی الله علیه وسلم کے تربیت یا فتہ تھے، اِس لئے اُنہیں فوراً اپنی غلطی کا احساس ہوا، اوراً س غلام کواُسی وقت الله واسطے آزاد کردیا، تو پیغیبر علیه السلام نے فرمایا کہ: ''اََّهَا لَوْ اَسْمُ تَفْعَلْ لَلَفَحَتْكَ النَّارُ'' ۔ یعنی اگرتم ایسانہ کرتے تو جہنم کی آگتہیں جھلسادیتی۔ (مسلم شریف/ باب صحبة الممالیک ۱۷۱۲ یاسزندیم کمپنی دیوبند)

اِس واقعہ سے بیسبق ملا کہ ہماراا پنے ماتخوں کے ساتھ بے جاتختی کامعاملہ نہیں ہونا چاہئے۔ لہذا اِس بارے میں ہمیں بار بار جائزہ لینے کی ضرورت ہے۔ اگر ہم انصاف سے کام لیں گے ، تو اِن شاءاللہ دنیاوآ خرے کی رسوائی سے حفاظت رہے گی۔

جوانی کی عبادت

اِس حدیث میں دوسر نبسر براُس جوان کا تذکرہ ہے جواللہ کی عبادت میں بروان چڑھے۔ جوانی کی عبادت اللہ تعالی کو بہت پسند ہے۔

سيدنا حضرت انس اور حضرت عبد الله بن عمر رضى الله عنهما سيم وى ہے كه نبى اكرم صلى الله عليه وسلم نے إرشاد فرمايا: "إِنَّ اللَّهَ يُحِبُّ الشَّابَّ التَّائِبَ الَّذِي يَفْنِي شَبَابَهُ فِي طَاعَةِ اللَّهِ". (المقاصد الحسنة ۱۶۸ دار الكتب العلمية بيروت) ليخى الله تبارك وتعالى السي توبكرنے والے جوان كو پيند فرماتے ہيں جواللہ كى اطاعت ميں اپنى جوانى لگادے۔

کیوں کہ جوانی میں ہرطرح کی اُمنگیں ہوتی ہیں۔

طرح طرح کے منصوبے ہوتے ہیں۔

اور حوصلہ اور ہمت بھی خوب ہوتی ہے۔

اسی گئے جوانی کے زمانہ میں شیطان کے لئے بہکانے کاموقع بھی زیادہ ہوتا ہے۔

شیطان پوری محنت کرتاہے کہ جوان ہماری مٹھی میں آجائے۔

شیطان جوانی کے جذبات کوغلط راستہ پرلگا دیتا ہے، اور اُس کی صلاحیتوں سے ناجائز فائدہ اُٹھوا تا ہے۔

لہذا جونو جوان نافر مانی کے تمام اسباب پائے جانے کے باو جود اپنی جوانی کو اللہ کی رضا میں گزارے، اور شیطان کے اکثرات سے اپنے کو بچائے رکھے۔ یعنی عبادات کی پابندی کرے، اور حتی الا مکان گناہوں سے بچے، اور تو ہواستغفار کا اہتمام رکھے، تو اللہ تعالی کو ایسا جوان (مردہویا عورت) بے انتہا پیند ہے۔

اللّٰد کی نظر میں یہ جوان اِس کامشتق ہے کہ میدانِ حشر میں عرش کے سابیہ میں جگہ پائے۔ لہٰذا اُمت کے نوجوانوں کے لئے دنیا کی زندگی میں بیموقع میسر ہے کہ وہ اپنی جوانی عبادت واطاعت میں لگا کرعرش کے سابیہ میں اپنی جگہ مقرر کراسکتے ہیں۔

مسجدسيعلق

پھرآ پصلی اللّٰد تعالیٰ علیہ وسلم نے تیسرے نمبر پر فرمایا کہ: جس شخص کا دل مسجد میں لگا

رہے،وہ بھی آخرت میں اللہ کے سامیر کا مستحق ہے۔

یا در کھئے کہ''مسلمانوں کو اِسلام پر باقی رکھنے کے لئے ایسے ہی ضروری ہے جیسے مجھل کی زندگی کے لئے یانی ضروری ہے۔

اگرآپزنده مچھلی کو پانی سے نکال لیں تو وہ زیادہ دیرزندہ نہیں رہ پائے گی؛ بلکہ تڑپ تڑپ کرمرجائے گی۔

اِسی طرح کسی مسلم آبادی میں اگر مسجدیا نماز کی جگه نه ہو، تو اُس آبادی کا زیادہ دنوں تک اِسلام پر باقی رہنامشکل ہوگا۔

کیوں کہ اِسلام ایک اجتماعی مذہب ہے۔

اوریہ تجربہ ہے کہایک دوسرے کودیکھ کرعبادت کے جذبہ میں اضافیہ ہوتا ہے۔ اِسی لئے اکیلے نماز کے مقابلہ میں جماعت کی نماز ۲۷ رگنازیادہ ثواب رکھتی ہے۔

مزید یہ کہ مسجد میں نماز کے لئے آتے وقت جوقدم اٹھائے جاتے ہیں، توہر ہرقدم پرایک ایک نیکی ملتی ہے۔

لہٰذاجتنی دور ہے آئیں گے،اُتنے ہی نقوشِ قدم کھے جائیں گے۔

تو پیۃ چلا کہ سجد سے جوآ دمی اپنارابطہ قائم اور مضبوط رکھے گاوہ دین پرضرور قائم رہے گا۔

اِسی لئے نبی اکرم صلی اللہ علیہ وسلم نے ہجرت فرمانے کے بعد مدینہ منورہ میں سب سے سملے مسجد کے قیام کی فکر فرمائی۔

۔ آپ نے اُولاً'' قباء'' میں ۱۲ اردن قیام فرمایا، وہاں پہلے مسجد بنوائی جو''مسجد قباء'' کے نام سے مشہور ہے۔

پھر جب'' قباء'' سے''مدینہ منورہ'' روانہ ہوئے تو راستہ میں قبیلہ بنوسالم میں جمعہ کی نماز پڑھی، جہاں آج'' مسجد جمعہ'' قائم ہے۔

اور مدینه منورہ پہنچنے کے بعد''مسجد نبوی'' کی تعمیر میں بنفس نفیس حصہ لیا۔ کیوں کہ مسجد کے بغیر اجتماعی دینی زندگی کا کوئی تصور نہیں ہے۔ اور پھر بيد كيھئے كه نبى اكرم صلى الله عليه وسلم نے كيساشاندار جمله إرشاد فرمايا كه: "وَرَجُلِّ قَلْبُهُ مُعَلَّقٌ بِالْمَسَاجِدِ" لِعِنى وه شخص جس كادل مسجد ميں الكارہے۔

یہ عربی زبان کے اعتبار سے بہترین تعبیر ہے، گویا کہ وہ خض اپنادل نکال کر مسجد میں لٹکا آیا ہے، اور ہروقت اُس کی توجداُس کی طرف ہے کہ ابھی مسجد سے آیا پھر مسجد میں جانا ہے، ہروقت اِس طرف اُس کا دھیان لگار ہتا ہے۔

تو جومسجد سے اِس قدرمر بوط ہو جائے ، وہ اللّٰد کا منظور نظر بن جاتا ہے۔

الثدواسط تعلق

اور چوتھے نمبر پرآپ سلی اللہ علیہ وسلم نے اِرشا دفر مایا کہا یسے لوگ جوآ بس میں صرف اللہ واسط تعلق رکھیں، وہ بھی عرش کے سامیہ کے مستحق ہوں گے۔

اُن میں نہ کوئی رشتہ داری ہے، نہ کاروباری تعلق ہے، اور نہ کوئی اور سلسلہ ہے؛ بلکہ صرف خداوا سطے کا تعلق ہے۔

تواللّٰدتعالیٰ کویتعلق بہت پسندہے۔

حضورا كرم صلى الله تعالى عليه وسلم في ايك دوسرى حديث مين إرشاد فرمايا: "عِبَادٌ لِللهِ تُوضَعُ لَهُمْ مَنَابِرُ مِنْ نُوْرٍ يَوْمَ الْقِيَامَةِ، لَيْسُوْا بِأَنْبِياءَ وَلاَ شُهَدَاءَ، يَغْبِطُهُمُ النَّبِيُّوْنَ وَالشَّهَ دَاءً". قَالُوْا: فَمَنْ هُمْ؟ قَالَ: "اَلْمُتَحَابُّوْنَ فِي اللهِ عَزَّوَ جَلَّ". (المعمم الكبير والشُّهَ دَاءً". ٢٩٠١ دار إحياء التراث العربي بيروت) لينى قيامت كدن ميدانِ حشر مين يجها يسالوك مول عرب كي في الله عَنْ من كانور كم منرر كه جائين عيد الله عن الله عنه من المحالة العربي الله عنه الكبير الله عنه المن المحالة العربي المن الله عنه الله الله عنه المنافقة المنافقة المنافقة المنافقة المنافقة المنافقة المن الله المنافقة المنافق

(خلاہر ہے کہ جب نور کے منبر پر ہوں گے تو وہ خود بھی چیک رہے ہوں گے،جیسا کہ لائٹ میں آ دمی بیٹھ جائے تو ویسے ہی حیکنے لگتا ہے،تو لوگ اُنہیں دیکھ کر پہنچا ننے کی کوشش کریں گے،اور بیہ خیال کریں گے کہ بیشایدانبیاءیا اُولیاءاللّٰہ ہیں)

تو نبی اکرم صلی الله علیه وسلم نے فر مایا کہ منبر پر بیٹھنے والے بیلوگ نہ تو انبیاء ہوں گے اور نہ شہداء ہوں گے؛ بلکہ اُنہیں دیکھ کرانبیاءاور شہداء بجائے خود رشک کریں گے۔ يين كرصحابه كرام رضى الله عنهم نے بوچھا كه: '' پھريدكون لوگ ہوں گے؟''

نى اكرم صلى الله عليه وسلم نے جواب مرحمت فرمایا كه: "هم المُتَحَابُّون فِي اللهِ". ليمنى ميره واللهِ". ليمنى ميره والله كي اللهِ ". اللهِ ". اللهِ ". اللهِ ". اللهِ اللهُ اللهِ اللهِ اللهُ اللهِ اللهُ اللهِ اللهُ اللهِ اللهُ اللهِ اللهِ اللهُ اللهِ اللهُ اللهُ اللهُ اللهِ اللهِ اللهُ اللهِ اللهُ اللهِ اللهِ اللهُ اللهُ اللهُ اللهِ اللهُ اللهِ اللهُ اللهُ اللهُ اللهِ اللهُ ال

اسی پرخلوص محبت کی وجہ سے اُنہیں یہ بلند مرتبہ نصیب ہواہے۔

اورایک حدیثِ قدی میں بیا لفاظ بھی وارد ہیں: "السُمَتَ زَاوِرُوْنَ فِیَّ" لیعنی منبر پر بیٹھنے والے وہ لوگ ہوں گے جواللہ واسطے ایک دوسرے سے ملنے جاتے تھے۔ (صحح ابن حبان/ترتیب ابن بلبان رقم الحدیث: ۲۷۵ دارالکتب العلمیة بیروت)

گویا کہ وہ صرف مخلصانہ تعلق اور محبت کی بنیاد پر اللہ کی رضا کے لئے ایک دوسرے کی ملاقات کے واسطے سفر کر کے جاتے تھے۔

توایسےلوگ بھی میدانِ حشر میں اللہ کے سامید میں جگہ یا نمیں گے۔

لېذا ہمیں بھی آلیں میں مخلصانہ تعلقات کوفروغ دینا جاہئے؛ تا کہ آخرت میں سرخ روئی .

خوف خدا کی وجہ ہے گناہ کی پیش کش رد کرنا

اور پانچویں نمبر پر پیغمبرعلیہ الصلوۃ والسلام نے بہت ہی اہم بات اِرشادفر مائی کہ''جس شخص کوکوئی عزت داراورخوب صورت عورت گناہ کی دعوت دے، مگر وہ صاف کہہ دے کہ'' مجھے اللہ سے ڈرلگتا ہے''، توایشے خض کو بھی عرش کا سابہ نصیب ہوگا''۔

اور اِسی حکم میں بیہ بات بھی ہے کہ اگر کسی عورت کو باو قارخوب صورت مرد گناہ کی دعوت دے،اوروہ بھی اللہ سے ڈر کی بناپر گناہ سے انکار کردے، تو اُس کو بھی یہی اعز از حاصل ہوگا۔ (فتح الباری حدیث: ۲۱۰)

لعنی باوجود یکه گناه کے تمام اَسباب موجود ہیں۔

وقار بھی ہے۔

خوب صورتی بھی ہے۔

جوانی اور قدرت بھی ہے۔

کوئی رکاوٹ بھی نہیں ہے۔

فریقین میں تنہائی ہے۔

چے میں بظاہر کوئی الیمی چیز نہیں ہے جوان کی مراد پوری کرنے میں حائل ہو۔

اُس كے باو جودمرد ياعورت بيكے كه: "إِنِّي أَخَافُ اللَّهُ" (مُحْصَوّالله سے ڈرلگتا ہے)

میں ایبا کا منہیں کروں گاجس سے اللہ ناراض ہوجا ئیں۔

تواللہ تعالیٰ کو بیاَ داالیں پسندہے کہ قیامت میں ایسےلوگوں کو چاہے وہ مردہوں یاعورت، اپنے عرش کے سابیمیں جگہء طافر مائیں گے۔

حضرت يوسف عليهالسلام كاواقعه

آپ نے سنا ہوگا کہ قرآنِ کریم میں ایک سورت ہے، جس کا نام'' سورۂ یوسف'' ہے۔ اِس میں سیدنا حضرت یوسف علیہ السلام کاتفصیلی واقعہ مذکور ہے، جس کوخو دقر آن کے الفاظ

میں''احسن القصص''لعنی سب سے بہترین قصہ کہا گیا ہے۔ میں ''احسن القصص''لعنی سب سے بہترین قصہ کہا گیا ہے۔

اور قرآنِ كريم كوئى قصے كہانى كى كتاب نہيں ہے۔

وہ تو نصیحت کی کتاب ہے۔

کیکن بعض قصوں کے اندرالیی تصیحتیں ہوتی ہیں جوآ دمی پرزیادہ اثرانداز ہوتی ہیں۔

اس لئے بطور نصیحت پوری تفصیل ہے حضرت یوسف علیہ السلام کا واقعہ ذکر کیا گیا۔

اوراس قصه کاا ہم ترین پہلویہ ہے کہ حضرت یوسف علیہ السلام کا جب عزیز مصرکے گھر میں

قیام تھا، تواس کی بیوی (جس کا نام' راغیل' یا'' زلیخا' تھا تینسیرابن کشر ۲۲۴/۲۲) آپ پرفریفیة ہوگئ۔

آپ خود بھی بے حدخوب صورت تھے،اور ظاہر ہے کہ وہ عورت بھی حسین ہی ہوگی۔ پھرایک ایسامرحلہ آیا کہ وہ عورت اپنی جوانی اور محبت کے جوش میں ایسی دیوانی ہوئی کہ اُس نے حضرت بوسف علیہ السلام کو لے کرایک کمرے میں بند کرلیا۔

اَب ذرا سوچے! کہ عورت خود برائی پر آمادہ ہے، اور مرد بھی وہ ہے جو بے مثال حسن وجمال کا مالک ہے۔

جس كے بارے ميں حضورا كرم صلى الله عليه وسلم نے ارشادفر مايا كه: "فَدْ أُغْطِيَ شَطْرَ الله عليه وسلم ٩١/١، مسند الْحُسْنِ". (صحيح مسلم، كتاب الإيمان / باب الإسراء برسول الله صلى الله عليه وسلم ٩١/١، مسند أحمد ١١٣٥/١ رقم: ١٤٠٥٠ بيت الأفكار الدولية) (ليعني سارى دنيا كے حسن كا آ دها حصه الله تعالى في حضرت يوسف عليه السلام كوعطا كيا تھا)

اوردونوں طرف بھر پور جوانی ہے۔

کمرہ بھی بندہے۔

اور گناہ کےسارےاُ سباب بھی موجود ہیں۔

ذرادل پر ہاتھ رکھ کرسوچیں کہ کیسا نازک مقام ہے کہ بڑے بڑتے تقویٰ کے دعویداروں کا تقویٰ رکھارہ جائے۔

لیکن معصوم پیخمبرسیدنا حضرت یوسف علی نبینا وعلیه الصلوٰ ق والسلام کی زبان سے اس نازک موقع پر بے اختیار جو جمله نکلاوه بیتھا کہ: ﴿مَعَا ذَ اللّٰهِ ﴾ یعنی میں اللّٰدکی پناه چاہتا ہوں، جس کے بغیر کوئی برائی سے نج نہیں سکتا۔

پھرآ گے فرمایا: ﴿إِنَّهُ دَبِّنِی اَحْسَنَ مَنُّوَایَ إِنَّهُ لاَ يُفْلِحُ الظَّلِمُوْنَ ﴾ [یوسف: ۲۳]
یہاں رب سے اگر الله تعالیٰ کی ذات مراد کی جائے تو معنی یہ ہوں گے کہ:''وہ میرارب
ہے جس نے مجھے بہترین ٹھکا نہ دیا۔ (کہ اس نے کنویں سے نکال کر مجھے شاہی محل میں پہنچادیا،
اب اگراس رب کی معصیت کی جائے گی تو یہ سراس ظلم ہوگا) اور ظالم بھی فلاح نہیں پاسکت'۔
اورا گررب سے مرادعزیز مصرلیا جائے جس نے آپ کوٹریدر کھا تھا، تب بھی معنی درست

ہیں کہ:''میرے آقانے میرے ساتھ بیاحسان کیا کہا پنے گھر میں مجھے بہترین جگہ دی۔(اباگر

میں اُسی کی بیوی کے ساتھ برائی کروں گا توبیظلم ہوگا)اور ظالم ہرگز فلاح نہیں یاسکتے''۔ (تفییر بغوی

بعض مفسرین نے سیدنا حضرت علی کرم الله وجہہ کے حوالہ سے لکھا ہے کہ جس کمرہ میں حضرت بوسف عليه الصلوة والسلام كوأس عورت نے بند كيا تھا، أس كى طاق برايك بت ركھا تھا، جب وہ برائی کاارادہ کررہی تھی تو اُس نے بت کےاُویر کیڑاڈال دیا۔

توريمنظرد كيه كرحضرت يوسف عليه السلام في فرمايا كه: "بيتم في كيا كيا؟"

تووہ کہنے گی کہ 'نیبہارامعبود ہے،اس حالت میں ہمیں دیکھے گا تو اُسے برا لگے گا،اِس لئے میں نے اِس پر کپڑاڈال دیا''۔

توحضرت بوسف عليه الصلوة والسلام نے جواب ديا كه مجھا سے اس رب سے زياده شرمانا عا ہے (جس کے لئے کوئی پردہ پردہ نہیں ہے)(احکام القرآن للقرطبی ۱۹۸۹ اداراحیاءالتراث العربی بیروت) یعنی اس کے لئے کوئی رکا وٹ رکا وٹ نہیں ہے۔

کوئی دیواردیوارنہیں ہے۔

آ دمی کہیں بھی چلاجائے۔

کتناہی دیواروں میں حبیب جائے۔

سب سے جھیب سکتا ہے؛ کیکن اپنے رب سے نہیں جھیپ سکتا۔

اور بیے کہہ کرآپ وہاں سے چل پڑے۔

توالله تعالیٰ کی مددآ ئی اور جیسے جیسے آ گے بڑھتے رہے، دروازے کھلتے رہے؛ تا آں کہ باہرآ گئے۔ اور پھر اِس واقعہ میںمزید تفصیل ہے کہ وہ عورت پھر بھی بازنہیں آئی ،اوراس نے آپ کو برائی یرآ مادہ کرنے کی آخری کوشش کرڈ الی۔

اوریہ کہنے لگی کہ'اگراس نے میری بات نہیں مانی تواسے جیل میں ڈلوا کرذلیل کردول گی'۔ توسيدنا حضرت يوسف عليه السلام في كمال عفت ما بي كا ثبوت دية مو ع فرمايا: ﴿ رَبِّ السِّجْنُ أَحَبُّ إِلَىَّ مِمَّا يَدْعُوْنَي إِلَيْهِ ﴾ يعنى الدالعالمين! مجھاس معصيت كے مقابله ميں جس كى طرف مجھے بلايا جارہا ہے، جيل جانا منظور ہے۔

سیدنا حضرت یوسف علیہ السلام نے اپنے روشن کر دار سے یہ واضح کر دیا کہ کسی بھی حالت میں اللّٰہ تعالیٰ کی نافر مانی منظور نہیں ہے، جیل میں جانا اور اپنے کومشقت میں ڈالنا گوارا ہے؛ لیکن اینے رب کی احسان فراموثی ہرگز منظور نہیں۔

بلاشبه يهي جذبه هرمسلمان مين موناحا ہئے۔

کوئی راضی ہو یا ناراض ہو، مگر ہمارارب ہم سے ناراض نہیں ہونا جا ہے۔

لہذا وقتی جذبات وخواہشات کی وجہ سے اپنے رب کو ناراض کر کے آخرت کی زندگی کو خراب نہ کیا جائے۔

جوآ دمی اییا کرے گالینی دین پراستقامت رکھے گا اورخوف وخشیت والی زندگی گذارے گا ،تو وہ ضروراللّٰد کامحبوب بن جائے گا۔

اور قیامت میں اللہ تعالیٰ کی طرف سے خصوصی اعز از واکرام کا مستحق بنے گا،ان شاءاللہ تعالیٰ۔

چھپا کرصدقہ وخیرات

اور چھٹے نمبر پر حضورا کرم صلی اللہ علیہ وسلم نے فرمایا کہ:''وہ آ دمی آخرت میں عرش کے سامیہ کا مستحق ہوگا جواس طرح چھپا کرصدقہ دے کہ بائیں ہاتھ کو بھی پینجر نہ ہو کہ دائیں نے کیا خرچ کیا ہے؟'' لیعنی صدقہ وخیرات میں ریا کاری اور دکھا وانہ ہو۔

اِس کئے خرچ نہ کرے کہ لوگ تنی کہیں گے۔

اِس کے خرچ نہ کرے کہ ساری دنیا میں اُس کا شہرہ ہو۔

بلکہاں طرح مٹھی بند کرنے ٹرج کرے کہ دائیں ہاتھ سے دی تو بائیں کوبھی پیتہ نہ چلے۔ بیا نتہائی خفیہ طور پرخرچ کرنے کی بہترین تعبیر ہے۔ اور خاص طور پرنفلی صدقات میں اِس کا اہتمام ہونا چاہئے۔ البتہ جوفرض اور واجب صدقات ہیں، جیسے زکو ۃ اور صدقہ فطر وغیرہ، تو اُن کو برسر عام دینے میں بھی کوئی حرج نہیں ہے۔

تا کہ دوسروں کوترغیب ہو،اورکسی کے دل میں پیشبہ نہ ہو کہ پیشخص ز کو ۃ نہیں دیتا ہے،اور کسی کو بدگمانی نہ ہو۔

لیکن اِس کےعلاوہ جوعام صدقات کےمواقع ہیں، اُن میں خاموثی اور پوشیدہ انداز میں خرچ کرنازیادہ بہتر ہے۔

اوریمل بھی آخرت میں عزت وتکریم کابڑاسبب بے گا۔

الثدكي بإدميس رونا

اورسانوی نمبر پرسرور عالم حضرت محم^{ر مصطف}ی صلی الله علیه وسلم نے بڑی پیاری بات اِرشاد فر مائی که:''وه شخص بھی عرش کے سامیر کا مستحق ہے جو تنہائی میں اللہ کو یا دکر کے آنسو بہایا کرتا ہو'۔ .

الله تعالی کوایسے بندے پر بڑا پیارآتا ہے، جوخلوت اور تنہائی میں الله سے مناجات کرتا ہو۔ الله کی نعمتوں اورا حسانات کو یاد کرتا ہو۔

اوراپنے گناہوںاورکوتا ہیوں پرشرمندہ ہو۔

اوراللہ تعالیٰ کی محبت اوراس کے عذاب کے خوف سے اس کی آئکھیں نم ہوجاتی ہوں۔ اور بے اختیار آنسووں کی لڑی اس کے رخسار پر بہہ پڑتی ہو، تو ان گرم گرم آنسووں کی اللہ کے یہاں بڑی قدر ہے۔

حدیث میں آتا ہے کہ نبی اکرم صلی الله علیہ وسلم نے ارشاد فرمایا:

لَيْسَ شَيْءٌ أَحَبَّ إِلَى اللّهِ مِنْ قَطْرَتَيْنِ: قَطْرَةُ دُمُوْ عٍ مِنْ خَشْيَةِ اللّهِ، وَقَطْرَةُ دَم تُهْرَاقُ فِيْ سَبِيْلِ اللّهِ. (سنن الترمذي/ابواب فضائل الحهاد ٢٩٦/١ حديث: ١٦٦٩)

لعنی الله کودوقطرول سے زیادہ کوئی چیزیسنہیں:

(۱) ایک وہ آنسو کا قطرہ جواللہ کے ڈرسے آنکھوں سے نگلے۔

(۲)اور دوسرے وہ خون کا قطرہ جواللہ کے راستہ میں جہاد کرتے ہوئے بہے''۔

توایسے خص کورحت خداوندی اپنی آغوش میں لے لیتی ہے۔

غلاصيه

توميرے بھائيو! ہم سب مسلمان ہیں۔

ہماراعقیدہ ہے کہ دنیا کی زندگی مختصراور فانی ہے۔

اورہمیں آخرت میں بہرحال جانا ہے۔

لہذا اُس کے لئے بہیں سے تیاری کر کے لے جانی پڑے گی، وہاں بروقت تیاری کا موقع

نههوگاپ

اس لئے جیسے آدمی اپنی دنیا بنانے کے لئے منصوبہ بندی کرتا ہے، اس سے زیادہ منصوبہ بندی اپنی آخرت بنانے کے لئے کرنی چاہئے۔

چنال چقرآنِ پاک میں بطور بشارت اعلان فرمایا گیا:

﴿ وَمَنْ يُطِعِ اللّٰهَ وَرَسُولَهُ وَيَخْشَ اللّٰهَ وَيَتَّفُهِ فَاُوْلَئِكَ هُمُ الْفَائِزُونَ ﴾ [النور: ٥٠] لينى جوآ دمى الله كى اطاعت كرے، رسول الله كے طريقے پر چلے، الله كى خشيت كے ساتھ زندگى گذارے اورتقو كى كاامتما مركھے۔

توایسے لوگوں کے لئے بشارت ہے کہ یہی لوگ کا میاب ہیں، اورا پنی مرادکو تینچنے والے ہیں۔ بیآیت؛ قرآنِ کریم کی جامع ترین آیات میں سے ہے، جس کو ہر وقت پیش نظر ر کھ کرا پنا جائزہ لیتے رہنا جائے۔

الله تعالی ہم سب کواپے فضل وکرم سے اِنہیں لوگوں میں شامل فرمائیں ، ہماری کوتا ہیوں کو درگذر فرمائیں ، عیوب کی ستر پوشی فرمائیں ، اوراپنی رضا اور خوشنو دی سے نوازیں ، آمین ۔ وَ آخِوُ دَعُو اَنَا أَن الْحَمْدُ لِلَّهِ رَبِّ الْعَالَمِيْنَ





سلسلهٔ إشاعت: (2)

اً مانت كى اُ دا سُكَّى

نطاب:

حضرت مولانامفتی سید مجرسلمان صاحب صور بوری استاذ حدیث ونائب مفتی جامعه قاسمیه مدرسه شاهی مراد آباد

> جمع وضبط: (مفتی)عبدالرحمٰن قاسمی بنگلوری مدرسه دارالتوحید بنگلور

اَ مانت کی اَ دائیگی

ن موضوع خطاب: أمانت كي أدائيكي

خطاب : حضرت مولا نامفتی سید محمسلمان صاحب منصور پوری

نائيول والى مسجداً صالت بوره مرادآ باد (خطبات سيرت پروگرام)

🔾 تاریخ : ۲۹ررسیخ الثانی روسها هرها بق ۱۱رجنوری ر۱۹۰۸ء بروز منگل

ن دورانیه : ۵۲رمنگ

🧿 جمع وضبط : (مفتی)عبدالرحمٰن قاسمی بنگلوری

O

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل لة، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَأَعُودُ باللهِ مِنَ الشَّيْطُنِ الرَّجِيْمِ ۞ بِسْمِ اللهِ الرَّحْمَٰنِ الرَّحِيْمِ ۞

﴿ إِنَّ اللَّهَ يَأْمُرُكُمْ اَنْ تُؤَدُّوا الْاَمْنَٰتِ اِلَى اَهْلِهَا ﴾ [النساء، حزء آيت: ٥٨] صدق الله مو لانا العلي العظيم.

محترم بھائیوبزرگواورنو جوان ساتھیو!اور جہاں تک آواز پہنچ رہی ہے بھاری مائیں اور بہنیں!

آج کے اِس پروگرام کا موضوع '' اِسلام میں اُمانت کی اُہمیت اور خیانت کی مذمت' ہے۔

یہاں '' خطباتِ سیرت پروگرام'' کے تحت ماشاء اللہ ہر دن الگ الگ موضوع پر گفتگو کی
جارہی ہے؛ تا کہ ہرعنوان کے بارے میں ہم خور وفکر کریں اور اپنا محاسبہ کرتے رہیں،اور جو بھی کمی
کوتا ہی ہوتو اُس کوٹھیک کرنے کی کوشش کریں۔

الگ الگ عنوانات پر بیان کرنے کا یہی اصل مقصد ہے ، اِس لئے آج کے موضوع کو

سامنے رکھتے ہوئے ہم سب کو جاہئے کہ اُمانت کے مفہوم کو سمجھ کر اُس کی اَدائیگی کا پورا اہتمام کریں۔اوراگرکوئی خیانت ہوگئی ہوتو اُس کی تلافی کی ہرممکن کوشش کریں۔

اگرہم بیعزم کریں گےاوراُس پڑمل بھی بجالا ئیں گے توبیسنا سنانا اِن شاءاللہ بہت مفید ۔ بہ ملکا

ابھی جوآیت آپ کے سامنے تلاوت کی گئی ہے، اُس میں اللہ تعالیٰ نے تمام اہل ایمان کو (ہرطرح کی) اَمانتیں اُن کے مالکوں کواَ داکرنے کا حکم دیا ہے۔

تفسیر کی کتابوں میں اِس آیت کے شانِ نزول میں لکھا ہے کہ جب مکہ معظمہ فتح ہوا تو پیغیبر علیہ السلام نے خانۂ کعبہ کے متولی' عثمان ابن طلحہ رضی اللہ عنہ' کو بلا کر اُن سے چابی طلب فرمائی، وہ چابی اُن کی والدہ کے پاس تھی، چناں چہوہ والدہ کے پاس گئے اور اُن سے چابی مانگی، اُنہوں نے دینے سے اُولاً اُنکار کیا، تو عثمان بن طلحہ رضی اللہ عنہ نے کہا کہ ' اللہ کی قسم! یا تو آپ چابی دے دینے ، ورنہ تو میر کی فرنہ تو میر کی فرنہ تو میر کی خیز ہیں؛ کیوں کہ کمہ فتح ہو چکا ہے۔

تواس موقع پریدآیت: ﴿إِنَّ اللَّهَ يَأْمُو كُمْ ﴾ الخ نازل ہوئی کہاللہ تعالی تہمیں امانتوں کو اُن کے مستحقین کی طرف لوٹانے کا حکم دیتا ہے۔

اِس میں اِشارہ تھا کہ بیت اللہ شریف کی چابی اُسی شیمی خاندان کولوٹادی جائے، جس کے ذمے عرصہ سے چابی برداری کی خدمت چلی آرہی ہے۔ (تلخیص بنسیرابن کیر ممل سنہ ۱۳۳۳دارالسلام ریاض) چنال چہ پینجمبر علیہ السلام نے عثمان ابن طلحہ کو چابی واپس فر مادی، اور ساتھ میں یہ بھی اِرشاد فرمایا کہ:'' اُب یہ چابی تا قیامت تمہارے ہی خاندان میں رہے گی، اور کسی اور کو اُسے لینے کا حق نہ ہوگا''۔ (ستفاد: الرحیق المحقوم ۲۳۳)

اِسی لئے آج تک وہ چا بی اُنہیں کے خاندان میں چلی آ رہی ہے،حکومت چا ہے کسی کی بھی ہو، چا بی اُسی خاندان کے پاس رہتی ہے۔

اً مانت كامفهوم كياہے؟

اَ مانت کے معنی اُردومیں'' ذمہ داری'' کے آتے ہیں۔اور عموماً اُس کا اطلاق اس صورت پر ہوتا ہے کہ مثلاً کسی شخص نے ہمارے پاس اپنی کوئی چیز بغرض حفاظت رکھوائی، توجو چیز اُس نے لاکر رکھی ہے وہ'' اُمانت'' کہلائے گی،اور اُس کی حفاظت کی'' ذمہ داری''ہم پر آئے گی،اور ہم''امین'' کہلائیں گے۔

(۱) لہذا اگر کوئی شخص ہمارے پاس کوئی سامان یا روپیہ پیسہ وغیرہ لاکررکھے، تو اُس کی حفاظت کی پوری ذمہداری ہمارےاُو پر ہوگی۔

اَب ہم پرلازم ہے کہ ہم اُسے محفوظ جگہ رکھیں ، اورالیی جگہ نہ چھوڑیں کہ وہ امانت ضائع ہوجائے ، ماچورچرا کرلے جائے۔

(۲) اور دوسری ذمه داری مدے که أس أمانت میں اپنی طرف سے كوئى تصرف نه كيا

جائے؛ کیوں کہ اِ مانت کے مال میں تصرف جائز نہیں۔

مثلاً تسى شخص نے اپنا كيڑ الطور حفاظت لا كرر كھوايا۔

اور ہم نے بیسو چا کہ بیا بھی کہاں واپس لینے آر ہاہے؟

چلواتنے دن ہم ہی پہن لیں، جبآئے گا تو دھلوا کر دے دیں گے۔

تو اَمانت میں اِس طرح کا تصرف جائز نہیں۔

(۳)اورتیسری ذمه داری میہ ہے کہ' اُمانت' میں اپنی طرف سے کوئی کمی نہ کریں۔

مثلاً ہزاررو پئے رکھوائے تھے،اور واپس کئے 900 روپئے،اور کہددیا کہ ہم نہیں جانتے،

يەتواتىغ ہى روپئے تھے۔

تواس طرح كرنا أمانت ميں خيانت كهلائے گا۔

تو یہ چار ذمہ داریاں ہیں، جس شخص کے پاس بھی اَمانت رکھی جائے وہ اِن چار باتوں کا لاز ماً اہتمام رکھے۔

اوراً گران چار باتوں میں سے کسی بھی بات میں کوتا ہی کر دی۔مثلاً:

احچمی طرح حفاظت نہیں گی۔

يا أس ميں تصرف كرليا۔

يا اُس ميں کمي کردي۔

یادینے میں ٹال مٹول کی ،

تو كهاجائے گاكدية وى أمانت دارنہيں؛ بلكه خيانت كرنے والا ہے۔

تو ہم سب کو اِس کا اہتمام رکھنا ہے کہ ہمارے پاس کسی کی کوئی چیز اُمانت ہو،تو ہم یہ چاروں ذمہداریاں بجالا کیں اِن میں کوتا ہی نہ کریں۔

عاریت بھی اَ مانت ہے

اِس کے شمن میں ایک بات اور سمجھ لیجئے کہ ایک تو اُمانت وہ ہوتی ہے جسے با قاعدہ اُمانت کہہ کہ رکھوایا جا تا ہے، اور کچھا مانتیں ایسی ہوتی ہیں جوخود بخو داُمانت ہیں، یعنی کہنے کی ضرورت نہیں، وہ بہر حال اُمانت ہیں۔

مثلاً: آپ کسی کے گھرسے سٹر ھی لے کرآئیں کہ ہمارے یہاں ضرورت ہے۔

(عام طور پر ہر گھرییں سٹرھی نہیں ہوتی ،محلّہ میں ایک دو گھروں میں ہوتی ہے، جہاں ضرورت ہوتی ہےلوگ اُسے لےآتے ہیں)

تو یہ عاریت کی چیز بھی اَمانت ہے، جب کام پورا ہوجائے تو اُسے ما لک کو واپس کرنا ضروری ہے۔

. سرورِ عالم حضرت محم مصطفى صلى الله عليه وسلم <u>نے فرمایا</u>: "اَلْعَادِ يَةُ مُؤَدَّاةٌ". (سنن أبي داؤد، کتیاب الإجارة / باب فی تضمین العاریة ۲۰۲۷ و رقم: ۳۰۹۰) لیعنی عاریت کی چیز ما لک کووالیس کرنی ضروری ہے، اِس میں بھی اَمانت والی شرطیں ملحوظ رکھی جائیں گی۔ مثلاً:

اس کوضائع نہ ہونے دیں، ینہیں کہاپنا کام کرنے کے بعد دیسے ہی ڈال دیں کہ کوئی بھی اُٹھا کرلے جائے۔

اُس میں ایباتصرف نہ کریں جس ہےاُ س کونقصان ہوجائے۔

اور جب ما لک ما تکنے کے لئے آئے تو فوراً اُدا کر دیں، مثلاً: سیڑھی عاریت پر لی تھی، تو مطالبہ پرفوراً واپس کر دیں؛ بلکہ کام پورا ہونے پرخود ما لک کے گھر شکریہ کے ساتھ پہنچادیں۔

كاروبارمين أمانت داري

اِسی طرح اَمانت میں بیجھی داخل ہے کہ کاروباری لوگ ناپ تول کے اندرعدل واِنصاف سے کام لیں۔

ترازوکا کانٹااورتولنے کی مشین صحیح رکھیں۔

کیوں کہ ناپ تول میں کمی کرنے والا بددیا نت اور خائن ہے۔

قرآنِ كريم نے ایسے لوگوں پرلعنت بھیجی ہے۔

اِرشادُ خداوندی ہے: ﴿وَیُلٌ لِّلْمُطَفِّفِینَ ﴾ [المطففین: ۱] لیعنی ناپ تول میں کی کرنے والوں کے لئے ہلاکت اور پیٹکار ہے۔جواپناحق تو دوسروں سے پوراوصول کرتے ہیں؛ کیکن جب دینے کانمبرآتا ہے توناپ تول میں ڈنڈی مارتے ہیں۔

اِسی طرح دھوکہ فریب اور جھوٹ کی آمیزش سے کاروبار کو بچائیں۔ یا در کھئے! بددیانتی اور دھوکہ کے ساتھ کوئی کاروبار ترقی نہیں کرسکتا۔

د نیاوی اعتبار سے بھی اللہ تعالیٰ نے اَمانت داری ہی میں ترقی رکھی ہے۔

آپ خود تجربه کر سکتے ہیں، اگر کوئی دوکان دار سچائی اختیار کرے، اور ناپ تول درست رکھے، تو چاہے اُس کے مال کی قیمت کچھ زیادہ ہو، پھر بھی لوگ اُس کی دوکان سے خرید ناپسند کرتے ہیں، اوراُس کی بکری زیادہ ہوتی ہے۔

اور اِس کے برخلاف جو دوکان دار دھاند لی کرے، اور جس کا ناپ تول سیح نہ ہو، چاہے

اُس کے مال کی قیت کم محسوس ہوتی ہو؛ مگرایک بارتلخ تجربہ کے بعدلوگ اُس کی دوکان کی طرف رخ کرنا بھی پیندنہیں کرتے ، اور دوسروں کو بھی منع کرتے ہیں ۔اور بسا اُوقات وہ دن بھر گا ہوں کےانتظار ہی میں گذاردیتا ہے۔

إس كئے تاجروں كوا مانت وديانت كے ساتھ ہى تجارت كرنى حاہيے۔

آج جوانگریز اور دیگر قومیں بڑی ترقی کررہی ہیں، تو اُن کے یہاں عام طور پریہ دونوں صفتیں کافی حدتک یائی جارہی ہیں، اِسی لئے اُن کی تجارت فروغ پارہی ہے۔

لیکن اُفسوں ہے کہ ہم اگر چہ اُس عظیم پیغمبر (حضرت محمد صطفی صلی اللّہ علیہ وسلم) کی غلامی کا دم بھرنے والے ہیں، جن کولوگ اُدب کی وجہ سے نام کے بجائے ''الا مین' اور ''الصادق' کے لقب

سے پکارا کرتے تھے؛ مگر آج ہم بہت ہی جگہ سچائی اور امانت داری کے بارے میں بدنام ہوکررہ گئے ہیں جتی کہ ہمارے بارے میں کہیں کہیں بیسننا پڑتا ہے کہ ''ان سے معاملہ مت کرنا،ان کا پچھ بھروسہ

نہیں''۔ پورے پورے علاقے ،شہراور قصبات بدمعاملگی میں مشہور ہوگئے ہیں کہ اگر فلاں قصبے کا آدمی ہے تو اُس سے معاملہ مت کرو کہ وہاں کا آدمی تمہیں ایسادھو کہ دے گا کہ دیکھتے رہ جاؤگے۔

تو یہ ہمارے لئے کتنی بڑی شرم کی بات ہے۔ہمیں تو دوسروں سے زیادہ اِس معاملہ میں اُونچے معیار پر ہونا چاہئے تھا؛کیکن معاملہ اِس کے برخلاف ہور ہاہے۔

عبرت ناك واقعه

علامہ سیوطیؒ کی مشہور کتاب''شرح الصدور'' میں لکھا ہے کہ حاجیوں کا ایک قافلہ جارہا تھا، جب وہ کوفہ کے قریب سے گذرا، تو اُن میں سے ایک آ دمی کا انتقال ہو گیا، لوگوں نے اُس کی قبر کھودی، تو دیکھا کہاُس میں ایک بڑاا اُڑ دہاموجود ہے، تو اُسے بندکر دیا۔

دل میں خیال آیا کہ شاید غلط جگہ قبر کھودی گئی، بیتو سانپ کا بل ہے؛ لہندا اُس جگہ ہے ہٹ کر دوسری جگہ قبر کھودی، تو دیکھا وہی سانپ و ہاں بھی موجود ہے، اِس لئے اُس کو بھی بیسوچ کر ہند کردیا کہ اُسی سانپ کا بل یہاں تک آ رہا ہوگا۔

> پھر تیسری قبر کھودی، تو دیکھا کہ وہی سانپ یہاں بھی موجود ہے۔ تو اَب کان ٹھنگے کہ بیتو کیکھاور بات معلوم ہوتی ہے۔

چناں چەمىت كووىيں ركھ كروہ لوگ كوفہ شہر ميں آئے۔

سیدنا حضرت عبدالله ابن عباس رضی الله تعالی عنهما و ہاں تشریف فرما تھے، اُن کے سامنے لوگوں نے جاکروا قعہ بیان کیا اورمسکلہ یو چھا کہ کیا کریں؟

تو آپ نے فرمایا کہ'' بیسانپ نہیں ہے؛ بلکہ بیاُس کا کوئی براعمل ہے،اورا گرتم پوری زمین بھی کھودڈ الو گے تو ہر جگہ یہی سانپ ملے گا،اُب تو تمہیں اُسی کے ساتھ اُس کو فن کرنا پڑے گا''۔ بیس کرلوگوں کے اندر بڑی دہشت بیدا ہوگئی، مگر مجبورا قبر کھودکر کسی طرح اُسی سانپ کے ساتھ میت کو فن کر دیا۔

جب بیقافلہ جج کرکےاپنے وطن واپس آیا تو لوگ اُس میت کے گھر گئے ،اور گھر والوں سے پوچھا کہ''بتاؤ بیکیا کام کرتا تھا؟اور کیسا آ دمی تھا؟'' کسی نے کچھ نہیں بتایا۔

آ خرکاراُس کی بیوی نے بتلایا کہ بیغلہ کا کاروبار کرتا تھا،اوراُس کاعمل بیتھا کہا بیخ گھر کی ضرورت کے لئے بھو یا گیہوں کی مکمل بوری میں سے مثلاً دو کلوغلہ زکال لیتا،اوراُس کی جگہ دو کلووز ن کا بھس بھر دیتا تھا،اور پھر پوری بوری کوغلہ کی قیمت پر فروخت کردیتا تھا۔ اِس طرح وہ خریداروں کو دھو کہ دیتا تھا۔ (شرح الصدورللسیولی/ باب عذاب القبر ۲۳۹ دارا بن کشر بیروت)

تویہ خیانت اور بددیانتی ہے، جس کا اثر اللہ نے دنیا میں سانپ کی شکل میں بطور عبرت دکھا دیا۔
تو میرے بھائیو! بہت سے لوگ اپنی حماقت کی وجہ سے یہ بچھتے ہیں کہ ہوشیار کی ہیہ ہے کہ
بس کسی طرح بھی گرا مک کو چوس لو، اور اُسے لوٹ لو، حالاں کہ یہ ہوشیار کی نہیں؛ بلکہ بڑی بددیا نتی
اور بداخلاقی کی بات ہے، ہم سب کوالی باتوں سے بچنالا زم ہے، جبھی ہم اُمانت دار کہلائیں گے۔
مشتر کے کا رو بار میں ہر شریک امین ہے

اِسی طریقہ پراگر کسی کاروبار میں کئی لوگ شریک ہوں، توہر شریک دوسرے شریک کے لئے اُمین ہے۔ فقہاء نے لکھا ہے کہ شرکت کے کاروبار میں ہر جھے داراً مین ہوتا ہے۔ (مبسوط سرھی، کتاب الشرکة/باب شرکة المفاوضة ۱۱۷۷۱) ہوسکتا ہے کہوہ کا بیوں اور رجسڑوں میں حساب و کتاب برابر کردے، اور دوسرے شریک کو پیتہ بھی نہ چلے؛ لیکن قیامت میں جب فائل کھلے گی تو ساری بددیانتی ظاہر ہوجائے گی، اور سخت شرمندگی کا سامنا ہوگا۔

اور دنیاوی اعتبار سے بھی بیہ بار بار کا تجربہ ہے کہ اگر کاروبار کے شریکوں کے دلوں میں بددیا نتی آجائے تو جلدی ہی وہ کاروبار تباہ جاتا ہے۔

اور جب تک شریک ایک دوسرے کے لئے امین بن کر کام کرتے ہیں،اور پائی پائی کا حساب رکھتے ہیں، تواللہ تعالیٰ اُس کاروبار میں بے صدتر قیات عطافر ماتے ہیں، بیدد نیا کا تجربہ ہے۔ توشر کت کے کاروبار کوا مانت سے باہر نہ تجھیں۔

اُب یا تو آپ شرکت کا کام ہی نہ کریں، جو پچھ کرنا ہے اسلیے کرلیں، اِس میں کوئی حرج نہیں۔ لیکن جب آپ شرکت کا کام کریں گے تو اُمانت داری کو ضرور طحوظ رکھنا پڑے گا،اور کوئی ہوشیاری اور جعل سازی نہیں چلے گی۔

قومي مال ميں بلااستحقاق تصرف

اِسلام کا بیاُ صول ہے کہ دشمنوں سے جنگ میں جو مال ماتا ہے، وہ جنگ کے سارے سپاہیوں کے درمیان تقسیم کیا جاتا ہے، گویا کہ وہ مال مشترک ہوتا ہے، تقسیم سے قبل کسی کے لئے اُس میں تصرف جائز نہیں ہوتا۔

اگرکوئی شخص اس مال میں سے استحقاق کے بغیر کوئی چیز لے کراپنے ذاتی استعال میں لے آئے، تو اُس کوقر آنِ کریم کی اِصطلاح میں ' غلول' بعنی مالِ غنیمت میں خیانت کہا جاتا ہے۔ چناں چہتھے حدیث میں ہے کہ پیغیر علیہ الصلوٰ ۃ والسلام کا ایک خادم جس کا نام' مِدعم' تھا، اوروہ خیبر کے سفر میں آپ کے ساتھ تھا، اوراُونٹ کا کجاوہ کس رہاتھا کہ اُچا تک کہیں سے تیرآ کراس طرح لگا کہ وہ جانبر نہ ہوسکا، اورو ہیں اُس کا انتقال ہوگیا۔

صحابہ کرام رضی اللهٔ عنهم اجمعین نے فر مایا: 'اس کوشهادت کی موت مبارک ہو''۔ تو پیغمبر علیہ الصلوۃ والسلام نے صحابہ کی بات سن کر ارشا دفر مایا کہ:'' اُس ذات کی قتم جس کے قبضہ میں میری جان ہے،اس نے خیبر کی جنگ میں تقسیم سے قبل مالِ غنیمت میں سے ایک چھوٹی سی چا در بغیر بتائے اپنے استعمال میں لے لی تھی،وہ اُس پر آ گ بن کر د مک رہی ہے'۔

پنجبرعلیہ الصلوۃ والسلام کا بیہ اِرشاد جب صحابہ نے سنا تو اُن کے دل کا نپ گئے اور کسی نے اگر جوتے کے ایک دو تشمیر بھی لے رکھے تھے تو وہ بھی لا کروا پس کردئے۔ (بخاری شریف ۲۰۸/۲ صدیث ۲۲۳۴٪)

لہٰذااییامال یقیناً قابل لعنت ہے، جوعذاب کا سبب بن جائے۔

اور جوتھم مالِ غنیمت کا ہے وہی تھم ایسے اُموال کا ہے جس میں سب مسلمانوں کاحق شامل ہوتا ہے، مثلاً مسجد یا مدرسہ یاکسی ملی نظیم کا مال کہ اُس میں بھی استحقاق کے بغیر کسی کے لئے خرچ کرنا جائز نہیں ہے۔

مال وراثت میں بددیانتی

اسی طرح وراثت کے مشتر کہ مال میں اگر دیگر رشتہ داروں کی اِجازت کے بغیر ہم تصرف کریں گے تو ہم خائن سمجھے جائیں گے۔

مثلًا اگروالد کا انقال ہو گیا اوراُنہوں نے چلتا ہوا کا روبار چھوڑا۔

اوراُن کی اَولا دمیں لڑ کے بھی ہیں اورلڑ کیاں بھی ہیں۔

تو ہونا بیرچاہئے کہ جیسے ہی آنکھ بند ہو، جلد اَز جلد بیر مال ودولت اور جائیدادتمام حصہ دار وارثوں میں نقسیم کر دی جائے ،اور ہرلڑ کے اورلڑ کی وغیر ہ کا حصہ الگ الگ متعین ہوجائے۔

اِس مُقْسِم میں تاخیر مناسب نہیں؛ کیوں کہ جب اُس میں دیر ہوتی ہے اور ایک عرصہ گذر جاتا ہے،تو پھر جھگڑے بڑھ جاتے ہیں،اور نمٹنے میں نہیں آتے ۔

لہذا کیہلی فرصت میں سب حق داروں کوحق پینچانا جاہئے ، اور اِس میں کوئی تکلف نہیں کرنا چاہئے ؛ تا کہ ہر حصہ دار کا حصہ تعین ہوجائے۔

۔ اوراگر مشترک کاروبار چل رہاہے، تو سبھی حصد داروں کی اِجازت سے اُسے چلا یا جائے، اور اُس کاروبار سے جتنی بھی آمدنی ہو، وہ اُمانت ودیانت کے ساتھ تمام حصے داروں میں تقسیم کی جائے۔ اگر عدل وانصاف کے ساتھ تقسیم نہیں کی جائے گی اور کسی بھائی یا بہن کاحق چھوڑ دیا جائے گا اور کسی بھائی یا بہن کاحق چھوڑ دیا جائے گا، یا اور کسی وارث کے حق کی ادائیگی میں کمی کی جائے گا، توبیا کانت میں خیانت کہلائے گا۔

۔ کسی بھائی کو ہرگزیہ گوارانہیں ہونا چاہئے کہ والد کی ملکیت میں میرا کوئی بھائی یا بہن محروم رہ جائے۔

یہ جذبہ اُ مانت ہر مسلمان کے دل میں ہونا جا ہے۔

سرورعالم حضرت محم مصطفى صلى الله عليه وسلم في فرمايا: "لاَ إِيْسِمَانَ لِيمَنْ لاَ أَمَانَةَ لَهُ".

(السمسند للإمام أحمد بن حنبل ۳۲/۲۰ رقم: ۱۲۰۹۷ مكة المكرمة) (ليمنى جس شخص كے اندرا مانت دارى نه يائى جائے سمجھوكہ وہ ايمان (كامل) ہى سے محروم ہے)

. کیوں کہ بچامؤمن تبھی بھی بددیانتی اور ناانصافی کو برداشت نہیں کرسکتا۔

لہذا اُمانت داری کا نقاضا یہ ہے بھائی بہنوں کاحق اُدا کریں، اِس کا متیجہ یہ نکلے گا کہ آپس میں محبتیں پروان چڑھیں گی۔

ایک داقعه

ہم ایک واقعہ سناتے ہیں کہ دہلی کےایک صاحب ہمارے ساتھ نج میں تھے، وہ چار بھائی اور چار بہنیں ہیں۔

اُنہوں نے ایک سفر میں کہا کہ ''مفتی صاحب! ہمارے والد کا انقال ہوگیا، اور ہم سب بھائیوں نے اُن کی ساری جائیداد آپس میں بانٹ لیں، بہنوں کو پچھنمیں دیا''۔

ہم نے کہا کہ:''بہنوں کو بھی دینا پڑے گا، بیآپ پرحق ہے'۔

کہنے گئے کہ:''بالکل میرا بھی یہی جی جا ہتا ہے،اور میں آپ سے وعدہ کرتا ہوں کہ میں یہاں سے والپس جا کر بھائیوں سے بات کروں گا،اگر بھائی تیار ہو گئے تو بہت اچھا،اوراگر تیار نہیں ہوئے تو میرے جھے میں جوحق بہنوں کا بنتا ہے وہ میں ضروراَ داکروں گا''۔

ہم نے کہا:''بہت اچھی بات ہے، ہرمسلمان کا یہی جذبہ ہونا چاہئے کہ ہمارے اُوپر کسی کا حق ندر ہے۔ ہماراحق دوسرے کے اُوپر چلا جائے تو کوئی بات نہیں، مگر دوسرے کا بوجھ ہمارے سر پرنہیں ہونا چاہئے، یہی عقل مندی کی بات ہے'۔

> ا تفاق سے الحکے سال اُن حاجی صاحب سے ہماری پھر ملاقات ہوئی۔ وہ بڑے تیاک سے ملے ، اور کہنے لگے کہ: ''مفتی صاحب! مبارک ہؤ'۔

ہمیں یا دبھی نہیں تھا کہ اُن کا کیا مسکہ ہے؟

ہم نے کہا:"حاجی صاحب! کیسی مبارک بادی؟"

کہنے لگے کہ:'' جب ہم پچھلے سال حج سے والیس گئے اور ہم نے اپنے بھائیوں کو بٹھا یا،اور کہا کہ بہنوں کا جوشرعی حق ہے، وہ ہمیں اُن کوضرور دینا جا ہے ، تو سب بھائی اِس پر بخوشی تیار

کہا کہ بہنوں کا جو سرق می ہے، وہ میں ان تو صرور دینا جاہئے ، تو سب بھاں اِس پر مو ں بیار ہوگئے ، اور جب حساب لگایا گیا تو ہر ہر بہن کے جھے میں تقریباً ایک ایک کروڑ روپیاآ رہا تھا۔ تو ہم

نے ہر ہر بہن کے لئے ایک ایک کروڑ کی جائیداد کا انتظام کر کے اُن کے نام رجسٹری کردی۔

وہ بہنیں جیران رہ گئیں ،انہیں یقین ہی نہیں آر ہاتھا کہ ہماراا تناحق بنیآ ہے''۔

اور پھراُن حاجی صاحب نے نم آنکھوں کے ساتھ کہا کہ:''مفتی صاحب! میں بتانہیں سکتا کہ اِس عمل کے بعد ہم بھائی بہنوں کے درمیان کس قدر محبت پیدا ہوگئ ہے، جس کا ہم تصور نہیں کر سکتے تھے''۔

لہذا جب حق اُ دا کریں گے تو محبتیں وجود میں آئیں گی۔ ہمدردیاں پیدا ہوں گی۔ دنیا میں بھی عافیت کانمونہ نظرآئے گا ،اور مرنے کے بعد بھی ہمارےاُو پرکوئی بو جھنہیں رہے گا۔

جب کہ جن گھر انوں میں لڑ کیوں ، بہنوں اور چھوٹے بھائیوں کے حقوق تلف کئے جاتے ہیں ، وہاں عداوتیں جنم لیتی ہیں۔

دل ٹوٹ جاتے ہیں۔

گھروں کے درمیان دیواریں کھنچ جاتی ہیں۔

بھائی بہن ایک دوسرے کامنِہ د کیھنے کو تیار نہیں ہوتے۔

تو معلوم ہوا کہ حقوق کی اَدائیگی میں اللہ تعالیٰ نے اَمن وسکون مضمرر کھاہے۔

جب کہ حق کوا دانہ کرنے سے دنیا میں فتنہ وفسا درونما ہوتا ہے۔

ا فسوں ہے کہ آج ایساماحول بنادیا گیا کہ بے چاری بہنیں زبان کھولتے ہوئے بھی ڈرتی ہیں۔ اگراُنہوں نے ذراسا کہ دیا کہ' بھائی ہمارا بھی حق ہے''، تو بھائیوں کا مزاج ہی بگڑ جاتا ہے۔ آنا جانا بند ہو جاتا ہے، اور بہنیں بھائیوں کی ناراضگی کے ڈرسے کچھ کہنہیں پاتیں، اور گھٹ گھٹ کرزندگی گذاردیتی ہیں۔ تویا در کھئے!اگراُن بہنوں نے دل سے معاف نہیں کیا تو اللہ احکم الحاکمین کے یہاں سب کپڑے جائیں گے۔

اِس کئے فوری طور پر علاءاور مفتیانِ کرام سے مسکلہ پوچھ کر نقشہ بنا کر جس کا جوتق ہے اُس کو وہ اَ دا کرنا چاہئے ، جبھی ہم اَ مانت کواَ دا کرنے والے سمجھے جا ئیں گے۔

اگرتھوڑے سے مال اور جائیداد کی خاطر آ دمی اپنی دنیا اور آخرت کوخراب کرلے، تو اِس سے بڑی حماقت اور بے وقو فی کی بات اور کیا ہوسکتی ہے؟

حقوق الله بهجى أمانت ہيں

علماء نے لکھا ہے کہ اپنی وسعت کے اعتبار سے اُمانت کامفہوم صرف مالی معاملات تک ہی محدود نہیں ہے؛ بلکہ تمام ہی عبادات اور اُوامرونوا ہی کی پابندی بھی اُمانت کے مفہوم میں داخل ہے۔ لہذا جو شخص نمازوں کی پابندی کرے، وہ اُمانت دار ہے، اور جونمازوں میں کوتا ہی کرے، وہ خیانت کا مرتکب ہے۔

جو شخص روز ہ ر کھے وہ اَمین ہے،اور جوروز ہ خور ہودہ خائن ہے۔

جو شخص ز کو ق فرض ہونے کے باوجودز کو ق اَدانہ کرے وہ بھی اللّٰہ کی نظر میں خائن ہے۔

اور وسعت وقدرت کے باوجود حج کا فریضہاَ دانہ کرنے والا بھی عنداللہ خیانت کا مرتکب

ہے،وغیرہ۔

اِسی طرح جو شخص بھی کسی گناہ کا اِر تکاب کرتا ہے، وہ بھی اللہ کے حق میں خیانت کرنے والا قراریا تا ہے۔ (تفیرابن کثیر کمل ۱۳۳۴ دارالسلام ریاض)

أعضاءإنساني تجفى أمانت بين

نیزیہ بھی سمجھنا چاہئے کہ اللہ تعالی نے ہمیں بے ثار نعتوں سے نواز رکھا ہے۔

اُس نے دیکھنے کے لئے آنکھیں دیں۔

سننے کے لئے کان دئے۔

بولنے کے لئے زبان دی۔

پکڑنے کے لئے ہاتھ دئے۔

چلنے کے لئے پیرعطا کئے۔

اور سمجھنے کے لئے دل ود ماغ دئے ، وغیرہ۔

الغرض ہمارا بوراوجود ہی اللہ کی نعمتوں سے بھرا ہواہے۔

یہ تعمیں نہتو ہم نے خود بنائی ہیں اور نہ ہم کہیں سے خرید کرلائے ہیں۔

إن سب نعمتوں كے اصل ما لك ہم نہيں؛ بلكہ اللّٰه تبارك وتعالى ہيں۔

اسی وجہ سے إسلام میں خود کشی حرام ہے۔

اگرہم اِس بدن اور جان کے مالک ہوتے تو خود کشی حرام نہ ہوتی۔

خودکشی اِسی لئے حرام ہے کہ جان کا ما لک اللہ ہے؛ لہذا ہمیں خودا پنے کو مارنے کا حق نہیں۔

اور اِسی وجہ سے ہم اپناعضوکسی کونہیں دے سکتے؛ کیوں کہ جب ہم خود ما لک نہیں ہیں، تو ۔

دوسرول کوکیسے دے سکتے ہیں؟

توپیۃ چلا کہ اِن سباً عضاء کا ما لک صرف اور صرف الله تبارک وتعالیٰ ہے، جس نے ہمیں .

یے سب نعمتیں دنیا کی زندگی میں عارضی طور پر بر سنے اوراستعال کے لئے عطافر مائی ہیں۔

لہذا جب اللہ ہی ما لک ہے، تو وہ اِن اعضاء کو جہاں استعال کرنے کو کہے گا، و ہیں اُنہیں ۔ ۔ ۔ ۔ یہ

صرف کیاجائے گا۔

اِس لئے یقین کریں کہ ہم آنکھوں سے دیکھنے، کا نوں سے سننے اور زبان سے بولنے وغیرہ میں آزاد نہیں ہیں؛ بلکہ شریعت جہاں اِ جازت دے گی اُسی کودیکھا سنااور بولا جائے گا۔

اور جوشر بعت کی رعایت رکھ کراً عضاء کا استعمال کرے گا، وہی اُمانت دار کہلائے گا۔

اوراگر ہم آنکھوں سے ناجائز مناظر دیکھیں، کا نوں سے گانے اور ناجائز باتیں سنیں، اور

زبان سے اُلٹی سیدھی باتیں نکالیں، تو بلاشبہ ہم اللہ تعالیٰ کی نظر میں خائن کہلائیں گے؛ کیوں کہ ہم نے اللہ کی دی ہوئی اَ مانتوں کے استعال میں کوتا ہی کی ہے۔ تو معلومِ ہوا کہ اُمانت میں بیر بھی شامل ہے کہ ہم اپنے تمام اُعضاء کو ہر طرح کے گناہ سے

بچانے کا اہتمام رکھیں۔

اَولا دہمی اللّہ کی اَمانت ہے

اِسی طرح غور کیا جائے کہ اللہ تعالیٰ نے ہمیں جو اُولا دعطا فر مائی ہے، وہ بھی ہمارے پاس اللہ تعالیٰ کی امانت ہے۔

اُولا دصرف الله کی عطاہے،اور بڑی عظیم نعمت ہے۔

اِس کی قدراُن سے پوچھوجو اِس دولت سے محروم ہیں۔

اُولا د کے بغیرزندگی اُدھوری معلوم ہوتی ہے۔

لہذا اِس عظیم نعمت کی قدر دانی اوراُس کے حق کی اَدا میگی جماری ذمہ داری ہے۔

اور اِس اَمانت کاحق اُسی وقت ادا ہوگا جب ہم اَولا دکوا چھی تربیت دیں گے۔

اچھے اخلاق سکھلائیں گے۔

اچھی تعلیم کا نتظام کریں گے۔

تب سمجھا جائے گا کہ ہم نے اِس اَمانت کاحق اَدا کردیا۔

اوراگراَولا د کی طرف سے غفلت برتی ،اوراُن کی دینی تعلیم وتربیت کاانتظام نہیں کیا،تو ہم اللّٰہ کی نظر میں خائن کہلا ئیں گے،اورآ خرت میں ہماری گرفت ہوگی۔

اِس کئے بچوں پر پوری توجہ ہونی جا ہئے۔

اور کوشش کرنی چاہئے کہ ہمارا کوئی بچہاور بچی دین سے،قر آن سے اور ضروری آ داب ومسائل سےمحروم ندرہے۔

الله تعالی ہم سب کو ہر سطی پر امانت کے اُدا کرنے والوں میں شامل فرمائیں۔ ہرطرح کی خیانت سے ہم سب کی حفاظت فرمائیں۔ اوراپنی رضا اور خوشنودی سے مالا مال فرمائیں، آمین۔ وَ آخِرُ دَعُو اَنَا أَن الْحَمْدُ لِلْهِ رَبِّ الْعَالَمِيْنَ المالخالي

سلسلة إشاعت: (٨)

يانج نبوى دعائين

منتخب إصلاحي بيانات:

حضرت مولانامفتی سید محمسلمان صاحب ضور بوری استاذ حدیث ونائب مفتی جامعه قاسمیه مدرسه شاهی مرادآباد

> جمع وضبط: (مفتی)عبدالرحمٰن قاسمی بنگلوری مدرسه دارالتو حید بنگلور

يانچ نبوی دعائیں

نبوی دعائیں 🔾 موضوعِ خطاب : پانچ نبوی دعائیں

خطاب : حضرت مولا نامفتی سید محمسلمان صاحب منصور پوری

ن مقام : محلّه سيدزادگان قصبه گنگوه (جلسه اصلاحِ معاشره)

ن تاریخ : ۲۲ رصفرالمظفر ۴۴۴ اهرمطابق ۲ رنومبر ۱۸۰۸ء بروز جمعه

ن دورانیه : ایک گفنشه ۲ رمنگ

جع وضبط : (مفتی)عبدالرحمٰن قاسی بنگلوری



الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلّم تسليمًا كثيرًا كثيرًا، أما بعد!

فَعَنْ عَبْدِ اللّهِ بْنِ عَمْرِو بْنِ الْعَاصِ رَضِيَ اللّهُ عَنْهُمَا كَانَ رَسُولُ اللّهِ صَلّى اللهُ عَنْهُمَا كَانَ رَسُولُ اللّهِ صَلّى اللهُ عَلَيْهِ وَسَلَّمَ يَقُولُ فِي دُعَائِهِ: اَللّهُمَّ إِنِي أَسْأَلُكَ الصِّحَةَ وَالْعِقَّةَ وَالْأَمَانَةَ وَحُسْنَ الْخُلُقِ وَالرِّضَا بِالْقَدْرِ. (محمع الزوائد للهيشي ١٧٦/١ وغيره) أو كما قال عليه السلام. محرّم علاء كرام، بزرگو، بها يُواورنو جوان ساتيو!

یہ بہت شکر کی بات ہے کہ آپ کے شہر میں الحمد للد بڑی تعداد میں علماء کرام موجود ہیں، اور دینی إدار ہے اور مدارس قائم ہیں، جس پر ہروفت اللہ کاشکر بجالا ناضر وری ہے۔

مقامي علماء كي قدر

اورخاص طور پرمقامی علماءاور مدارس کی بہت زیادہ تعظیم وٹکریم کرنی چاہئے۔ عارف بالله حضرت مولانا قاری سیدصدیق احمد صاحب باندوی رحمۃ الله علیہ فر ماتے تھے ''مة ای علان کی مثل فیلی ڈاکٹر کی طرح سر ، حدمزا ، جسمجھ بھور ئر ہوتا سراہ مزاسب ، دوادیتا

کہ'' مقامی علماء کی مثال فیملی ڈاکٹر کی طرح ہے، جو مزاج سمجھے ہوئے ہوتا ہے اور مناسب دوا دیتا ہے، اور باہر سے آنے والے عالم کی مثال ایس ہے جیسے کسی اجنبی ڈاکٹر کوہم دکھانے چلے جائیں، تو جب تک ہم اس سےخود نہ بتائیں، اسے ہمارے مرض کا کچھ پتہ نہ چلے گا''۔

توان علماء کی قدر دانی بیہوگی کہ بیجن باتوں کی طرف ہمیں متوجہ کریں ،ان پر بہت توجہ دی جائے اور عمل کی کوشش کی جائے۔

حبیبا کہ ابھی آپ حضرات کے سامنے حضرت مولانا مفتی خالد سیف اللہ صاحب گنگوہی دامت برکاتہم نے اس بہتی کی روحانی نسبتوں کا تذکرہ کر کے ہمیں جھنجوڑا ہے کہ ہم جس علاقے کے رہنے والے ہیں، اُس کی ہمیں لاح رکھنی چاہئے۔اور جن بزرگوں کی وجہ ہے'' گنگوہ'' کا نام پورے عالم میں مشہور ومعروف ہے، ان بزرگوں کے کر داراور سیرت کو ہمیشہ پیش نظر رکھنا چاہئے۔
اس لئے ہم پرلازم ہے کہ علماء سے ربط وضبطر کھیں، ان کے پاس آتے جاتے رہیں، اپنے دینی اور دنیوی امور میں ان سے مشورہ لیا کریں؛ کیوں کہ وہ علم دین کی روشنی میں جومشورے دیں گے، ان میں سرایا خیر ہی خیر ہوگی، ان شاء اللہ تعالی۔

الله تعالی ہم سب کوعلاء کی قدر دانی اور دین سے جڑے رہنے کی تو فیق عطافر مائیں ، آمین ۔

جلسول كافائده اورمقصد

بزرگواور بھائیو!إن اصلاحی جلسوں کا بڑا فائدہ ہوتا ہے۔ مثل مشہور ہے کہ'' کان میں پڑی بات بھی نہ بھی کام آبی جاتی ہے''۔

اورقر آنِ پاک میں بھی الله تعالى نے فرمایا: ﴿ وَ ذَكِّو ْ فَإِنَّ الذِّكْرَىٰ تَنفَعُ الْمُؤْمِنِينَ ﴾

[السلاریست: ٥٥] (میخیم علیه السلام آپ بار باریاد دلاتے رہئے ؛ کیوں کہ یاد دہانی ایمان والوں کو نفع دیتی ہے)

اليانه ہوكدايك مرتبه جلسه ہوگيا بس ختم؛ بلكه بيسلسله برابر جارى رہنا جا ہے۔

منزل تك يهنچنے كى فكر

دنیا میں عمل کی ترتیب ہے ہے کہ اولاً منزل مقصود طے کی جائے ، اور پھر منزل تک پہنچنے کی فکر اور تگ ودو کی جائے ؛ کیوں کہ اگر دل میں فکر نہ ہوتو آ دمی مبلکے سے ملکاعمل بھی نہیں کرسکتا۔اورا گر دل میں فکر پیدا ہوجائے ، توانسان پہاڑوں کو چیر کراُن میں سے بھی راستے بناسکتا ہے۔

مثلاً آ دمی گنگوہ کے بس اسٹینڈ پر کھڑا ہوجائے ،اورلوگوں سے کہے کہ'' مجھے جانا ہے، مجھے ناہے''۔

تولوگ اس سے پوچھیں گے کہ''بھائی بیتو بتاؤ کہاں جانا ہے؟ یعنی پہلے بیتو طے کرو کہ تہمیں دلی جانا ہے؟ دیو بند جانا ہے؟ سہار نپور جانا ہے؟ کرنال جانا ہے؟ جانا کہاں ہے؟ بیتو متعین کرؤ'۔

تو پہلے منزل طے کی جائے گی ، پھرفکر ہوگی کہ اس منزل تک کیسے پہنچا جائے؟ تو یہ جلسے ہمیں متنبہ کرتے ہیں کہ ہم اپنی منزل پیچانیں کہ ہمیں کہاں جانا ہے؟ اور یہ فکر کریں کہ منزل تک کیسے پہنچا جائے گا؟

اب ہم آپ حضرات سے پوچھ رہے ہیں کہ آپ انجام کارکہاں جانا چاہتے ہیں؟ تو کسی بھی مؤمن سے آپ پوچھیں گے کہ تمہارامقصود کیا ہے؟ تووہ یہی کہے گا کہ میں چاہتا ہوں کہاللہ کی خوشنودی اور جنت نصیب ہو،اوراللہ کے غضب اورجہنم سے تفاظت ہو۔

صحابة كامزاج

یغیمبرِاسلام حضرت مجر مصطفیٰ صلی الله علیه وسلم نے صحابہ کرام رضی الله عنهم کا یہی مزاج بنایا که ہروقت اُن کے دل و د ماغ میں بس یہی بات بس گئی تھی کہ اُنہیں جنت کیسے ملے؟ اور جہنم سے کیے بجیں؟ یہی دو جملےان کی زندگی کے ہر پہلومیں آپ کونظر آئیں گے؟ اِس کی ایک مثال ہم پیش کرتے ہیں:

روایت میں ہے کہ سرورِ عالم حضرت محر مصطفیٰ صلی اللہ تعالیٰ علیہ وسلم ایک دن عشاء کے بعد سیدنا حضرت ابو بکر صدیق رضی اللہ تعالیٰ عنہ کے گھر کسی مشورے کے لئے تشریف لے گئے ،سیدنا حضرت فاروق اعظم رضی اللہ تعالیٰ عنہ بھی ساتھ تھے، یہ نتیوں حضرات مشورہ کرتے رہے، رات کا کافی حصہ گذرگیا، جب مشورہ ختم ہوا، تو پیغیبر علیہ السلام وہاں سے اٹھ کراپنے حجرہُ مبارکہ کی طرف تشریف لے چلے، تو یہ دونوں حضرات آپ کوچھوڑنے کے لئے ساتھ چلے۔ بھی میں مسجد نبوی ہے۔ تھا میں ایسالگا کہ جیسے کوئی نماز میں تلاوت کر رہا ہے۔

تو تنیوں حضرات کان لگا کر سننے لگے کہ کون تلاوت کرر ہاہے؟ پیغیمرعلیہ السلام نے پہچپان لیا کہ بیتو عبداللہ بن مسعودٌ معلوم ہوتے ہیں۔ چناں چہ آپ نے ان کے ثنا ندارا نداز میں قر آن پڑھنے پرشاباشی دیتے ہوئے ارشا دفر مایا کہ:''جس کواپیا تر وتازہ قر آن پڑھنا پسند ہو، جیسے وہ ابھی نازل ہواہے، تو ابن ام عبد (ابن مسعودٌ) کے لہج میں قر آن پڑھا کرئ'۔

سیدنا حضرت ابن مسعودٌ پڑھتے رہے، تا آں کہ جب دعا کا وقت آیا، تو پیغمبر علیہ السلام نے پیچھے سے فر مایا: ''سَلْ تُعُطَه، سَلْ تُعُطَه،'' (یعنی ابن مسعود مانگو! جو مانگو گےوہ ملے گا، ابن مسعود مانگو! جو مانگو گےوہ ملے گا)

د کیھئے! یہ قبولیت کی گھڑی ہے، رات کا کافی حصہ گذر چکا ہے، مسجد نبوی کا متبرک مقام ہے،اور حضور علیہ الصلوٰ ق والسلام کی طرف سے دعا کی قبولیت کی بثارت ہے، آج جو بھی مانگا جائے وہ مل کررہےگا۔

ہم جیسے دنیا داروں کواگر ایسا موقع ماتا، تو سیڑوں بیکھے جائیداد، کروڑوں روپئے اور نہ جانے کیا کیامانگ لیتے۔

مگروه صحابی رسول تھے، جن کی حضور نے تربیت فرمائی تھی۔

جن کے ذہن ود ماغ میں دنیاا یک مجھر کے پر کے برابر بھی حیثیت نہیں رکھتی تھی۔

إس لئے أنهول في اس وقت كياشان داردعاما كلى كه: اَللهُ مَ إِنِّي أَسْأَلُكَ إِيْمَانًا لاَ يَوْ مَا لَهُ وَمُرافَقَةَ نَبِيِّكَ مُحَمَّدٍ صَلَّى اللهُ عَلَيْهِ وَسَلَّمَ فِي أَعْلَىٰ جَنَّةِ الْحَدْدِ. (مسند احمد رقم: ٢٥٥) يعنى الله! مجصاليا اليمان عطا تيجي ، جومجمس بهى جدانه هو، اور اليمن تعمين عطا فرمايي جوبهى فنا نه مول ، اور هميشه رہنے والى اعلى جنت ميں اسپند يعمبر حضرت محمصطفى صلى الله عليه وسلم كى رفاقت عطا فرمايئ -

لیعنی میری خواہش بیہ ہے کہ ایمان پر مروں اور ایمان پر جیوں ، آخری دم تک ایمان پر قائم رہوں ، نہ شرک ہو، نہ کفر ہو، نہ ایمان میں کوئی شک وشبہ ہو۔

اوردوسرے بیر کہ وہ فعمتیں مانگتا ہوں جو دائی ہیں ،اس کا مصداق جنت کی فعمتیں ہیں ، جو بھی ختم نہ ہوں گی۔

اورآ خری تمنا بہ ہے کہ جیسے دنیا میں پیارے آقاصلی اللہ علیہ وسلم کا ساتھ ملاہے، ایسے ہی مجھے جنت میں بھی آپ کا ساتھ عطا ہو۔

ا گرغور کیا جائے تو پیۃ چلے گا کہ اس دعامیں جو مانگا گیا، وہی ہرمؤمن کی آرز واور منزل مقصود ہے۔

خلاصہ بیکہ بیہ جلیے ہمیں فکر دلاتے ہیں کہ پہلے ہم بیہ طے کریں کہ ہمیں کدھر جانا ہے؟ پھر جب منزل طے ہوگی تواب بی فکر پیدا ہوگی کہ منزل تک کیسے پہنچنا ہے؟

پھر جب ہم جنت کواپنی منزل بنالیں گے، تو جنت جانے کے تمام راستوں کو ہم اختیار کریں گے،اورجہنم سے بچنے کی ہر تدبیر عمل میں لائیں گے۔

حضرت عبدالله بن عمرو بن العاص ﷺ كا ذكر

ہم نے اس مناسبت سے شروع میں ایک حدیث آپ حضرات کے سامنے پڑھی تھی ، جو صحابی رسول سیدنا حضرت عبداللّٰہ بن عمرو بن العاص رضی اللّٰہ عنہ سے مروی ہے۔ آپ صحابہ میں بہت بڑے عبادت گذاروں میں شارہوتے ہیں۔

روانیت میں آتا ہے کہ نبی اکرم علیہ السلام نے ایک مرتبہ انہیں بلایا، اور فر مایا کہ: ''عبداللہ ابن عمر و! میں نے سنا ہے کہ تم مسلسل روز ہے رکھتے ہوا ور را توں میں جاگ کرعبادت کرتے ہو''؟

آپ نے اس کا اقرار کیا، تو پیغیبر علیہ السلام نے فر مایا کہ: ''ایسامت کیا کرو؛ بلکہ روزہ بھی رکھو، اور بے روزہ بھی رہو، اور رات میں عبادت بھی کرو، اور سویا بھی کرو؛ اس لئے کہ تمہارے بدن کا بھی تم پر حق ہے، اور تمہاری ہوی کا بھی حق ہے، اور تمہاری ہوی کا بھی حق ہے، اور تمہاری مہمانوں کا بھی تم پر حق ہے (اور تمہاری اولاد کا بھی تم پر حق ہے)''۔ (یعنی شریعت بینہیں کہتی کہ آدمی ایخ حقوق کو بھول کر کے بس عبادت ہی میں لگارہے)

پھر پیغیبرعلیہ السلام نے فرمایا کہ:''تہہیں ہرمہینے تین روزے رکھنا کافی ہے؛ کیوں کہ ہر نیکی کا دس گناا جرملتاہے،تواس طرح تمہیں پوری زندگی روزے کا ثواب مل جائے گا''۔

حضرت عبدالله بن عمرو بن العاص رضى الله عنه في عرض كيا كه "مين اس سے زياده روز به مختل طاقت ركھتا ہوں"، تو آپ سلى الله عليه وسلم في خرمايا كه: "صُهم حِيهَا مَن نَبِيّ الله وَاؤُ وَ عَلَيْهِ" لَعِنى الله كَ نِي حضرت داؤد عليه السلام والاروزه ركھا كرو، اس سے زياده مت ركھو۔

تو عرض کیا گیا که''حضرت داؤدعلیه السلام والا روزه کیا ہے''؟ تو آپ نے فرمایا که: ''نِصْفُ السَّهُ هُوِ" (لیعنی ایک دن چھوڑ کرروزه رکھنا) (صحح ابخاری، کتاب الصوم/بابت الجسم فی الصوم ار۲۲۵ عدیث:۱۹۷۵، شن الی داؤدار۳۳۰)

صومِ داؤدی میں ایک حکمت بی بھی ہے کہا گرآ دمی مسلسل روزےر کھنے لگے تو روزہ کا احساس ہی ختم ہوجائے گا؛ کیوں کہ وہی عادت بن جائے گی ،اور روزہ بےروزہ برابر ہوجائے گا۔

کیکن جب ایک دن روز ہ رکھے اور دوسرے دن نہ رکھے ، تو پتہ چلے گا کہ روز ہ ہے ، اسی تر تیب سے روز ہکوسب سے افضل کہا گیا ہے ، مگر اس کی پابندی ہرایک کے لئے آسان نہیں ہے۔ اسی لئے بعد میں جب بڑھا ہے کی وجہ سے اس طرح روزہ رکھنا مشکل ہوا، تو حضرت عبداللہ بن عمرورضی اللہ عنہ فرمایا کرتے تھے کہ: '' کاش! میں پیغیبر علیہ السلام کی رخصت قبول کر لیتا''۔ (صحح ابخاری، کتاب الصوم/بابحق الجسم فی الصوم الر۲۶۵ عدیث:۱۹۷۵، سنن ابی داؤد ارد۳۳۰)

ایک دوسری روایت میں ہے کہ حضرت عبداللہ بن عمر و بن العاص رضی اللہ عنہ نے نبی اکرم علیہ الصلوٰ قوالسلام سے پوچھا کہ:''میں کتنے دن میں قر آن ختم کیا کروں''؟

تو پنج برعلیه السلام نے فرمایا کہ: 'ایک مہینے میں ختم کرلیا کرؤ'۔

توانہوں نے عرض کیا کہ 'میں اور زیادہ پڑھ سکتا ہوں'؟ تو آپ نے فرمایا کہ :'' بیس دن میں ختم کرلو' ۔ پھراُ نہوں نے مزید خواہش ظاہر کی تو فرمایا کہ :'' پندرہ دن میں ختم کرلیا کرو' ۔ تا آں کہ آپ نے کم کرتے کرتے پانچ دن کی اجازت مرحت فرمائی ۔ پھریہ بھی فرمایا کہ : ''لَمْ یَـ فُقَهُ مَنْ قَدَراً الْقُوْر آنَ فِنِی أَقَلَّ مِنْ ثَلَاثٍ '' ۔ (یعنی جو شخص تین دن سے کم میں قرآن ختم کرے گاوہ اسے پوری طرح سمجھ نہیں یا ئے گا) (ترندی شریف/ابواب القراءات ۱۲۳/۲)

مطلب یہ ہے کہ عام حالات میں تین دن سے کم میں قرآن پڑھنے میں قرآنی آیات میں تد برکا موقع نہیں سلے گا؛ کین جوشخص ختم کرلے گا اسے ثواب پورا ملے گا؛ گویا کہ نہم کی نفی ہے،اصل ثواب کی نفی نہیں ہے۔(مسقاد بخفۃ الاحوذی شرح سنن التر مذی ۲۲۱۸ مکتبہ اشرفید دیوبند)

خیر ہم پیوخش کر رہے تھے کہ حضرت عبداللہ بن عمرو بن العاص رضی اللہ عنہما بڑے ہی عبادات کےشوقین صحابہ میں سے ہیں۔

آپ قرانِ پاک کے ساتھ ساتھ پرانی کتابوں کا بھی علم رکھتے تھے۔ وَ کَانَ فَاضِلاً عَالِمًا قَرَأَ الْقُرْآنَ وَالْكُتُبَ الْمُتَقَدِّمَةَ. (اسدالغابة ۲۶۵۷)

آپ کے حوالے سے سات سوروا بیتیں کتبِ احادیث میں مروی ہیں۔ (سیراعلام النبلاء ۳۷۰ ۱۸ مالا علام للزرکلی ۱۱۸ ۱۱۷)

آپ نے با قاعدہ احادیث نوٹ کرنے کے لئے ایک کا پی بنار کھی تھی جس میں نبی اکرم صلی اللّه علیہ وسلم کی قولی اور فعلی احادیث نوٹ فر مایا کرتے تھے۔ (اسدالغابہ ۲۳۵۶) آپ نے پیغیبرعلیہالصلوٰ ۃ والسلام کے چند دعا ئیے کلمات نقل فر مائے ہیں، جواس قابل ہیں کہاُ نہیں بار بارسمجھ کریڑھا جائے اوراللہ سے ما نگا جائے۔

يدعائيں صرف دعانہيں؛ بلكه ساتھ ميں تعليم اور تنبيه كے مضامين بھى اپنے اندر ركھتى ہيں۔ چناں چه آپ فرماتے ہيں كه نبى اكرم عليه الصلوة والسلام اكثر بيه دعا مانگا كرتے تھے: "اَللَّهُ مَّ إِنِّيْ أَسْأَلُكَ الصِّحَّةَ وَالْعِفَّةَ وَالْأَمَانَةَ وَحُسْنَ الْحُلُقِ وَالرِّضَا بِالْقَدْدِ" (يعنی اے اللہ! میں آپ سے تندر سی، عفت، امانت، خوش اخلاقی اور تقدیم پررضا مانگتا ہوں)

یہ پانچوں بہت ہی اہمیت والی دعائیں ہیں۔

(۱) اَولاً آپ نے فرمایا: "اَکلَّهُمَّ إِنِّيْ أَسْالُكَ الْصِّحَةَ" (اےاللہ میں آپ سے تندرسی مانگنا ہوں) کیوں کہ اگر آ دمی کی صحت ہی ٹھیکے نہیں ہے تو خدد نیا کا کام ہوسکتا ہے اور خدد بن کا، خدا نہ کرے اگر آ دمی بیماری میں مبتلا ہوجائے تو کچھ کرنے کو جی نہیں چاہتا۔ مثل مشہور ہے کہ: "تندرسی ہزار نعت'۔

نیز پیخیبرعلیه السلام نے فرمایا: 'نِعُمَتَانِ مَغُبُوْنٌ فِیْهِمَا کَثِیْرٌ مِنَ النَّاسِ: اَلصَّحَّةُ وَالْفَوَاعُ:'. (صحیح البحاري / کتاب الرقاق ۹٤۹/۲ رقم: ۲٤۱۲) (لیمی دوفعتیں الی ہیں جن سے فائدہ المُّانے میں اکثر لوگ کوتا ہی کرتے ہیں: ایک تندر سی اور دوسرے خالی اوقات۔

لیعنی جب صحت ہوتی ہے تو فضولیات میں اڑا دیتے ہیں اور جب خالی اوقات رہتے ہیں تو لغویات میں لگادیتے ہیں، پھر بعد میں اُفسوس ہوتا ہے۔

اس لئے ہمیشہ تندرسی کی دعا مانگتے رہنا چاہئے، اور ظاہر ہے کہ جب تندرسی مانگیں گے تو ساتھ میں بیار یوں سے پناہ بھی مانگی جائے گی؛ کیوں کہ تندرسی تو تبھی آئے گی جب بیار کی نہ ہوگ۔
اسی لئے ہمار کی شریعت میں اپنی صحت کا خیال رکھنے کا بھی حکم دیا گیا ہے۔ جیسا کہ حضور اکر مسلی اللہ علیہ وسلم نے حضرت عبداللہ بن عمر و بن العاص رضی اللہ عنہ سے فر مایا تھا کہ: ''تمہارے بدن کا بھی تم پرتی ہے، اور تمہاری آنکھوں کا بھی تی ہے'۔ وغیرہ

ہماری نثر بعت میں بی تھم نہیں ہے کہ سنیاسی بن جاؤ، چلہ کشی کرنے لگ جاؤ، کھا نا بینا چھوڑ دو،اورسو کھ کر کا نثابن جاؤ، بیرسب دین نہیں ہے۔

بلکہ تھم بیہ ہے کہ تندرست رہ کراللہ کاحق بھی ادا کرو،اور بندوں کاحق بھی بجالاؤ۔

' '

تو آپ صلی الله علیه وسلم نے اس سے پوچھا:'' کیاتم الله سے عافیت کی دعانہیں کرتے''؟ تواس نے جواب دیا کہ میں بیدعا کرتا ہوں کہ:''اے اللہ! مجھے آخرت میں جوعذاب دینا ہو،وہ کیمیں دنیا میں دے دئ'۔

تو پیغیرعلیه السلام نے فرمایا که: ' دسیجان الله! تم اس کاتمل نہیں کرسکتے؛ بلکہ تہمیں تو یہ دعا مانگنی چاہئے: ''اکلہ گھ۔ مَّ آتِنَا فِی اللهُ نُیا حَسَنَةً وَفِی الآخِرَةِ حَسَنَةً وَقِنَا عَذَابَ النّادِ ''. (سنن الترمذي، أبواب الدعوات / باب عقد التسبیح بالبد ۱۸۲۱۷ رقم: ۱۸۹۷) (لیخی اے الله! ہمیں دنیا میں بھی بھلائی سے نواز یے اور ہمیں جہنم کے عذاب سے بچاہئے) بھی بھلائی عطافر مائے اور آخرت میں بھی بھلائی سے نواز یے اور ہمیں جہنم کے عذاب سے بچائے) لیکن کوئی آ دمی مین محمیح کہ بس دعا مانگنے سے ساری مرادیں پوری ہوجا ئیں گی۔ مثلاً کوئی شخص را توں کواٹھ کردعا کرے کہ 'الله میری جیب بھر دے، خزانہ بھر دے، بینک کا کھا تہ بھر دے' ۔ لیکن کرتا کراتا کچھنے کہ جب ہم الله سے صحت مانگ رہے ہیں کہ اے الله! ہمیں صحت عطافر مائے ہوئی کہ جب ہم الله سے صحت مانگ رہے ہیں کہ اے اللہ! ہمیں صحت عطافر مائے ، تو اس دینے ، تو اس دینے والی چیزوں سے فرما ہے، تو اس دعا کے ساتھ ساتھ صحت کو باقی رکھنے کے اسباب اور نقصان دینے والی چیزوں سے بیخنا بھی لازم ہے۔

فرض کیجئے کہ شدید ٹھنڈ ہور ہی ہے اور آپ جاہ رہے ہیں کہ آپ کونز لہنہ ہو؛ کیکن آپ ٹھنڈ میں گرم لباس پہنے بغیر سڑک پڑٹہل رہے ہیں ، اور دعا کر رہے ہیں کہ اے اللہ! مجھے نزلہ نہ ہو، تو لوگ کہیں گے کہ ثنایداس کے دماغ میں کچھ خلل ہے۔اسے جاہئے کہ اولاً نزلے سے بچاؤ کے اسباب اختیار کرے، پھر اللہ سے دعامائکے کہا ہے اللہ! نزلہ سے محفوظ فرما۔ آتی ہے۔

نشهركےمہلک اثرات

تحقیق سے یہ بات ثابت ہو چک ہے کہ کینسر جیسے موذی مرض کے جراثیم پیدا کرنے میں سب سے زیادہ مؤثر نشے والی چیزیں ہیں۔

> نشہ کرنے والے لوگ آج کثرت سے کینسر میں مبتلا ہورہے ہیں۔ اِسی طرح گٹکا کھانے والے بھی اس میں بہت مبتلا ہیں۔

اور بیجو ہیروئن کی پڑیا ہوتی ہے بینشہ کی نہیں؛ بلکہ زہر کی پڑیا ہے۔

بہرائچ کے قریب ایک قصبہ میں ہمارا جانا ہوا، وہ مسلمانوں کی بہتی ہے؛ کیکن وہاں جاتے

ہی ایسامحسوں ہوا کہاس کے درود پوار سے وحشت اور ویرانی طیک رہی ہے، ہم نے ساتھیوں سے

یو چھا کہاتیٰ بڑی بچیس ہزار سے زیادہ کی آبادی میں بالکل ویرانی ،آخر کیابات ہے؟ میں میں میں میں ایک می

کہنے گئے کہ اس آبادی میں اگر چہ اکثریت مسلمانوں کی ہے؛ کیکن بڑی تعداد میں لوگ نشہ کی پڑیا کے عادی ہیں، اور بتایا کہ بہت سے لوگوں کے بدن میں اتناز ہر سرایت کر چکا ہے کہ اگر ان کوسانپ یا بچھو ہاتھ آجائے، تو بکڑ کر کھا جاتے ہیں، اور پچھا ثرنہیں ہوتا؛ بلکہ اور لذت آتی ہے۔

انہوں نے بیبھی بتایا کہ ایسے لوگوں کو پولیس والے اکثر پکڑ کرلے جاتے ہیں اور حوالات میں بند کردیتے ہیں 'لیکن جب ان کی پڑیا کھانے کا وفت آتا ہے تو اپنا سر دیواروں سے ٹکرا کرزخمی

کر لیتے ہیں، تو پولیس والے بیسوچ کر کہ کہیں مرنہ جائے ،اس کوچھوڑ دیتے ہیں۔

اب ہم غور کریں تو پہتہ چلے گا کہ انسان کو جو بھی مقام حاصل ہے وہ اپنی عقل کی وجہ سے ہے،عقل نہ ہوتو انسان جانوروں سے بدتر ہوجا تاہے۔

اور پیشراب، ہیروئن اور دیگر نشہ آ ور چیزیں عقل ہی کو ماؤف کردیتی ہیں، اور انسان جانوروں جیسی حرکتیں کرنے لگتاہے۔ اِس کئے اسلام نے ہرطرح کے نشہ کو حرام قرار دیا ہے؛ تا کہ انسان کی انسانیت برقر اررہے۔ لیکن آج انسانیت کے جھوٹے دعوے دار اوپر سے بنچے تک نشہ خوری میں مبتلا ہیں، اور شراب نوشی کو ایک فیشن بنالیا گیا ہے۔ خاص طور پر فلموں کے ذریعہ نوجوانوں کو شراب نوشی کی ترغیب دی جاتی ہے، اور اسے بالکل معیوب نہیں سمجھا جاتا، العیاذ باللہ۔

ہم نے اپنے بچین میں دیکھاہے کہ محلّہ میں اگر کوئی شراب پتیا،تو کوئی شریف آ دمی اس سے بات کرنا بھی گوارانہیں کرتا تھا، ایسے شخص کے ساتھا ٹھنے بیٹھنے کو بے عزتی سمجھا جاتا تھا، کین اب یہ کوئی عیب ہی نہیں رہا۔ جس کی وجہ سے انسانیت تباہ ہور ہی ہے،اور سگین بیاریاں عام ہوگئی ہیں۔

موبائل اورا نٹرنیٹ کی نتاہ کاریاں

اسی طرح آج کل صحت کی بر بادی میں انٹرنیٹ کے ذریعہ فواحش میں اہتلاء کا بڑا کر دار ہے بہت سے نو جوان را توں رات جاگ کراپنے ذہن ود ماغ کو پراگندہ کرتے ہیں، جس سے اللّٰہ کی ناراضگی کے ساتھ ساتھ صحت اور وقت کی بڑی بر بادی ہوتی ہے، ایسے نو جوانوں کوآپ دیکھیں کہ آئکھیں اندر کو دھنسی جارہی ہیں، چہرہ بے رونق ہے، کمر میں درد ہے، اور د ماغ اپنی حالت پرنہیں ہے، یہان غلط مشغلوں کی وجہ سے بر بادی آرہی ہے۔

اس لئے ہمیں چاہئے کہ جب ہم صحت کے لئے دعا کریں توبد پر ہیزیوں سے بھی بچیں اور صحت کو ہرباد ہونے سے بچائیں، اوراس عظیم نعمت کواپنے لئے آخرت میں نیکیوں کواکٹھا کرنے کا ذریعہ بنائیں؛ کیوں کہ جب صحت ہوگی تو دل میں عبادت کا جوش اٹھے گا، اور آ دمی بآسانی اپناارادہ پورا کریائے گا۔

اورا گرخدانه کرے صحت ہی ندرہے، تو چاہ کربھی آ دمی خیرے محروم رہے گا۔

عفت كي طلب

(۲) پھرآپ صلی اللہ علیہ وسلم نے دوسری دعامیہ مانگی: ''وَ الْسِعِفَّةَ'' (لیعنی اے اللہ! میں آپ سے عفت جا ہتا ہوں)

اور عفت کے دومطلب بیان کئے گئے ہیں:

الف: - ایک مطلب بیہ که آدمی پاک دامن رہے، دل بھی پاک ہواور نظر بھی پاک ہو، عورتیں بے پر دگی سے بچیں، اور مرد بھی کوئی بے حیائی کا کام نہ کریں۔

قرآنِ ْپاک میں حکم دیا گیا ہے کہ:''مرد بھی نظریں جھکائے رکھیں اورعورتیں بھی نظریں جھکا ئیں رہیں''۔(الور:۳۰)

اور حدیث میں فرمایا گیا کہ:''اجنبی مردعورت کہیں تنہا ندر ہیں، اور کوئی عورت اجنبی مرد کے ساتھ سفر میں نہ جائے، اور اجنبی مرد وعورت آپس میں بے تکلف آنکھ میں آنکھ ملاکر بات نہ کریں''۔ (مشکوۃ شریف/باب النظرالی الخطوبۃ ۲۲۸)

عفت کے تحفظ کے لئے اسلام نے بے احتیاطی کے سارے دروازے بند کردئے ہیں؛ تا کہآ دمی واقعۂ عفت مآبی کے ساتھ زندگی گذار سکے۔

موجوده دور کابرا فتنه

لیکن آج کے دور کاایک بڑا فتنہ یہ ہے کہ آ دمی عفت سے دور ہوتا چلا جار ہاہے، خاص طور پراسکولوں اور کالجوں کا ماحول ایسا بنادیا گیا کہ وہاں آ دمی کوعفت مآب رہنا د مکتے ہوئے انگارے کو اپنی تنظیلی پررکھنے کے مرادف ہے۔

ہمارے یہاں مراد آباد میں ایک لڑکا کالج میں پڑھتا تھا، بھی بھی ہمارے پاس بھی آتا جاتا تھا، ایک دن آکر بہت رونے لگا،ہم نے پوچھا کیابات ہے؟

اُس نے کہامفتی صاحب! کیا بتاؤں؟ بس میرے لئے دعا کرد بیجئے کہ اللہ مجھے بچاکر رکھے، پھر کہنے لگا کہ ہماری کلاس میں بائیس طلبہ زیرتعلیم ہیں، جن میں گیارہ لڑکے ہیں اور گیارہ ہی لڑکیاں ہیں، اب کالج کی طرف سے طے کیا گیا ہے کہ ان میں آپس میں تکرار اور فدا کرے کے لئے ایک لڑکا اور ایک لڑکی کا جوڑ ابنایا جائے، اور پھر جوجس کے لئے طے کردیا جائے وہ اس کے ساتھ سبق یاد کرے گا، اور سنے سنائے گا، دوسرے کے ساتھ نہیں کرسکتا۔ یعنی بے حیائی کی حد ہوگئی کہ لڑکوں اور لڑکیوں کا الگ الگ جوڑ ابنائے گا، دوسرے کے ساتھ نہیں کرسکتا۔ یعنی بے حیائی کی حد ہوگئی کہ لڑکوں اور لڑکیوں کا الگ الگ جوڑ ابنائے گیا۔

پھراس نے کہا کہ میرے ساتھ ایک ہندولڑ کی کوکر دیا گیا ہے، اب میرے لئے اس کے ساتھ تکرار کرنا بھی مشکل ہے اور کالج چھوڑ بھی نہیں سکتا؛ کیوں کہ آخری سال ہے، ایسی مصیبت میں پڑگیا ہوں کہ پچھ بھھ میں نہیں آتا کہ کیا کروں؟

یہ تواس لڑکے کا حال تھا، جس کے دل میں اللّٰہ کا ڈرتھا، ورنہ تو آج اکثر طلبہ کواحساس بھی ہیں ہوتا۔

بہرحال اللہ سے عفت مانگی جارہی ہے جس کو بینصیب ہوجائے وہ نازک سے نازک ماحول میں بھی اپنادامن بچا کرلے جائے گا۔

بلاضرورت لوگول کے سامنے ہاتھ نہ پھیلائیں

ب:- اورعفت کا دوسرا مطلب ہیہ ہے کہ آ دمی دوسروں کے سامنے ہاتھ نہ پھیلائے، بیہ بڑی ذلت کی بات ہے۔

حضرت عبد الله بن مسعود رضى الله عنه فرماتے میں كہ پینمبر علیه السلام نے ارشاد فرمایا كه:
"مَنْ سَأَلَ النَّاسَ وَلَهُ مَا يُغنِيْهِ جَاءَ يَوْمَ الْقِيَامَةِ وَمَسْئَلَتُهُ فِيْ وَ جُهِهِ حَمُوْشٌ أَوْ خُدُوْشٌ أَوْ حَدُوْشٌ أَوْ كُدُوْتٌ ". (سنن الترمذي، أبواب الزكلة / باب من تحله الزكاة ٢٠١١) مشكاة المصابيح ٢٦١-١٦٢) (يعنى جوآ دى بلاشد يوضرورت كے لوگول كے سامنے ہاتھ پھيلاتا ہے، قيامت ميں وہ اس حال ميں آئے گا كماس كے چرے پر كھر ونج كے نشانات ہول گے)

نیز نبی اکرم صلی اللہ تعالی علیہ وآلہ وسلم کا ارشاد ہے کہ: "اَلْیَادُ الْعُلْیَا خَیْسِ مِنَ الْیَدِ السُّفُلی''. (مشکاۃ السمسابیح ۱۶۲) (لیخی اوپر والا ہاتھ (دینے والا) نیچے والے ہاتھ (لینے والے) سے افضل ہے)

اسی طرح پیغیبرعلیہ الصلوۃ والسلام نے فرمایا کہ:''جس کی روزی میں تکگی ہو جائے اور وہ بندوں کے سامنے اس کا اظہار کرے،اس کو بھی برکت نصیب نہیں ہوگی،اور جس کو تکگی کے حالات پیش آئیں اور وہ اللہ سے درخواست کرے،اللہ نتبارک وتعالیٰ ضروراس کے لئے دروازے کھول دیں گے'۔(مشکوۃ المصابح ۱۹۲۲–۱۹۳)

ایک اور روایت میں ہے کہ پیغیمر علیہ الصلوۃ والسلام کی خدمت میں ایک نوجوان آدمی آیا اور مانگنے لگا، آپ نے فرمایا کہ تمہمارے گھر میں کچھ ہے؟ کہا: کچھ نہیں، بس ایک چھوٹی سی پرانی چادر ہے اسی کو بچھالیتا ہوں اور اسی کو اوڑھ لیتا ہوں اور ایک کٹورا ہے، آپ نے فرمایا کہ وہ دونوں چیزیں لے کر آؤ؟ چناں چہوہ لے آیا، حضرت نے حاضرین صحابہ رضی اللہ عنہم سے فرمایا کہ 'اس کو کون خرید نے والا ہے؟''

توایک صاحب کھڑے ہوئے اور انہوں نے ایک درہم قیمت لگائی، حضرت نے فرمایا کہ:

"بیتو بہت کم ہے؟ کوئی اور زیادہ کا خریدار ہوتو بتا ؤ؟" تو دوسرے صاحب نے دو درہم میں وہ دونوں چیزیں خرید لیں، تو آپ نے وہ دونوں درہم لئے اور سائل کو دے کر فرمایا کہ:" ایک درہم سے تو راشن خرید کر گھر پہنچا دو؟ اور ایک درہم سے کلہاڑی خرید کر لے آؤ، چناں چہ وہ بازار سے کلہاڑی لے آئے، حضرت نے خودا پنے دست مبارک سے ایک پیڑ کی ٹبنی تو ڈکراس میں دستہ لگایا، اور ان سے کہا کہ جاؤ جنگل میں جا کر لکڑیاں جمع کر کے ایندھن کا گھر بناؤ، اور بازار میں لاکر فروخت کرو، اور پندرہ دن سے پہلے مجھے نظرمت آن"۔

چناں چہوہ چلے گئے اور پندرہ دن کے بعد آپ سے ملے،حضرت نے پوچھا کیا حال ہے؟ تو کہا کہ نفع میں دس درہم ملے ہیں۔

تو نبی اکرم صلی الله علیه وسلم نے فرمایا که بتاؤ! بیدن درہم اچھے ہیں (جوتمہیں قوتِ بازو سے ملے) یا وہ ایک دو درہم اچھے تھے جو ذلیل ہوکرلوگوں سے لیتے رہے'۔ (ابوداؤدشریف، کتاب الزکوۃ/باب اتجوز فیالمئلۃ ۱۳۳۱)

ا فسوس ہے کہ آج ہماری قوم میں بیاری کا ماحول بڑھتا جارہاہے۔

لوگ کام کرنانہیں چاہتے ،جس کی وجہ سے دوسروں پر بوجھ بن جاتے ہیں،اس لئے نبی اکرم صلی اللّه علیہ وسلم نے بید دعاتلقین فر مائی که''اے اللّه! میں آپ سے عفت یعنی پاک دامنی اور خود داری چاہتا ہوں''۔اللّٰہ تعالیٰ اس دعا کو پوری امت کے حق میں قبول فر مائیں، آمین۔

اً مانت داری

(٣) پھرآپ نے تیسری دعامیمانگی کہ: "وَ الْأَمَ اللَّهُ" (لیعنی اے اللَّهُ میں آپ سے اَمانت داری چاہتا ہوں۔

اگردل میں امانت کا جذبہ آ جائے تو ان شاءاللہ آ دمی سچا مؤمن بھی بن جائے گا۔ کامیاب تا جربھی ہوگا ،اورسب کاحق ادا کرنے والا ہوگا ،اللہ کا بھی حق ادا کرے گااور بندوں کا بھی۔

کیوں کہ ساری خرابی بددیانتی کی وجہ سے ہوتی ہے، اگر امانت آجائے تو آ دمی ہر جگہ کامیاب انسان بن جائے گا۔

نبی اکرم صلی الله علیه وسلم نے ارشاد فرمایا: "لَا إِیْهَانَ لِمَنْ لَا أَمَانَةَ لَهُ" (السهند للإمام أحسد بن حنبل ۱۳۳/۳ رقم: ۱۲۶۱، مشكاة المصابيح ۱۵) (لیخی جس آ دمی کے دل میں امانت نه ہو، وہ گویا مؤمن ہی نہیں ہے۔

الله تعالی جم سب لوگوں کو کامل طور پرامانت داری کی تو فیق عطافر مائیں ، آمین _

خوش اخلاقی

(۴)اور چۇتھى دعا آنخضرت صلى الله علىيە وسلم نے مانگى: "وَحُسْنَ الْحُلُقِ" (لىتى الله ! مين آپ سے اچھے اخلاق مانگتا ہوں) الله! ميں آپ سے اچھے اخلاق مانگتا ہوں)

حضرت ابوالدرداء رضى الله عنه سے مروى ہے كه ميں نے پيغمبر عليه السلام كو به فرماتے ہوئے ساكہ: "مَا مِنْ شَيْءٍ يُوْضَعُ فِيْ الْمِيْزَانِ أَثْقَلُ مِنْ حُسْنِ الْخُلُقِ، وَأَنَّ صَاحِبَ حُسْنِ الْخُلُقِ لَيْهُ لُعُ بِهِ دَرَجَةَ صَاحِبِ الصَّوْمِ وَالصَّلَاقِ". (سنن الترمذي / باب ما حاء في حسن المحلق لَيْهُ لُعُ بِهِ دَرَجَةَ صَاحِبِ الصَّوْمِ وَالصَّلَاقِ". (سنن الترمذي / باب ما حاء في حسن المحلق لَيْهُ عَلَيْ الله عَلَيْ عَلَيْ الله عَلَيْ عَلَيْ عَلَيْ الله عَلَيْ عَلَيْ الله عَلَيْ الله عَلَيْ الله عَلَيْ الله عَلَيْ عَلَيْ عَلَيْ عَلَيْ الله عَلَيْ عَلَيْ عَلَيْ الله عَلَيْ عَلَيْكُونُ عَلَيْكُو الله الله عَلَيْ الله عَلَيْ عَلَيْ عَلَيْ الله عَلَيْكُونُ عَلَيْ الله عَلَيْكُ عَلَيْكُونُ الله عَلَيْ الله عَلَيْكُونُ الله عَلَيْكُونُ الله عَلَيْكُ الله عَلَيْكُونُ الله الله عَلَيْكُونُ اللهُ عَلَيْكُونُ الله عَلَيْكُونُ الله عَلَيْكُونُ الله عَلَيْكُونُ اللهُ عَلَيْكُونُ الله عَلَيْكُونُ الله عَلَيْكُونُ الله عَلَيْكُونُ الله عَلَيْكُونُ اللهُ عَلَيْكُونُ اللهُ عَلَيْكُونُ عَلَيْكُونُ اللهُ عَلَيْكُونُ اللهُ عَلَ

ا چھے اخلاق میں مہمان نوازی، پڑوسیوں کی خبر گیری، لوگوں کے ساتھ زم روی جیسی باتیں شامل ہیں، خاص طور پراپنے گھر والوں کے ساتھ اچھا برتاؤ کرنا اور ان کے حقوق ادا کرنا خوش خلقی کی بڑی علامت ہے۔

علماء نے کھاہے کہ شریف آ دمی کی نشانی ہے ہے کہ عورتوں کی طرف سے اگر کوئی نا گواری کی بات پنچے تواسے برداشت کرتا ہے، بیشرافت کی علامت ہے۔ یہی اصل میں مردانگی ہے۔

عورت پیچاری کمزورہے،اس سے کوتا ہیاں ہوسکتی ہیں،تو مردکی مردانگی کا تقاضا یہ ہے کہوہ کوتا ہیوں برآگ گولہ نہ ہو؛ بلکہ خوش اسلو بی سے نباہنے کی کوشش کرے۔

اورعلاء نے یہ بھی لکھا ہے کہ آدمی کے کمینہ اور رذیل ہونے کی علامت بہہے کہ وہ مورتوں پر فلم کرتا ہے، مار پٹائی کرتا ہے۔ اور ذراسی بات پر آپ سے باہر ہوجا تا ہے۔ مثلاً کھانے میں تھوڑا سانمک کم یا زیادہ ہو گیا تو پلیٹیں اٹھا اٹھا کر بھینک دیں، چار پائیاں کھڑی کردیں، اب بیٹے بھی پریشان، بیٹیاں بھی پریشان، بیوی بھی عاجز کہ میاں صاحب کو جلال آگیا ہے، تو ایسا آدمی ہرگز پہندیدہ قرار نہیں دیا جاسکتا۔ جوآدمی ذاتی معاملات میں اپنے غصے پر قابونہ رکھے، وہ بھی اچھے اخلاق والانہیں بن سکتا۔

پیغمبرعلیه السلام کی خدمت میں ایک شخص آیا که حضرت نصیحت فر ماد بیجئے ، اور ذرامخضر نصیحت فرمایئے ؛ تا که یاد کرنا آسان ہو۔

ٱنخضرت صلى الله عليه وسلم نے اس کے گئی مرتبہ کہنے پر فر مایا: ''لاَ تَسغُ ضَبُ''. (سنن الترمذي / باب ما جاء في کثرة الغضب ۲۲/۲) (ليعنی غصه مت کيا کرو)

وہ آ دمی باہرنکل کر کہنے لگا کہ جب میں نے اس نصیحت پرغور کیا ،تو پیۃ چلا کہ اس سے بڑی کوئی نصیحت نہیں ہوسکتی۔ معاشرتی اوراجماعی زندگی میں اپنے اوپر قابور کھنا بہت سے فتنوں کوخم کردیتا ہے، جب کہ بے قابو ہونے سے سوئے ہوئے فتنے جاگ اٹھتے ہیں، پھران کا جھیلنا بھی مشکل ہوجا تا ہے۔ چناں چہا کشر طلاق کے واقعات بے جاغصہ کی وجہ سے ہی پیش آتے ہیں کہ کوئی بات ہوگئ تو آپے سے باہر ہوگئے، پھر بعد میں جب اپنی غلطی کا احساس ہوتا ہے تو دن میں تار نظر آنے لگتے ہیں، اور رونادھونا شروع ہوجا تا ہے ۔ تو اگر پہلے ہی سے اپنے اوپر قابور ہے تو یہ نوبت نہ آئے۔ علماء نے لکھا ہے کہ خوش اخلاقی اتنی بڑی نعمت ہے کہ اگر مال داروں کو اس کی اہمیت کا پیتہ چل جائے تو انجھا خلاق والوں سے لڑجھاڑ کرا خلاق لے لیس۔

مگریداخلاق انہیں کونصیب ہوتے ہیں،جن پراللہ کا خاص فضل وکرم ہوتا ہے۔ اللہ تعالیٰ ہم سب کوا چھےاخلاق سے مالا مال فرمائیں،آمین۔

تقذير يرمطمئن رهنا

(۵)اور پانچویں دعا آپ صلی الله علیہ وسلم نے بیمائلی کہ: "وَالْسِرِّ ضَا بِالْقَدُرِ". (یعنی اے الله میں آپ سے تقدیری فیصلوں پر رضا مندی مانگتا ہوں)

دنیامیں جوبھی بات پیش آئے ،اس پر جزع فزع کرنے کے بجائے اللہ کے فیصلے پردل سے
راضی ہونے کی کیفیت ہمیں نصیب ہوجائے تو بڑے سے بڑاغم بھی ہمارے لئے جھیلنا آسان ہوجائے۔
تقدیر پریفین رکھنا ایمان کا جزواعظم ہے، اس کے بغیر آ دمی کا ایمان ہی معتر نہیں ہوسکتا،
اس لئے بیدعا ہمارے لئے انتہائی ضروری ہے۔اللہ تعالی ہمیں کامل ایمان نصیب فرما کیں ، آمین۔

خلاصه

خلاصہ بیہ ہے کہ اس دعامیں جو پانچ چیزیں (صحت،عفت،امانت،ا چھےاخلاق اور تقذیر پرایمان) مانگی گئی ہیں،وہ بہت اہمیت کی حامل ہیں۔

اس لئے یہ دعائیہ کلمات ہمیں یا در کھنے جا ہمیں ،اورنمازوں کے بعداور دیگر مقبول اوقات میں جی لگا کرانہیں مانگنا چاہئے۔اگریہ الفاظ: "اَللّٰهُہَمّ إِنِّي أَسْأَلُكَ الصِّحَّةَ وَالْعِقَّةَ وَالْأَمَانَةَ وَحُسْنَ الْخُلُقِ وَالرِّضَا بِالْقَدْرِ" بإدبوجا تَيْن توبهت اچها ہے۔

اوراگریا د نه ہوں توان کا ترجمہ ہی اپنی زبان میں ما نگ لیا جائے؛ کیوں کہ اللہ تعالیٰ ہر آ دمی

کی بات سنتے ہیں اور ہرزبان میں سنتے ہیں۔

اس لئے ہمیں چاہئے کہ ہم اللہ سے دعا ما نگنے والے بنیں، جو بھی معاملہ پیش آ جائے تو لوگوں کے ممامنے کہنے سے پہلے اپنے رب سے کہہ لیا کریں،اورمسلسل ما نگتے رہیں۔

اللہ تعالیٰ ایسے بندوں سے خوش ہوتے ہیں جواس سے مسلسل اور یقین کے ساتھ مانگتے رہتے ہیں،ایسے بندوں کواللہ تعالیٰ بھی محروم نہیں فرماتے۔

> الله تعالی ہم سب کے اور پوری اُمت کے حق میں ان دعا وَں کو قبول فر ما نمیں۔ اس جلسے کو بھی قبول فر ما نمیں۔

> > اس بستى، خطےاورشهر پر رحمتوں کا نزول فرمائیں

جن اولیاءاللہ کی طرف پیشہر منسوب ہے اُن کے نقش قدم پرہم سب کو چلا ئیں۔ م سے تقصیری نام نام کیا

اُن سب کی قبروں کونور سے منور فر مائیں۔

اوراللّٰدتعالیٰ یہاں کے دینی اِداروں اور مدارس کی دن دوگنی رات چوگنی ترقی کے فیصلے فر مائیں اور طلباءاور علاءسب کو جزائے خیر سے نوازیں ، آمین یارب العالمین ۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِيْنَ

خوت: عزیزم مولانا سیداز ہرمدنی سلمہاللہ تعالی ناظم'' مدرسہ مدنی علیم القرآن' گنگوہ
کے ذریعہ یہ معلوم ہوکر مزید مسرت ہوئی کہ قصبہ گنگوہ اوراس کے اطراف میں علماء کی سر پرتی میں
جابجا''اصلاحِ معاشرہ کمیٹیاں' قائم ہیں، جومعاشرہ میں تھیلے ہوئے منکرات کی اصلاح میں سرگرم
ہیں، اَب تک بفضلہ تعالی بہت سے نو جوان اُن کی محنت سے بالخضوص شراب نوشی اور سٹے بازی وغیرہ
سے تو بہ کر چکے ہیں۔ ضرورت ہے کہ اِس طرح کی کمیٹیاں ہرعلاقے میں قائم ہوں۔
اللہ تعالی ان محنتوں کو بے حد قبول فرما ئیں، اور سجی معاونین کو جزائے خیر سے نوازیں، آمین۔



سلسلة إشاعت: (9)

خيروشرميں امتياز

منتخب إصلاحي بيانات:

حضرت مولا نامفتی سید محمرسلمان صاحب صور بوری استاذ حدیث و نائب مفتی جامعه قاسمیه مدرسه شاهی مرادآ باد

> جمع وضبط: (مفتی)عبدالرحمٰن قاسمی بنگلوری مدرسه دارالتوحید بنگلور

O موضوعِ خطاب: خيروشرمين امتياز

○ خطاب : حضرت مولا نامفتی سید محمسلمان صاحب منصور پوری

ن جامعه اسلامیه یم آبادسله ف

🔾 تاریخ : ۲۸ررسیجالاول ۱۳۴۰ ه مطابق ۲ ردیمبر ۱۰۱۸ء بروز جمعرات

🔾 دورانيي : كارمنك

🔾 جمع وضبط : (مفتی)عبدالرحمٰن قاسی بنگلوری

O

الحمد لله نحمده ونستعينه ونستغفره ونؤمن به ونتوكل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلىٰ آله وأصحابه وذرياته وبارك وسلّم تسليمًا كثيرًا كثيرًا، أما بعد.

فعن أبي معاوية ابن أبي سفيان رضي الله تعالىٰ عنه قال: قال رسول الله صلى الله تعالىٰ عنه قال: قال رسول الله صلى الله تعالىٰ عليه وسلم: النحير عَادَة والشّر لَجَاجَة وَمَن يُّرِدِ الله بِه خَيرًا يُفَقّهه في الدّين. (سنن ابن ماحة، مقدمة / باب فضل العلماء والحث على طلب العلم ص: ٢٠ رقم: ٢٢١، كشف الحفاء ٢٠٠١ دار الكتب العلمية بيروت، المعجم الكبير للطبراني ٣٨٦/١٩) أو كما قال عليه الصلاة و السلام.

معززعلاء كرام، اساتذه كرام اورطلبه عزيز!

یے علاءاور طلبہ کا مجمع ہے، اسی مناسبت سے سرورِ عالم حضرت محمہ مصطفیٰ صلی اللّٰہ علیہ وسلم کا ایک نہایت ہی قیمتی اور جامع ترین ارشاد آپ کے سامنے پیش کیا گیا۔

ویسے تو نبی اکرم علیہ الصلوۃ والسلام کی ہر بات گراں قدر ہوتی ہے اور حرز جان بنانے کے لائق ہوتی ہے۔

لیکن اس روایت میں جو آپ نے حقیقت بیان فرمائی، وہ خصوصا علاءاور طلبہ کے لئے بہت زیادہ قابل توجہ ہے۔

صحابی رسول سیدنا حضرت امیر معاوید رضی الله عنه فرماتے ہیں که نبی اکرم علیه الصلوق والسلام نے ارشاد فرمایا: "اَلْنَحْیْرُ عَادَةٌ وَ الشَّرُّ لَجَاجَةٌ" (یعنی خیر کا کام عادت بنائے جانے کے قابل ہے، جب کہ شروالاعمل محض مجبوری ہے)

ابان دونوں جملوں کی تشریح میں حضرات محدثین اور شارحین حدیث نے مختلف تعبیرات ارشا د فر مائی ہیں:

پہلی بات بیفر مائی کہ نیکی کے کام پرمؤمن کا دل منشرح رہتا ہے،اور خیر کے کام ہے اُس کو اس قدر دلچیبی ہوجاتی ہے کہ وہ اُس کی عادت بن جاتی ہے۔

مثلاً نمازا گرچہا کیے عبادت ہے؛ کیکن جومسلمان اللہ کی رضا جوئی کے لئے نماز کی پابندی بیریں ہے ہے۔ ا

کرتاہے،تورفتہ رفتہ بینمازاُ س کی زندگی کی سب سے بڑی عادت بن جاتی ہے۔

حتیٰ کہ کھانانہ ملے تووہ برداشت کر لیتاہے۔

پانی نه ملے تو بھی برداشت کر لیتاہے۔

کیکن نماز قضا کرنا اُس کے لیے بہت بڑابو جھ ہوتا ہے۔

اسی طرح جوآ دمی اوراد ووظا کف کا پابند ہو، یاکسی اور نیک عمل کا عادی ہو، تو اس کے لئے اس عمل کوچھوڑ ناسب سے زیادہ مشکل ہوتا ہے۔اوراگروہ کسی وجہ سے چھوٹ جاتا ہے، تو دل پر بڑا بوجھ ہوتا ہے کہ آج میرافلاں کا م رہ گیا۔ اِس کے برخلاف شراور گناہ کے کام پرمؤمن کا دل بھی مطمئن نہیں ہوتا، اور ہر قلب سلیم رکھنے والا شخص گناہ سے تنظراور مقبض رہتا ہے۔ اور جب بھی اُس سے گناہ صادر ہوتا ہے تو وہ نفسانی یا شیطانی اثرات کی وجہ سے ہوتا ہے، وہ خود فطری طور پر گناہ کی طرف پیش قدمی نہیں کرتا؛ بلکہ گناہ کی طرف سے ہمیشہ اُس کے دل میں کھٹک رہتی ہے، گویا کہ صرف مجبوری میں ہی براہمل ہوتا ہے۔ اور اِس حدیث شریف کا دوسرا مطلب میں بیان کیا گیا ہے کہ خیر سے مراد' حق' ہے اور شر سے مراد' حق' ہے اور شر سے مراد' کی طرف می کی طرف مائل ہونا چا ہئے، اور باطل سے اگر سابقہ پڑے تو تر دداور انقباض کا اظہار کرنا چا ہئے ۔ حتی کی طرف مائل ہونا چا ہئے، اور باطل سے اگر سابقہ پڑے تو اسے پھر تو بہ کر کے حق کی طرف واپس آ جانا چا ہئے۔

اور تیسرا مطلب بیہ بیان کیا گیا کہ اس میں ہرمؤمن کو یہ ہدایت کی گئی ہے کہ وہ ہر خیر کے کام کو عادت بنالے، اور شرکے کام سے دور رہے، جیسا کہ کوئی بھی شریف آ دمی جیل جانا پسند نہیں کرتا، اور جیل جانے کے اسباب سے بھی پوری طرح پر ہیز کرتا ہے، اسی طرح ہرمسلمان کو ہر برک کام سے اجتناب کرنا چاہئے۔ (مستفاد: عافیۃ السندی علی سنن ابن اجت عدیث: ۲۲۱، فیض القدر ۲۵/۲۵–۲۲۱) اور بعض شار حین نے اِس کی شرح میں بیار شاد فرمایا کہ اللہ تعالیٰ نے ہرانسان کودین فطرت پر بیدا کیا ہے، جیسا کہ ارشادِ خداوندی ہے: ﴿فِطْرَةَ اللّٰهِ الَّٰتِی فَطَرَ النَّاسَ عَلَیْهَا ﴾ [الروم، جوء آبت: ۳۰] کیا ہے، جیسا کہ ارشادِ خداوندی ہے: ﴿فِطْرَةَ اللّٰهِ الَّٰتِی فَطَرَ النَّاسَ عَلَیْهَا ﴾ [الروم، جوء آبت: ۳۰] نیز نبی اکرم سلی اللہ علیہ وسلم نے فرمایا: ''کُ لُّ مَوْ لُودٍ یُولِ لُدُ عَلَی الْفِطْرَةِ، فَأَبُوا اُن یُن کُ سُرانی یا مجوی بناد ہے ہیں) کی خطرت پر بیدا کیا جاتا ہے، پھرائس کے ماں باپ یہودی، نصرانی یا مجوی بناد ہے ہیں)

تویپی بات اِس حدیث میں دوسرے انداز میں کہی گئی ہے کہ خیر کی چیزیں آ دمی کی فطرت اور عادت میں داخل ہیں، اور شرکی باتوں پر اُسے زبردسی مجبور کیا جاتا ہے؛ لہذا ہر شروالی بات اِنسان کے لئے دشنی کی حیثیت رکھتی ہے۔جیسا کہ پینمبرعلیہ السلام نے فرمایا: ''اُغدی اُعَدائِكَ نَفْسُكَ الَّتِیْ بَیْنَ جَنْبَیْكَ'. (رواہ البیہ قبی فبی الزهد بإسنادِ ضعیف وله شواهد من حدیث انس،

كشف البعضاء للعجلوني ١٢٨/١ دار الكتب العلمية بيروت) (ليعني تمهاراسب سے بڑارثمن وہ تمہارا نفس ہے جوتمہارے پہلومیں موجود ہے)

بریں بنا ہر مخص کواس دشمن سے ہوشیارر ہنا جا ہئے ،اور شرکی باتوں کو چھوڑ کرنیکیوں کی طرف متوجهر مهنا **جا** ہے ۔ (حاشیة انجاح الحاجة علیٰسنن ابن ماجة شیخ عبدالغی الجد دیُّ ۲۰)

خيراورشركا بية كيسے چلےگا؟

اس ك بعد آب فرماياكه: "وَمَنْ يُودِ اللَّهُ بِهِ خَيْرًا يُفَقِّهُهُ فِي الدِّيْنِ" (لين جسآ دمی کےساتھ اللہ تعالی خیر کاارادہ فر ماتے ہیں تو اُسے دین کی سمجھ عطافر مادیتے ہیں)

حدیث کے اخیر میں اِس جملے سے یہ بتانامقصود ہے کہ جب تک دین کی سمجھ نہ ہو، آ دمی کو خیراورشر کا پیتہ چل ہی نہیں سکتا۔

مثلًا ایک برتن میں بہت سے پھر رکھے ہوئے ہیں، اور وہ سب خلط ملط ہیں، یہ پچھ پیتہ نہیں کہ اِن میں کون ساہیراہے؟ اورکون سا کوڑیوں کے دام کا ہے؟ یہ پہۃ صرف جوہری کو چلے گا

کہ کس پھر کی کیا قیمت ہے؟ کیوں کہ ہیرا بھی تو پھر ہی ہوتا ہے اور عام پھر بھی پھر ہی ہے ؛ کیکن

کون سائیقر قیمتی ہےاورکون ساردی ہے؟ بیصرف تجربہ کاراور سمجھدار آ دمی ہی جان سکتا ہے۔

اسی طرح جب حق اور باطل کوخلط ملط کر کے پیش کیا جائے ، توحق کو باطل سے امتیا زکرنے کے لئے''تفقہ فی الدین' ضروری ہے۔

بینعت جس کومل گئی اس کوسب سے بڑی دولت مل گئی۔

پھر'' تفقہ فی الدین' کے کئی درجات ہیں،ایک ادنی درجہ ہے، جو ہرمسلمان میں پایا جانا ضروری ہے، وہ یہ ہے کہا سے عبادات اور حلال وحرام کے بارے میں معلوم ہو؛ تا کہ وہ دین پر سیح طرح عمل کر سکے۔

اور تفقہ کا اعلی ترین درجہ بیہ ہے کہ آ دمی قر آن وسنت اور فقیا سلامی پرنظر کر کے اور اُن کاعلم حاصل کر کے خود بھی شرحِ صدر سے مالا مال ہو،اور دوسروں کی رہنمائی کا فریضہ بھی انجام دے۔ إس صفت سے متصف افراد کا اُمت میں ہرز مانہ میں پایا جانالازم ہے۔

أمت علماء سے ستغنی نہیں ہوسکتی

یا در کھئے! بیاُ مت مال داروں سے مستغنی ہوسکتی ہے۔

حکمرانوں ہے۔ حکمرانوں ہے۔

اورد نیوی علوم جاننے والوں سے ستغنی ہوسکتی ہے۔

کیکن ایسے علماءاور فقہاء جو حق وباطل کی پہچان کرنے والے ہوں ،اور جائز ونا جائز کاعلم

ر کھنے والے ہوں ، اُن سے بداُمت قیامت تک مستغنی نہیں ہوسکتی۔

اس کئے ہرجگہ اور ہرعلاقے میں بطور فرض کفا بیا یسے افراد کا وجود ضروری ہے۔

فقیہالامت حضرت الاستاذمفتی اعظم حضرت مولا نامفتی محمود الحسن گنگوہی نوراللّٰدم قدہ نے

کچھ دن کے لئے ہر دوئی میں قیام فرمایا تھا؛ کیوں کہ محی السنہ حضرت مولا نا شاہ ابرارالحق صاحب رحمۃ اللّٰہ علیہ طویل سفر میں تشریف لے گئے تھے۔

توایک مرتبه اسی قیام کے دوران ہر دوئی سے حضرت جی مولا نامجر یوسف صاحب کا ندھلوی رحمۃ اللہ علیہ کا گذر ہوا، اسٹیشن پر سب لوگ زیارت کے لئے حاضر ہوئے ، بہلیغ سے جڑے ہوئے حضرات کا بڑا مجمع تھا، حضرت مفتی صاحب رحمۃ اللہ علیہ بھی تشریف لے گئے، تو حضرت جی مولا نا محمد یوسف صاحب نے خضرت مفتی صاحب رحمۃ اللہ علیہ کود کی کرفر مایا:'' مجھے مفتی صاحب سے پچھ مسئلے پوچھنے گئے، اور نمبر وارسب مسئلے پوچھنے گئے، اور خمبر وارسب مسئلے پوچھنے گئے، اور حضرت مفتی صاحب سے بیکھ اور حضرت مفتی صاحب ہم مسئلے کا جواب دیتے رہے۔ اور جب گاڑی ہارن دے کر چائے گی، تو حضرت جی رحمۃ اللہ علیہ نے حضرت جی رحمۃ اللہ علیہ نے حضرت مفتی صاحب کی طرف مخاطب ہوکرفر مایا:''مفتی جی جلہ کب

دے رہے ہو'' تو حضرت مفتی صاحبؓ نے مسکرا کرجواب دیا:''اگر میں بھی چلے میں چلاجاؤں گا تو

لیمی سجی لوگ چلّے میں چلے جائیں،تو پھرمسائل کی تحقیق کون کرےگا؟ اِس لئے کہم میں رسوخ تو کیسوئی سے آتا ہے۔

آپ کومسکلہ کون بتائے گا''؟

اس کے لئے راتوں کی نیندکواور دن کے آرام کو قربان کرنا پڑتا ہے۔ اَب اگرسب دوسرے کام میں لگ جائیں گے ق^{علم}ی رسوخ کیسے پیدا ہوگا؟ اِس ایک جملے میں حضرت مفتی صاحبؓ نے واقعۂ بہت بڑی رہنمائی فرمادی ، ایسانہیں تھا کہ حضرت نے چلہ نہ لگایا ہو؛ بلکہ آیا نے متعدر تبلیغی اسفار فرمائے ، اور اینے متعلقین کو بھی اس کی

برط می بشارت

تا کیدفرماتے رہے۔

نى اكرم عليه الصلوة والسلام كارشاد: "مَنْ يُسوِدِ السَّلَهُ بِهِ حَيْرًا يُفَقِّهُهُ فِي الدِّيْنِ"
ميں خصوصاً ہم سب وابستگانِ مدارس كے لئے بہت بڑى بشارت ہے۔
كيوں كه تمام ہى مدارس ميں اس خير كو حاصل كرنے كى محنت ہور ہى ہے۔
جوائستاذ پڑھار ہاہے، وہ بھى خير حاصل كرر ہاہے۔
اور جوطالب علم پڑھر ہاہے، وہ بھى اسى خير كو حاصل كرنے ميں لگا ہواہے۔
الله تعالى ہم سب كواس عظيم الشان خير سے مالا مال فرما ئيں۔
اس كى قدر دانى كى توفيق عطافر مائيں۔
اور ہوشم كے داخلى و خارجى شرور و فتن سے حفاظت فرمائيں ، آمين۔
ور ہوشم كے داخلى و خارجى شرور و فتن سے حفاظت فرمائيں ، آمين۔
ور آخِرُ دُعُوانَا أَن الْحَمْدُ لِلَّهِ رَبِّ الْعَالَمِيْنَ

 $\sqcap \& \sqcap$



سلسلهٔ إشاعت: (١٠)

الله سيعلق

منتخب إصلاحي بيانات:

حضرت مولا نامفتی سید محمسلمان صاحب ضور بوری اُستاذ حدیث ونائب مفتی جامعه قاسمیه مدرسه شاهی مراد آباد

> جمع وضبط: (مفتی)انعام الحق قاسمی حیدرآ بادی

🔾 موضوعِ خطاب: المل الله ي تعلق

ن خطاب : حفرت مولا نامفتی سید محمر سلمان صاحب منصور پوری

ن مقام : مدنی مسجد کار رمنسٹر برطانیہ (یوکے)

تاریخ : ۲۵/ذی الحجه ۱۳۳۳ هرطابق ۱۳۱۱ کو بر۱۴۰۳ ء بروز جمعرات

🔾 دورانیه : کارمنك

جمع وضبط : (مفتی) انعام الحق قاسمی حیدر آبادی

O

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فأخُوذُ بِاللهِ مِنَ الشَّيْطُنِ الرَّجِيْمِ ۞ بِسْمِ اللهِ الرَّحْمٰنِ الرَّحِيْمِ ۞

يَّاَيُّهَا الَّذِيْنَ آمَنُواْ اتَّقُوْا اللَّهَ وَكُونُواْ مَعَ الصَّدِقِيْنَ. [التوبة: ١١٩] صدق الله مولانا العلي العظيم.

حبِ رسول ﷺ اوراُس کی برکات

محترم بھائیواور بزرگو،اور جہاں تک بیآ واز پہنچ رہی ہے ہماری مائیں اور بہنیں! تر مذی شریف میں ایک روایت ہے کہ ایک صاحب نبی اکرم صلی اللہ تعالی علیہ وسلم کی خدمت میں حاضر ہوئے ،اور عرض کیا: "یا رَسُولَ اللّٰهِ! مَتلی قِیَامُ السَّاعَةِ؟" (حضور! بیہ بتلایئے کہ قیامت کبآئے گی)

یه بڑا اہم سوال تھا؛ کیکن چوں کہ نماز تیارتھی،اس لئے پیغیبرعلیہ الصلوۃ والسلام نے اولاً نماز اَ دافر مائی،اس کے بعد اِرشادفر مایا کہ:''وہ قیامت سے متعلق سوال کرنے والےصاحب کہاں ہیں؟'' تو اُنہوں نے عرض کیا کہ یارسول اللہ! میں یہاں ہوں۔

تو آپ صلی الله علیه وسلم نے اُن سے ارشاد فرمایا: "مَا أَعْدَدْتَ لَهَا؟" (لیعنی پہلے یہ بتاؤ کہتم نے قیامت کے لئے کیا تیاری کررکھی ہے؟)

گویا کہ قیامت کا وقت ہو چھنے کے مقالبے میں اس بات کی اہمیت زیادہ ہے کہ یہ فکر کی جائے کہ اُس دن کے لئے ہم نے کیا تو شہ تیار کر رکھا ہے؟

تواُن صاحب نے بہت ہی عاجزی کے ساتھ عرض کیا: "یَا رَسُوْلَ اللّٰهِ! مَا أَعْدَدْتُ لَهَا كَبِیْرَ صَلاَةٍ وَلاَ صَوْمٍ، إِلاَّ أَنِّي أُحِبُّ اللّٰهَ وَرَسُوْلَهُ"۔

(یعنی میرے پاس زیادہ نمازیں اور روزے وغیرہ تو کچھنہیں ہیں؛ بس لے دے کر میر ا کل سرمایہ بیہے کہ مجھے اللّٰداوراُس کے رسول سے سچی محبت ہے)

تو پینمبرعلیه الصلاق والسلام نے ان کویہ بثارت سنائی: "اَلْمَسْرُءُ مَعَ مَنْ أَحَبَّ، وَأَنْتَ مَعَ مَنْ أَحَبُّ، وَأَنْتَ مَعَ مَنْ أَحْبُنْتَ" (لیعنی آدمی کاحشر اُنہیں لوگوں کے ساتھ ہوگا جن سے اُس سے دنیا میں محبت کی، اور تم بھی این محبوب (پینم برعلیہ السلام) کے ساتھ ہوگے)

تو گویا کہ بیہ جملہ فرما کر پیغمبر علیہ الصلوۃ والسلام نے اُن صاحب کوتسلی دی کہ جب تہہیں رسول سے محبت ہے توان شاءاللہ تمہارا حشر بھی آخرت میں رسول کے ساتھ ہوگا۔

سیدنا حضرت انس رضی الله عنه (جو اِس روایت کے راوی ہیں وہ) فرماتے ہیں کہ: "فَ مَا رَأَیْتُ فَرِحَ الْمُسْلِمُوْنَ بَعْدَ الْإِسْلَامِ فَرَحَهُمْ بِهِلْذَا" لَهِ اللهم لانے کے بعد مسلمانوں کوکسی بات سے اتن زیادہ خوشی نہیں ہوئی جتنی تینم برعلیہ السلام کے اِس اِرشاد: (اَلْمَوْءُ مَعَ مَنْ أَحَبُّ) سے مسرت ہوئی۔ (ترزی شریف/باب المرء مع من احب ۱۳/۲)

اِس لئے جولوگ بزرگوں اور نیک لوگوں سے تعلق اور محبت رکھتے ہیں، اُمید ہے کہ اُن کو آخرت میں اُنہی بزرگوں کا ساتھ نصیب ہوگا، اِن شاءاللّٰہ تعالیٰ۔

إنساني طبعيت يرماحول كاأثر

الله تبارک وتعالی نے انسان کی فطرت اس طرح کی بنائی ہے کہ یہ جیسے ماحول میں رہتا ہے، اسی میں رنگ جاتا ہے۔

اچھے ماحول میں ہے تو اُس پراچھے اثرات ظاہر ہوتے ہیں اور (خدانہ کرے) برے ماحول میں پہنچ جائے توبروں میں شامل ہوجا تاہے، یہ دنیا کا تجربہ ہے۔

اِس لئے اللہ تبارک وتعالیٰ نے اور ہمارے سردار حضرت محمد مصطفیٰ صلی اللہ علیہ وسلم نے اللہ علیہ وسلم نے اللہ علیہ وسلم نے کا تعلق اور محبت رکھنے اور اچھے ماحول میں رہنے کی تلقین فر مائی ہے۔

چنال چپشریعت میں مردوں پرلازم ہے کہ وہ پنج وقتہ نماز مسجد میں جاکر ہاجماعت اُدا کیا

ذراغور فرمائے! ایسابھی ہوسکتا تھا کہ یہ کہہ دیا جاتا کہ پانچ نمازیں فلاں فلاں وقت میں فرض ہیں،اور جس کو جب موقع ہو،گھر میں یا دوکان میں یا جنگل میں پڑھ لیا کرے؛لیکن نبی اکرم صلی اللہ علیہ وسلم نے إرشاد فرمایا کہ:''جوشخص اذان سنے اور پھر بلاعذر نماز کے لئے نہ آئے، تو اُس کی نماز قبول نہ ہوگی'۔ (ابوداؤد شریف اراا)

نیز فرمایا که''مسجد میں باجماعت نماز پڑھنے کا ثواب اکیلے نماز پڑھنے کے مقابلے میں ۲۷ رگنازیادہ بڑھادیاجا تاہے''۔ (بخاری شریف ۱۹۸۷)

اس کی وجہ یہ ہے کہ جب آ دمی مسجد میں جائے گا تو اُسے اچھاما حول ملے گا۔

ظاہرہے کہ سجد میں نیک اور نمازی ہی لوگ آئیں گے، توان کے ساتھ جو بھی وقت گذر ہے گاوہ اچھے ماحول میں ہی گذرے گا۔اور پانچ مرتبدن میں جسے بیماحول ملے گا، تواُس کے دل میں ایمانی نور میں ضرور اِضا فہ ہوگا۔ اورمساجد میں ہروقت بڑی تعداد میں فرشتے موجو درہتے ہیں۔

اور فرشتے اللّٰہ کی وہ مخلوق ہیں، جن کے اندرسرایا خیر ہی خیر ہے، شرکا سوال ہی نہیں۔

إِسَى لِيَحْضُورا كَرَمْ صَلَّى اللَّهُ عَلِيهِ وَسَلَّم نِهِ ارشاد فرمايا كه: ''جبامام ﴿ وَلَا الْسَقَّ الَّيْنَ ﴾

کہے تو تم '' آمین'' کہو؛اس لئے کہ جس کی آمین فرشتوں کی آمین کے ساتھ مل جائے گی ،اس کے سب چچھلے گناہ معاف ہوجا ئیں گے'۔ (بخاری شریف حدیث نمبر:۷۸۲)

نیز آپ صلی الله علیه وسلم نے إرشاد فرمایا که 'جب امام "سَمِعَ الله کُلِمَنْ حَمِدَهُ" کِهِ تُوتَم "رَبَّنَا وَلَكَ الْحَمْدُ" کَهو؛ اِس کُنْ کَه جس کی تخمید فرشتوں کی تخمید کے ساتھ مل جائے تو اس کے کبھی سب گناہ معاف ہوجاتے ہیں'۔ (بخاری شریف حدیث نبر: ۲۹۷)

تو په جماعت کی نماز کی بر کات ہیں جونمازیوں کونصیب ہوتی ہیں۔

اورمسجد میں آمد ورفت کا جو حکم ہے وہ اسی وجہ سے ہے؛ تا کہ لوگوں کوایک بہترین دینی ماحول نصیب ہو۔

اور آپ یہ تجربہ کر کے دیمے لیس کہ جس شخص کا تعلق مسجد سے قائم ہو،ا تناہی اس کے گھر میں دین مضبوط ہوگا،اور جو آ دمی مسجد سے جتنا دور ہوتا جائے گا،اتناہی وہ دین سے دور ہوتا جائے گا۔ ص

اور صحیح حدیث میں ہے کہ آپ صلی اللہ علیہ وسلم نے ایک صحابی کے یہاں کھانے سے فراغت پر بیدہ عائیہ کلمات ارشاو فرمائے: "أَفْطَرَ عِنْدَكُمُ الصَّائِمُوْنَ، أَكَلَ طَعَامَكُمُ الْأَبْرَارُ وَصَلَّتُ عَلَيْكُمُ الْمَلَائِكُةُ". (سن ابی داؤد ٥٣٨/٢) (لِعنی روزے دارتمہارے یہاں افطار

کریں، نیک لوگ تمہارے دسترخوان پر کھانا کھا ئیں اور فرشتے دعائے رحمت کریں)

ظاہر ہے کہ روزے داروں کا افطار کرنا بیاس بات کی دلیل ہوگا کہ ہمارا جوڑ نیک لوگوں سے ہے۔اور نیک لوگ جب ہی کھانا کھا ئیں گے جب اُن سے تعلق مضبوط ہوگا۔

> اسی طرح جب ہم اچھے کا م کریں گے تو فر شتے ہمارے لئے دعاء کریں گے۔ تو گویاإن دعائیہ کلمات میں نیک لوگوں سے تعلق کی نصیحت اور تلقین کی گئی ہے۔

لہذا ہماری ہمیشہ به کوشش ہونی چاہئے کہ ہمارا اُٹھنا بیٹھنا، ہمارے روابطِ اور ہماری محبتیں

ہمیشہ اچھے اور نیک لوگوں کے ساتھ ہوں ، تو اِن شاء اللہ کمی کوتا ہی کے باوجود اللہ تبارک وتعالیٰ اُن کے ساتھ ہمارا حشر فر مائیں گے۔

اچھےلوگوں سے علق کے تقاضے

لیکن یہاں یہ بھی یا در کھنا جا ہے کہ محبت کا تعلق صرف زبان سے نہیں ہے؛ بلکہ ساتھ میں محبت کے تقاضوں کو بھی پورا کرنا ضروری ہے۔

لہذا جب ہماراا چھے لوگوں سے تعلق ہوتو ہمارا طور طریقہ بھی اُنہی کے مطابق ہونا چاہئے۔ اگر زبانی طور پر ہم اچھے لوگوں سے تعلق کا دعویٰ کریں؛ لیکن اُن کے خلاف طریقہ اپنا ئیں تو بیہ مجھا جائے گا کہ رتیعلق سچانہیں؛ بلکہ جھوٹا ہے۔

یس اِس تعلق کا وہ نتیجہ نہیں نکلے گا جس کی بشارت حدیث بالا میں سائی گئی ہے؛ کیوں کہ اِس بشارت کا تعلق صرف سچی محبت سے ہے۔

نی اکرم علیہ السلام ہمارے سب سے بڑے محبوب ہیں

ہرمسلمان کے لئے سرور عالم حضرت محم^{مصطف}یٰ صلی اللّه علیہ وسلم کی ذاتِ عالی اللّه تعالیٰ کے بعدسب سے زیادہ محبت کے لاکق ہے، جس کے بغیرایمان کامل ہوہی نہیں سکتا۔

نبى اكرم عليه الصلوة والسلام نے ارشا دفر مايا:

لاَ يُووْمِنُ أَحَدُكُمْ حَتَّى أَكُوْنَ أَحَبَّ إِلَيْهِ مِنْ وَالِدِهٖ وَوَلَدِهٖ وَالنَّاسِ أَجْمَعِيْنَ. (صحیح البخاری، کتاب الإیمان / باب حب الرسول صلی الله علیه وسلم ۷/۱ رقم: ۱۰) (بعنی تم میں سے کوئی آ دمی اُس وقت تک مؤمن نہیں ہوسکتا جب تک کہ میری ذات اُس کی نظر میں اُس کے والدین،اس کی اَولا داورسارے لوگوں سے زیادہ محبوب نہ ہوجائے)

اب ایک صورت تو یہ ہے کہ ہم زبان سے دعویٰ کریں کہ حضور ہمارے محبوب ہیں ، اور بلا شبہ بید دعویٰ ہونا بھی چاہئے ؛ لیکن ضرورت ہے کہ اِس سے آگے بڑھ کر ہم حضور سے محبت کے تقاضوں کو پورا کرنے کی کوشش کریں۔ یعنی :

حضورجسیالباس ہمیں پسندہو۔

حضورجيسا چېره جميل پښند ہو۔

حضورجبیبالوگوں کےساتھ معاملہ ہمیں پہند ہو۔

حضور کی سنتیں ہمیں پسند ہوں۔وغیرہ

ان با توں کا جائزہ لے کرہم زندگی گزاریں بھی ہم سیچے عاشق اور محبّ کہلائیں گے۔ اورا گرہم حضور کا نام تولیں؛ کیکن ہمارے اُعمال، ہمارے اُخلاق اور ہماری زندگی حضور

کے طریقے سے ہٹ کر ہوتو ہم ہرگز سچی محبت کرنے والنہیں کہلائے جاسکتے۔

اور پیخیبرعلیه الصلوۃ والسلام کے بعد جو ہمارے اکابر ومشائخ ہیں، جن سے ہم تعلق رکھتے ہیں، اُن کے بارے میں بھی ہمارا یہی رویہ ہونا چاہئے کہ اُن سے محض زبانی تعلق نہ ہو؛ بلکہ اُن جیسی زندگی اپنانے کی اور اُن جیسی صفات اختیار کرنے کی ہمیں فکر ہو؛ کیوں کہ اُن اکابر سے ہمارے تعلق کی بنیا دوراصل اُن کا جذبہ اتباع سنت ہی ہے، اور ہم یہ جھتے ہیں کہ وہ حضرات پیخمبرعلیہ السلام کے طریقے پراپنے دور میں سب سے زیادہ چلنے والے تھے۔

شيخ الاسلام حضرت **مد** في كاسنتون كاابهتمام

مثلاً آج ہم شخ الاسلام حضرت مولا ناسیدحسین احمد مدنی نوراللّدمرقدہ کا نام محض اِس وجہ سے نہیں لیتے کہآپ کا نام'' حسین احم'' تھا، یا آپ سیدخاندان سے تعلق رکھتے تھے۔

بلکہ آپ سے عقیدت کی وجہ ہیہ ہے کہ آپ نے اپنی پوری زندگی کوسنت نبوی کے سانچے میں ڈھال لیا تھا، آپ کی محبوبیت کی سب سے بڑی بنیا دیمی بات ہے۔

مثال کے طور پر حدیث میں آتا ہے کہ نبی اکرم صلی اللہ علیہ وسلم مصافحہ کرتے وقت اُس وقت تک اپناہاتھ نہ تھینچتے تھے، جب تک کہ خودمصافحہ کرنے والا اپناہاتھ نہ تھینچ لیتا۔ (مشکوۃ المصانیح/ باب فی اخلاقہ وثا کلہ ۵۲۰)

تو کسی صاحب کو بیرخیال آیا که حضرت مدنی رحمه الله کے بارے میں مشہور ہے کہ وہ ہر سنت پڑمل کرتے ہیں تو ذراد یکھیں کہ مصافحے کی اِس سنت پر بھی آپ کاعمل ہے یانہیں؟ چناں چہوہ حضرت کی خدمت میں حاضر ہوئے اور مصافحہ کے لئے ہاتھ بڑھایا، حضرت نے ہاتھ آگے کر دیا، اب بیخود ہاتھ پیچھے نہیں ہٹار ہے ہیں تو حضرت نے بھی دیر تک اپناہاتھ پیچھے نہیں کھینچا، تو اُنہیں یقین ہو گیا کہ ہاں بیوہ ذات ہے کہ جنہوں نے اپنی زندگی کوسنت کے قالب میں پوری طرح ڈھال لیا ہے۔

اِسی طرح ایک صاحب نے جانچنے کی کوشش کی کہ مسجد سے باہر نکلتے وقت بایاں پیر نکالنا مسنون ہے۔(بخاری شریف/بابالتیمن فی دخول المسجد وغیرہ ۱۸۱۱)

اور جوتا پہنتے وقت پہلے دایاں پیر جوتے میں ڈالنامسنون ہے۔ (ترندی شریف/ باب ماجاء فی ترجل رسول اللّه صلی اللّه علیه وسلم ۲٫۲۲ ابودا وَدشریف/ باب فی الانتعال ۲/۱۷ ۵

اُب دیکھیں کہ حضرت کیا عمل کرتے ہیں؟ کیوں کہ بظاہر بید دونوں باتیں متضا دمعلوم ہوتی ہیں (کہ جب بایاں پیرمسجد سے باہر نکالیں گے، توعموماً بائیں جوتے میں پیرڈ الا جائے گا، اور جوتا پہننے کی سنت ترک ہوجائے گی۔ اور اگر مسجد سے پہلے دایاں پیرز کالیں تو مسجد سے نکلنے کی سنت ترک ہوجائے گی)

لیکن حضرت شیخ الاسلام رحمۃ اللّٰہ علیہ نے دونوں کو اِس طرح جمع کیا کہ مسجد سے بایاں پیر نکال کر پہلے بائیں جوتے کے او پر رکھ لیا، لینی جوتے میں داخل نہیں کیا، پھر دایاں پیر نکا لنے کے بعد جوتا پہنا،اس طرح دونوں سنتیں جمع ہوگئیں۔

عندالله محبوبيت کی بنیاد

واقعہ یہ ہے کہ اتباعِ سنت ہی ہے آ دمی کوعند اللہ محبوبیت حاصل ہوتی ہے۔ جو آ دمی جس قدر سنت کے سانچے میں ڈھل جائے گا، اُتنا ہی اللّٰہ کی نظر میں محبوب بن جائے گا۔

اور جواللّٰد کی نظر میں محبوب ہوجائے گاو واِن شاءاللّٰہ بندوں کی نظر میں بھی مقبول ہوجائے گا۔ یا در کھئے! مقبولیت زمین سے نہیں اُٹھتی ؛ بلکہ اصل میں آسان سے نازل ہوتی ہے۔

قرآنِ پاک میں الله تعالی نے فرمایا:

﴿إِنَّ الَّـذِيْنَ آمَنُوْا وَعَمِلُوْا الصَّلِحُتِ سَيَجْعَلُ لَهُمُ الرَّحْمِنُ وُدَّا﴾ [مریم: ۹٦] (یعنی جولوگ ایمان لائے اور نیک اعمال کئے، تواللہ تبارک وتعالیٰ اُن کے لئے لوگوں کے دلوں میں محبتیں ڈال دیتے ہیں)

اور صحیح حدیث میں وارد ہے کہ نبی ا کرم صلی اللہ علیہ وسلم نے إرشا دفر مایا:

"إِذَا أَحَبَّ اللّهُ الْعَبْدَ نَاداى جِبْرَئِيْلَ إِنَّ اللّهَ يُحِبُّ فَلَانًا فَأَحْبِبُهُ، فَيُحِبُّهُ الْحَبْدُ، فَيُحِبُّهُ أَهْلُ جِبْرَئِيْلُ فِي أَهْلِ السَّمَاءِ، إِنَّ اللّهَ يُحِبُّ فَلَانًا فَأَحِبُّوْهُ، فَيُحِبُّهُ أَهْلُ جِبْرَئِيْلُ فِي أَهْلِ السَّمَاءِ، إِنَّ اللّهَ يُحِبُّ فَلَانًا فَأَحِبُّوْهُ، فَيُحِبُّهُ أَهْلُ السَّمَاءِ، ثُمَّ يُوضَعُ لَهُ الْقَبُولُ فِي الْأَرْضِ". (صحيح البحاري، كتاب بدء العلق/ باب ذكر السَّمَاءِ، ثُمَّ يُوضَعُ لَهُ الْقَبُولُ فِي الْأَرْضِ". (صحيح البحاري، كتاب بدء العلق/ باب ذكر السَّمَاءِ، ثُمَّ يُوضَعُ لَهُ الْقَبُولُ فِي الْأَرْضِ".

(یعنی اللہ تعالی جب کسی بندہ سے محبت فرماتے ہیں تو حضرت جبرائیل علیہ السلام کو حکم دیتے ہیں کہ اللہ تعالی نے فلاں بندہ کو محبوب بنالیا ہے، تم بھی اُس سے محبت کرو؛ چناں چہ جبرائیل علیہ السلام اُس سے محبت کرنے ہیں کہ اللہ تعالی علیہ السلام اُس سے محبت کرنے ہیں کہ اللہ تعالی نے فلاں بندہ کو محبوب بنایا ہے تم سب بھی اُس سے محبت کرو، پس تمام آسان والے اُس سے محبت کرنے لگتے ہیں، اُس کے بعداُس بندہ کے لئے پورے عالم میں قبولیت اُ تاردی جاتی ہے) کرنے لگتے ہیں، اُس کے بعداُس بندہ کے لئے پورے عالم میں قبولیت اُ تاردی جاتی ہے) خلاصہ بیا کہ جب آ دمی نبی اکرم صلی اللہ علیہ وسلم کی سنت کے سانچے میں ڈھلے گا، تو وہ اللہ علیہ وسلم کی سنت کے سانچے میں ڈھلے گا، تو وہ اللہ علیہ وسلم کی سنت کے سانچے میں ڈھلے گا، تو وہ اللہ

یں بھی محبوب بن جائے گا اور بندوں کا بھی محبوب بن جائے گا۔ تعالیٰ کا بھی محبوب بن جائے گا اور بندوں کا بھی محبوب بن جائے گا۔

ہمارے حضرت شیخ الاسلام رحمۃ اللّٰدعلیہ کی محبوبیت کی بنیاد بھی یہی ہے کہ اُنہوں نے اپنے آپ کوسنت کے سانچے میں ڈ ھالا، تو وہ سارے عالم کے محبوب بن گئے۔

اُن کے ایسے شاگر داور فیض یافتگان سے ملاقات ہوئی کہ جہاں اُن کے سامنے حضرت کا نام آیا، بس اُن کی آنکھوں سے آنسورواں ہوگئے۔ ایک بزرگ فرماتے تھے کہ حضرت کوتو اللہ تعالیٰ نے اِسی لئے پیدا کیا تھا کہ جو اُن کی زیارت کر لےوہ جنتی بن جائے۔

ابھی چند ماہ پہلے مدینہ منورہ میں ایک صاحب سے ملاقات ہوئی جو بنگال کے رہنے والے تھے، اُن کے والد حضرت کی خطیفہ اور شاگر دیتے، اُنہوں نے بتایا کہ میرا بچین تھا، جب حضرت کی وفات کی خبر ملی تو میرے والد پر ایسااثر ہوا کہ زمین پرلوٹے جاتے تھے اور کہتے جاتے تھے کہ'' ہائے ہمارے شخ چلے گئے، ہائے ہمارے شخ چلے گئے'۔ میں نے بھی کسی کوایسے روتے ہوئے ہیں دیکھا۔ جیسے والدصاحب کو حضرت کی وفات پر دیکھا۔

ظاہرہے کہ یہ کیفیت بغیرد لی محبت کے پیدائہیں ہوسکتی۔

محترم بھائیو! آج ہم جن بزرگوں کا نام لیتے ہیں،اوراُن سے عقیدت اور محبت کا اظہار کرتے ہیں،تو ہمیںاُن کے طریقوں پر بھی چلنا جاہئے۔

وہی کیفیات، وہی صفات اور وہی دلی جذبات ہمارے اندر ہونے چاہئیں۔

پھرایک بڑا فائدہ یہ ہے کہا گرا چھے لوگوں سے ہماراتعلق ہوگا تو اِن شاءاللہ ہماری نسلوں میں دین باقی رہےگا۔

الله والول سے علق کی برکات

ہم نے بیہ تجربہ کیا ہے کہ جن گھرانوں کے اندر نیک لوگوں کی آمد ورفت رہتی ہے، تو اللہ تعالیٰ آ گے چل کراُن گھرانوں میں علماءاور حفاظ پیدا کرتے ہیں۔

گویا کہ علماء اور مشائخ کی آمد ورفت سے میہ برکت ظاہر ہوتی ہے کہ پورا گھرانا دین کی طرف راغب ہوجا تا ہے۔

اِسی لئے قرآنِ پاک میں اللہ تعالیٰ نے حکم دیا: ﴿ یَا أَیُّهَا الَّذِیْنَ آمَنُوْ ا اتَّقُوْ ا اللَّهَ وَ کُوْنُوْ ا مَعَ الصَّدِقِیْنَ ﴾ [التوبة: ١٩٩] (اےا پمان والو! الله سے ڈرواور سِچے لوگوں کے ساتھ رہو) اس سے یہ نصیحت ملی کہ ہماراتعلق ہمیشہ نیک لوگوں سے ہونا چاہئے ،اور غلط کاراور بدکار لوگوں کےساتھ اٹھنے بیٹھنے سے پرہیز کرنا چاہئے۔

اس کے قرآنِ کریم میں بیدعاسکھلائی گئ: ﴿وَتَوفَّنَا مَعَ الْاَبْرَادِ ﴾ [آل عمران: ١٩٣] (لعنی نیک لوگوں کے ساتھ ہماراحشر فرمایئے)

اور حضرت یوسف علی نبینا وعلیه الصلوة والسلام نے بید عاما نگی ، جوہم سب کے لئے بہترین نصیحت ہے:

> إن دعاؤل كواپ معمولات ميں شامل كرنے كى ضرورت ہے۔ الله تعالى مجھے بھى اورآپ كو بھى نيك لوگوں ميں شامل فرمائيں۔ نيك لوگوں سے تعلق ركھنے كى تو فق عطافر مائيں۔ اور نيك لوگوں كے ہى ساتھ ہماراحشر فرمائيں، آمين۔ و آخِرُ دَعُوانَا أَنِ الْحَمْدُ لِلَّهِ رَبِّ الْعَالَمِيْنَ





سلسلة إشاعت: (١١)

فضائل قرآن كريم

منتخب إصلاحي بيانات:

حضرت مولانامفتی سید محمسلمان صاحب ضور بوری استاذ حدیث ونائب مفتی جامعه قاسمیه مدرسه ثابی مرادآباد

> جمع وضبط: (مفتی)عبدالرحمٰن قاسمی بنگلوری مدرسه دارالتوحید بنگلور

🔾 موضوعِ خطاب: فضائلِ قرآنِ كريم

· خطاب : حضرت مولا نامفتی سید محرسلمان صاحب منصور بوری

ن مقام : دارالعلوم کنتهاریه کبر وچ، گجرات

ناریخ : ۲۸/۱۰/۸۱۰۲ء بروزاتوار

🔾 دورانیه : ۳۳ رمنك

ن جمع وضبط : (مفتی)عبدالرحمٰن قاسی بنگلوری : (م

O

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَأَعُودُ بُاللهِ مِنَ الشَّيْطُن الرَّجِيْم ۞ بسم اللهِ الرَّحِمٰن الرَّحِيْم ۞

وَلَقَدُ آتَيْنَاكَ سَبْعًا مِّنَ الْمَثَانِي وَالْقُرْآنَ الْعَظِيْمَ. [الحجر: ٨٧] صدق الله مولانا العلي العظيم.

وَقَالَ رَسُولُ اللّهِ صَلَّى اللّهُ عَلَيْهِ وَسَلَّمَ: إِنَّ اللّهَ تَبَارَكَ وَتَعَالَىٰ قَرَأَ طَهُ ويسْ فَيْلَ أَنْ يَخُلُقَ السَّمَاوَاتِ وَالْأَرْضَ بِأَلْفِ عَامٍ، فَلَمَّا سَمِعَتِ الْمَلاَئِكَةُ قَالُوْا: طُوْبِیٰ فَیْلَ اللّهَ تَبَارَكَ وَطُوْبِیٰ لِأَلْسِنَةٍ تَتَكَلَّمُ هٰذَا. فَلْمَا مَن يَخُلُقُ اللّهَ اللّهُ عَلَيْهَا، وَطُوْبِیٰ لِأَلْسِنَةٍ تَتَكَلَّمُ هٰذَا. لِأُمَّةٍ يَننزِلُ هٰذَا عَلَيْهَا، وَطُوْبِیٰ لِأَجُوافٍ تَحْمِلُ هٰذَا، وَطُوْبِیٰ لِأَلْسِنَةٍ تَتَكَلَّمُ هٰذَا. لِأُمَّةٍ يَننزِلُ هٰذَا عَلَيْهَا، وَطُوبِیٰ لِأَجُوافٍ تَحْمِلُ هٰذَا، وَطُولُهِیٰ لِأَلْسِنَةٍ تَتَكَلَّمُ هٰذَا. (أخرجه الدارمي ٢٠٢٥ ع رقم: ٣٢٩، وابن عدي ٢١٦، ٢١ تفسير ابن كثير مكمل [طلا] ص: ٨٤٧ رياض) حضرات علماء كرام، أما تذه كرامى قدر، طالبانِ علوم نبوت، قريب اور دور سے تشریف لائے والے معزز حاضرین!

میجلس بہت ہی بابر کت ہے؛ اِس کئے کہ اِس مجلس میں دو جا رنہیں؛ بلکہ ۹۲ رحفاظِ کرام نے بیک وقت حفظ قر آنِ کریم کی پیمیل کی سعادت حاصل کی ہے۔ الوعظ والتذكير فضائل قرآن كريم المعلق من المعلق من المعلق من المعلق من المعلق جس میں دعائیں قبول ہوتی ہیں۔

بعض روایات میں ہے کہ خادم رسول سیدنا حضرت انس رضی اللّٰدعنہ جب قر آنِ یا ک ختم کرتے ،توسب گھر والوں کوجمع فر ماتے اور پھرمل کر دعا فر ماتے تھے۔

(عن ثابت البناني عن أنس رضي الله عنه أنه كان إذا ختم القرآن جمع أهله و دعا). (الأذكار للنووي ١٤١، محمع الزوائد ١٧٥/٧)

اوریہی معمول بعض دیگر سلف صالحین ہے بھی منقول ہے۔ (شعب الایمان۳۹۸٫۲ قم۳۷۲، دارالكتبالعلمية بيروت)

تو جب ایک آ دمی کے ختم پر دعاؤں کی قبولیت کی اُمید ہے تو یہاں تو ماشاء اللہ اتنی بڑی تعداد میں قرآنِ کریم ختم ہوئے ہیں،تویقین ہے کہ اِن کے واسطے سے اللہ تعالیٰ سے جوبھی دعاما تگی جائے گی وہ قبول ہوگی ، اِن شاءاللہ تعالیٰ۔

الله تعالیٰ اِن حفاظ کو اِس نعت کی قدر دانی کی تو فیق عطا فرما ئیں اور تازندگی اِس کی بکثر ت تلاوت کی سعادت سے بہرہ ورفر مائیں۔

اور اِن حفاظ کے والدین کوبھی جزائے خیرعطافر مائیں،اور دارین کی عزت وعافیت سے نوازیں۔

نیز اِن حفاظ کوان کے بھی اُعزہ واقر باء کے لئے مغفرت، نجات اور رفع درجات کا ذریعہ بنائیں،آمین۔

اِسی طرح اِس مدرسہ کے تمام منظمین اور وہ تمام معاونین جن کی نگرانی ، توجہ اور تعاون سے اِن حفاظ کواس نعمت کا شرف حاصل ہواہے،اللہ تعالیٰ اُنہیں بھی دارین میں بہترین بدلہ عطافر مائیں،آمین۔ قرآنِ كريم ؛ عظيم نعمت

میرے بھائیو! اِس اُمت پراللہ تعالیٰ نے جو اِنعامات فرمائے، اُن میں ایک عظیم الشان إنعام يقرآنِ كريم ہے، جوہارى ہدايت كے لئے نازل كيا كيا ہے۔ یہ ایسی نعمت ہے کہ خود اللہ تبارک وتعالی نے پیغمبر علیہ الصلوق والسلام کو مخاطب بنا کر اپنا احسان جتلایا ہے۔

چناں چہم نے شروع میں آپ کے سامنے ایک آیت کا ٹکڑا پڑھا تھا، جس میں اللہ تبارک وتعالی فرمار ہے ہیں: ﴿وَلَقَدُ اتَیْنكَ سَبْعًا مِنَ الْمَثَانِی وَالْقُوْانَ الْعَظِیْمَ ﴾ [الحمر: ۸۷] لین ہم نے آپ کوسات باتیں عطافر مائی جو بڑی قابلِ تعریف ہیں، اور ساتھ میں قر آنِ عظیم عطاکیا۔ پیسات باتیں کیا ہیں؟

تو حضراتِ مفسرین نے اِس کی متعدد تفسیریں فرمائی ہیں، جن میں سے دوتفسیریں زیادہ مشہور ہیں:

(۱) بعض حضرات کی رائے ہیہے کہ اِس سے وہ سات کمبی سورتیں مراد ہیں جنہیں''سیعِ طوال'' کہا جاتا ہے۔ یعنی: سور ہُ بقرہ، سور ہُ آل عمران، سور ہُ نساء، سور ہُ ما کدہ، سور ہُ انعام، سور ہُ اعراف، سور ہُ انفال وسور ہُ تو ہہ۔

اِن سورتوں میں بے شار ہدایات، تعلیمات اوراَ حکامات بیان کئے گئے ہیں، جو بجائے خود ''قرآنِ عظیم'' کامصداق ہیں۔

(۲) اور دوسری رائے یہ ہے کہ اِن سات باتوں سے مراد''سورۂ فاتخہ' ہے، جوسات آتیوں پر مشتمل ہے، اور بیسات آیتیں قرآنِ پاک میں سب سے زیادہ پڑھی جانے والی آیات ہیں، اِس اعتبار سے مثانی کاتر جمہ'' مکرر پڑھی جانے والی آیتیں'' ہوگا۔

اور ظاہر ہے کہ قرآنِ پاک کا کوئی حصہ اُتنا زیادہ نہیں پڑھا جاتا جتنا سورہَ فاتحہ پڑھی جاتی ہے،اِسی لئے اِس کو''اُم الکتاب'' کہا گیا۔

تو گویا کہ سورۂ فاتحہ پورے قرآنِ پاک کی روح ہے، بایں طور کہ اِس میں قرآنِ پاک کے تمام بنیا دی مضامین (تو حید، رسالت اورآخرت) کا اِجمالی ذکر کر دیا گیا ہے۔

تواللہ تعالیٰ نے انعام کا ذکر کرتے ہوئے فرمایا کہ ہم نے آپ کو بیسات آبیتیں عطا کی ہیں جو قر آنِ عظیم ہیں، یعنی پورے قر آن کا خلاصہ ہیں۔ (تغییرابن کثیر کمل ص:۳۵۔۳۶۷، بیان القرآن ار۸۳۹)

قرآن بڑھنے والوں کے لئے فرشتوں کی طرف سے مبارک باد

اِسی طرح ایک حدیث ہم نے آپ کے سامنے پڑھی تھی، جس میں صحابی رسول سیدنا حضرت ابوہریرہ رضی الله تعالیٰ عنه فرماتے ہیں که سرورِ عالم حضرت محمر مصطفیٰ صلی الله علیه وسلم نے إرشاد فرمایا کہ اللہ تبارک وتعالیٰ نے آسان وزمین کے پیدا کرنے سے ایک ہزار سال پہلے''سور ہُ طهٔ 'اور' سورهٔ کین' کی تلاوت فرمائی۔

ظاہر ہے کہ جب آسان وزمین کچھ بھی موجودنہ تھے، تو إنسانوں کا کیاتصور ہوسکتا ہے؟ وہاں تو صرف فرشتے تھے، جواللہ تعالیٰ کی اِس تلاوت کوسن رہے تھے، اُنہیں یہ سورتیں بڑی اچھی لگیں،اور جباُنہوں نے سناتو اُن کی زبان پرمبارک بادی کے تین جملےصا در ہوئے۔

اورواضح ہو کہاً س وقت پیغیبرعلیہالصلوٰ ۃ والسلام بھی وہاں تشریف فرمانہیں تھے؛کیکن آپ کو بذریعہ وحی خبر دی گئی ؟ تا کہ اُمت مِحمدیہ کے افراد کا سرفخر ہے بلند ہوجائے کہ اُس زمانہ میں جب كه بهارا كوئي وجود بهي نه تقا، نه سورج نه جا نداور نه زمين وآسان كيچينبين تقارأس وقت الله تبارك وتعالیٰ نے اِن سورتوں کو پڑھااور فرشتوں نے سنا،اور پھر فرشتوں نے مبارک باددی۔

فرشتوں نے پہلا جملہ بیفر مایا: "طُوْ بی لِأُمَّةٍ يَنْزِلُ هلدًا عَلَيْهَا" لَعِنى برسى بشارت اور مبارک بادی ہے اُس اُمت کے لئے جس پریپسورتیں نازل ہوں گی۔

إس أمت كامصداق" أمت ِ محمدية ، ہے، گويا كه ہم سب كوفر شتوں كى طرف ہے مطلق مبارک بادی ملی کہ ہم میں ہے کوئی اگر اِن سورتوں کو پڑھے یا نہ پڑھے تو بھی اُمت مجمہ بیرکا ایک فرد ہونے کی حیثیت سےوہ اِس مبارک بادی کا مستحق ہے۔

پر فرمایا: "وَطُوْبي لِأَجُوافٍ تَحْمِلُ هذا" كينى بشارت اور كاميا بي بان سينول کے لئے جو اِن سورتوں کو محفوظ رکھیں گے۔

ید حفاظ کرام کے سینے ہیں، جو پورا قرآنِ پاک یاد کریں، ساتھ میں''سور ہُ طہ'' اور''سور ہُ لیں'' بھی یا دکریں۔ تو اِن سورتوں کا یا در کھنا اوراُن کی تلاوت کرنا فرشتوں کی طرف سے باعث ِمبارک بادی ہے۔

اور فرشتوں نے تیسر سے نمبر پر فرمایا: ''وَ طُوْ بِنی لَاْ لْسِنَةٍ تَتَکَلَّمَ هِلْدَا'' لیعنی بہت ہی مبارک ہیں وہ زبانیں جن زبانوں سے بیسورتیں پڑھی جائیں گی۔

معلوم ہوا کہ وہ زبانیں بھی بڑی بابر کت اور قابلِ مبارک باد ہیں جن سے قرآنِ پاک کی آیات، قرآنِ یاک کے معانی اوراُس کے مضامین صادر ہوتے ہیں۔

حفظِ قرآن کی دولت

اور بلاشبہاللہ تعالیٰ کا بہت بڑا کرم اور إنعام ہے کہ بیقر آنِ پاک اَہل إیمان کے سینوں میں محفوظ ہوجا تا ہے، دنیا کی کوئی کتاب ایسی نہیں ہے جو اِس طرح حفظ کی جاتی ہواور اِس طرح پڑھی جاتی ہو۔

ساری دنیا کے ندام ب اوراُن کی کتابوں کا آپ جائزہ لے لیں، گیتا ہو، رامائن ہو، بائبل ہو یاانجیل اورتورات ہو، اِن کود مکھ کر پڑھنے والے بھی بہت کم ہیں، حفظ کرنا تو دور کی بات ہے۔ اللّٰہ تعالیٰ نے بیامتیاز صرف قر آنِ یاک کوعطا فرمایا ہے، اِسے پڑھا بھی جاتا ہے اور یاد بھی

کیاجا تاہے۔

اور جویا در کھنے والے ہیں وہ بہت زیادہ فضیلت کے حامل اور بشارت کے ستحق ہیں۔ اس لئے خاص طور پر ہمیں شکر بجالانا چاہئے کہ ہمارے اِن مدارس میں جوقر آنی علوم پڑھنے اور پڑھانے والے ہیں، وہ فرشتوں کی اِن مبارک بادیوں کے اُولین مستحق ہیں۔ ایک نے سامند میں میں وہ فرشتوں کی اِن مبارک بادیوں کے اُولین مستحق ہیں۔

اللہ نے بیسعادت ہمیں عطافر مائی ہے، اِس کی قدر کرنی چاہئے۔

قرآنِ کریم کے ذریعہ آ دمی بے حدوحساب نیکیوں کو جمع کرسکتا ہے۔

حدیث میں ہے کہ' قرآنِ کریم پڑھنے سے ایک ایک حرف پردس دس نیکیاں ملتی ہیں''۔

(ترمذى شريف/ابواب فضائل القرآن حديث: ٢٩١٠)

اوربعض سورتیں الی ہیں کہ جن کے آجروثو اب کوالگ سے بیان کیا گیا ہے۔

سورهٔ بقره اورسورهٔ آل عمران

چناں چہ نبی اکرم علیہ الصلوٰ قاوالسلام نے اِرشاد فر مایا کہ:'' جولوگ سور ہُ بقرہ اور سور ہُ آل عمران کو یاد کر کے پڑھنے والے اور اُن پڑمل کرنے والے ہوں گے، تو میدانِ حشر میں اِس حالت میں آئیں گے کہ اُن کی رہنمائی اور قیادت ہیدونوں سورتیں کررہی ہوں گی۔

اور فرمایا که اِس کی تین مثالیں ہیں، جیسے کوئی سائبان ہو، یا جیسے کوئی بادل کا ٹکڑا ہو، یا فضا کے اندرصف بستہ اُڑنے والے پرندے ہوں، جن کا سابیز مین پر پڑتا ہو، اِسی طرح بیسورتیں ایپنے پڑھنے والوں پرسائبان بن کرچلیں گی۔ (صحیح مسلم ۸۰۰ سنن الترندی/ باب ماجاء فی سورۃ آل عمران استخدی پڑھنے والوں پرسائبان بن کرچلیں گی۔ (صحیح مسلم ۲۲۹۳ سنن الترندی/ باب ماجاء فی سورۃ آل عمران ۱۲۷۲ الشرفید یو بند، مصنف عبدالرزاق رقم: ۵۹۱۱ مسند للامام احمد ۲۲۹۵ می بحوالۃ: تفییر ابن کیثر ارسم ۱۲۷۲ زکریا)

بدایک برااعز از واکرام ہوگا کہ دیکھنے والا دیکھا ہی رہ جائے گا۔

ایک روایت میں ہے کہ پیغیرعلیہ الصلوٰۃ والسلام نے ایک شکر بھیجنے کا اِرادہ فرمایا، اور لشکر کے اُمیر کے انتخاب کے لئے آپ نے حاضرین کا جائزہ لینا شروع کیا، آپ ہرایک کو بلا کریہ پوچھنے لگے کہ تہمیں قرانِ پاک کی کون کون سی سورتیں یا دہیں؟

کسی نے دوسور تیں ،کسی نے تین سور تیں بتلا کیں۔

اِسی دوران ایک نوجوان لڑکا جو حاضرین میں شامل تھا، حضرت نے اُس سے پوچھا، ''تہہیں کیایادہے؟''

> اُس نے کہا مجھے فلال فلال سورت یا دہے، اور سور ہُ بقرہ بھی یا دہے۔ حضور نے فر مایا کہ:''اچھا! تمہیں پوری سور ہُ بقرہ یا دہے؟ لہٰذاتم ہی امیر ہو، جھنڈا تمہارے ہاتھ میں ہے''۔

اُس نوجوان کو جب بیجھنڈامل گیا، تو اُس جماعت میں ایک عمر دراز اور برادری کے باوقار آدمی بھی تھے(اُن کو ذرااحساس ہوا کہ ہم پیچھے رہ گئے، اور اِس نوجوان کوجھنڈامل گیا) تو اُنہوں نے پیغیبر علیہ الصلاق والسلام کی خدمت میں حاضر ہوکر معذرت کی کہ ہم نے تو ''سور ہُ بقرہ'' اِس خطرہ سے یا زنہیں کی کہ بعد میں کہیں ہم بھول نہ جائیں۔ تو حضورا کرم صلی اللہ علیہ وسلم نے ارشا دفر مایا کہ:

'' قرآن پڑھواور قرآن پڑھاؤ، جو پڑھے گا اور سیکھے گا اور اُس کے بعد تلاوت کرے گا،

ر ہی ہوئیں ہے جیسے کہ مشک سے بھری ہوئی ڈییا کو کھول دیا جائے ،اورسارے مجمع میں خوشبو کپیمل جائے اور جو پڑھ لے گا مگر زیادہ تلاوت اور یاد کرنے کا اہتمام نہر کھے گا تو اُس کی مثال الیمی ہے جیسے مشک کی ڈییا ہومگر بند ہو' ۔ (سنن التر ندی/ باب ماجاء نی فضل سورۃ البقرۃ ۲۱۹۱۱ المکبتۃ الاشرفیۃ دیو بند)

تومعلوم ہوا کہ قر آ نِ کریم پڑھناکسی بھی حال میں فائدہ سے خالی نہیں ہے؛ لہذا یہ سوچ کر کہ بعد میں کہیں بھول نہ جائیں ،قر آن شکھنے میں سستی کرناٹھیک نہیں ہے۔

اِس واقعہ سے حضرات علماء کرام اور مفسرین نے بید مسئلہ بھی نکالا ہے کہ قوم کی قیادت وامارت کے لئے سب سے زیادہ مستحق وہ آ دمی ہے جس کے پاس قر آنِ پاک کاعلم سب سے زیادہ ہو، اِسی لئے آپ نے اُس نو جوان کواَمیر بنایا تھا۔

نیز پیخیبرعلیهالسلام نے فرمایا که: ''اپنے گھروں کو قبرستان مت بناؤ (یعنی وہاں عبادت اور تلاوت کا سلسلہ جاری رکھو، اور وہاں قبرستانوں کی طرح سناٹانہیں ہونا چاہئے) اور جس گھر میں سور کہ بقرہ پڑھی جاتی ہے، وہاں شیاطین اور آسیب وغیرہ کا اثر نہیں ہوتا''۔ (ترندی شریف، ابواب فضائل القرآن/ باب، جاء فی سورة البقرة وآیة الکری ۱۵۸۲)

سورهٔ کیس شریف کی فضیلت

اورسرورِ عالم حضرت محم مصطفی صلی الله علیه وسلم نے فرمایا کہ:''جوآ دمی صبح کے وقت''سورہُ لیس شریف'' کی تلاوت کرے تو اُس کی ساری ضرور تیں پوری ہوجا کیں گی۔ (سنن الداری/ کتاب نضائل القرآن جدیث:۳۲۱۱)

اور ایک روایت میں ہے کہ''اگر کوئی شخص خلوص کے ساتھ رات میں''سور ہ لیں'' پڑھ کے ہوائی ہے۔ کہ تو اُس رات اُس کی مغفرت کر دی جاتی ہے''۔ (سنن الداری/ کتاب فضائل القرآن صدیث:۳۲۹۰)

اورایک روایت میں آنخضرت صلی الله علیہ وسلم نے اِرشاد فر مایا کہ:''ہر چیز کاایک دل ہوتا ہے،اور قرآنِ کریم کا دل سور ہ کیس ہے، جو شخص بیر سورت پڑھے اُس کو دس مرتبہ کممل قرآنِ کریم پڑھنے کا ثواب ملتا ہے''۔

ومن قرأ ياس كتب الله له بقراء تها قراءة القرآن عشر مراتٍ. (سنن الترمذي ١٦/٢) المكتبة الأشرفية ديوبند، سنن الدارمي رقم: ٣٤٦٩)

لہٰذا کوئی با قاعدہ حافظ ہویا نہ ہو،اُسے بہرحال ہردن کم سے کم ایک مرتبہ سور ہُ لیس شریف پڑھنے کا اہتمام رکھنا چاہئے ، اِن شاءاللّٰداُس کی برکتیں حاصل ہوں گی۔

سورهٔ إخلاص كى فضيلت

اِسی طرح پینمبرعلیه السلام نے فرمایا کہ جوآ دمی سور ۂ اِخلاص (قل ہواللہ احد) پڑھے، تو اُسے تہائی قرآنِ کریم پڑھنے کا ثواب ماتا ہے۔

صحیح حدیث میں ہے کہ پینمبرعلیہ الصلوة والسلام نے ایک دن صحابہ سے فرمایا کہ:

'' کیامیں تہہیں تہائی قرآن پڑھ کرنہ سناؤں؟''

صحابةً نے فرمایا کہ حضرت ضرور سنایے!

آنخضرت صلى الله عليه وَسلم نے ﴿ قُلْ هُو اللّٰهُ أَحَدٌ ﴾ برُهى، اور برُه كر كمرے ميں فيا الله عليه وَسلم نے ا

صحابہ کرام میں جھے کہ کوئی ضرورت بیش آگئی ہے، ابھی واپس آ کر بقیہ قر آن سنائیں گے، اِس لئے سب و ہیں بیٹھے رہے۔

تھوڑی دریمیں جب آپ تشریف لائے ،تو دیکھا کہ سب بیٹھے ہوئے ہیں۔

بوچھا کیابات ہے،سب یہیں جمع ہو؟

صحابہ کرامؓ نے فر مایا کہ حضرت آپ نے فر مایا تھا کہ تہائی قر آن پڑھیں گے،ابھی تو صرف سور وَإخلاص پڑھی ہے؟ تو آپ صلی الله علیه وسلم نے فر مایا که ' یہی تو تہائی قرآن ہے'۔ (سنن الترندی۱۱۷/۱۱–۱۱۸ کمتبه أشرفید دیوبند)

اور سی میں ایک انصاری صحابی کا ذکر ہے کہ وہ مسجد قبائے إمام تھے، اور وہ جب بھی نماز پڑھاتے تو قر اُت کی ابتداء ﴿ قُلْ هُوَ اللّٰهُ اَحَدٌ ﴾ سے کرتے ، اُس کے بعددوسری سورت ملاتے تھے، اور ہر رکعت میں اُن کا یہی عمل تھا، تو نمازیوں نے اُن سے کہا کہ:

'' آپ''سورهٔ إخلاص'' پڑھتے ہیں؟ پھر آپ اُسے کافی نہیں سمجھتے اور بعد میں دوسری سورت ملاتے ہیں؟ یا تو آپ صرف''سورهٔ إخلاص'' پڑھا کریں، یا اِسے چھوڑ کر دوسری سورت پڑھا کریں'۔

تو اُن صحافی نے جواب دیا کہ'' میں تو سورہ اِخلاص'' چیوڑنے والانہیں ہوں، اگر تمہیں میری اِمامت اِسی طرح منظور ہے تو فبہا، اورا گر پہند نہ ہوتو میں اِمامت چیوڑنے کو تیار ہوں''۔ لیکن لوگ اُنہیں اپنے میں سب سے اُفضل سمجھتے تھے، اور اُن کے بجائے دوسرے کو اِمام بنانا پہند نہ کرتے تھے (اِس لئے نماز پڑھتے رہے)

پھر جب نبی اکرم صلی اللہ علیہ وسلم کسی دن قباتشریف لائے تو لوگوں نے اُن اِمام صاحب کی پوری بات آپ ﷺ کو بتادی۔

تو آپ ﷺ نے إمام صاحب سے بلا کر پوچھا کہ: '' آخر کیابات ہے؟ تم اپنے مقتد یوں کی بات نہیں مانتے ،اور تمہیں ہر رکعت میں اِس سورت کو پڑھنے پر کس چیز نے آمادہ کر رکھا ہے؟'' تو اُنہوں نے عرض کیا کہ: '' مجھے یہ سورت بہت پسند ہے'۔

تونبی اکرم علیه الصلوة والسلام نے اُن کو بشارت سنائی کہ: "حُبُّكَ إِیَّاهَا اَّدْ خَلَكَ الْجَعَّةَ" لِیعنی تمہارا سور وَ اِ خلاص سے محبت رکھنا تمہیں جنت تک پہنچائے گا۔ (بخاری شریف/باب الجمع بین السور تین فی الرکعة حدیث: ۲۷۷)

اورایک دوسری حدیث میں ہے کہ پغیمرعلیہ الصلاۃ والسلام نے ایک صاحب کواَ میر بناکر بھیجا، اُن کا یہ عمول تھا کہ جب نماز پڑھاتے تو جب بھی کوئی سورت پڑھتے ، تو اَخیر میں ﴿فُلْ هُوَ اللّٰهُ اَحَدٌ﴾ ضرور پڑھتے تھے۔ مثلًا: ﴿وَالضَّحٰى ﴾ بِرُهَى، پُراخِير مِين ﴿قُلْ هُوَ اللّٰهُ اَحَدٌ ﴾ بِرُهَى، اِس طرح اُن كَى كُونَى رَعْت ﴿قُلْ هُوَ اللّٰهُ اَحَدٌ ﴾ سے خالی نہیں ہوتی تھی۔

جب بیاوگ مدینه منوره واپس ہوئے تو پینمبرعلیه السلام کے دربار میں تذکرہ ہوا کہ اُمیر

صاحب نے ایساایسا کیاہے؟

تو حضورا کرم علیہ السلام نے فرمایا کہ: ''اُن سے پوچھو کہ اُنہوں نے کس وجہ سے ایسا کیا؟'' چنال چہلوگوں نے اُن سے پوچھا، تو اُنہوں نے جواب دیا کہ:''چول کہ اِس سورت میں رحمٰن کی صفات بیان ہوئی ہیں، اِس لئے مجھے اُس سورت سے بہت محبت ہے؟''

تو نبی اکرم علیه السلام نے فرمایا کہ: '''نہیں بشارت سنادو کہ اللہ تعالیٰ بھی اُن سے محبت رکھتے ہیں''۔ (بخاری شریف/ کتاب التوحید حدیث: ۲۳۷۵، مسلم شریف/ کتاب المساجد ومواضع الصلاۃ حدیث: ۸۱۳۸، سنن النسائی/ کتاب الافتتاح حدیث: ۹۹۳)

اورا یک ضعیف روایت میں ہے کہ جوآ دمی ہر نماز کے بعد ۱۰ ارمر تبہ سور ۂ اِخلاص پڑھ لے تو جنت کے جس دروازہ سے چاہے داخل ہوگا، اور جس حور سے چاہے اُس کا نکاح کیا جائے گا۔ (تفییرابن کیژمکمل۲۲۲ ادارالسلام ریاض)

سورهٔ ملک کی فضیلت

اسی طرح آنخضرت صلی الله علیه وسلم نے فر مایا کہ: ''ایک سورت الیں ہے جوتیس آیتوں پر مشتمل ہے، وہ اپنے پڑھنے والے کے لئے سفارش کرے گی، یہاں تک کہ اُس کی بخشش ہوجائے، اور وہ'' سور وُ تبارک الذی بیدہ الملک' ہے'۔ (تر مذی شریف، ابواب نضائل القرآن/ باب ماجاء نی سورة الملک ۲۱۱۱)

اورایک حدیث میں آنخضرت صلی الله علیه وسلم نے ''سور 6 ملک''کو ''السمنجیة'' کالقب دیا، یعنی وہ عذابِ قبرسے نجات دلانے والی سورت ہے۔ (ترندی شریف، ابواب فضائل القرآن/ باب ما جاء فی سورة الملک ۱۷/۱۱)

سورهٔ وا قعه کی فضیلت

اورسیدنا حضرت عبدالله بن مسعود رضی الله عنه سے مروی ہے که پیغیبر علیه السلام نے فرمایا که:'' جو شخص ہررات''سور هٔ واقعه'' پڑھے،تو تبھی فاقه میں مبتلانه ہوگا''۔ (شعب الایمان للبیقی ۲۲۱۸ مرآتے۔۲۲۹۸ داراکتب العلمیة بیروت)

لیعنی اللّٰہ تعالیٰ اُسے روزی میں تنگی ہے محفوظ رکھیں گے اور وسعت والی روزی عطافر مائیں گے۔

سورهٔ کهف کی خاصیت

اورایک روایت میں ہے کہ جو شخص جمعہ کے دن سور ہ کہف پڑھے وہ آٹھ دن تک ہر طرح کے فتنوں سے محفوظ رہے گا؛ حتیٰ کہ اِس در میان اگر دجال ظاہر ہوجائے تو اُس کے فتنے سے بھی حفظ وا مان میں رہے گا۔ (تفیرابن کیڑ کمل ۸۰۴دارالیام ریاض ۴۸٫۴۶زکریا)

اورآج کل فتنوں کا زمانہ ہے، جیسے جیسے قیامت قریب آرہی ہے، فتنے بڑھتے چلے جارہے ہیں، اُن فتنوں سے حفاظت کے لئے پیغیبرعلیہ الصلوٰ ق والسلام نے فرمایا کہ:'' جو شخص جمعہ کے دن ''سور ہ کہف'' پڑھے، تو اللہ تعالیٰ اُس دن سے لے کرا گلے جمعہ تک اُس کے لئے روشنی ہی روشنی کردیتے ہیں۔ (تفیرابن کیڑ کمل ۸۰۳دارالسلام ریاض،۱۹۴۶زکریا)

تویہ چندسورتوں کے بارے میں ہم نے عرض کیا؛ تا کہ ہم اپنے معمولات میں انہیں داخل کریں۔ حفاظ کرام کے لئے یہ کوئی بڑی بات نہیں ہے، اگر وہ تھوڑی توجہ کریں تو بآسانی پڑھ سکتے ہیں۔ لیکن جوحفاظ نہیں ہیں انہیں بھی اِس کا اہتمام کرنا چاہئے، اگر زبانی یا دہوجائے تو کیا کہنے؟ اور اگریہ نہ ہوسکے تو دیکھ کر ہی پڑھ لیا کریں؛ کیوں کہ اللہ تعالیٰ کے یہاں صرف حفظ پڑھنے پر ہی تو ابنہیں؛ بلکہ ناظرہ پڑھنے پر بھی ثو اب ملتا ہے۔

حفاظِ کرام سے خصوصی درخواست

حفاظِ کرام کی خدمت میں بیہ بات عرض کرنی ہے کہ اُنہیں اوروں سے زیادہ تلاوت کی فکر کرنی چاہئے ،ایسانہ ہو کہ میں جھیں کہ ہم تو حافظ ہیں، ہمیں روزانہ پڑھنے کی کیا ضرورت ہے؟ ہمارا کا م تو خالی رمضان کا ہے،تر اوت کے سن لیس پاسنادیں، باقی اُوقات میں چھٹی ہے۔ پینظر پیٹھیکے نہیں ہے۔

بلکہ آپ کواللہ تعالی نے جودولت دی ہے سال بھرائس سے بھر پور فائدہ اُٹھانا چاہئے۔

ا پنی نفلوں میں،سنتوں میں اور خالی اُوقات میں قرآنِ پاک کی تلاوت کا زیادہ سے زیادہ

اہتمام کرنا چاہئے۔

آپ اگر قر آنِ کریم سے اپنارابطہ جوڑیں گے تو اُ تنا ہی اللّٰہ کا کرم آپ کے اُوپر ہوگا، اور اُس تک چہنچنے کے راستے آ سان ہوجا کیں گے۔

واقعہ یہ ہے کہ جس آ دمی کے سینے میں قر آن محفوظ ہے، وہ کہیں بھی اکیلانہیں ہے۔

بلکة قرآن أس كارفيق ہے۔

قرآناً سکامونس ہے۔

قرآناً ساکا دوست ہے۔

یالیار فیق ہے کہ اِس سے بہتر کوئی رفیق نہیں ہوسکتا۔

دنیا کے رفیق توبس یہیں کام آئیں گے۔

قرآن ایبار فیق ہے کہ قبر میں بھی کام آئے گا، وہاں عذاب سے حفاظت کرے گا۔ (اخرجہ

الطمر انی، شرح الصدور ۹۸ دارا بن کثیر)

اورمیدانِ حشر میں اپنے حافظ کو لے کرآئے گا،اللہ تعالیٰ کے دربار میں سفارش کرے گا کہ الہ العالمین!اِس کی آیعزت اَفزائی فر مایئے۔

اللّٰد تعالٰی اُس حافظِ قر آن کوعزت کا تاج پہنا ئیں گے۔

قرآنِ كريم كم كا: "اللَّهُمَّ ذِذهُ" (الهالعالمين!اورعطاليجيّ)

توالله تعالیٰ اُسے عزت کا جوڑا عطافر مائیں گے۔(سنن التر مذی/باب ماجاء فی فضل تعلیم القرآن ۱۱۹۸۲)

حافظ قرآن کے والدین کا اعزاز

باعمل حافظِ قرآن کے والدین کے لئے بھی بیقر آن موجبِ سعادت ہے،اُنہیں ایسا تاج

یہنایا جائے گا،جس کی روشنی الیبی زبردست ہوگی گویا کہ گھر میں سورج اُتر آیا ہو۔ (سنن ابی داؤد، کتاب الصلوة/باب فی ثواب قراءة القرآن ار۲۰۵۸ عدیث:۱۲۵۳،مشکوة شریف۱۸۱

آج دنیامیں حافظ کے والدین کو طعنے سننے پڑتے ہیں؛ کیکن قیامت کے دن اُن کی عظیم عزت اُفزائی پرلوگ جیرت زدہ رہ جائیں گے۔اوراُن کوطعنہ دینے والے حسرت کریں گے۔

داعی الی الله حضرت مولا نامجم عمر صاحب پالن بوری کا تذکره

دای الی الله حضرت مولا نامجه عمر صاحب پالن پوری رحمة الله علیه جماعت دعوت و تبلیغ کے بہت بڑے ببلغ سے ، اُن کے حالات میں لکھا ہے کہ اُن کے بپن کے اُستاذ مولا ناعبد الحفیظ صاحب بلند شہری رحمة الله علیه سے ، جو ہمارے حضرت فدائے ملت مولا ناسید اسعد صاحب مدنی رحمة الله علیه کے خلیفہ سے ، ہم نے بھی اُنہیں دیکھا ہے ، وہ بڑے ہی سادہ بزرگ سے ، اور بہت ہی تنگی کے ساتھ گذر بسر کرتے سے ، حتی کہ اگر جشمے کی کمانی ٹوٹ جاتی تو اُس میں دھا گا باندھ کر کان پر لپیٹ ساتھ گذر بسر کرتے سے ، حتی کہ اگر جشمے کی کمانی ٹوٹ جاتی تو اُس میں دھا گا باندھ کر کان پر لپیٹ لیتے تھے ، گول ساچشمہ پہنتے سے ، چیل کی پی ٹوٹ جاتی تو اُس میں کوئی چیز باندھ لیتے تھے ، مولا نا محموم صاحب اُن کے پاس مکتب پڑھا یا کرتے تھے ، جو حضرت مولا نا محموم صاحب اُن کے پاس مکتب میں پڑھتے تھے۔

ا یک عرصہ کے بعد مولا ناعبدالحفیظ صاحبؓ نے وہاں کی اِ قامت چھوڑ کراپنے وطن بلندشہر آنے کا اِرادہ فر مایا، تو حضرت مولا نامجر عمر صاحب کی والدہ بہت غریب تھیں، اُن کی خواہش تھی کہ اُن کا بچہ چھودین پڑھے۔

نو مولا ناعبدالحفیظ صاحب نے کہا کہ میں تو یہاں سے جار ہا ہوں،اُب ایک ہی شکل ہے کہتم'' کومیر سے ساتھ بھیجے دو؟ میں اپنے پاس ر کھ کر پڑھاؤں گا۔

تو والدہ نے قرض اُدھار کر کے اُس زمانے میں پچاس روپئے دئے کہ یہ بچہ آپ کے حوالے ہے،آپاسے علم دین سکھائیں۔

جب مولا ناعبدالحفیظ صاحب اُس بچکو لے کر بلند شہر آ گئے تو خاندان کے لوگ والدہ کے پاس پہنچے،اور کہنا شروع کیا کہ:

''بچہاگراسکول پڑھتا تو ڈگری ملتی ، اور فلال مقام ماتا ، اور ملازمت ملتی ، گھر کے حالات درست ہوتے ، اورتم نے تو مولوی کے سپر دکر دیا ، وہ بے چارہ کیا پڑھے گا؟ تم نے اُس پر بڑا ظلم کیا؟'' والدہ سنتی رہیں ، جب بہت سے لوگوں نے کہا تو ایک دن جوش میں آگئیں اور فر مایا کہ: ''کیا دنیا دنیا کی رٹ لگار کھی ہے ، میں یقین سے کہتی ہوں کہ ایک دن آئے گا کہ''میرے پیارے عم'' کی ٹھوکروں میں دنیا ہوگی'۔

مولا نافرماتے تھے کہ والدہ کی زبان سے نگلی ہوئی سے بات الیم سچی ثابت ہوئی کہ اللہ تعالیٰ نے میرے لئے غیب سے روزی کے دروازے کھول دئے۔

اس لئے جواللہ پریقین کرے گا اللہ تعالیٰ اُس کومحروم نہیں فر مائیں گے؛ کیوں کہ روزی تو اللہ کے ہاتھ میں ہے، وہ جس کوچاہے جتنا جاہے عطا کرے۔

علم پڑھنا پڑھا ناصرف اللّٰد کی رضا جوئی اور دین کی نشر واِشاعت کے مقصد سے ہونا چاہئے۔ آپ اللّٰہ کے لئے کام کریں گے تو اللّٰہ آپ کے لئے راستے کھول دیں گے۔

خاص طور پر حفاظِ کرام تلاوت کا اہتمام رکھیں، اِن شاءاللّٰد دنیا میں بھی عافیت والی زندگی ملے گی،اورآ خرت میں بھی عزت نصیب ہوگی۔

جن بانیان ومعاونین مدرسه کا آج تذکرہ کیا گیا، اِن شاءاللّٰداُن کی اَرواح کو بھی خوشی حاصل ہور ہی ہوگی، اِن بچوں کے اَجروثواب میں اُن کا بھی حصہ ہوگا،اللّٰد تعالیٰ اِن اِداروں کو اُن سب کے لئے صدقۂ جاریہ ہنائیں،اور اِس گلشن کوآ بادر کھیں،آ مین۔

اورد نیامیں جہاں جہاں بھی قر آنی اوردینی إدارے قائم ہیں،اللہ تعالیٰ اُن سب کی حفاظت فرمائیں، دین کوسر بلندی عطافر مائیں،نسلوں میں دین وایمان کی بقائے فیصلے فرمائیں، آمین ثم آمین۔

وَآخِرُ دَعُوَانَا أَنِ الْحَمْدُ لِلَّهِ رَبِّ الْعَالَمِيْنَ

السالخالي

سلسلهٔ إشاعت: (۱۲)

ظاہروباطن کی اِصلاح

(طلبهاورعلماء سے گفتگو)

منتخب إصلاحي بيانات:

حضرت مولانامفتی سید محدسلمان صاحب ضور بوری اُستاذ حدیث ونائب مفتی جامعه قاسمیه مدرسه شاہی مرادآ باد

> جمع وضبط: (مفتی)عبدالرحمٰن قاسمی بنگلوری مدرسه دارالتو حید بنگلور

· خطاب : حضرت مولا نامفتی سید محمد سلمان صاحب منصور پوری

نگلور : جامعه تجالعلوم بنگلور

ناريخ : كارمحرم الحرام ١٩٣٩ هدطابق مراكة بررك ٢٠١٠ وروز مفته

○ دورانیه : ایک گفتنه ۸رمنث

نگلوری : جمع وضبط : (مفتی)عبدالرحمٰن قاسمی بنگلوری

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَأَعُودُ باللهِ مِنَ الشَّيْطُن الرَّجيمُ ۞ بسم اللهِ الرَّحْمٰن الرَّحِيْم ۞

وَمَنْ اَخْسَنُ قَوْلًا مَّمَّنْ دَعَلَ اللهِ وَعَمِلَ صَالِحًا وَّقَالَ اِنَّنِي مِنَ الْمُسْلِمِيْنَ. [حم السحدة: ٣٣] صدق الله مولانا العلي العظيم.

معز زعلاء كرام، دانشورانِ قوم وملت اورطالبانِ علومِ نبوت!

اِس وقت جس اہم اصلاحی موضوع (علاء اور طلبہ کی ذمہ داریاں) پر گفتگو کرنے کا اِس ناکارہ کو حکم دیا گیا ہے، حقیقت یہ ہے کہ یہ بہت اہم موضوع ہے، جس کو ہر موڑ پر پیشِ نظر رکھنا جاہے؛ اوراپنی ظاہری وباطنی اِصلاح سے بھی غافل نہیں رہنا جاہے، اس کے بغیر ہماری زندگی ہرگز کامیاب نہیں ہوسکتی۔

الله تبارک تعالی کا بہت بڑافضل وکرم اور اِنعام ہے کہ اُس نے لاکھوں کروڑوں لوگوں میں سے ہمیں منتخب کر کے دین کی خدمت کرنے کی تو فیق عطافر مائی ہے۔

دین کی خدمت کے بہت سے شعبے اور بہت سی صورتیں ہیں، جس شعبہ سے بھی ہم وابستہ ہوںاُ س کواللّہ تعالیٰ کافضل سمجھیں ،اورا پنی ذ مہداری کما حقہاَ داکرنے کی کوشش کریں۔

.. ندرینی خدمت

اگراللہ تعالیٰ نے تدریس کی خدمت عطا کی ہے تو اُس کا بھی حق اُدا کرنا چاہئے ،اوراُس کا حق یہ ہے کہ کامل تو جہاور محنت کے ساتھ ہم اپنی ذمہ داری انجام دیں ، درس گاہ میں مطالعہ اور پوری تیاری کر کے حاضر ہوں ، اور طلبہ کے ساتھ اس طرح شفقت اور خیر خواہی کا برتاؤ کریں جیسے کوئی مشفق باپ اپنی اولا دکے ساتھ کرتا ہے۔

اوریادر کھنا چاہئے کہ علم میں اصل اِضا فیہ طالبِ علمی کے دور میں نہیں؛ بلکہ تدریسی زندگ میں ہوتا ہے؛ کیوں کہ طالبِ علم جب تک طالبِ علم رہتا ہے، تواکثر اُس کا نظریہ یہ ہوتا ہے کہ میں کسی طرح اِمتحان میں پاس ہوجاؤں یا علیٰ نمبرات حاصل ہوجائیں۔

لیکن جب اُستاذ درجہ میں پڑھانے کے لئے آتا ہے، تو اَب اُس کی فکریہ ہوتی ہے کہ میں خود بھی مجھوں،اورطلبہ کو بھی سمجھا وَں،اس سے ملم میں ترقی ہوتی ہے۔

حضرت شيخ الاسلام كاتدريسي مشغله

اِسی لئے شخ الاسلام حضرت مولا نا سید حسین احمد مدنی نوراللّه مرقد ہ جب دارالعلوم دیو بند سے فراغت کے بعدا پنے والدِ ماجد ؓ کے ساتھ مدینہ منورہ جانے لگے، تو آپ کے مشفق ترین اُستاد شخ الہند حضرت مولا نامحود حسن صاحب دیو بندی نوراللّه مرقدہ آپ کورخصت کرنے کے لئے بذاتِ خود د یو بند کے اسٹیشن تک پیدل تشریف لائے، اور راستہ میں اپنے محبوب شاگر دکو پرزور طور پر نصیحت فرمائی: ''پڑھانا ہرگز نہ چھوڑنا، چاہے ایک دوہی طالب عِلم ہوں''۔ (نقش حیات ۲۹ دارالا شاعت کراچی) چناں چہ حضرتِ مدئی نے اپنے جلیل القدر استاذ کی اِس نصیحت کو ایساگرہ سے باندھا کہ مدینہ منورہ جا کر مسجد نبوی میں تدریس کا سلسلہ جاری فرمایا اور اِس قدر محنت کی کہ ہم اور آپ اُس کا تضور ہی نہیں کر سکتے۔

حضرت نفش حیات 'میں لکھا ہے کہ:'' وہاں کاطریقہ یہ تھا کہ اُسا تذہ شروحات کوسا منے رکھ کر درس دیتے تھے اور میں نے بیطریقہ اپنایا کہ اُصل کتاب کو بھی سامنے نہیں رکھتا تھا، شرح تو دور رہی جسے کو جوسبق پڑھا نا ہوتا تھا، اُس کی پوری تیاری کر کے جاتا تھا، اور دان رات میں چودہ اسباق پڑھا یا کرتا تھا، اور رات میں بہت کم سونے کا وقت ملتا تھا''۔ (ملخماً بنش حیات ۲۹–۱۱۱۷ ارائی) تو حضرت مدئی و یسے ہی '' شیخ الاسلام''نہیں بن گئے ؛ بلکہ اتنی محنت ، مجاہدے اور کامل کیسوئی کے ساتھ تقریباً ساڑھے چودہ سال خالص درس و تدریس کے مشغلے میں گذارے ہیں، تب اللہ نے اُنہیں'' شیخ الاسلام'' بنایا۔

توپۃ چلا کہ تدریس سے علم میں ترقی ہوتی ہے،اور بیطلبہ جوہم سے پڑھنے کے لئے آ رہے ہیں، یہ ہمار مے من ہیں،اُن کی قدر دل میں ہونی لازم ہے۔

حضرت محى السنه كافتيتي ملفوظ

ہمیں یاد ہے کہ ایک مرتبہ محی السنہ حضرت مولا نا ابرارالحق صاحبؓ کی خدمت میں'' ہر دوئی'' حاضر ہوئے، تو حضرت نے بہت ہی اہتمام کے ساتھ گفتگو فر مائی ، اُساتذہ کا مجمع تھا، خاص طور پر بیہ فرمایا که'' اِن طلبہ کواپنے لئے محس سمجھو، بیٹمہارے لئے تین طرح کے محسن ہیں:

- (ا) محسنِ علم ہیں۔
- (۲) محسن معاش ہیں۔
- (۳) میحن معادین'۔

حضرت گاارشاد بالکل بجاہے؛ کیوں کہا گرطلبہ نہ ہوں تو استاذ کس کو پڑھائے گا؟ استاذ کا علم اسی سے تازہ رہتا ہے کہ اس کے سامنے طلبہ آتے ہیں اورا پناذ ہن اس کے علم کی تخم ریزی کے

علم اسی سے تازہ رہتا ہے کہ اس مے سامنے طلبہ اسے ہیں اور اپیاد من اس سے ہیں ہریر ہ ہے لئے پیش کرتے ہیں ،اس سے استاذ کے علم میں اِضافہ ہوتا ہے۔

اُسا تذہ کو بہتجر بہ ہوگا کہ بسااوقات ذبین اور مختی طلبہ؛ ایک اُستاذ کوا چھا اُستاذ بننے پرمجبور کردیتے ہیں ۔اگر درس گاہ میں سمجھ داراورا چھے طلبہ ہوتے ہیں تو اُستاد کوان طلبہ کے ذریعہ سے اللہ تعالیٰ علمی نفع پہنچاتے ہیں، تو طلبہ کے 'دمحس عِلم'' ہونے میں کوئی شک نہیں ہے۔

اسی طرح حضرت گایفر مانا کہ:''یطلبہ حنِ معاش ہیں' اس میں بھی کوئی شک نہیں؛ کیوں کہ جتنے زیادہ طلبہ آئیں گےاسی اعتبار سے مدارس میں اُسا تذہ کے لئے ملازمت کی جگہیں زیادہ کُلیں گی۔

اورا گرطلبہ نہ رہیں تو پہلے سے جواسا تذہ پڑھارہے ہیں اُن سے بھی مدرسہ والے معذرت چاہ لیں گے کہ جب طلبہ ''محسنِ معاش'' چاہ لیں گے کہ جب طلبہ ہیں رہے تو اسا تذہ کا کیا کام؟ اِس اعتبار سے بلاشبہ بیطلبہ 'محسنِ معاش'' بھی ہیں۔

اورسب سے بڑی بات ہیہ کہ پیطلبہ 'جمسنِ معاد'' ہیں، یعنی استاذ کے لئے صدقہ جار ہیہ ہیں،اورآ خرت میں رفع درجات کا سبب ہیں۔

ذراغور فرمایئے کہ ایک آدمی کی حقیقی صلبی اُولاد آخر کتنی ہوسکتی ہے؟ تو زیادہ سے زیادہ دس بیس ہوجائے گی؛ لیکن جس طالبِ علم نے آپ سے پڑھ لیا، وہ آپ کی روحانی اُولا دبن گیا،اورا یسے طلبہ کی تعداد ہزاروں میں ہوسکتی ہے۔

اور پیطلبہ استاذ کی زندگی میں بھی اوروفات کے بعد بھی اس کے لئے دعا کیں کریں گے، اور اُن کے ذریعیہ جوآ گے علم پنچے گا، اُس میں بھی استاذ کے لئے تواب کا حصہ ہوگا، ان شاءاللہ تعالی۔ اس لئے اِن طلبہ سے اُستاذ کو جوفا کدہ پہنچ سکتا ہے وہ بسا اُوقات صلبی اَولا دیے بھی نہیں پہنچ سکتا، اسی بنا پراچھا مدرس اپنے طلبہ کی قدر کرتا ہے، اور اُن کی خیرخواہی کو ہمہوفت پیشِ نِظر رکھتا ہے، اور اُن کا شکر گذارر ہتا ہے کہ اُنہوں نے اپناسینہ ہمارے علم کے لئے کھول رکھا ہے۔

فتو کی نویسی کی خدمت

میرے دوستواور بزرگو! اِسی طرح جس شخص کواللہ تعالیٰ نے فتو کی نولیں کی خدمت میں لگا رکھا ہے، اسے بھی ہروفت اللہ تعالیٰ کا شکر گذارر ہناچا ہئے ، یہ بڑی عظیم الشان دینی خدمت ہے۔ مفتی اعظم پاکستان حضرت اَقدس مولا نامفتی محمد شفیع صاحب نوراللہ مرقد ہ فر ماتے تھے کہ: '' وہ علم جس کا بقینی اور نقذ فائدہ آ دمی کوماتا ہے وہ فتو کی دینے کاعلم ہے''۔

پھر حضرت نے اس کی وضاحت فر مائی کہ مثلاً آپ مدرس ہیں، تو ممکن ہے کہ آپ پوری تیاری کریں، مگرطلبہ نااہل ہوں، وہ اُس سے فائدہ نہ اُٹھایا ئیں۔

اسی طرح آپ مقرراور واعظ ہیں، تو ممکن ہے کہآپ شاندار بیان کریں؛ کیکن لوگ اُس سے کوئی اَثر نہ لیں۔

اسی طرح آپ اچھے مصنف، مضمون نگاراور اِنشاء پرداز ہیں؛کین ممکن ہے کہ آپ کی تحریریں نہ پڑھی جائیں، یا پڑھی جائیں؛کین لوگ ان سے فائدہ نہا تھائیں۔

لیکن اس کے برخلاف جب ایک مستفتی سوال لے کرمفتی کے پاس آتا ہے تو اِس بات کا غالب گمان ہوتا ہے کہ وہ آپ کے فتو کی پڑمل کرےگا۔ (متفاد: فتو کی: تعارف، اُصول وآ داب ۴۳۲) اس لئے یہ بڑی عظیم فعمت ہے، اِس کے قق کی ادائیگی کا بہت اہتمام کرنا چاہئے۔

مفتی کوکامل اعتاد اور شرح صدر کے بغیر کسی بھی مسکلہ کے بارے میں نہ زبان چلانی چاہئے اور نہ قلم ہلانا چاہئے؛ کیوں کہ مفتی کی حیثیت ایک عام عالم کی نہیں؛ بلکہ اُس کا قول، اس کی تحریر اور اس کاعمل سب لوگوں کی نظر میں جحت سمجھا جاتا ہے، اس لئے اس کو اور وں سے زیادہ احتیاط والی زندگی گذارنی چاہئے۔

وعظ وخطابت کی بےاحتیاطیاں

اِسی طرح اگراللہ تعالیٰ نے کسی کوقوتِ بیان کی دولت سے نوازا ہو، تو اُس پر بھی شکر گذاری لازم ہے،اوراس کواپنی بیصلاحیت دین پرلگانے کی فکر کرنی چاہئے۔ ظاہر وباطن کی إصلاح

قرآنِ كريم ميں الله تعالى نے ارشاد فرمایا: ﴿ وَمَنْ أَحْسَنُ قَوْلاً مِّهَنْ دُعَآ إِلَى اللهِ وَعَمِلَ صَالِحًا وَقَالَ إِنَّنِي مِنَ الْمُسْلِمِيْنَ ﴾ [حم السحدة: ٣٣] (يعنی اس ہے بہتر کس کی بات ہوسکتی ہے جواللہ کی طرف وقت دے اور نیک عمل کرے ،اور یہ کہے کہ میں تابع داروں میں سے ہوں)

اس لئے واعظ اور خطیب کی یہ ذمہ داری ہے کہ وہ محنت اور تیاری کر کے ضرورت اور تقاضے کے مطابق آسان اور دل نشیں انداز میں دینی مضامین امت تک پہنچائے ، اور اِس میں ہے احتیاطی نہ کرے۔

وعظ وخطابت کے میدان میں دوطرح کی بے احتیاطیوں سے خاص طور پر بچنا چاہئے:

(۱) اولاً میہ کہ تقریریں اپنی ناموری اور شہرت کے لئے نہ کی جائیں ؛ کیوں کہ بیہ وعظ وتقریر کا

سب سے بڑا فساد ہے۔ دنیوی مقاصد سے کی جانے والی تقریروں سے عموماً کوئی دینی فائدہ حاصل
نہیں ہوتا۔

(۲) اور وعظ وخطابت کی دوسری بے احتیاطی ہے ہے کہ آدمی نئی بات بیان کرنے کے شوق میں بے سند باتیں بیان کرے، یا ایسے واقعات ذکر کرے جن کی کوئی اصل نہ ہو، یا آیات واَ حادیث کی الیمی تشریح کرے جن کا سلف ِ صالحین سے کوئی ثبوت نہ ہو۔ تو یہ خطابت کی دوسری بڑی بے احتیاطی ہے، جس سے بچنالازم ہے۔

آج کل تقریروں کی بہت ہی کتابیں بازاروں میں دستیاب ہیں، تو جب تک اُن با توں کی معتبر حوالوں سے تحقیق نہ ہوجائے، تو آپ اُس پر یقین نہ کریں اور نہاسے آگے بیان کریں۔

اللّٰہ تعالیٰ نے ہمارے لئے قرآنِ کریم اوراً حادیثِ شریفہ کی صورت میں عظیم الشان مواد عطا کردیا ہے، اگر ہم اُس کو بیان کرتے رہیں تو مضامین ختم نہ ہوں گے، اس لئے خواہ مخواہ اِدھراُ دھر کی با تیں بیان کرنے کے بجائے لوگوں کو قرآن وحدیث کی متند باتیں سننے سنانے کا عادی بنانا چاہئے؛ کیوں کہ قرآنِ کریم اور پنج برعلیہ الصلوٰ قوالسلام کی مبارک تعلیمات میں جو اُش ہے، وہ وہ ا

ہماری اور آپ کی باتوں میں ہر گزیپدانہیں ہوسکتا۔

اس کئے جوحضرات وعظ وخطابت کی خدمت میں مشغول ہیں، اُنہیں معتبراور متند مواد ہی امت تک نتقل کرنے کا اہتمام رکھنا چاہئے ،اور بے سنداور مرجو ح باتوں سے ہرممکن اجتناب کرنا چاہئے۔ ...

تصنيف وتاليف كي خدمت

اِسی طریقه پراگرالله تعالیٰ نے ہمیں لکھنے کا سلیقه عطافر مایا ہے، تواس کا بھی صحیح استعمال ہونا چاہئے ، اِس میں دوبا تیں بطور خاص پیش نظر رکھیں :

(۱) اول یہ کمخض اللہ کی رضائے لئے کھیں ، مخلوق کے سامنے اچھا بنیا مقصود نہ ہو؛ کیوں کہ اگر اللہ راضی نہ ہوتو محض الوگوں کے اچھا کہہ دینے سے کوئی فائدہ حاصل ہونے والانہیں ہے۔
(۲) دوسری بات یہ ہے کہ کوئی مضمون یا کتاب خواہ مخواہ اور بلاضرورت نہ کھیں؛ بلکہ صرف السی ضرورت کی چیزیں کھیں، جن سے امت کوفائدہ ہو؛ تا کہ ہمار اعلم علم نافع اور متعدی بن جائے۔
الی صفر ورت کی چیزیں کھیں، جن سے امت کوفائدہ ہو؛ تا کہ ہماراعلم علم اللہ جنہوں نے تصنیفی آپ غور کریں گے تو پہتے چلے گا کہ ہمارے وہ اً کا ہر واسلاف رحمہم اللہ جنہوں نے تصنیفی

میدان میں گراں قدر خدمات انجام دیں، اور آج ہم اُن کےعلوم سے فائدہ اُٹھارہے ہیں، اُنہوں نے اِنہی دونوں باتوں یعنی اِخلاص اور ضرورت کو پیشِ نظر رکھا۔ جس کا نتیجہ یہ ہے کہ آج اُن کی کتابیں ستاروں کی طرح چیک رہی ہیں۔

مؤطاامام ما لک کی قبولیت

اس کی مثال میہ ہے کہ امام دار البحر ۃ حضرت امام ما لک رحمۃ اللہ علیہ نے ضرورت محسوں کرتے ہوئے ''المصؤطا'' مرتب فر مائی، بیاحادیث وآثار کی کتابوں میں سب سے پہلی مدوّن کتاب ہے۔

حضرت کی کتاب سامنے آنے کے بعد بہت سے لوگوں نے اِس نام سے احادیث کے مجموعے تیار کئے، تو بعض لوگوں نے حضرت اِ اور بھی مؤطانام کی کتابیں کھیں گئی ہیں''۔ توحضرت امام مالكَّ نے ارشاد فرمایا كه: مَا كَانَ لِلَّهِ بَقِيَ. (لِیعنی جوكام الله کے لئے كیا گیا ہے وہ باقی رہے گا اور اُمت اُس سے فائدہ اُٹھاتی رہے گی)

چناں چہاہل علم جانتے ہیں کہ حضرت امام مالک ؓ کی''الموطا'' کو جوقبولیت حاصل ہوئی، وہ کسی اور موطا کو حاصل نہیں ہوسکی، یہ آپ کے اخلاص کی برکت ہے۔ (تدریب الرادی للسیوطی وغیرہ)

تعليم الاسلام كى إفاديت

اسی طرح مفتی اعظم حضرت مولانا مفتی کفایت الله صاحب دہلوگ نے بچوں کی تعلیم کی ضرور یہ محسوس کرتے ہوئے بڑے خلوص کے ساتھ 'تعلیم الاسلام'' کی تالیف فرمائی، یہ بالکل چھوٹی سی کتاب ہے، جو چار پانچ حصوں پر مشتمل ہے۔ اور بہت ہی آ سان زبان میں سوال جواب کی شکل میں ہے؛ لیکن اللہ تعالی نے اسے ایسی مقبولیت عطافر مائی کرآج مسائل وفتاوی میں اس کو سند کے طور پر بیش کیا جاتا ہے۔

لېذا جوحشرات تصنيف و تاليف کې خدمت مين مشغول بين وه دوبا تو ل کوضر ور مدنظر رکيس: -

(۱)اول بیرکہ جو بھی لکھیں اللہ کے لئے لکھیں۔

(۲) اور دوسرے بیر کہ جب بھی قلم اُٹھا 'ئیں تو ضرورت اور تقاضوں کے مطابق اُٹھا 'ئیں ، بے فائدہ نہ کھیں۔

الغرض ہم دینی خدمت کے جس شعبہ سے بھی وابستہ ہوں، ہمیں ہر وقت چلتے پھرتے اور اُٹھتے بیٹھتے اللّٰہ تبارک وتعالیٰ کاشکر گذارر ہنا جا ہئے۔

اورا پنی عاجزی کے احساس کے ساتھ بید عابھی کرتے رہنا چاہئے کہ'اللہ العالمین! جس طرح آپ نے اپنے فضل سے ہمیں منتخب فر مایا ہے، اسی طرح آپ ہی ہمیں ہر ہر قدم پر تو فیق سے بھی سر فراز فر مائے؛ کیول کہ آپ کی تو فیق کے بغیر نہ کچھ ہوا ہے اور نہ ہوسکتا ہے''۔

ہم جتناشکرادا کریں گے،اوراپنی عاجزی کااظہار کریں گے، ویسے ہی قدم قدم پراللہ کی نصرت ہمیں نصیب ہوگی ،اورراستے تھلتے چلے جائیں گے،ان شاءاللہ تعالیٰ۔

صحابه کرامؓ کے نقش قدم پرچلیں

تمام دینی خدام کو چاہئے کہ صحابہ کرام رضی اللّٰء نہم کی زندگیوں کواینے لئے نمونہ بنائیں۔ اوران جیسی صفات اینے اندر پیدا کرنے کی کوشش کریں۔

''مشكلوة شريف'' ميں صحابی رسول فقيه الامت سيدنا حضرت عبدالله ابن مسعود رضى الله عنه كامشهور مقول ُ قُل كيا كيا كيا كي كم آب في مايا: "مَنْ كَانَ مُسْتَنَّا فَلْيَسْتَنَّ بِمَنْ قَدْ مَاتَ" (لعنی جس کورہنمائی چاہئے وہ اُن لوگوں کورہنما بنائے جود نیاسے جا چکے)

اب وہ لوگ کون ہیں جو دنیا سے چلے گئے؟ ان کے بارے میں فرمایا: "أَوْ لَائِكَ أَصْحَابُ مُحَمَّدٍ ﷺ، اِخْتَارَهُمُ اللَّـٰهُ تَبَـارَكَ وَتَعَالَىٰ لِصُحْبَةِ نَبيِّهِ وَإِقَامَةِ دِيْنِهِ " (لِعني وه يَغْمِرعا يب السلام کے صحابہ ہیں جن کواللہ تبارک وتعالی نے تمام عالم کے لوگوں میں سے اپنے حبیب کی صحبت کے لئے اوراینے دین کی إشاعت وإ قامت کے لئے منتخب فرمایا تھا)

يُجرفر ما ياكه: "كَانُوْا أَفْضَلَ هلذِهِ الْأُمَّةِ، أَبَرَّهَا قُلُوْبًا وَأَعْمَقَهَا عِلْمًا وَأَقَلَّهَا تَكُلُّفًا ". (مشكاة المصابيح / باب الاعتصام بالكتاب والسنة ٣٧) (ليمني يرحضرات صحاب إس أمت کے سب سے افضل ترین لوگ ہیں ، اوران کی تین صفات نمایاں ہیں:

(۱)وہ دلول کے بہت نیک ہیں۔

(۲)وہ علم میں بہت گہرے ہیں۔

(m)اوران کی زندگی تکلفات سے خالی ہے)

اخلاص كامل

دلول کی نیکی کا اولین مصداق بیہ ہے کہوہ کامل مخلص ہیں،ان کا ہر کام إخلاص بر مبنی ہے،اوران کی ہر نقل وحر کت دین کی ترقی کے لئے ہے، تقابل و تنافس اور شہرت وریا ونمود سے وہ کوسوں دور ہیں۔

دلول کی صفانی

اور ''أَبَرَّهَا قُلُوْ بًا'' كا دوسرا مصداق بيه بك كماُن ك دل كينه كيث اور بغض وعداوت سے یاک وصاف ہیں۔

اوریہ بات جن اَفراد، جس قوم اور جن لوگوں میں پیدا ہوجائے کہ اُن کے دل باہم ملے ہوئے ہوں،اورکینہ کیٹ سے پاک ہول،تو اُن کو کامیابی سے کوئی نہیں روک سکتا۔

اس کے برخلاف جن لوگوں کے دل آپس میں ملے ہوئے نہ ہوں،اور بغض وعداوت عام ہو،تو اُن کونا کا می ہے کوئی بچانہیں سکتا۔

تو معلوم ہوا کہ دلوں کی صفائی مخلص اہلِ ایمان کی عظیم الشان صفت ہے۔

سرور عالم حفزت محم مصطفیٰ صلی الله علیه وسلم نے اپنے پیارے خادم سیدنا حضرت انس بن ما لك رضى اللَّدعنه عفر ما يا: "يَا بُنَيَّ! إِنْ قَدَرْتَ أَنْ تُصْبِحَ وَتُمْسِيَ لَيْسَ فِيْ قَلْبِكَ غِشٌّ لِأَحَدِ فَافْعَلْ". (لعنى پيارے بيٹے! اگرتم سے موسكے كتمهارى صحاور شام إس حالت ميں موكه تمہارے دل میں کسی مؤمن کی طرف سے کینہ نہ ہوتوالیا اضرور کر لینا)

يُحِرْآ پِ نَے فرمایا: "وَ ذَٰلِكَ مِنْ سُنَّتِنِي، وَمَنْ أَخْيَا سُنَّتِيْ فَقَدْ أَحَبَّنِيْ، وَمَنْ أَحَبَّنِيْ كَانَ مَعِيْ فِيْ الْجَنَّةِ". (سنن الترمذي، أبواب العلم/ باب الأخذ بالسنة واحتناب البدعة ٩٦/٢ و رقم: ۲۶۷۸) (اوربی(لعنی دل صاف رکھنا) میری سنت ہے،اور جومیری سنت کوزندہ کرےوہ مجھ سے محبت کرے گا،اور جومجھ سے محبت رکھے گاوہ جنت میں میرے ساتھ ہوگا)

تو د کیھئے کتنی بڑی بشارت ہے،اللہ تبارک وتعالی ہم سب کواس سنت کوزندہ رکھنے کی تو فیق عطافر مائيں۔

ایک قابل رشک داقعه

سیدنا حضرت انس بن ما لک رضی الله تعالی عنه فر ماتے ہیں کہ ہم لوگ سرور عالم حضرت محمد مصطفی صلی الله علیه وسلم کی خدمت میں حاضر تھے، اسی دوران آپ نے ارشا وفر مایا کہ: ''عنقریباس دروازے سے ایک جنتی شخص آنے والے ہیں''۔

تھوڑی ہی دیریٹیں اس جانب سے ایک انصاری صحابی اس حالت میں حاضر ہوئے کہ ان کی داڑھی سے وضو کا پانی ٹیک رہاتھا اورانہوں نے بائیں ہاتھ میں اپنے چیل اٹھار کھے تھے، انہوں نے حاضر ہوکر سلام عرض کیا اور بیٹھ گئے۔

ا تفاق بیر کہا گلے دن بھی پیغمبرعلیہ الصلوۃ والسلام نے اسی طرح کا جملہ ارشاد فر مایا اور پھر وہی صحافی حاضر ہوئے ،اور تیسرے دن بھی یہی واقعہ پیش آیا۔

چناں چے صحابہ کرام رضی اللّٰہ عنہم کوان کی اس حالت پر بہت رشک آیا، اور ایک جلیل القدر صحابی حضرت عبداللّٰہ بن عمرو بن العاص رضی اللّٰہ عنہ کھڑے ہوئے اور انہوں نے ارادہ کیا کہ ان صاحب کے خصوصی اعمال کا ضرور مشاہدہ کرنا جا ہے ، جس کی بنیاد پر انہیں بارگاہ نبوت سے بار بار جنت کی بشارت مل رہی ہے۔

چناں چہانہوں نے کچھ بہانہ بنا کر مذکورہ صحابی کے گھرتین راتیں گذاریں ، اوران کے ہر ہمک کا بخو بی جائزہ لیا،تو کوئی بہت خاص بات انہوں نے نہیں دیکھی۔

البتۃ اتنا ضرورتھا کہ جب ان صحابی کی رات میں کسی وقت آ نکھ کھتی یا وہ کروٹ لیتے تو اللہ تعالیٰ کا ذکر ضرور کرتے تھے، اور اخیر شب میں ۱۲ سرکعت تہجد پڑھتے تھے، جن میں درمیانی درجہ کی سورتوں کی قر اُت کرتے تھے، اور ہر دور کعت کے بعدیہ تین دعائیں کیا کرتے تھے:

- (۱) ٱللَّهُ مَّ رَبَّنَآ آتِنَا فِي اللَّهُ نَيَا حَسَنَةً وَّفِي ٱلآخِرَةِ حَسَنَةً وَّقِنَا عَذَابَ النَّادِ. (اےاللہ!اے ہمارے رب! ہمیں دنیا میں بھی بھلائی عطافر مایئے اور آخرت میں بھی بھلائی سے نوازیئے اور ہمیں جہنم کے عذاب سے بچائے رکھئے)
- (۲) اَللَّهُمَّ الْحَفِنَا مَا أَهَمَّنَا مِنْ أَمْرِ آخِرَتِنَا وَدُنْيَانَا ۔ (اے اللہ! ہمارے دنیا وَ اَنْ اَللهُمَّ اللهِ اِللهِ! ہمارے دنیا وَ آخرت کے تمام وہ امور جن کی ہمیں فکر ہے، ان کی طرف سے آپ ہماری کفایت فرمایئے)
 (۳) اَللَّهُمَّ إِنَّا نَسْئَلُكَ مِنَ الْخَيْرِ كُلِّهِ وَنَعُوْ ذُهِ بِكَ مِنَ الشَّرِّ كُلِّهِ. (اے الله!

ہم آپ سے ہرطرح کی خیر کے طالب ہیں،اور ہرطرح کے شرسے آپ کی پناہ چاہتے ہیں)

' بہرحال مذکورہ باتوں کے علاوہ حضرت عبداللہ بن عمر وُگوان صحابی کے اندرکوئی اور خاص بات نظر نہیں آئی۔

توانہوں نے چلتے وقت معذرت کرتے ہوئے ان صحابی سے کہا کہ:'' آپ کے بارے میں پیغیر علیہ الصلوٰ قوالسلام نے جنت کی بشارت سنائی تھی ،اور میں جا ہتا تھا کہ آپ کے اعمال دیکھر اس کی پیروی کروں ؛لیکن مجھے کوئی بڑا ممل نظر نہیں آیا ،تو آخر کیا وجہہے کہ آپ کو یہ مقام ملا کہ پیغیبر علیہ الصلوٰ قوالسلام نے آپ کو دنیا ہی میں جنت کی بشارت دی''؟

توان صحابی نے فرمایا کہ''میرے اعمال تو تم دیکھ ہی رہے ہو' البتہ ایک بات میں اپنے اندر ضرور پا تا ہوں کہ میرے دل میں کسی بھی مسلمان کی طرف سے کوئی کھوٹے نہیں ہے،اور میں کسی بھی شخص کواللہ تعالیٰ کی عطا کر دہ کسی بھی نعمت پر بالکل حسد نہیں کرتا''۔

اورایک روایت میں ہے کہانہوں نے بیفر مایا کہ:''میں بستر پراس حالت میں لینتا ہوں کہ میرے دل میں کسی کی طرف سے کوئی کینے نہیں ہوتا''۔

ريس كرحضرت عبدالله بن عمر ورضى الله عنه باختيار بول الطفي كه: "هاذه الَّتِيْ بَلَغَتْ بِلَغَتْ بِلَكَ وَهِي الله عَن يهى اصل ميس وه صفت ہے جس نے آپ كويه مقام عطاكيا ہے، جس كا ہم جيسول سے حق اواكرنا وشوار ہے) (شعب الايمان لليہ قى ٢٦٢٥-٢٦٦ دار الكتب العلمية بيروت، الزواجرعن اقتراف الكبائرار ١٩٠٠)

جنت میں داخلہ سے پہلے دلوں کی صفائی

دلوں کی صفائی کی کس فقر راہمیت ہے اس کا اندازہ اس سے لگایا جا سکتا ہے کہ کوئی بھی جنتی اس وقت تک جنت میں نہیں جائے گا، جب تک کہ اس کے دل کو ہر طرح کے کینہ سے پاک اور صاف نہ کرلیا جائے۔ چناں چہ ارشاد خداوندی ہے: ﴿ وَ نَـزَ عْنَا مَا فِی صُدُوْدِ هِمْ مِنْ غِلٍّ ﴾ [الحدر: ٤٧] (لیعنی ہم جنتیوں کے سینوں سے ہر طرح کی کینہ کیٹ نکال دیں گے) _ ظاہروباطن کی اِصلاح

وہاں بھی آپس میں اُٹھا پٹنے ہوجاتی۔ واقعہ یہ ہے کہ اللہ تعالیٰ نے جنت میں جوسکون اور عافیت رکھی ہے، اُس کی ایک وجہ یہ بھی

ہے کہ سب جنتیوں کے دل بالکل صاف ہوں گے، اور کسی کو کسی سے کوئی کدورت نہ ہوگی۔ حدیث ...

ميل ٢٥ كه: " قُلُو بُهُمْ قَلْبُ وَ احِدٍ". (صحيح البخاري / باب ما جاء في صفة الجنة وأنها مخلوقة

٤٦٠/١ رفم: ٣٢٤٥) (ليعني سب جنتيول كرل ايك آدمي كرل كي طرح مول كي)

گو یا کہ ہر درجہ کا جنتی اپنی جگہ پر مطمئن اورخوش ہوگا ، اورسب یہی سمجھ رہے ہوں گے کہ ہم شاندارزندگی میں ہیں ، اوراعلیٰ درجہ کی عافیت ہمیں نصیب ہے۔

خلاصہ بیہ کہ سیدنا حضرت عبداللہ ابن مسعود رضی اللہ عنہ نے صحابہ کرام رضی اللہ عنہم کے دل کی نیکی کی جوصفت بیان کی ہے، اس کا اُولین مصداق اخلاص اور دوسرا مصداق آپس میں دل کی صفائی، اورایک دوسرے کی قدر دانی اور خیرخواہی ہے۔

اس صفت کا تقاضایہ ہے کہ اگر ہمارے کا میں کوئی دوسرا شخص آگے بڑھ جائے اور اُسے ترقی نصیب ہوجائے ، تو ہمارادل تنگ نہ ہو؛ بلکہ ایک گونہ خوشی ہو کہ ماشاءاللہ اَب دین کواور ترقی ہوگی۔ مثلاً ہمارے مدرسے میں ہم سے اچھا اُستاد آجائے تو ہم دل سے اللہ کا شکر بجالا کیں کہ اللہ

نے ایک بہترین معاون بھیج دیا، پھرہم اس کی حوصلہ اُفز ائی اور قدر دانی کرنے والے بن جائیں۔ اُسا تذہ بھی اِس کالحاظ رکھیں اور نتظمین بھی۔

خاص طور پڑنتظیین کو چاہئے کہ وہ باصلاحیت اسا تذہ کی ہمت افزائی کریں ،اور انہیں آگے بڑھنے کا موقع اور ماحول فراہم کریں ؛ کیوں کہ اچھے اسا تذہ کے بغیر کوئی مدرسہ ترقی نہیں کرسکتا۔

اور یہ بات یادر کھنے کی ہے کہ باصلاحیت اَفراد کے جو ہراسی وقت کھلتے ہیں جب کہ انہیں کام کرنے کامناسب موقع ملے،اوران کی حوصلہ افزائی کی جائے۔

گویا که آفرادسازی کے لئے ہمت افزائی بہت ضروری ہے۔

اس کے برخلاف اگر نافدری اور دل شکنی کا ماحول ہواور راستے میں رکاوٹیں پیداکی جا کیں، تو اس کی وجہ سے بڑے بڑے اچھی صلاحیت رکھنے والے بھی بے چارے اپنی جگھ پر گھٹ گھٹ کر

ر ندگی گذاردیتے ہیں،اوراُمتاُن کی صلاحیت سے کما حقہ فائدہ نہیںاُ ٹھایاتی۔

لیکن میبھی حقیقت ہے کہ اللہ تبارک وتعالیٰ جس سے کام لینا چاہتے ہیں، اُس کے لئے کوئی رکاوٹ رکاوٹ نہیں رہتی، اس لئے باصلاحیت افراد کو ہمت نہیں ہارنی چاہئے۔ اور ناموافق ماحول میں بھی اللہ تعالیٰ سے مدد چاہتے ہوئے آگے ہڑھتے رہنا چاہئے۔

اپنے کو برتر نہ مجھیں

دلوں کی نیکی کا ایک مصداق ہی ہجی ہے کہ وہ تمام رذائل جن سے دل بیار ہوجا تا ہے اُن سے دل کوصاف رکھا جائے۔

اُن رِذَاكُل مِيں سب سے بڑار ذیلہ جوآ دمی کو کہیں کانہیں چھوڑ تا اور دنیا آخرت میں ذکیل کر دیتا ہے وہ'' دوسروں کے مقابلہ میں اپنے کو برتر سمجھنا ہے''۔ بیسب سے بڑار ذیلہ ہے۔ سرورِ عالم حضرت محم مصطفیٰ صلی اللہ علیہ وسلم نے اِرشاد فر مایا کہ'' تین با تیں آ دمی کو ہلاکت میں ڈالتی ہیں: (1) لا کی (۲) خواہشات (۳) اور فر مایا: ''وَإِغْ جَابُ الْمَوْءِ نَفْسَهُ'' (اور آ دمی کا یے کواچھا سمجھنا)

پھراس آخری بات کے بارے میں فر مایا کہ: ''وَهِيَ أَشَدُّهُنَّ''. (شعب الإیمان للبیه قی ٤٥٢١- ٤٥٣) (لیمنی اِن تینوں میں سب سے زیادہ خطرناک بات اپنے کواچھا سمجھنا ہے) جس کے دل میں بھی بیٹمار پیدا ہوجائے وہ اللہ تعالیٰ کی رحمت سے محروم ہوجا تا ہے۔ بیکروغرور اللہ تبارک و تعالیٰ کو بالکل پہند نہیں ہے۔

عام طور پر إداروں اور إجتماعی زندگی میں جوخرابیاں پیدا ہوتی ہیں اُس کا سبب یہی صفت

بزرگوں کا مقولہ ہے:'' کبروغرورلڑائی کی جڑ ہےاورتواضع اتفاق کی بنیاد ہے''۔

جہاں کبر وغرور ہوگا وہاں توڑ پیدا ہونا لازمی ہے، اور جہاں متواضعین کی جماعت ہوگی

وہاں دلوں میں جوڑ پیدا ہونے کا منظر نظرا ئے گا،اس لئے ایسے رذائل سے ہمیں اپنے کو بیانا جاہے۔

دل کوخیانت سے بچائیں

اسی طرح ایک برار ذیلی منانت ' ہے۔

خیانت کا مطلب بیہ ہے کہ اللہ نے جوا مانت ہمیں عطا کی ہےاُس کی اَدا ئیگی میں کوتا ہی ہو اور پھر بھی دل مطمئن رہے، یہ ہے خیانت!!

مثلًا ہمارے قبضہ میں کوئی تنخصی یا قومی امانت (مثلاً: مسجد، مدرسه با تنظیم کا مال) موجود ہے، اور ہم اس میں بلااستحقاق تصرف کرلیں؛ کیکن پھر بھی ہمیں کوئی احساس نہ ہو، اور نہ آخرت میں جواب دہی کا ڈر ہو، تواس کا مطلب مدہے کہ ہمارادل خائن ہو چکاہے۔

اسی طرح اُعضاء وجوارح سے گناہ ہورہے ہیں، زبان غلطشم کی باتیں کررہی ہے، آٹھوں سے غلط چیزیں دیکھی جارہی ہیں، کانوں کو گنا ہوں سے لذت پہنچائی جارہی ہے، پھر بھی مطمئن ہیں، اور توبہ کا کوئی خیال دل میں نہیں آرہا ہے، توبیاس بات کی علامت ہے کہ دل کے اندر سے دیانت نکل چکی ہے۔

ابيادل "أَبَرُّهَا قُلُوْ بًا" كالبهى مصداق نهيں بن سكتا_

بہرحال اِس جملہ کے اندر بڑی وسعت ہے، اِس کے ذیل میں ہرفتم کی اصلاح آجاتی ہے۔ بیصحابہ کرام رضی اللّٰعنهم کی صفت ہے، جوہمیں ضرورا پنانی جا ہئے۔

اورسیدنا حضرت عبدالله بن مسعود رضی الله عنه نے صحابہ کی دوسری صفت بیان کرتے ہوئے ارشا دفر مایا: "وَأَغْمَقَهَا عِلْمًا" (یعن علم کے اعتبارے وہ بڑے گہرے ہیں) اوراس میں کیا شک کی گنجائش ہے؟ صحابہؓ وجب کہ إمام المعلمین سیدنا حضرت محمصطفیٰ

صلی الله علیه وسلم کی شاگر دی کا شرف حاصل ہے، تو اُن میں علمی گیرائی نہ ہوگی تو کس میں ہوگی؟ قر آنی آیات کے معانی ومفاتیم اور پیغیبر علیہ الصلوٰۃ والسلام کے إرشادات کی تشریح وتفسیر

کاعلم جتناصحابہ کوہے وہ مجموعی اعتبار سے سی اور کوحاصل نہیں ہوسکتا۔ حضرات صحابہ رضی الله عنهم کی اسی اعلیٰ علمی صلاحیت کوتسلیم کرتے ہوئے بعد میں آنے

والے اساطین امت نے متفقہ طور پر بیہ طے کیا کہ جس مسئلہ میں حضرات صحابہ رضی اللّٰعنہم کی رائے متفق ہوگئ ہو،اس سے صرف ِنظر کرناکسی مسلمان کے لئے جائز نہیں ہے،اور جوابیا کرے گاوہ یقیناً گمراہ قراریائے گا۔

اورجس مسئله میں صحابہ کی آراءا خیر تک مختلف رہی ہیں،اب اس اختلاف سے ہٹ کراس مسكه ميں كسى اور موقف كواپنا نا درست نہيں ہے۔ (متفاد: توضيح ولوح ٣٢٩ خلاصة التحقيق ١٧)

حضرت امام ابوحنيفه كافقهي منشور

منقول ہے کہ إمام اعظم حضرت إمام أبوحنيفةٌ پراعتراض کيا گيا که آپ اپني رائے سے فتو کی دیتے ہیں؟ بظاہر حدیث کچھ ہوتی ہے اور آپ کا فتو کی کچھ ہوتا ہے؟ تو آپ نے فرمایا کہ ''سنو! میں اپنامنشور اور طریقهٔ کارتهمیں بتلاتا ہوں، وہ یہ ہے کہ جب میرے سامنے کوئی سوال آتا ہے، تو میں سب سے پہلے قرآنِ پاک کود مکھا ہوں۔

ا گرقر آنِ یاک میں مسئلہ کاحل موجود ہے تو اُسی کی روشنی میں جواب دیتا ہوں۔

اورا گرقر آنِ پاک میں جواب نہ ملے تو سنتِ رسول الله میں تھم تلاش کرتا ہوں ،اس میں اگرواضح حکم مل جائے تو اُسی پرفتو کی دیتا ہوں۔

اورا گرمسکله کا جواب نه کتاب الله میں ملے، اور نه سنت ِرسول الله میں ، اور صحابه کرام رضی التعنهم کی متفقه رائے مل جائے ،تو آنکھ بند کر کے اس پرفتو کی دیتا ہوں۔

اورا گرصحابہ کی متفقہ رائے نہ ملے ؛لیکن ان کے اُقوال مل جائیں ،تو اُنہیں میں سے ایک کو منتخب کرتا ہوں ،اُس سے الگ کوئی راہ نہیں لیتا۔ ___________ گویا کہ میری فقہ کا مدار کتا ب اللہ، یا سنتِ رسول اللہ، یا صحابہ کرام رضی اللہ عنہم اجمعین کے اُ قوال پر ہے۔

ا گرصحا بی کا کوئی بھی قول موجود ہوتو میں اُس سے باہز نہیں جا تا''۔

پھرآپ نے فرمایا کہ' اگر صحابہ کا قول بھی نہ ملے،اور بات تابعین یعنی ابراہیم نخعی،امام شعبی،

ا بن سيرينٌ وغيره تك يَنْ جائے تو پھر "هُمْ رِجَالٌ وَنَحْنُ رِجَالٌ" (لَعَنى پُربهارااوراُن كا

معاملہ برابر ہے، ہم بھی اجتہا دکریں گے اور وہ بھی اجتہا دکریں گے''۔ (تاریُ بغداد بحوالہ: فقہ فی ار۲۲)

اور بعینہ اِسی طرح کے اُقوال حضرت اِمام ما لک، حضرت اِمام شافعی، حضرت اِمام احمد بن حنبل حمہم اللّٰد تعالیٰ ہے بھی منقول ہیں۔

کیوں کہ صحابہ کرام رضی اللہ عنہم''اعمق العلماءُ' ہیں، ان کے پاس جو گیرائی ملے گی وہ اُمت میں کسی فرد میں نہیں مل پائے گی۔

حسب استطاعت یہ گیرائی ہمیں بھی پیدا کرنی ہے۔

اپنے آپ کوسرسری نہیں؛ بلکہ گہرے مطالعہ کا عادی بنا ناہے۔

ہمیں چاہئے کہ ہم اپنے اَ کابر کی تصنیفات اوران کےعلوم ومعارف اور شروحات کو پیشِ نظر رکھیں ،اوراپئے علم کےاندراختصاص پیدا کرنے کی کوشش کریں۔

اخضاص كي ضرورت

آج کل تخصصات کا دور دورہ ہے، ہرفن کے الگ ماہرین وتصصین ہیں۔اسی طرح ہمارےطبقہ میں بھی ماہرین ہونے چاہئیں۔

كوئى نحو كالمخصص ہو؛ تا كها گرنسى نحوى قاعدہ كى تحقيق مطلوب ہوتو اُس سے رجوع كيا جائے۔

ئسى كوعلم بلاغت اورأدب واشتقاق مين مهارت ہو۔

کسی کوتفسیر میں سند کا مقام حاصل ہو۔

کسی کوعلوم حدیث میں معیار قرار دیاجائے۔

ان تمام مقامات کے دروازے کھلے ہوئے ہیں، بس ہمت اور توفیق کی ضرورت ہے۔ احقر بار بارعرض کرتا ہے کہ نبوت اور صحابیت کا درواز ہ تو بند ہے؛ کیکن علمی تعق اور ولایت کا دروازہ قیامت تک کھلا ہوا ہے، یہ آخر تک بند نہ ہوگا۔

البتة طلب وہمت ضروری ہے ''ہمت ِمرداں مد دِخدا''۔

تکلفات سے پر ہیز

اور مٰدکورہ اثر میں صحابہ کرام رضی اللہ عنہم کی تیسری صفت یہ بیان کی گئی: ''وَ أَقَلَهَا تَكَلُّفًا'' (لعنی وہ اُمت میں سب سے کم تکلفات میں پڑنے والے ہیں)

اُن کی زندگی سادہ اور ٹیپ ٹاپ سے دور تھی۔

کہاں بیٹھیں؟ کہاں سوئیں؟ کیا کھا ئیں؟ کیا پئیں؟ اور کیسا مکان بنا ئیں؟ اِس کی پرواہ نہیں تھی؛ بلکہ ہروقت دین پر چلنے کی فکرتھی۔

صحابہ کرام رضی اللہ عنہم کی گفتگو، رہن سہن، معاشرت اور زندگی کا ہر گوشہ تکلفات سے پاک تھا،اورد نیوی رسومات سےانہوں نے حیرت انگیز طور پر بےزاری اختیار کررکھی تھی۔ ..

اور بلاشبہ یہ کیفیت انہیں پیغیبرعلیہ السلام کی مبارک صحبت سے حاصل ہوئی تھی۔سادگی اور قناعت کا جوسبق انہوں نے پیغیبرعلیہ السلام سے حاصل کیا تھا وہ ان کی زندگی کےرگ وریشہ میں سرایت کر گیا تھا۔

ظاہری ٹیپ ٹاپ اور غیرضروری زیبائش وآ رائش سے ان کی زندگی خالی تھی، عام طور پر سادہ لباس استعمال کرتے اور بلاکسی خاص اہتمام کے جو کھانا بھی بروقت میسر آتااس کوشکر کے ساتھ تناول کر لیتے۔

اور مال ودولت یا منصب وحکومت ان کی ساده زندگی پرکسی طرح بھی اثر انداز نه ہو پا تا۔

صحابہ ﷺ کے معاشرہ میں بیامتیاز دشوار ہوتا کہ کون امیر ہے کون مامور؟ کون حاکم ہے اور کون محکوم؟ بلکہ سب آپس میں بے تکلف دوستوں کی طرح زندگی گذارتے تھے۔

توبیصحابہ کی روشن صفات ہیں،جنہیں اپنے اندرپیدا کرنے کی ضرورت ہے۔

شيخ كامل كى ضرورت

میرے بھائیو! عام طور پر ہمارا میر حال ہے کہ اپنامرض ہمیں خود نظر نہیں آتا۔ ہمارے ملنے والے ایک بڑے ڈاکٹر صاحب بیار ہوئے تو اُنہوں نے علاج دوسرے ڈاکٹر صاحب سے کرایا، ہم نے ان سے پوچھا کہ'' ڈاکٹر صاحب! آپ تو خود ہی ڈاکٹر ہیں؟ تو اپنا علاج خود کیوں نہیں کیا؟''

> اُنہوں نے جواب دیا کہ' ڈاکٹر کے لئے اپناعلاج خودکرنامشکل ہوتاہے''۔ ایسے ہی ہمیں بھی اپنی روحانی اصلاح کے لئے اپناہاتھ دوسرے کودینا پڑے گا۔

کیوں کہ آ دمی کواپنی کوتا ہیاں خود نظر نہیں آئیں، مثلاً ہمارے چہرے کے ایسے حصہ پر کوئی چیز لگ جائے جہاں تک ہماری نظر نہ پہنچتی ہو، تو وہ چیز ہمیں نظر نہیں آئے گی؛ کیکن سامنے والا اسے

د مکھے لےگا۔اسی طرح جتنے بھی نفسانی اَمراض اوررذائل ہیں،اُن کی نشان دہی اور اِصلاح کے لئے ہمیں ایک رہبراور شیخ کامل سے رابطہ کرنا ضروری ہے۔

نسبت باطنى

تحکیم الملت ، مجدد الملت حضرتِ اُقدس مولا نا شاہ انشرف علی تھانوی نوراللہ مرقدہ نے ایپ ایک ملفوظ میں اِرشاد فرمایا کہ' علم ظاہری کے ساتھ اگر علم باطنی نہ ہو، تو تجربہ یہ ہے کہ وہ علم ظاہری اُمت کے لئے نافع نہیں بنتا''۔

اور فرمایا که 'علم ظاہری کے ساتھ نسبتِ باطنی ضروری ہے'۔ اور نسبت ِباطنی کی دوعلامتیں ہیں: (۱) پہلی علامت ہے ہے کہ اللہ تبارک وتعالیٰ کی طرف ایسادھیان ہو کہ تھوڑی ہی تو جہ کرنے سے اس کی طرف متوجہ ہوجائے۔ مثلاً مجمع میں بیٹھے ہیں ؛لیکن جیسے ہی اللہ تعالیٰ کی طرف تو جہ کی تو فوراً دل اس کی طرف متوجہ ہو گیا۔ بظاہر لوگ سمجھ رہے ہیں کہ وہ ہمارے درمیان ہے؛لیکن وہ درختیقت اللہ کی یاد میں مشغول ہے، یہ نسبت ِباطنی کا پہلا اثر ہے۔

(۲) اور دوسرا اُثریہ ہے کہ شریعت کی اتباع کی سوفیصد کوشش کرے، اور اس کی طرف الیمی رغبت ہوجیسی مخبت ہوجیسی کے طرف ہوتی ہے۔ اور منکرات ومنہیات سے الیمی نفرت ہوجیسی ناپیندیدہ چیزوں سے ہوتی ہے۔ اور اگر کوئی گناہ ہوجائے توجب تک توبہ نہ کرلے چین نہ آئے، اور دنیا کی حرص دل سے نکل جائے ، یہ نسبت باطنی کا اثر ہے۔ (رسالہ: تصداسبیل دراصلا جی نصاب ۲۳۸) اور یہ نسبت صاحب نِسبت لوگوں سے اپناتعلق جوڑنے سے ہی حاصل ہوتی ہے۔

ججۃ الاسلام حضرتِ نانوتوی قدس سرہ اور إمام ِ ربانی قطبِ عالم حضرت مولا نارشیدا حمد صاحب گنگوہی نوراللہ مرقدہ جن سے بے ثارخلق خدانے فیض اُٹھایا۔ اُن حضرات نے اپنی جلالت شان کے باوجود سیدالطا کُفہ حضرت حاجی اِمداداللہ مہاجر کمی نوراللہ مرقدہ کے دستِ حق پرست پر بیعت کی اور وحانی کمالات سے بہرہ ور ہوئے۔

کسی نے حضرتِ نا نوتو گ سے پوچھا کہ یہ بڑی عجیب بات ہے کہ آپ نے اتنے بڑے عالم ہونے کے باوجودا پناہاتھا لیٹے تخص کے ہاتھ میں دے دیا، جوروایتی اعتبار سے کامل عالم بھی نہیں ہے؟

تو آپ نے فرمایا کہ'اللہ کی ذات پاک نے آپ (حضرت حاجی صاحبؓ) کو عالم گر بنایا ہے''۔(إمدادالمثناق ۱۰ بیں بڑے مسلمان ۹۷)

لیعنی اُن کی صحبت حاصل کرنے سے عالم اصل میں عالم بنرآ ہے ، ور نہ تو وہ محض صورت کا عالم ہے ، حقیقت میں عالم نہیں ہے۔

اورمیرے بھائیو! اپنے اکابر پرنظر ڈالیس تو معلوم ہوگا کہ ہمارے وہ اکابر واسلاف جو

اینے زمانہ میں آفتاب اور ماہتاب بن کر چیکے اور اُن کی خدمات میں اللہ تعالیٰ نے بے مثال برکتیں عطا فرمائیں، اُنہوں نے کسی نہ کسی صاحبِ نسبت شخ سے اپناتعلق قائم کیا، اوراُس کی صحبت سے

حضرت فقيهالامت كي مجلسون كافيض

ہم لوگوں نے اللہ کے فضل سے فقیہ الامت شیخ طریقت، ماہر شریعت، حضرت اَ قدس مولا نا مفتی محمود حسن صاحب گنگوہی نوراللہ مرقدہ مفتی اعظم دارالعلوم دیو بند کا زمانہ دیکھا ہے۔

دارالعلوم میں حضرت کا قیام''چھتەمسجد'' سے کحق کمرے میں رہتا تھا۔

وہاں عصرا درعشاء کے بعد آپ کی عمومی مجلس ہوتی تھی ،طلبہ واسا تذہ آ کر بیٹھتے تھے، بظاہر چیکلے اور ہنسی کی باتیں بھی ہوتی تھیں ؛ لیکن ہم نے دیکھا ہے کہ حضرت مفتی صاحبؓ کی نظر جس شخص پر جم گئی،اورجس طالب علم پر پڑگئی،وہ ہیرااورموتی بن گیا۔

ہماراا یک ساتھی بڑا شریرتھا، اُس کی شرارت اتنی مشہورتھی کہوہ درس گاہ میں جہاں بیٹھ جاتا، توطلبهاس كقريب سے ہٹ جاتے تھے۔

کیوں کہ وہ کچھ نہ کچھ حرکت کیا کرتا تھا، کبھی ساتھی کا کرتا دوسرے کے کرتے سے باندھ ویتا۔سردی میں ہمارے یہاں درس گا ہوں میں پرال رکھی جاتی تھی،تو چیکے سے اُس کا گولہ بنا کر لاگادیتا تھا،اس طرح کی حرکتیں کیا کرتا تھا۔

لیکن اللّٰہ کی تو فیق کہاُ س کا حضرت مفتی صاحبؓ کی مجلس میں آنا جانا شروع ہو گیا ،اور پھر د مکھتے ہی د کیھتے اس کا ایسارنگ بدلا کہ جو''شریز' کے نام سے مشہورتھا، وہ''صوفی'' کے نام سے مشهور ہوگیا،اور بعدمیں ماشاءاللہ حضرت کا خلیفہ بھی بنا۔

تویہ بزرگوں کی صحبت اور نظر کا اُثر ہے، جس کی برکت سے آ دمی کواینی اصلاح کی توفیق میسرآتی ہے۔

لہذا ضرورت ہے کہ ہم اچھی صفات کو حاصل کرنے کے لئے وقت کے اکابر ومشائخ سے

ا پناتعلق قائم کریں،اُن سے ربط وضبط رکھیں،اور إطلاع وا تباع کا اہتمام کریں۔

اوراتی بات تو آج ہی سے شروع کر دیں کہ ۲۲ رگھنٹوں میں کسی بھی وقت چند منٹ کے لئے اپنا محاسبہ کیا کریں کہ ہم سے گذشتہ ۲۲ رگھنٹوں میں کیا اچھا ہوا اور کیا برا ہوا؟ اچھے ممل پرشکر ہجالا ئیں اور برائی سے سچی تو بہریں۔

دوسرے بید کہاپی تمام دینی ودنیوی ضرور تیں صرف اُس ذات سے مانگنے کا اہتمام کریں جو ہماری ہر ضرورت پوری کرنے پر ہمیشہ سے قادر ہے۔اور مخلوق کے بجائے خالق سے امید وابستہ کریں۔

تویہ چندمنٹ کامحاسبہ اور دعا کا اہتمام اِن شاءاللہ ہماری زندگی میں انقلاب کا ذریعہ بنے گا،اوراللہ تعالیٰ کی خاص تو فیق ہمیں میسرآئے گی۔

اللَّه تعالىٰ ہمیں اورآپ کو کہنے سننے سے زیادہ عمل کی تو فیق عطافر مائیں۔

ا پنی کامل رضااورخوشنودی سےنوازیں۔

اور ہرشم کے شرور وفتن ہے محفوظ فرمائیں، آمین۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِيْنَ





سلسلة إشاعت: (١٣)

اُولاد کے إیمان کی فکر سیجئے!

منتخب إصلاحي بيانات:

حضرت مولانامفتی سید محرسلمان صاحب ضور بوری اُستاذ حدیث ونائب مفتی جامعه قاسمیه مدرسه شاهی مرادآ باد

> جمع وضبط: (مفتی)انعام الحق قاسمی حیدرآ بادی

ن موضوعِ خطاب: أولادك إيمان كي فكر يجيِّ !

ن خطاب : حفرت مولا نامفتی سید محمر سلمان صاحب منصور پوری

ن مقام : جامع مسجد لوٹن (برطانیه)

🔾 تاریخ : ۲ رمحرم الحرام ۱۳۳۵ ه مطابق ۲ رنومبر ۲۰۱۳ ء بروزمنگل

🔾 دورانیه : ۱۳۸۰من

🔾 جمع وضبط : (مفتی) انعام الحق قاسمی حیدر آبادی

الحمد للله نحمده ونستعينه ونستغفره ونؤمن به ونتوكل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له ومن يضلل فلا هادي له ونشهد أن لا إله إلا الله وحده لا شريك له ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا أما بعد. فأعُودُ بِالله مِنَ الشَّيْطنِ الرَّجِيْمِ ۞ بِسْمِ اللهِ الرَّحْمٰنِ الرَّحِيْمِ ۞

صدق الله مو لانا العلي العظیم. محترم بھائیواور بزرگو!یه اِس علاقه کے لئے بہت سعادت کی بات ہے کہ آپ کے شہر میں ہمارے مخدوم اور بزرگ حضرت مولا ناعبدالحنان صاحب مدخللہ جیسے حضرات موجود ہیں۔

عَلَيْهَا مَلَئِكَةٌ غِلَاظٌ شِدَادٌ لاَ يَعْصُونَ اللَّهَ مَآ اَمَرَهُمْ وَيَفْعَلُونَ مَا يُؤْمَرُونَ. [التحريم: ٣]

کسی بہتی میں اچھے عالم ربانی کا وجوداً سبتی کے لئے اللہ کی بہت بڑی رحمت ہوتی ہے، اس لئے حضرت مولانا سے استفادہ کی شکلیں برابر اختیار کرتے رہنا چاہئے، ہماری بھی یہاں پر حاضری حضرت مولانا کی زیارت اور ملاقات کے لئے ہوئی اور حضرت کی موجودگی میں کوئی بات عرض کرنا بیددراصل زیادتی کی بات ہے۔

لیکن آج کل مہمان کے اِکرام اوراس کی عزت افزائی کی ایک شکل پی بھی ہے کہ کری پر بٹھا کراُس سے کچھ بات کہلوادی جائے۔

تواسی حکم کی تعمیل میں چند منٹ آپ کے سامنے پھھوض کرنے کی جسارت کی جارہی ہے۔ نسلوں کے اِبیمان کی حفاظت کی فکر

الله تبارک وتعالیٰ نے قرآنِ پاک میں تمام ایمان والوں سے خطاب کرتے ہوئے فر مایا ہے کہتم لوگوں کوخود بھی اپنے کوجہنم سے بچانے کی فکر کرنی چاہئے اور ساتھ میں اپنے گھر والوں اور اپنی اولا داورا پنی نسلوں کے دین کی حفاظت کی بھی فکر ہونی چاہئے۔

تمام انبیاء لیہم السلام نے اس بات کی فکررکھی کہ ہم جس طرح ایمان پر قائم رہے ہیں ، اِسی طرح ہماری نسلیں بھی ایمان پر زندہ رہیں۔

چناں چہ آپ قر آنِ پاک پڑھیں تو آپ کونظر آئے گا کہ سیدنا حضرت ابراہیم علی نبینا وعلیہ الصلوۃ والسلام جب اپنے گھر والوں (حضرت ہاجرہ اور حضرت اساعیل علیہ الصلوۃ والسلام) کواُس جگہ چھوڑ کر جارہے تھے، جو آج کہ معظمہ کہلاتی ہے تو اُس وقت اُنہوں نے چند دعا ئیں فرما ئیں، اُن دعا وَں میں ایک دعایہ بھی تھی کہ: ﴿ رُبِّ اجْعَلْنِی مُقِیْمَ الصَّلُوةِ وَمِنْ ذُرِّیَتِی رَبَّنَا وَتَقَبَّلُ مُعَادِی اِبراهیم، حزء آبت: ٤٠] (میرے رب مجھے بھی نمازی بناسے اور میری ذریت کو بھی نمازی بناسے ، اور میری دعا قبول فرماسے)

اِسی طریقہ پر جب حضرت ابراہیم اور حضرت اساعیل علیہاالسلام نے اللہ کے حکم سے بیت اللہ شریف کی تغییر فرمائی : ﴿ رَبَّنَ اللّٰهِ مُعْلِم كَام سے فارغ ہوئے تواس وقت بید عافر مائی : ﴿ رَبَّنَ اللّٰهِ مُعْلِم كَام سے فارغ ہوئے تواس وقت بید عافر مائی : ﴿ رَبَّنَ اللّٰهِ عَلَيْهِ مَا لَى اللّٰهِ عَلَيْهِ اللّٰهِ عَلَيْهِ عَلَيْهِ عَلَيْهِ عَلَيْهِ اللّٰهِ عَلَيْهِ عَلَيْهِ عَلَيْهِ اللّٰهِ عَلَيْهِ وَاللّٰهِ عَلَيْهِ عَلَيْ عَلَيْهِ عَلَيْ مَا عَلَيْهِ عَلَيْهِ

وَ اجْعَلْنَا مُسْلِمَيْنِ لَكَ وَمِن ذُرِّيَّتِنَا أُمَّةً مُّسْلِمَةً لَكَ ﴾ [البقرة، حزء آيت: ١٢٨] (تهميں اپنا تابع دار بنائيئے اور ہماری نسلوں کو بھی اپنا تابع دار بنائيے)

اس طرح حضرت ابراجیم علیه السلام اور حضرت یعقوب علیه السلام نے جو حضرت ابراجیم کے پوتے ہیں، اُنہوں نے اپنے بیٹوں کو یہ شیحت فرمائی: ﴿ یَا بَنِی َ إِنَّ اللّٰهَ اصْطَفَى لَکُمُ اللّٰهِ مَا نَتُمُ مُّسْلِمُونَ ﴾ [البقرة: ١٣٢] کہ میرے بیٹو! اللّٰہ نے تمہارے لئے دین منتخب کرلیا؛ لہذا تمہاری موت صرف اسلام پر آنی چاہئے۔

تو قرآن ہم سے یہ کہتا ہے کہ ہم اپنی بھی فکر کریں اورا پنی نسلوں کی بھی فکر کریں کہان میں دین وایمان ہے یانہیں؟

اِسى بات كواس آيت ميں بيان كيا گياہے: ﴿ يَلْ اَيُّهَا الَّلَّذِيْنَ آمَنُوْ ا قُوْ آ اَنفُسَكُمْ وَ اَهْلِيْكُمْ فَارًا ﴾ اے ايمان والو! بچا وَاسِنے كواورا پنے كھر والوں كوجہنم كى آگ سے۔

جہنم کی آگ

آ گے فرمایا: ﴿ وَقُودُهُ النَّاسُ وَالْحِجَارَةُ ﴾ یعن اُس آ گود ہکانے کے لئے لکڑیاں نہیں ہیں، گھاس پھوس نہیں ہیں، کوئلہ نہیں ہے، جوجلدی بچھ جاتا ہے؛ بلکہ اُس کود ہکانے کے لئے بھراورانسان ہیں، جن کی تیش کا کوئی اندازہ نہیں لگایا جاسکتا۔

نی اکرم علیہ السلام نے فرمایا ہے کہ: "نا دُکٹم هلذِه جُزْءٌ مِنْ سَبْعِیْنَ جُزْءً ا مِنْ نَارِ جَهَا عَرْ سَن الترمذي، أبواب صفة جهنم / باب ما جاء أن نار کم هذه جهنا بُکُلِّ جُزْءٍ مِنهَا حَرُّهَا". (سنن الترمذي، أبواب صفة جهنم / باب ما جاء أن نار کم هذه جناء من سبعین جزء جهنم ۲۸۲۸) (یعنی بید نیاکی آگجہم کی آگ کے ستر حصول میں سے صرف ایک جمد ہے، اس کے ہر حصہ میں ایسی ہی گرمی اور تیش ہے)

لہذا جب آ دمی ستر میں سے ایک جز و کامتحمل نہیں ہوسکتا تو اس سے ستر گنا آگ کاتحل کیسے کریائے گا؟ الامان والحفیظ۔

نيز يَغْبرعليه السلام في رماياكه: "أُوقِدَ عَلَى النَّادِ أَلْفَ سَنَةٍ حَتَّى احْمَرَّتْ ثُمَّ

أُوقِدَ عَلَيهَا أَلْفَ سَنَةٍ حَتَى ابْيَضَّتْ ثُمَّ أُوقِدَ عَلَيهَا أَلْفَ سَنَةٍ حَتَى السُوَدَّتْ فَهِى سَوْدَاءُ مُظْلِمَةٌ ". (سنن الترمذي، أبواب صفة جهنم عن رسول الله صلى الله عليه وسلم ٢٦/٢) (يعني يه جنهم كى آگ ايك ہزار سال تك د مهائی گئ؛ تا آس كه جلتے جلتے سرخ ہوگئ، پھرايك ہزار سال تك د مهائی گئ تو د كہتے سفيد ہوگئ، پھرايك ہزارسال تك د مهائی گئ تو د كہتے سفيد ہوگئ، پھرايك ہزارسال تك د مهائی گئ تو د كہتے د كتے سفيد ہوگئ، پھرايك ہزارسال تك د مهائی گئ تو د كہتے د كتے سياه ہوگئ، اب اسى سياه حالت مين د مهر رہى ہے)

لہٰذا آ دمی کواس آگ ہے بیچنے کی خود بھی فکر کرنی ہے اورا پنے گھر والوں کواورا پنی نسلوں کو اس آگ سے بچانے کی فکر کرنی ہے۔

إيمان كى مضبوطي

اوراس آگ سے بچاؤ کیسے ہوگا؟

جب کہ ایمان مضبوط ہواللہ کی ذات وصفات کے بارے میں۔

فرشتوں کے بارے میں۔

الله کی کتابوں کے بارے میں۔

اللّٰد کے پیغمبروں کے بارے میں۔

مرنے اور مرنے کے بعد کے حالات کے بارے میں۔

اورتقدیر کے بارے میں پکاعقیدہ ہو،اس میں ذرہ برابربھی شک شبہ نہ ہو۔

اسی طرح وه عقائد جومتواتر طور پرامت میں ثابت ہیں،مثلاً پینمبرعلیہ السلام کا آخری نبی ہونااور آپ کا تمام انبیاء سے افضل ہوناوغیرہ۔

اِسی طرح حضرات صحابہ کرام رضی الله عنهم کا معیار حق ہونا ، اور جن باتوں پر صحابہ کرام نے اجماع کرلیا ہے اُن کاحق اور واجب التعمیل ہونا۔

ان سب چیزوں کے بارے میں ہمارا پختہ یقین ہونا چاہئے اوراپنے بچوں کوبھی اس سے واقف کرانا چاہئے؛ تاکہ جو گمراہ فرقے اور طاقتیں ہیں وہ ان کا ذہمن خراب نہ کرسکیں ،جھی وہ آگ

سے نج پائیں گے؛ اِس لئے کہ عقائد کا صحیح ہونا نجات کے لئے لازم ہے، اگر عقیدہ درست نہ ہوتو محض اعمال کی بنیادیرآ دمی آگ سے نہیں نج یائے گا۔

أعمال کی درستگی

اِسى طرح اَعمَال كى در تنگى كى بھى فكر ہو، ہمارا كوئى بچدا يساندر ہے جو پكانمازى نه ہو۔

نبى اكرم عليه الصلوة والسلام نے تعلم ديا كه: "مُسرُوْا حِبْيَانَكُم بِالصَّلاَةِ إِذَا بَلَغُوْا سَبْعًا وَاضْدِ بُوْهُم عَلَيْهَا إِذَا بَلَغُوْا عَشْرًا". (مسند احمد رقم: ٦٦٨٩) جب بچيسات سال كا ہوتوا سے نماز سكھا وَاسِخ ساتھ نماز پڑھوا وَاوردس سال كا ہوجائے ،اور نماز نه پڑھے تو تنبيه كروكه كيول نہيں پڑھتا۔
سكھا وَاسِخ ساتھ نماز پڑھوا وَاوردس سال كا ہوجائے ،اور نماز نه پڑھے تو تنبيه كروكه كيول نہيں پڑھتا۔
سكھا وَاسِخ كا ماحول نماز والا ہونا چاہئے ، جس كا واضح اثر يہ وكه اگر بالفرض گھركے اندركوئى بے نمازى ہوتو وہ اسينے كوالگ تھلگ محسوس كرے۔

یینہ ہو کہ پورا گھرانہ بےنمازی بن جائے ،اورحال بیہو کہ جوکوئی نماز کی پابندی کرےوہ نکّو بنادیا جائے؛ بلکہ گھر کےسب افرادنمازی ہوں ،اور جونہ پڑھےوہ معتوب ہوجائے۔ ایساماحول گھر کا بنانا ہے۔

اسی طرح گھر کے اندر سے فواحش کو نکالنا ہے، اپنے کو بے حیائی کی باتوں، لغویات، فضولیات اور گندے جذبات سے بچانا ہے، تب ہم آگ سے بچیں گے۔

اور فرمایا کہ: ﴿عَلَيْهَا مَلَئِكَةٌ غِلَاظٌ شِدَادٌ ﴾ لینی پین پین ماللہ کی جیل ہے،اس جیل کی گرانی کے لئے فرشتے مقرر ہیں، جو بڑے ترش روہیں،اور بڑے طاقتور ہیں۔

لینی نہیں ہے کہ کوئی ان سے خوش آ مدکر کے اپنے کوعذاب سے بچالے۔

اوراییانہیں ہوگا کہ انہیں کسی پرترس آ جائے اوراللہ کی مرضی کے بغیر وہ عذاب دینا چھوڑ دیں۔ اسی طرح یہ بھی نہیں ہوگا کہ سارے جہنمی مل کر کے ان فرشتوں کو گھیرلیں ، اوران فرشتوں کی پٹائی کر کے درواز ہ کھول کر باہر نکل آئیں جبیبا کہ دنیا کی جیلوں میں اس طرح ہوتا رہتا ہے ، کہ سارے قیدی اکھٹے ہوگئے ، اور جلوس نکال دیا ، جیلر کی پٹائی کر دی ، اس کو کمرے میں بند کر دیا ، اور

خود درواز ہ کھول کرسب باہرآ گئے۔

فرمایا که پیتصورمت کرناوه فرشتے بڑے طاقتور ہیں ہمہاری ان کے سامنے کیا حیثیت ہے؟ سارے جہنمی بھی مل جائیں توایک فرشتے کامقابلہ نہیں کرسکتے۔

ٱ كَعْرِيرٌ تَفْصِيلَ كَرْتِي مُوكَ ارشادفر مايا: ﴿لاَ يَعْصُونَ اللَّهَ مَا اَمَرَهُمْ وَيَفْعَلُونَ مَا يُـوُّ مَـرُو نَ ﴾ الله تعالى جوَحَكم ديتے ہيں و هفر شتے اُس سے سرمونا فر مانی نہيں کر سکتے ، و هصرف الله کا حکم ماننے والے ہیں۔

قرآنِ كريم ميں دوسري جگه يهضمون ہے كہ چہنمي چلا ئيں گےاور عذاب والے فرشتوں ہے کہیں گے کہ کسی دن تو عذاب موقوف کردیا جائے؛ (تا کہ کچھ سستالیں) تو جواب دیا جائے گا كه آج به كهدر ہے ہو،كل جب پیغیبرتمہیں سمجھاتے تھے تو اُن كی بات سمجھ میں نہیں آتی تھی ؛لہذا اُب تمہاری فریا زہیں سنی جائے گی ، بس چیختے رہو کچھ ہونے والانہیں ہے۔اعا ذیا اللہ منہ

اور فرمایا: ﴿وَيَهُ عَلُونَ مَا يُؤْمَرُونَ ﴾ لعنى وه فرشة توبس وہى كرتے ہيں جوانہيں حكم اورآ رڈر ہوتا ہے۔

اِس کئے ایس جہنم سے بیخے کے لئے یہیں سے انظام کرکے جانا پڑے گا،کل کوئی سو ہے کہ وہاں جا کرا تظام کرلیں گے، یا کوئی تدبیرا پنالیں گے، تو کوئی تدبیر کامنہیں آئے گی؛ بلکہ یہیں سے سب انتظامات کرنے پڑیں گے،اور وہ انتظام بیہ ہے کہ ہمارا ایمان بھی کامل ہو درست ہواور ائمال بھی صحیح ہوں ،اللہ کی اطاعت میں وقت گذرے،معاصی ،منکرات ،فواحش اور لغویات سے

الله تعالی ہم سب کواور پوری اُمت کواور ہماری نسلوں کودین پراستقامت عطافر مائیں، ہر طرح کے شرور سے، فتن سے اور منکرات سے پوری طرح محفوظ رکھیں، ظاہراور باطن میں یکسانیت اورقول وعمل میں موافقت نصیب فر مائیں ، آمین ۔

وَآخِرُ دَعُوانَا أَن الْحَمْدُ لِلَّهِ رَبِّ الْعَالَمِيْنَ



المالخالي

سلسلة إشاعت: (۱۴)

ايك كامياب خاتون

(حضرت آسيه)

منتخب إصلاحي بيانات:

حضرت مولانامفتی سیر محرسلمان صاحب ضور بوری اُستاذ حدیث ونائب مفتی جامعه قاسمیه مدرسه شاہی مرادآ باد

> جمع وضبط: (مفتی)انعام الحق قاسمی حیدرآ بادی

موضوع خطاب: ایک کامیاب خاتون (حضرت آسیه)

○ خطاب : حضرت مولا نامفتی سید محمسلمان صاحب منصور پوری

ن مقام : الاشرف فاؤند يشن گلوسر (يوك)

🔾 تاریخ : ۲۵رزی الحجیم ۱۳۳۳ هرمطابق ۱۳۸۱ کتوبر ۱۰۳۰ میروز جمعرات

🔾 دورانیم : ۱۲۰۰۰منٹ

جمع وضبط : (مفتی) انعام الحق قاسمی حیدرآبادی



الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَاعُودُ بِاللهِ مِنَ الشَّيْطُنِ الرَّجِيْمِ ۞ بِسْمِ اللهِ الرَّحْمَٰنِ الرَّحِيْمِ ۞

وَضَـرَبَ اللَّهُ مَثَلًا لِّلَذِيْنَ آمَنُوا اِمْرَأَةَ فِرْعَوْنَ إِذْ قَالَتْ رَبِّ ابْنِ لِي عِندَكَ بَيْتًا فِي الْجَنَّةِ وَنَجِّنِي مِنْ فِرْعَوْنَ وَعَمَلِهِ وَنَجِّنِي مِنَ الْقَوْمِ الظَّلِمِيْنَ. [التحريم: ١٦] صدق الله مولانا العلي العظيم.

مر داورعورت کی تخلیق اور ذمه دار بول میں فرق

عزیز طالبات علوم ِ نبوت! الله تعالی کا برُ افضل وکرم اور اِ نعام ہے کہ اُس نے اِس دیار

غیر یعنی غیر مسلم ملک اور غیراسلامی ماحول میں قرآنی تعلیمات اور نبوی ہدایات حاصل کرنے کے

اُسباب فراہم فر مائے ،جس پر جتنا بھی شکراَ دا کیا جائے کم ہے۔

جاننا جا ہے کہ اللہ تعالی نے إنسانيت كى بقاكے لئے إنسانوں كى دوصفيں بنائى ہيں:

ایک صنف کو' مرد' کہاجا تاہے۔

اوردوسری صنف کو''عورت'' کہا جاتا ہے۔

اور اِن دونوں کا ایک خاص تناسب سے وجود دنیا کی بقا کے لئے لازم ہے۔

کیوں کہ اگر اِس دنیامیں سب مرد ہی مرد ہوجا ئیں تو جلد ہی دنیا کی آبادی ختم ہوجائے گی۔

اسی طرح اگرعورتیں ہی عورتیں ہوجائیں ،اورمرد بالکل باقی نہر ہیں تب بھی دنیا فنا ہوجائے گی۔

لہزاد نیامیں مردوں اورغورتوں دونوں کا وجود لازم ہے۔

اورالله تعالیٰ نے اِن دونوں صنفوں کی ساخت الگ الگ بنائی ہے۔

مرد کی بناوٹ الگ ہے اور عورت کی بناوٹ الگ ہے

اوراُن کی کیفیات،صفات اور طبعی عادات میں کافی فرق رکھاہے، جو بالکل واضح ہے۔

، پھر ہماری شریعت میں اِنہی فطری صلاحیتوں کے اعتبار سے دونوں کی ذمہ داریاں بھی

الگ کردی گئی ہیں۔

مرد کی ذمہ داری میہ ہے کہ وہ گھر کے باہری کام کاخ کودیکھے اور ساتھ میں گھر والوں کی گمرانی رکھے، جب کہ عورتوں کی ذمہ داری میہ ہے کہ وہ گھریلوماحول پراپنی توجہ مرکوز کریں۔

تو دونوں کی ذمہ داریاں اپنی اپنی صلاحیتوں کے اعتبار سے شریعت نے تقسیم کر دی ہیں، جو

فطرت کے عین مطابق ہیں۔

اَبِ اگریہ کہا جائے کہ جو کام مرد کررہے ہیں وہ عور تیں بھی کریں، تو جواب میں یہ بھی کہنا پڑے گا کہ جو کام عورتیں کرتی ہیں وہ مرد بھی انجام دیں۔

تویہ بات تو آسان ہے کہ مردوں والے کام عورتیں کریں ؛لیکن عورتوں والے کام اگر

مردوں کے ذمہ کردئے جائیں، تو کسی مرد میں پیرطافت نہیں ہے کہ عورتوں کے مخصوص کاموں (مثلًا: بچوں کی پیدائش اور پرورش) کووہ انجام دے، تو پھر برابری کہاں رہی؟

اگر برابری اِسی کا نام ہے کہ عورت سے مردول والے بھی کام لئے جائیں، یعنی عورت اپنا کام بھی کرے اور مرد کا کام بھی کرے، تو اُس پر دوہری ذمہ داری آجائے گی جوسرا سرظلم ہے۔ اِس کئے اِسلام اِس ظلم کی قطعاً حمایت نہیں کر تا۔اور بیے کہتا ہے کہ مرداینی ذ مہداریاں پوری کریںاورعورتیںا پنافرض منصبی بجالائیں، یہی انصاف کاراستہ ہے۔

أجروثواب ميں مردوعورت كى تفريق نہيں

یتو دنیا کے اعتبار سے فرق ہے؛ لیکن آخرت کے اعتبار سے یعنی مرنے کے بعد جوزندگی شروع ہونے والی ہے، اُس میں سکون ، عافیت ، راحت اور کا میا بی محض اِس بنیاد پرنہیں ہے کہ کون مردہے؟ یا کون عورت ہے؟

یا کون طاقتورہے؟ اور کون کمزورہے؟

یا کون حسین وجمیل ہے؟ اور کون بدصورت ہے؟

بلکہ وہاں کے لئے دونوں کے واسطے اللّٰہ تعالٰی نے ایک ہی معیار رکھاہے۔

اوروہ معیار''ایمان اور عمل صالح اور تقویٰ والی زندگی''ہے۔

الله تعالى في ارشاد فرمايا: ﴿ مَنْ عَمِلَ صَالِحًا مِنْ ذَكِرٍ أَوْ أُنْشَىٰ وَهُوَ مُؤْمِنٌ فَلُنُحْيِيَنَّهُ حَيَاةً طَيِّبَةً وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوْا يَعْمَلُوْنَ ﴾ [النحل:] (ليني جو تخص مردہو یاعورت ایمان کی حالت میں نیک اعمال کرے گا،تو ہم اُس کو (آخرت میں) بہترین زندگی عطا کریں گے،اوراُن کےا چھےا عمال کا انہیں پورابدلہ دیں گے)

اسى طرح ارشاد خداوندى ب: ﴿إِنَّ أَكُو مَكُمْ عِنْدَ اللَّهِ ٱتَّفَاكُمْ ﴾ [الححرات، حزء آیت: ۱۳] (لینی تم میں سب سے زیادہ قابلِ تکریم اور عزت کے لاکن و شخص ہے جوسب سے زیادہ اللّدے ڈرنے والاہے) مردوں اورعورتوں دونوں صنفوں کے بارے میں اللہ تعالیٰ نے یہی اُصول متعین فر مایا اور دونوں کے لئے بشارتیں سنائیں ہیں۔

خاص طور پر جن خواتین نے اللہ تعالیٰ کی رضاجو کی میں ممتاز کر دار پیش کیا، اُن کا قرآن وحدیث میں بہت اچھے انداز میں ذکر فرمایا گیاہے۔

الیی عورتوں کی فہرست میں ایک صاحبہ وہ بھی ہیں جن کا تذکرہ قر آنِ پاک کی اُس آیت میں کیا گیا ہے جوہم نے شروع میں آپ حضرات کے سامنے پڑھی ہے۔

جن کانام'' حضرت آسیہ بنت مزاحم رضی اللہ تعالیٰ عنہا''ہے، جوفرعون کی بیوی تھیں۔ فرعون اتنا بڑا کا فرتھا کہا پنے کو ﴿اَنَا رَبُّكُمُ الْاَعْلَىٰ﴾ [المنزعت: ٢٣] (میں تمہار اسب سے بڑارب ہوں) کہتا تھا۔

اورا تنابڑا ظالم تھا کہ اُس نے بنی اسرائیل کے ہزاروں بچوں کومخض اِس خطرہ سے آل کرادیا کہ کہیں اُن میں وہ بچہنہ ہو کہ جس کے بارے میں اُسے اندیشہ تھا کہ وہ اُس کی حکومت کے خاتمہ کا سبب ہے گا۔

اتے بڑے ظالم اور کا فرکے گھر میں رہنے والی یہ پاک باز اور دین دارعورت ہیں، جن کا یہ مقام ہے کہ اللہ تعالیٰ نے اُن کا تذکرہ قرآنِ پاک میں بہترین عورتوں کے شمن میں فرمایا ہے۔ حضرت آسیبہؓ اُمت کی خوا تین کے لئے بہترین نمونہ

چناں چارشادِ خداوندی ہے: ﴿ وَضَرَبَ اللّٰهُ مَثَلًا لِّلَّذِیْنَ آمَنُوا اِمْرَأَةَ فِرْعَوْنَ ﴾ چناں چارشادِ خداوندی ہے: ﴿ وَضَرَبَ اللّٰهُ مَثَلًا لِّلَّذِیْنَ آمَنُوا اِمْرَأَةَ فِرْعَوْنَ ﴾ [التحریم، حزء آیت: ۱۱] (یعنی اللّٰہ تعالی نے درخواست کی کہ: ﴿ رَبِّ ابْنِ لِنی عِندَكَ بَیْتًا فِنی الْجَنَّةِ ﴾ التحریم، حزء آیت: ۱۱] (اے میرے رب! میرے لئے جنت میں ایک کی تعمیر فرمائیے)

اِس کا پس منظریہ ہے کہ فرعون کو جب بیہ پیۃ چلا کہ حضرت آسیہ اِیمان لا چکی ہیں، تو پہلے تو اُس نے اُنہیں ایمان سے پھیرنے کی پوری کوشش کی ؛ کیکن وہ اپنے ایمان پر ثابت قدم رہیں۔ بعض تفسیری روایات میں ہے کہ عاجز آ کر فرعون نے حکم دیا کہ اُنہیں دیوار پر کھڑا کر کے اُن کے بدن میں کیلیں اور میخیں ٹھونک دی جائیں۔ (تفیر قرطبی ۲۰۳۶ تفسیر ابن کثیر کمل ۱۳۶۲)

اں سے برن یں میں اور یں و میں اور یں و میں اس کے تصور سے ہی آ دمی کے رو نکٹے کھڑے موجاتے ہیں؛ لیکن حضرت آسید کی استقامت کا حال بیتھا کہ جب اُن پر بیٹلم کیا جارہا تھا تو وہ اللہ تعالیٰ کی طرف متوجہ ہوکر زبانِ حال سے بیفریاد کررہی تھیں کہ' اِللہ العالمین! آپ پر ایمان لانے کی وجہ سے میراد نیا کا عیش وعشرت چھوٹ رہا ہے؛ لیکن مجھے اس کی کوئی پر واہ نہیں ہے، بس آپ مجھے اپنی جنت میں اعلیٰ درجہ کامحل عطافر مائے''۔

نیز آپ کی زبان پریده اجھی جاری تھی: ﴿وَنَجِنِیْ مِن فِرْعَوْنَ وَعَمَلِهِ وَنَجِّنِیْ مِنَ الْقَلِمِیْنَ ﴾ [النحریم، حزء آیت: ۲۱] (یعنی فرعون اوراُس کے مل سے مجھے نجات عطا فرمائیے)

تودیکھئے! کیسے نازک اور ناموافق ہوش رباماحول میں اللہ کی اِس برگزیدہ بندی نے دین پر تصلب اور جھے رہنے کا کیسا ثبوت دیا؟

چناں چہاللہ تعالیٰ کواُن کا بیہ کردار ایسا پسند آیا کہ رہتی دنیا تک کے لئے اُن کا نام روثن کردیا،اور آخرت میں اُنہیں جومقام ملے گاوہ الگ ہے۔

اور نبی اکرم علیہ الصلوۃ والسلام نے ایک حدیث میں ارشاد فرمایا کہ:''مردوں میں سے تو بہت سے لوگ درجۂ کمال کو پہنچے؛ کیکن عورتوں میں چندہی خواتین با کمال کہلائے جانے کے لائق ہیں، اُن میں سرفہرست حضرت آسیۃ ہیں''۔ (بخاری شریف/ کتاب الانبیاء حدیث:۳۲۱۱)

تو ہماری مسلم خواتین بالخصوص طالباتِ علوم نبوت کے لئے قابل تقلید نمونہ وہ خواتین ہیں جن کا تذکرہ قرآنِ پاک اوراً حادیثِ شریفہ میں ہے۔

لعنى حضرت آسيه، أزواج مطهرات، بنات ِطيبات اور صحابيات رضى الله عنهن _

جنہوں نے یا کیز گی والی زندگی گزاری۔

جنہوں نے اپنی نسوانیت کی بھی حفاظت کی اور اِنسانیت کی بھی حفاظت کی ۔

اوراینے إسلام کوبھی اینے سینے سے لگائے رکھا۔

چناں چہالییعورتوں کی گودوں میں جو بیچے ملے اور ملی کر بڑے ہوئے اور اُن کی تربیت

میں جوان ہوئے ،تواللہ تعالیٰ نے اُن کومقام ولایت پر فائز فر مایا۔

آ یے تمام اُولیاءاللّٰہ کی زندگی کا جائزہ لیں تو پیۃ چلے گا کہ اُن کو ہنانے اور سنوار نے میں اور دینی اعتبار سے مضبوط بنانے میں اُن کی ماؤں کا بڑا کر دار رہاہے۔

اِس کئے ہمیں زمانہ کے حالات سے مرعوب ہوئے بغیر دین پر ثابت قدمی کا مظاہرہ کرنا

طالبات کے مدارس اور مکاتب کے قیام میں ہمارے اکابر کے پیش نظریہی منشار ہاہے کہ اُن کے ذریعہ ہماری آنے والی نسلیں دین پر قائم رہیں۔اور فواحش ومنکرات اور معاصی سے اور ز مانه کی مسموم فضاؤں سے ہمارامعاشر ہمحفوظ ہو۔

الله تعالی ہم سب کودین پراستقامت نصیب فرمائیں ،اور ہرطرح کےغلط اثرات سے اور ز ہریلے ماحول سے ہم سب کی حفاظت فرما کیں۔

وَآخِرُ دَعُوانَا أَن الْحَمْدُ لِلَّهِ رَبِّ الْعَالَمِينَ



سلسلة إشاعت: (١٥)

عالمه بننے كى لاج ركھيں!

منتخب إصلاحي بيانات:

حضرت مولانامفتی سید محمسلمان صاحب ضور بوری اُستاذ حدیث ونائب مفتی جامعه قاسمیه مدرسه شاهی مراد آباد

> جمع وضبط: اُم محمد سلمها (بنت محمد سلمان منصور پوری) ذا کرنگرنځ دېلې

_عالمه بننے کی لاج رکھیں!

ن خطاب : حضرت مولا نامفتی سید محرسلمان صاحب منصور بوری

ن مقام : افتتاحِ بخاری شریف 'مدرسه خدیجة الکبریٰ' گلاسگو

(اسكاك لينڈ برطانيه)

🔾 تاريخ : ۲۲رزى الحجه ۴۳۸ هرمطابق ۱۵ ارتمبر ۱۰۲۰ و روز جمعه

ن دورانیم : ۱۲۹رمنك

🧿 جمع وضبط : أم محمر سلمها (بنت محمر سلمان منصور بوری) ذا كرنگرنځ د ملی

O

الحمد لله رب العالمين، والصلاة والسلام على سيد الأنبياء والمرسلين، وعلى آله وأصحابه و ذرياته أجمعين. أما بعد! فإن أصدق الحديث كتاب الله، وأحسن الهدي هدي سيدنا ومو لانا محمد صلى الله عليه وسلم، وخير الأمور عوازمها، وشر الأمور محدثاتها، وكل محدثة بدعة، وكل بدعة ضلالة.

وبالسند المتصل منا إلى الشيخ الإمام الهمام الحافظ الحجة أمير المؤمنين في الحديث أبي عبد الله محمد بن إسماعيل بن إبراهيم بن المغيرة بن بردزبة الجعفي البخاري، رحمه الله تعالى، ونفعنا بعلومه آمين. أنه قال:

باب كيف كان بدء الوحي إلى رسول الله صلى الله عليه وسلم، وقوله تعالى: إنّا أوْحَيْنَا إلَيْكَ كَمَا أَوْحَيْنَا إلى نُوحٍ وَّالنَّبِيِّيْنَ مِنْ بَعْدِم. [النساء: ١٦٣] وبه قال حدثنا الحميدي قال حدثنا يحيى بن سعيد الأنصاري قال أخبرني محمد بن إبراهيم التيمي أنه سمع علقمة بن وقاص الليثي يقول: سمعت عمر بن الخطاب رضي الله تعالى عنه على المنبر يقول: سمعت رسول الله صلى

الله عليه وسلم يقول: "إِنَّـمَا الْأَعْـمَالُ بِالنَّيَّاتِ، وَإِنَّمَا لِكُلِّ امْرِئِ مَا نَوىٰ، فَمَنْ كَانَتْ هِجْرَتُهُ إِلَىٰ دُنْيَا يُصِيْبُهَا أَوْ إِلَىٰ امْرَأَةٍ يَنْكِحُهَا فَهِجْرَتُهُ إِلَىٰ مَا هَاجَرَ إِلَيْهِ. (أو

كما قال عليه الصلاة والسلام) (صحيح البحاري حديث: ١)

محترم بھائيو، بزرگواوريس پرده مائيس اور بہنيس!

ماشاء الله بہت خوشی کی بات ہے کہ آپ کے اس' مدرسہ خدیجۃ الکبریٰ رضی اللہ عنہا'' میں بخاری شریف کا آغاز ہور ہا ہے، اور متعدد طالبات اپنا تعلیمی سفر پورا کرنے جارہی ہیں، اللہ تعالی سبھی طالبات کو علم نافع عطافر مائیں، اور تازندگی اس علم کو تازہ رکھنے اور اس پر عمل کرنے کی اور اس کے تفاضوں کو پورا کرنے کی توفیق سے نوازیں، آمین ۔

بخارى شريف كالمخضر تعارف

حضرت امام بخاری رحمة الله علیه ۱۹۳ه میں پیدا ہوئے، اور ۲۵۲ ھ میں آپ کی وفات ہوئی، اس طرح آپ نے تقریباً ۲۵ میں آپ کی وفات ہوئی، اس طرح آپ نے تقریباً ۲۲ رسال کی عمر پائی۔ (ہدی الساری مقدمة فتح الباری ۱۸۸ دارالکتب العلمية بيروت) آپ نے ایک ہزار سے زیادہ اُساتذہ کہ حدیث سے ملکوں ملکوں اور شہر در شہر جا کرعلم حدیث حاصل کیا، اور تقریباً چھولا کھ حدیثیں محفوظ کیں۔ (ہدی الساری مقدمہ فتح الباری/الفصل الاول ۲۶۲۵)

اوراُن میں سے نتخب کر کے بخاری شریف (المجامع المسند الصحیح المختصر من أمور رسول الله صلى الله علیه وسلم وسننه وأیامه) مرتب فرمائی، جس کی ترتیب میں تقریباً سولہ سال صرف ہوئے۔ (مقدمتے ابخاری للہار نیوری ۲)

اور یہ بھی مشہور ہے کہ آپ نے اس کتاب میں ہر حدیث درج کرنے سے پہلے با قاعدہ عنسل فرمایا،اور دور کعت نماز اُدا فرمائی،اُس کے بعد اِس کتاب کی ترتیب میں آگے قدم بڑھایا۔ (ہدی الساری مقدمہ فتح الباری کے دارالکتب العلمیة بیروت)

آپ کے حالات میں لکھا ہے کہ آپ نے نوعمری میں خواب دیکھا کہ سرورعالم حضرت محمد مصطفیٰ صلی اللہ تعالیٰ علیہ وسلم کو پنکھا جھلتا ہے کہ

کہیں کھی نہ بیٹھ جائے) آپ نے جب علماء وقت سے اس خواب کا ذکر کیا، تو اُنہوں نے یہ تعبیر دی کہ اللّٰہ تبارک وتعالیٰ تم سے صحیح اور من گھڑت اُحادیث میں امتیاز کا کام لیں گے۔ (ہدی الساری مقدمہ فتح الباری/الفصل الاول 2)

چناں چہاللہ تعالیٰ نے اِس خواب کی تعبیراس مبارک کتاب کی شکل میں پوری فرمائی کہ ایسے زمانے میں جب کہ دشمنانِ دین اور ناعا قبت اندلیش لوگوں نے سیڑوں موضوع اورضعیف روایتیں عوام میں جاری کر دی تھیں ۔ تو حضرت امام بخاریؒ نے پوری توجہ اورا مانت ودیانت کے ساتھ صرف سیح سندوں والی روایتوں سے اس کتاب کومزین فرمایا، اورا حادیث سیح حکاا کی بہترین مجموعہ اُمت کی طرف سے آپ کو بے حد جزائے خیر مطافر مائیں، آمین ۔

اس کتاب کی ایک بڑی خوبی ہیہ کہ اس میں حضرت امام بخاری رحمۃ اللہ علیہ نے ترجمۃ الباب کا احادیث سے الباب قائم فرما کر اس کے ذیل میں احادیث درج فرمائی ہیں، اور ترجمۃ الباب کا احادیث سے انطباق اس کتاب کے امتیازات میں شار ہوتا ہے۔ اِسی لئے علماء کا مقولہ ہے کہ ''فِیقُهُ الْبُخادِیُ فِی تَوَاجِمِه'' لیعنی امام بخارگ کی فقدا گردیھنی ہے تو اُن کی کتاب کے تراجم ابواب (عنوانات) کا گہرائی سے مطالعہ کرو۔

حسن آغاز

حضرت امام بخاری رحمة الله علیہ نے کتاب کا آغاز ایک اچھوتے انداز میں کیا ہے۔

آپ نے سب سے پہلے "بَابٌ کیف کَانَ بَدْءُ الْوَحْیِ" قائم فرمایا، یعنی اس عنوان
سے کتاب شروع کی کہ وقی خداوندی کا آغاز کب اور کیسے ہوا؟ اور پھراسی کے ساتھ سورہُ نساء کی
درج ذیل آیت بھی ذکر فرمائی: ﴿إِنَّا اَوْ حَیْنَا اِلَیْكَ کَمَا اَوْ حَیْنَا اِلَیٰ نُوْحٍ وَّ النَّبِیِّنَ مِنْ بَغیدِه﴾

(النساء، جزء آبت: ١٦٣) (کما ہے پیغیر (علیہ السلام)! ہم نے آپ پراسی طرح وقی بھیجی ہے جسیا کہ
ہم نے حضرت نوح علیہ الصلوق والسلام اور اُن کے بعد آنے والے انبیاء کی طرف وتی بھیجی تھی)

تو سوال یہ ہے کہ اس عنوان سے کتاب کوشروع کرنے میں کیا حکمت اور مصلحت ہے؟

تواس کا جواب بیہ ہے کہ اِس کا ئنات میں تمام ہی خیر کاسر چشمہ یعنی جہاں سے بیساری خیر

نمودار ہوئی،وہ اللہ تبارک وتعالیٰ کی وحی ہے۔

اوراس کا ذکرخوداللّٰہ تعالیٰ نے اس طرح فرمایا ہے کہ جب ہم نے حضرت آ دم علیہ السلام کو ونيامين أتارا، توبيكه كر بهيجا: ﴿ فَامَّا يَاتِينَنَّكُمْ مِنِينَ هُدًى، فَمَنْ تَبِعَ هُدَاىَ فَلاَ خَوْفٌ عَلَيْهِمْ وَلاَ هُمْ يَحْزَنُوْنَ ﴾ (البقرة، حزء آيت: ٣٨) (جبتمهارے ياس ميرى جانب سے مدايتيں

آئیں گی ،تو جومیری ہدایت کی پیروی کرے گا اُس کونہ کوئی ڈرہو گا اور نہ وہ مُمکین ہوں گے)

گویا که دنیامیں بھیجے وقت حضرت آ دم علیہ السلام اور اُن کی ذریت سے بیکہا گیا کہتم دنیا میں جاتورہے ہو؛لیکن وہاں جا کرزندگی کیسے گذاری جائے؟اور کیا کیا جائے؟اور کیا نہ کیا جائے؟ اس کے بارے میں میری طرف سے ہدایتیں آئیں گی۔تو جومیری ہدایتوں کی پیروی کرے گا،وہ دوبارہ جنت کی طرف لوٹ آئے گا۔ اُس کے لئے پی بشارت سنائی گئی کہ: ﴿ فَلاَ خَوْفٌ عَلَيْهِمْ وَ لاَ هُمْ يَحْزَنُونَ ﴾ (يعنى ندأ نهيس ڈر موگا نغم) اوريد بات كامل طور پرسوائے جنت كے اور كهيں

نہیں یائی جاسکتی۔ تو پیتہ چلا کہ دنیا اور آخرت میں کامیابی کا مدار اُن ہدایات پر ہی ہے جو اللہ تعالیٰ نے

پیغمبروںاور کتابوں کے ذریعہ سے انسانیت کوعطافر مائی ہیں،اِسی کوہم'' وحی'' کہتے ہیں۔ توجب ساری کامیابی کی بنیاد' وحی' ہے،تو کتاب کا آغاز' بدءالوحی' سے کرناعین مصلحت اور حکمت کے مطابق ہے۔

وحی بر إیمان ویقین

اوراس میں ہمارے لئے یہ پیغام بھی ہے کہ ہم سب کی زندگی وحی پڑمل کرتے ہوئے گذرنی چاہئے،اوراُسی پرموت آنی چاہئے۔

نیز ہمارا بیعقیدہ ہونا چاہئے کہ اللہ کی طرف سے جووحی نازل ہوئی، وہ بالکل برحق ہے،اور شک وشبہ سے بالاتر ہے۔ وہ اگر سمجھ میں آجائے تو بھی قبول ہے، اور اگر بالفرض کسی کی عقل میں نہ آئے تو بھی قبول کئے جانے کے لائق ہے۔

جب ہم نے کلمہ 'لااللہ الااللہ ، محمد رسول اللہ' کڑھ لیا، تواب ہم نے گویات کیم کرلیا کہ جو بھی ہدایت اللہ اوراس کے رسول کی طرف سے آئی ہے، ہمیں اسے بہرحال تسلیم کرنا ہے، اوراس کے مطابق عمل کرنا ہے۔

دنیا کے اندر بہت سے نظریات اورا فکار پائے جاتے ہیں۔اور آج کل تو میڈیا کا دور ہے، جو چاہتا ہے گوگل (Google) پراور فیس بک (Facebook) وغیرہ پر جا کر معلومات حاصل کرلیتا ہے،اور یہ بمجھتا ہے کہ بس مجھے تو سب کچھ پتہ چل گیا،ایسے موقع پر گمراہی کے خطرات بہت بڑھ جاتے ہیں۔

بجيول كى تعليم

اس لئے ایسے ماحول میں خاص طور پر بچوں کے ساتھ بچیوں کو بھی علم صحیح سے آراستہ کرنا اور صحیح معلومات اُن تک پہنچانا اور اُن کے اندر صحیح فکر پیدا کرنا اُمت کی بنیا دی ضروریات میں داخل ہے ، اسی لئے تربیتی ماحول میں طالبات کے دینی اِداروں کی ضرورت بڑھتی جارہی ہے۔

یہاں یہ یادرکھنا چاہئے کہ دین پڑمل کرنے کے لئے عالم ہونا شرطنہیں ہے، یعنی ایسانہیں ہے کہ کامل دین پڑمل کرنا صرف عالم کی ذمہ داری ہے، اورغیر عالم کے لئے کوئی چھوٹ ہے؛ بلکہ ہر مسلمان کے لئے قرآن اورا حادیث کے احکام پڑمل کرنا بہر حال ضروری اور لازم ہے۔

قرآنِ پاک میں إرشاد فرمایا گیا: ﴿ يَا يَنُهَا الَّذِيْنَ امَنُوْا ادْخُلُوْا فِي السِّلْمِ كَآفَةً، وَلاَ تَشَبِعُوْا خُطُوَاتِ الشَّيْطِنِ ﴾ (البقرة، حزء آیت: ۲۰۸) (لیعنی اے ایمان والو! إسلام میں پورے پورے داخل ہوجاؤ، اور شیطان کے قش قدم پرمت چلو) گویا که مسلمان کا کوئی بھی عمل دین اور شریعت کے خلاف نہیں ہونا چاہئے۔

بالخصوص جس کے ساتھ علم کالیبل لگ جائے، یاوہ طالبات جن کوعالمہ کہاجانے گے، تو اُن

کواوروں سے زیادہ اپنے علم پڑمل کااہتمام کرنا چاہئے۔

اور بیا ہتمام زندگی کے ہرشعبے میں ہونا ضروری ہے۔

علم بريمل

اُولاً ہم ذاتی طور پرعلم پڑمل کرنے والے بنیں۔مثلاً بخاری شریف اورتر ندی شریف وغیرہ میں بہت سے ابواب کا تعلق اخلا قیات سے ہے، اِس لئے جب ہم پید کتابیں پڑھیں، تو اپنا جائزہ بھی لیس کہ اخلاقی اعتبار سے ہمارے اندرکوئی کی تونہیں پائی جارہی ہے؟

جسیا کرقر آنِ کریم اوراحادیثِ شریفه میں دوسروں کی برائی کرنے اورغیبت سے منع کیا گیاہے۔ اَب ہم اپناجائزہ لیں کہ کہیں اس مرض میں تو مبتلانہیں ہیں؟ ہم کسی کی ٹوہ میں تو نہیں رہتے؟

اب،م اپناجا بزه یک که میں آک مرس یک بو مبتلائیں ہیں: 'م ی می بوہ یں و 'یں رہے: اگر نہیں ہیں تو اللہ کاشکر بجالا ئیں۔

اوراگراس طرح کی خصلت ہم میں پائی جاتی ہے، تو اُس سے بیچنے کی کوشش کریں؛ تا کہ اسعلم کا نفع ہمیں نصیب ہو۔

اسی طرح شریعت میں بےجاغصہ سے منع کیا گیا ہے۔

اور جولوگ غصہ پی جائیں اُن کی تعریف کی گئی ہے،اوراُن کوا چھے مسلمانوں میں شار کیا گیا ہے۔(سورۂ آل عمران:۱۳۴)

نیز پیغمبرعلیه السلام نے بلاوجہ کے غصہ کوشیطانی اثر قرار دیا ہے۔ (اعجم الاوسط للطبر انی ۱۲۰٫۱۳)

اَب ہم اپنا جائزہ لیں کہ ایسا تو نہیں ہے کہ ہم ذراذ راسی بات پر غصے میں آپے سے باہر ہوجاتے ہیں، یا ہماری زبان بے قابو ہوجاتی ہے،اگر ایسا ہوتو اس سے ضرور بچنے کی کوشش کریں۔

دوخرا بیول سے بحییں!

صیح حدیث میں دارد ہے کہایک مرتبہ سرور عالم حضرت محم^{مصطف}ی صلی اللہ علیہ وسلم <u>نے عی</u>د

کی نماز پڑھائی، اور خطبہ کے بعد عور توں کے مجمع میں تشریف لائے، اور فرمایا: "یَا مَعْشَوَ النَّسَاءِ! تَصَدَّقُنَ وَأَكْشِوْنَ الْإِسْتِغْفَارَ، فَإِنِّي أُرِیْتُكُنَّ أَكْثَوَ أَهْلِ النَّادِ". (كما عور توں كى جماعت! صدقہ خیرات كیا كرو، اور بكثرت استغفار كیا كرو؛ إس لئے كہ میں نے تہمیں جہنم میں سب سے زیادہ تعداد میں و یکھاہے)

یغیم علیه السلام کابیه اِرشادین کرایک سمجهد دارصا حبه کھڑی ہوگئیں اور عرض کیا که''اے اللہ کے رسول! ہمارا کیاقصور ہے کہ آپ نے ہمیں جہنم میں سب سے زیادہ دیکھا؟''

تونبى اكرم عليه السلام نے فرمايا كتمهار سے اندردوبرائياں بہت يائى جاتى ہيں:

(۱)ایک تو بیر کرتم آپس میں لعن طعن بہت کرتی ہو، یعنی تمہاری زبان ایک دوسرے کی برائی میں بہت چلتی ہے۔

(۲) اور دوسرے مید کہتم شوہرول کی بڑی ناقدری کرتی ہو۔ (مسلم شریف/ کتاب الایمان ۱۹۰۱ ش:۱۳۲۱)

اورایک روایت میں ہے کہ پیغمبرعلیہ السلام نے ارشاد فرمایا کہ بعض مرتبہ شوہر بیوی کے ساتھ ایک عرصہ تک حسن سلوک کرتا ہے؛ لیکن پھر بھی اگر کوئی نا گواری کی بات پیش آ جائے، تو بیوی کی زبان سے یہ جملہ نکلتا ہے: ''مَا رَأَیْتُ مِنْكَ خَیْرًا قَطُّ' (یعنی آج تک آپ کی طرف سے مجھے خوشی نصیب نہیں ہوئی) (بخاری شریف، کتاب الا یمان/باب نفران العشیر ارا وحدیث:۲۹)

گویا کهایک منٹ میں سبھی احسانات پر پانی پھیردیا۔

اس لئے نبی اکرم علیہ السلام نے عورتوں کوصدقہ خیرات اور استغفار کی تلقین فر مائی ؛ تا کہ زبان وغیرہ کی بےاحتیاطی سے اجروثواب میں جو کمی ہوتی ہے ،اُس کی کچھ تلافی ہوجائے۔

مردحشرات بھی اپنی اصلاح کریں!

لیکن عورتوں سے اِس خطاب کود مکھ کرمر دحضرات بیہ نتیمجھیں کہ یہ برائیاں صرف عورتوں ہی میں قابل مذمت ہیں۔ بات اصل میں یہ ہے کہ وہاں عورتوں کا مجمع سامنے تھا، اس لئے آپ نے خاص طور پر عورتوں کومتو جہفر مایا، ورنہ یہ برائیاں اگر مردوں میں پائی جائیں تو وہ بھی قابل مذمت ہیں۔

لہٰذامردوں کوبھی اپنی زبان پر قابور کھنا اورا پنی ہیویوں کی قدر دانی کرنالازم ہے؛ کیوں کہ تالی دونوں ہاتھ سے بجتی ہے۔

آپاُن کی قدردانی کریں گے توادھرہے بھی قدردانی ہوگی۔

اچھی ہیوی وہ ہے جوشو ہر کی نظر میں اچھی ہو،اوراچھاشو ہروہ ہے جو بیوی کی نظر میں اچھا ہو۔ اور بیاچھائی تب ہوگی جب دونوں ایک دوسرے کے حقوق کو بجالائیں گے۔

طالبات وعالمات کی ذمه داری

تو جوطالبات عالمہ بن رہی ہیں، وہ اگلی زندگی کے اندراس کا ضرورا ہتمام رکھیں کہ وہ معاشرے کے لئے ایک بہترین نمونہ بن جائیں۔

اورلوگوں میں بیہ بات شہرت پا جائے کہ جوعورت عالمہ ہوتی ہے اُس کے ساتھ اِز دواجی زندگی خوش گوارگذرتی ہے۔

اییا ہرگزنہ ہو کہ عالمہ بن کریہ خیال دل میں آ جائے کہ میں تو بس عالمہ بن گئی، اب میں سب سے برتر ہوں۔

پھراگراس کارشتہ کسی عالم سے ہوجائے تو اُس سے خواہ مخواہ بحث ومباحثہ کرنے لگے، اور تکرار کی نوبت آجائے۔

اورا گرکسی غیرعالم سے جوڑ بیٹھ جائے تو اُس پر ہروقت اپنے عالمہ ہونے کی دھونس جماتی رہے۔ ایسی نا گوار صورت ہر گرنہیں ہونی چاہئے ؛ بلکہ عالمہ کو غیر عالمہ سے زیادہ شوہر کی قدر دانی اوراطاعت کا نمونہ پیش کرنا چاہئے ۔اوراپنے علم کی روشنی میں بہت ہی حسن تدبیر کے ساتھ زندگی گذارنی چاہئے ۔

ایک روایت میں ہے کہ نبی اکرم علیہ السلام سے بوچھا گیا کہ سب سے اچھی عورت کوئی

ہے؟ تو آپ نے اِرشادفر مایا: "اَلَّتِنِیْ تَسُرُّهُ إِذَا نَظَرَ، وَتُطِیْعُهُ إِذَا أَمَرَ، وَلاَ تُحَالِفُهُ فِیْ نَفْسِهَا وَ مَالِهِ بِهَا یَکُرهُ". (سنن النسائی، کتاب النکاح / أي النساء حير؟ حديث: ٣٢٣١) (ليخن وه عورت سب سے اچھی ہے کہ جب شوہر کی اُس پر نظر پڑتے تو وہ اسے (اپنے اچھے اخلاق سے) خوش کردے، اور جب شوہراً سے کوئی تھم دی تو اُس کی اطاعت کرے، اور اپنی ذات اور شوہر کے مال میں کوئی ایساعمل نہ کرے جوشوہر کی مرضی کے خلاف ہو)

اِس حدیث میں اچھی عورت کا جو معیار بتایا گیا ہے، ہماری ماؤں بہنوں کو اُس پر پورا اُترنے کی کوشش کرنی جاہئے۔

واضح ہو کہ گھربلو ماحول کوسدھارنے میںعورت کے بہترین کردار کا بڑادخل ہوتا ہے۔ اس لئے عالمات کی بالخصوص ذمہ داری ہے کہ وہ اپنے گھر والوں اورنسلوں کے اندر دین وایمان کی بقائے لئے مختیں کریں۔

اگران کے گھر میں کوئی منکر پایا جائے ،تواس پر حکمت عِملی کے ساتھ روک ٹوک کریں۔ اورخو دبھی منکرات سے بیخنے کااہتمام رکھیں۔

خاص طور پر بے حیائی کی باتوں،اور فواحش سے دورر ہیں۔ جند سے سے اسلامی کا میں ہے۔

اوراجنبی ماحول میں بے پردگی سےخود بھی بحییں،اور بچوںاور بچیوں کو بھی بچائیں۔ نیز مو بائل اورانٹرنیٹ کی خرابیوں سے دورر کھنے کے لئے اُن کی مسلسل نگرانی کرتی رہیں۔

خاتونِ جنت حضرت سيده فاطمهً كي عفت ملا بي

د نیاوالے میں بھیجے ہیں کہ بہترین عورت وہ ہے جوحسن و جمال والی ہو۔

زیب وزینت اور میک أپ کی دل داده هو۔

ایسی ہی عورتوں کوآج پیندیدگی کی نگاہ سے دیکھا جاتا ہے۔

اوراس معاملہ میں خواتین ایک دوسرے پر سبقت کرتی نظر آتی ہیں۔

لیکن ایک مسلمان عورت کو اِس معاملہ میں دیگر عورتوں کے بجائے خاتونِ جنت حضرت سیدہ فاطمہ رضی اللّٰد تعالیٰ عنہا کے روشن کر دار کوا بینے پیش نظر رکھنا چاہئے۔

عورتوں کی عفت ما بی اور پر دہ وغیرہ کے بارے میں آپ کے نظریہ کا کچھ اندازہ اِس واقعہ سے لگایا جاسکتا ہے کہ سیدنا حضرت علی کرم اللہ وجہ فرماتے ہیں کہ ایک مرتبہ نبی اکرم صلی اللہ علیہ وسلم کی مجلس میں بید ذکر چل رہا تھا کہ ''عورت کے لئے کون سی بات سب سے اچھی ہے؟'' اہل مجلس خاموش رہے، بعد میں حضرت علی کرم اللہ وجہ گھر تشریف لے گئے اور جا کر سیدہ حضرت فاطمہ رضی اللہ تعالیٰ عنہا سے بوچھا کہ آج مجلس نبوت میں بید ذکر چل رہا تھا کہ عورت کی کون سی صفت سب اللہ تعالیٰ عنہا سے بوچھا کہ آج مجلس نبوت میں بید ذکر چل رہا تھا کہ عورت کی کون سی صفت سب سے اچھی ہے؟ اِس بارے میں آپ کی رائے کیا ہے؟

إس پر حضرت فاطمه رضى الله تعالى عنهانے فرمایا كه:

''عورت کی سب سے اچھی صفت ہیہ کہ اُس پرکسی غیر مرد کی نظر نہ پڑے'۔ یہ بات حضرت علی کرم اللّٰدوجہۂ نے نبی اکرم الطّیکیٰ سے جا کرنقل کردی۔

تو آپ صلی الله علیه وسلم نے اس کی تصدیق کی اور فر مایا: "إِنَّهَا فَاطِهَةُ بَضْعَةٌ مِّنِّيْ" لیمی فاطمه رضی الله تعالی عنها تو میرے بدن کا ٹکڑا ہیں۔ (جمع الزوائلہ بیٹی ۲۰۵۸، نساء فی ظل رسول الله علی مناز الدوغیرہ ۳۳۱، معارف القرآن ۲۰۲۷، حیاء اور پاکدامنی ۹۵) (یعنی اُنہوں نے جو کہا وہ گویا شریعت کی عین ترجمانی ہے)

گھرے کام کاج کے بارے میں حضرت فاطمہ کا طرزعمل

اس طرح آج کل کی بہت ہی خواتین کی دلچسپیاں گھریلو کام کاج کے بجائے گھر کے باہر کے کاموں میں زیادہ بڑھتی جارہی ہیں۔

اُن کی خواہش ہوتی ہے کہ وہ زندگی کے ہر شعبے میں مردوں کے شانہ بشانہ کھڑی ہوئی نظر یں۔

حالاں کہاللہ تعالیٰ نے مردوں اورعورتوں کی ذمہداریاں الگ الگ رکھی ہیں۔

اگرخوا تین اپنی ذ مہداریاں چھوڑ کرمردوں والی ذ مہداریاں اُٹھانے کی کوشش کریں گی ، تو پورا خاندانی اورمعاشر تی نظام تباہ ہو جائے گا ، اورخوش گوارزندگی نصیب نہ ہوگی۔

اِس لئے ہماری ماؤں بہنوں کو جاہئے کہ وہ زمانے کے دھوکے میں نہ آئیں؛ بلکہ اِس معاملہ میں بھی اُزواجِ مطہرات اور بناتے طیبات رضی الله عنهن کے طریقے پرچلیں۔

اُن کاطریقہ یہی تھا کہ وہ تمام تر عبادات انجام دینے کے ساتھ ساتھ گھریلوذ مہداریاں بھی بحسن وخوبی ادا کرتی تھیں ،اور اِس میں کوئی عار محسوس نہ کرتی تھیں۔

چناں چہسیدنا حضرت علی کرم اللّہ وجہہ فرماتے ہیں کہ حضرت فاطمہ رضی اللّہ تعالیٰ عنہا — جو اہل بیت میں نبی اکرم صلی اللّہ علیہ وسلم کی سب سے زیادہ چہتی تھیں — میرے نکاح میں تھیں ۔

چکی سے آٹا پینے سے اُن کے ہاتھوں میں نثان پڑ گئے تھے۔ اور مشکیزہ سے یانی نکا لنے سے اُن کے سینے پر گئے بڑے۔

اور سرہ سے پان رہ سے ہاں سے پر سے پر سے سے۔ اور گھر کی صفائی ستھرائی کی وجہ سے کپڑے گردآ لوداور مٹیالے ہوگئے تھے۔

اور چولہے پرکھانالکانے کی وجہ سے کپڑے عیب دار ہو گئے تھے۔

الغرض آپ پرگھریلو کاموں کابڑا بوجھ تھا۔

ایک مرتبہ ہمیں پتہ چلا کہ نبی اکرم صلی اللہ علیہ وسلم کے پاس پچھ غلام باندیاں آئی ہیں، تو میں نے حضرت فاطمہ رضی اللہ تعالی عنہا کوآ مادہ کیا کہ وہ پیغیبر الطبی لاکے پاس جا کراپنے لئے کسی خادم کی درخواست کریں، جواُن کے کام کاج میں معاون بن سکے۔

چناں چہ حضرت فاطمہ رضی اللہ تعالی عنہااسی غرض سے نبی اکرم صلی اللہ علیہ وسلم کی خدمت میں حاضر ہوئیں، مگر وہاں کچھاور حضرات بیٹھے تھے، اس لئے حضرت فاطمہ رضی اللہ تعالیٰ عنہا شرما کرواپس آگئیں۔

پینمبر الفیلی کو جب معلوم ہوا کہ آپ آئی تھیں اور واپس چلی گئیں، تو خود شام کو ہمارے گھر تشریف لائے ، جب کہ ہم دونوں (حضرت فاطمہ ؓ اور حضرت علی کرم اللّٰدوجہما) کاف اوڑھ کر لیٹ ___________ چکے تھے، نبی اکرم صلی اللہ علیہ وسلم حضرت فاطمہ ؓ کے سر ہانے آ کرتشریف فر ماہو گئے، حضرت فاطمہ ؓ نے مارے شرم کے اپنا چہرہ لحاف میں چھپالیا۔

پھر پیغمبر الطی نے فرمایا کہ: ''تم ہمارے گھر کس ضرورت سے آئی تھیں''؟ دومرتبہ یو چھنے کے بعد بھی حضرت فاطمہ ٹنے جواب نہ دیا۔

تو میں نے (یعنی حضرت علی کرم اللہ وجہہ) نے عرض کیا کہ حضرت! میں بتا تا ہوں! بات

یہ ہے کہ چکی پینے اور مشکیزہ سے پانی لانے سے اُن کے بدن پرنشان پڑگئے ہیں، اور گھر کی صفائی

ستھرائی اور چولہا جلانے سے کپڑے خراب ہوگئے ہیں، ہمیں پتہ چلاتھا کہ آپ کے پاس پچھ خادم

آئے ہوئے ہیں، تو میں نے ہی انہیں آ مادہ کیا تھا کہ وہ آپ کے پاس جا کر خادم کی درخواست
کریں؛ اس لئے وہ آپ کی خدمت میں گئے تھیں۔

تونبی اکرم صلی الله علیه وسلم نے فرمایا کہ کیا میں تمہاری درخواست سے بہتر بات کی طرف رہنمائی نہ کروں؟ وہ یہ ہے کہ جبتم سونے کے لئے بستر پرلیٹوتو ۳۳ مرتبہ "سُبْحَانَ اللّهِ، اللهِ "اور ۳۳ مرتبہ "اَللّهُ أَكْبَرُ" پڑھ لیا کرو، یہ تمہارے لئے خادم سے بہتر ہوگا۔ (ابوداؤد شریف ۵۰۲۳-۵۰۲۳)

اورایک روایت میں ہے کہ آپ نے خادم مانگنے پرفر مایا کہ''قتم بخدا! بیہیں ہوسکتا کہ میں متہمیں خادم دے دوں اور صفہ میں مقیم فقراء صحابہ بھوکے پڑے رہیں، میں اُن غلاموں کوفروخت کرکے ان کی قیمت اہلِ صفہ پرخرچ کروں گا''، پھر آپ ﷺ نے تسبیحات پڑھنے کا حکم دیا، جیسا کہ او پرگذرا۔ (نیاء فی ظل رسول اللہ ۳۲۷)

د کیھئے! یہ کر داراور عمل ہےاس ذات عالی کا جوسیدالاولین والآخرین سیدناومولانا حضرت محمد ﷺ کی سب سے چہتی بیٹی ہیں،اور جن کو دنیا ہی میں خاتون جنت ہونے کی بشارت ملی ہے۔ لہذاایک مسلمان عورت کو یہ بمجھنا ضروری ہے کہ عزت وعافیت اس جھوٹی آزادی سے ہر گز حاصل نہ ہوگی جس کا آج دنیا میں پروپیگنڈہ کیا جارہا ہے۔ صرف یہی پا کیزہ کردارعورت کی عزت کا سبب ہے، اِس کےعلاوہ کسی راستہ میں عورت کو نہ عزت ملی ہےاور نہل سکتی ہے۔

بہرحال ہم عرض کررہے تھے کہ کسی بھی معاشرہ کوسدھارنے میں ماؤں بہنوں اور گھر کی عورتوں کا بہت بڑا کر دار ہوتا ہے۔

بیوی اگر اصلاح کی ہمت کر لے تو بگڑا ہوا شوہر بھی سدھرجا تا ہے۔

اور ماں اگر ہمت کر لے تو اللہ تعالی اس کی برکت سے اس کی نسلوں میں اولیاء اللہ پیدا سے ہیں

يد نيا كاسباب بي، جن كوجمين اختيار كرنا جائيا-

حسن نيت كاابتمام

حضرت امام بخاری رحمۃ الله علیہ نے اولاً ''بدء الوحی'' کاباب قائم کیا؛ کین سب سے پہلے جو حدیث لائے ہیں اُس کا تعلق نیت کی در تنگی سے ہے۔

سیدنا حضرت فاروق اعظم رضی الله عنه کے حوالے سے روایت نقل کی جارہی ہے کہ پیغیبر علیہ اللّٰا عُمالُ بِالنّیّاتِ" (تمام اعمال کے اجروثواب کامدار نیتوں کی در شکی پر ہے) نیت ٹھیک ہے توعمل نافع ہے، اورا گرنیت خراب ہے توعمل بے فائدہ ہے۔

اس کے بعد آپ نے ارشا دفر مایا: ' إِنَّـ مَا لِـ کُلِّ اِمْدِئٍ مَّا نَوَی'' (لیعن ہر آ دمی کو وہی ملے گا جواُس نے نیت کی ہے)

أُس كے بعد اِرشاد فرمایا كه: "فَ مَنْ كَانَتْ هِجْوَتُهُ إِلَىٰ دُنْيَا يُصِيْبُهَا أَوْ إِلَىٰ امْوَأَةٍ يَنْكِ حُهَا فَهِ جُورَتُهُ إِلَىٰ مَا هَاجَرَ إِلَيْهِ" (لِعنى (جَسِ نَالله اوررسول كى خوشنودى كے لئے

ہجرت کی ہے تو فبہا،اور) اگر دنیا حاصل کرنے یا کسی عورت سے نکاح کی غرض سے ہجرت کی ہے،
تو اُس کی ہجرت اُسی غرض کے لئے ہے جو اُس کے پیش نظر ہے، اُس پرا جرو ثواب نہیں ملے گا)
مثلاً کسی شخص نے اس لئے ہجرت کی کہ وہاں کاروبار نہیں چل رہا تھا، دوسری جگہ جاکر
کاروبار کریں گے تو وہ اچھا چلے گا، یا کسی عورت سے شادی کرنے کا اِرادہ تھا، وہ عورت ہجرت
کرگئی، تو یہ آ دمی بھی شادی کی غرض سے اُس کے پیچھے چلا گیا، تو آپ نے فرمایا کہ یہ دنیا کی
چیزیں تو مل سکتی ہیں؛ لیکن بدنیتی کی وجہ سے اس عمل کا اجرو ثواب کچھ بھی حاصل نہ ہوگا۔

علماء نے لکھا ہے کہ حضرت امام بخاری رحمۃ اللّٰہ علیہ نے اس روایت کو یہاں تمرگا اور تنیبہاً نقل کیا ہے؛ کیوں کہ علم بڑے سے بڑا ہو یا چھوٹے سے چھوٹا، نیت کا استحضار ضرور ہونا چاہئے؛ کیوں کہ ہر خبر کے کام میں نیت کی درتگی کا اہتمام ضروری ہے۔

خاص طور پرطلبہ اور طالبات اور معلمین اور معلمات ہمیشہ اپنی نیتیں درست رکھیں کہ اس تعلیم سے ہمارا مقصد دنیا کمانا یا دنیاوی شہرت حاصل کرنانہیں ہے؛ بلکہ ہمارا مقصد اللّٰہ کی رضا اور شریعت کی اتباع اور دین کی نشر واشاعت ہے۔

اللہ تبارک وتعالیٰ ہم سب کوتو فیق عطا فر مائیں ،اس مدرسہ کومزید برکات اور ترقیات سے مالا مال فر مائیں ، ہرشم کے داخلی خارجی شرور وفتن سے محفوظ فر مائیں ، طالبات ومعلمات کوعلم نافع عطا فر مائیں ،اس ادارہ کے تمام معاونین اور منتظمین کوا جرجزیل سے نوازیں ،اور جہاں جہاں بھی دنیا میں دین کے لئے جس جس انداز میں محنتیں ہور ہی ہیں ، ان سب کو قبول فر مائیں ، اور اُن کی حفاظت اور بقا کے فیصلے فر مائیں ، آئیں ۔

وَآخِرُ دَعُوانَا أَن الْحَمْدُ لِلَّهِ رَبِّ الْعَالَمِيْنَ

سلسلة إشاعت: (١٦)

دو هم مثن

منتخب إصلاحي بيانات:

حضرت مولانامفتی سیر محمسلمان صاحب صور پوری استاذ حدیث ونائب مفتی جامعة قاسمیه مدرسه شاہی مراد آباد

> جمع وضبط: (مفتی)عبدالرحمٰن قاسمی بنگلوری مدرسه دارالتو حید بنگلور

موضوعِ خطاب: دو عظیم نعمتیں

ن خطاب : حفزت مولا نامفتی سید محمر سلمان صاحب منصور بوری

ن مقام : شابی مسجد مرادآ باد (بعد نمازظهر)

🔾 تاريخ : ۲۲ رومضان المبارك ۴۸۴ اهرمطابق ۲ رجون ۱۸۰۰ ء پروز بده

🔾 دورانیه : ۲۳رمن

جع وضبط : (مفتی)عبدالرحمٰن قاسی بنگلوری

الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلّم تسليمًا كثيرًا كثيرًا، أما بعد.

فقد قال رسول الله صلى الله عليه وسلم: نِعمَتَانِ مَغبُونٌ فِيهمَا كَثِيرٌ مِنَ النَّاسِ: الصِّحَّةُ وَالفَرَاغُ. (صحيح البخاري / كتاب الرقاق ٩٤٩/٢ وقم: ٦١٦٥) أو كما قال رسول الله صلى الله عليه وسلم

مير محترم بھائيو، بزرگواور دوستو!

یہ بخاری شریف کی روایت ہے، سرورِ عالم حضرت محمد مصطفیٰ صلی اللہ علیہ وسلم نے اِس اِرشادِ عالی میں پوری اُمت کوآگاہ فر مایا ہے کہ ویسے تو اللہ تعالیٰ کی نعمتیں بے حدو حساب ہیں؛ لیکن خاص طور پر دونعمتیں بہت ہی قابلِ قدر ہیں؛ مگر اُن سے لوگوں کو جبیبا فائدہ اُٹھانا چاہئے وہ نہیں اُٹھاتے؛ بلکہ اس میں کوتا ہیاں کرتے ہیں۔ حالاں کہا گراُن نعمتوں کا صحیح استعال کیا جائے اور اُن سے فائدہ اُٹھایا جائے ، تو آخرت

میں آ دمی کامقام ومرتبہ بلندسے بلندتر ہوسکتا ہے۔

أب سوال يه ہے كه وہ دونعمتيں كيابيں؟

تو نبی ا کرم صلی الله علیه وسلم نے اِرشاد فر مایا که وہ د نعمتیں بیہ ہیں:

(۱) صحت وتندر ستی۔

(۲)خالی اُوقات۔

واقعی بید ونوں ہی نعمتیں بہت عظیم الشان ہیں۔

کیوں کہ تندر سی آ دمی کونصیب ہے تو دنیا کی بے ثار نعمتوں سے وہ فائدہ اُٹھا سکتا ہے۔

اِس کئے کہ جب صحت اچھی ہو گی تبھی تو اچھا کھانا کھائے گا۔

جب ہی تو مشروبات یے گا۔

جب ہی تو اُسے سکون کے ساتھ نیندا کے گی۔

تنررتی کے بغیر آ دمی کوآ رام وراحت کہاں نصیب ہوسکتا ہے؟

د نیامیں کتنے لوگ ایسے ہیں جو بڑے بڑے سر ماید دار ہیں؛کیکن اُن کے ساتھ ایسے امراض

لگے ہوئے ہیں کہ وہ دنیا کی ہزاروں نعمتوں سے محروم ہیں۔

مثلًا دل کے مریض ہیں تو چکنا کی اور تلی ہوئی چیزیں نہیں کھا سکتے ۔

انہیںاُ ملے ہوئے کھانے اور بے ذا نُقہ سنریوں پہ گذارا کرنا پڑتا ہے۔

بڑے بڑے اُرب پتی ہیں؛ مگر خالی سنر یوں کا سوپ پیتے ہیں۔

اس کے مقابلے میں بہت سے غریب اور کم آمدنی والے صحت مندلوگ مرغ کباب اُڑاتے ہیں، اور طرح طرح کی نعمتوں سے فیض یاب ہوتے ہیں۔

گویا که اُنہیں تندرسی نصیب ہے تو بے شار نعمتیں مہیا ہیں۔

اورا گرخدانخواسته تندرستی میسرنه ہوتومحض مال ود ولت سے سکون حاصل نہیں ہوسکتا۔

جبیہا کہ سی نے بڑاعالی شان ائیر کنڈیشن کمرہ بنوایا ؛ لیکن بیاری کی وجہ سے نینڈنہیں آرہی ، رات بھر کروٹیں بدل رہاہے ،اورنیند کی گولی کھا کھا کریریشان ہے۔

تواپیے کمرہ سے کیافائدہ؟

ایک داقعه

ہمارے ایک عزیز اچھے سرمایے دار اور بہت زمین جائیداد والے تھے؛ کیکن (اللہ محفوظ رکھے) اُنہیں سانس کا مرض ہو گیا، جس کی وجہ سے جب اُن پر مرض کا حملہ ہوتا، تو نہ لیٹے چین آتا نہ بیٹھے، پوری پوری بوری دات سینے پر تکیدر کھتے ہوئے گذر جاتی تھی۔

ایک مرتبہ ہم ان سے ملنے گئے، اُس زمانے میں چابی والی دیوار گھڑیاں چلا کرتی تھیں، جن میں ہر گھٹے پروقت کے اعتبار سے گھٹٹے یاں بجی تھیں، مثلاً ایک بجنے پرایک گھٹٹے ہرو پردو، تین پر تین الخ، تو لیٹے ہوئے آدمی کو بھی سن کر پیتہ چال جاتا تھا کہ کتنے ہجے ہیں؟ اور ہرآ دھے گھٹٹے پرایک گھٹٹی بجا کرتی تھی۔ تو اُنہوں نے ہم سے امتحاناً بیسوال کیا کہ بیہ بناؤ کہ چوہیں گھٹٹے میں کو نسے ایسے اُوقات تو ہیں جب لگا تارتین مرتبہ یہ گھڑی ایک گھٹٹی بجاتی ہے؟

اُن کے کہنے کا منشابی تھا کہ کسی کو دھیان ہویا نہ ہو، میں چوں کہ بیاری کی وجہ سے رات بھر جا گتا ہوں ،اس لئے مجھے پتہ ہے کہ ساڑھے بار ہ پرایک تھنٹی بجے گی ، پھرایک پرایک تھنٹی بجے گی۔ اور پھرڈیڑھ پرایک تھنٹی بجے گی۔ اِس طرح ہرآ دھے گھنٹے پرلگا تارتین تھنٹیاں بجیں گی۔

ظاہرہے کہ بیددھیان وہی شخص رکھ سکتا ہے جس کی رات کاٹے نہ کٹ رہی ہو، ورنہ سونے والے کو کیا پیتہ کہ کب کونی گھنٹی بجی؟

خلاصہ بیر کہ تندرستی بہت بڑی نعمت ہے۔

فارسی کی مثل مشہور ہے:'' تندرسی وہزار نعمت'۔ (لیعنی اگر تندرسی ہے تو یہ ہزاروں نعمتوں پر

بھاری ہے)

تندرستی کی نبوی دعا ئیں

اِس لئے نبی اکرم صلی اللہ علیہ وسلم نے اللہ تعالی سے بیدعا ما نگی ہے: اَللّٰهُمَّ إِنِّي أَسْأَلُكَ الصَّحَةَ. (محمع الزوافد ١٧٣/١) (لعنی اے اللہ! میں آپ سے تندر سی ما نگتا ہوں)

اسی طرح آپ صلی الله علیه وسلم سے بیجامع دعا بھی منقول ہے: اَللّٰهُمَّ مَتَّغْنَا بِأَسْمَاعِنَا وَأَبْ صَارِنَا وَقُوَّاتِنَا مَا أَحْيَنْتَنَا. (سنن الترمذي / أبواب الدعوات ١٨٨/٢) (ليخي اے الله! جب تک آپ ہمیں زندہ رکھیں، ہمارے کان، ہماری آئکھیں، ہمارے دیگر اعضاء اور صلاحیتوں سے ہمیں فائدہ اُٹھانے کی توفیق عطافر ماتے رہیں)

اِن دعاؤں کی آپ نے اِس کئے تعلیم دی؛ کیوں کہ تندرتی کے بغیر آ دمی سی طرح عبادات بھی انجام نہیں دے سکتا۔

مثلاً سرمیں درد ہور ہا ہے تو نماز اور تلاوت میں کیا جی لگے گا؟

اسی طرح اگر بدن میں بے چینی ہو، یا خدا نہ کرے کوئی عضو جواب دے جائے ، یا چلنا پھرنا مشکل ہوجائے ،تو کتنی عبادتوں سے آ دمی محروم ہوجا تا ہے۔

لیکن عام لوگوں کا حال ہیہ ہے کہ جب تک تندرتی رہتی ہے تو اُس سے کما حقہ فائدہ نہیں اُٹھاتے ،اور جب بیاری اور کمزوری آ جاتی ہے تو پھرافسوس کرتے ہیں۔

تویاور کھے! اگرآ دمی تندرستی کے زمانے میں عبادات انجام دے اور اُن کا عادی بنارہے، مثلاً پابندی سے نماز باجماعت آ داب وشرا نط کے ساتھ پڑھے، اور دیگر معمولات بجالائے، تو بعد میں اگر خدانخواستہ بھار ہوجائے، تو اللہ تعالی کی شانِ کریمی ہیہ ہے کہ بھاری کی وجہ سے جوعبادت اور معمول پورانہیں کرپائے گا، تو اُس کا ثواب بھی مفت میں اس کے نامۂ اعمال میں لکھ دیاجائے گا۔ معمول پورانہیں کرپائے گا، تو اُس کا ثواب بھی مفت میں اس کے نامۂ اعمال میں لکھ دیاجائے گا۔

نِي اكرم صلى الله عليه وَ للم في إرشا وفر ما يا: "إِذَا كَانَ الْعَبْدُ يَعْمَلُ عَمَلًا صَالِحًا فَ شَعَدَ هُ فَشَغَلَهُ عَنْهُ مَرَضٌ أَوْ سَفَرٌ كُتِبَ لَهُ كَصَالِحِ مَا كَانَ يَعْمَلُ، وَهُوَ صَحِيْحٌ مُقِيْمٌ".

(سنن أبي داؤد / كتياب السحنائز ٤٤٠/٢ حديث: ٣٠٩١ / عن أبي موسىٰ الأشعري، ومثله في صحيح البيخياري داؤد / كتياب السحنائز ٢٠٩١) (ليعني الركو كي شخص كسى نيك عمل كا پابند مو، چربياري بياسفر كي وجهيه وه

عمل نہ کر سکے، تو وہ جس طرح تندر سی اور مقیم ہونے کی حالت میں نیک عمل کرتا تھا اُس کا ثواب اُس کے لئے (ویسے ہی) ککھ دیاجا تاہے)

لیکن ظاہر ہے کہ بی تواب اُسی وقت ملے گاجب کہ وہ تخص تندرتی میں اُن معمولات کا پابند رہا ہو؛ لہنداا گرکسی شخص نے صحت کا زمانہ غفلت میں گذار دیا ،اور جوانی فضولیات میں لگادی ،تو پھر جب معذوری کا زمانہ آئے گا،تو وہ محروم کامحروم ہی رہے گا؛ اِس لئے کہ اُس نے قیمتی اوقات اور اللہ تعالیٰ کی طرف سے ملی ہوئی نعت کوضائع کردیا۔

اِس لئے جن لوگوں کو بھی اللہ تعالیٰ نے تندرتی عطا کرر کھی ہے وہ ہمیشہ اللہ تعالیٰ سے تندرتی کی بقائے لئے دعا کرتے رہیں،اورصحت کے زمانے کو کارآ مد بنانے کی ہرممکن کوشش کریں۔

دوسرى عظيم نعمت

اوراس حدیث میں جس دوسری نعمت کا آپ نے تذکرہ فرمایا، وہ'' فارغ البالی اور خالی اُوقات'' کی نعمت ہے۔

یعنی اگر کسی شخص کوزندگی کے ایسے لمحات نصیب ہیں جن میں اُس پر کسی کام کا تقاضا نہیں ہے، تو وہ اگر چاہے تو اِن لمحات کونیکیوں سے بھر کراینے لئے کار آمد بناسکتا ہے۔

مثلاً زبان سے ذکریا تلاوت کرے، یاکسی اور خیر کے کام میں اپنے کومصروف کرلے، تووہ عظیم الثلان اجرو ثواب کامستحق بن سکتا ہے۔

لیکن اگرہم نے کسی خیر کے کام میں وقت لگانے کے بجائے اُسے گناہ کے کام میں لگادیا، تو پیوفت ہمارے لئے بعد میں وبال بن جائے گا۔

اسی طرح اگر گناہ میں تو نہیں لگایا؛ کیکن کسی خیر کے کام میں بھی صرف نہیں کیا؛ بلکہ ویسے ہی ضائع کر دیا، تو بھی اپنابڑا نقصان کیا۔

مثلاً نیندنہیں آرہی تھی مگر بلاوجہ سوگئے، یہ سوچ کر کہ خالی وقت ہے چلوسوہی جاؤ، تو اِس سونے کی وجہ سے ہم نے اپنے کو بہت سے منافع سے محروم کرلیا؛ کیوں کہ اگر جاگنے کی حالت میں کوئی خیر کا کا م کر لیتے تو نیکیوں کا ذخیرہ سمیٹ سکتے تھے۔

مثل مشہور ہے:''جوسویا وہ کھویا''۔

اسی طرح کسی سے بات کرنے بیٹھ گئے تو گھنٹوں بیکار کی باتیں چل رہی ہیں۔

اور چوپال يا ہولل ميں پہنچ گئے تو وہاں ايس بحثيں شروع كرديں جن ميں نہ دين كا فائدہ، نہ

دنيا كا_

اخبار کاچسکہ

اسی طرح کیچھاوگوں کوا خبار کا ایبا چسکہ ہوتا ہے کہ الفاظ میں بیان نہیں کیا جاسکتا کہ جب تک اخبار نہ ملے انہیں چین ہی نہیں آتا۔

چناں چہ ہمارے اعزہ میں ایک صاحب تھے، جوانگریزی پڑھے لکھے تھے۔

آج سے تقریباً ۲۵ رسال پہلے جب وہ حج کوجانے لگے تواپنے بچوں سے کہا کہ جوانگریزی اخبارات آئیں، وہ سب سنبھال کررکھنا۔

پھر جب موصوف تقریباً ڈیڑھ مہینے کے بعد جج کے سفر سے واپس آئے، تو اُنہوں نے تاریخ وارسارے اخبار پڑھ ڈالے۔

اب آپ انداز ہ لگائے کہ اخبار کی کیسی للک تھی کہ پرانی خبریں بھی چھوڑ نا گوارانہ ہوا؟

كھيل كود سيشغف

کچھ یہی حال کھیل کود سے لوگوں کی دلچیپی کا بھی ہوتا ہے کہ اگر کسی کوکر کٹ وغیرہ کے میچوں سے شغف ہوجائے، تو نماز، روزہ، تلاوت اور تراوی کو فغیرہ سب سے ہٹ کر ذہن ور ماغ بس کھیل ہی کی طرف لگار ہتا ہے کہ کتنے رن ہوگئے؟ کون کھیل رہا ہے؟ کون آؤٹ ہوگیا؟ کتنے چوکے لگائے؟ وغیرہ۔

تو ہم کہا کرتے ہیں کہ ذراغور کریں کہ جو کھلاڑی میدان میں کھیل رہا ہے اُس کا تو پچھ فائدہ بھی ہے کہ وہ بھاگے دوڑے گا،اور پچھ پسینہ نظے گا تواس کی صحت سبنے گی،اوراگر جیت گیا تو پچھانعام بھی ملے گا۔ مگرہم اورآپ تو'' نہ تین میں نہ تیرہ میں'؛ بلکہ دین کا بھی نقصان ہے اور دنیا کا بھی،مگر افسوس ہے کہ شیطان نے ہمیں ایسے ہی کا موں میں لگار کھا ہے،اللہم احفظنا منہ۔

سفر کے اُوقات کو بھی کار آمد بنائیں!

آج لوگ سفر میں جاتے ہیں، گاڑی کا سفر ہو یا ٹرین وغیرہ کا،تو وقت گذاری کے لئے موبائل وغیرہ پریا تو اُلٹی سیدھی چیزیں سنتے اور دیکھتے رہتے ہیں، یا فضول گپ شپ میں مشغول سیترین

اور جب منزل پر پہنچتے ہیں تو کہتے ہیں کہ بڑاا چھاسفر گذرا، کچھ پیۃ ہی نہیں چلا۔

فلم دیکیے لی، یا گاناس لیا، یا آپس میں گفتگو میں ایسے محوجوئے کہ مسافت سفر کا اندازہ ہی نہیں ہوسکا۔

حالاں کہ حقیقت ہیہ ہے کہ بی قیمتی کھات ہم نے ضائع کردئے ،للہذا بیہ خوثی کا نہیں ؛ بلکہ افسوس کا موقع ہے۔

کیوں کہا گران کھات میں اللہ کو یا دکیا جا تا ہتنجے پڑھی جاتی ، درود شریف پڑھا جاتا ،قر آ نِ کریم کی تلاوت ہوتی ،تو نیکیوں کا کتنا ذخیرہ ہمارے پاس جمع ہوجاتا ، جوآ خرت میں کام آتا۔ لیکن عموماً اِس کی اہمیت کو سمجھا ہی نہیں جاتا۔

ہمارے بیہاں مدرسہ شاہی میں حضرت مولا نامفتی عبدالرحمٰن صاحب بچھرا یوٹی ُ بہت بڑے مفتی ،وسیج النظر عالم دین اور نہایت عابد وزاہد شخص تھے،اور ذکر واذ کار اور معمولات کے بہت پابند تھے، آپ کا شارا پنے دور کے اکابر علماء میں ہوتا تھا۔

خطرت کے صاحب زادے (جوخود بھی بڑے عالم اور شخ الحدیث ہیں) نے خود احقر سے بتلا یا کہ وہ ایک مرتبہ حضرت والدصاحب کے ساتھ ٹرین میں سفر کرر ہے تھے، اور کھڑکی کے پاس بیٹھ کرخاموثی سے اِدھراُ دھرد کیھر ہے تھے، جیسا کہ عام لوگوں کی عادت ہوتی ہے۔ تو والدصاحب نے فرمایا کہ کیابات ہے؟ تمہیں کوئی تکلیف یا کوئی پریشانی ہے؟ موصوف فرماتے ہیں کہ میں اس سوال پر بڑا حیران ہوا،اور عرض کیا کہ حضرت کوئی پریشانی ۔

تو والدصاحب فرمانے گئے کہ پھر چپ کیوں بیٹھے ہو؟ بیوفت جو گذرر ہاہے اِس میں کوئی سبیج پڑھ لو، قر آنِ کریم کی کوئی آیت یا سورت پڑھ لو، خالی بیٹھنے سے کیا فائدہ؟

گویا که یہاں تمہارا کوئی اور مشغلہ تو ہے نہیں، اِس لئے اِدھراُ دھرد کیھنے کے بجائے زبان کو ذکر واَ ذکار میں مشغول رکھو؛ تا کہ پیلیجات ضائع نہ ہوجائیں۔

دیکھئے کتنی گراں قدر نصیحت اور تنبیہ ہے! جوہم سب کے لئے یادر کھنے کے قابل ہے۔ لیکن اکثر لوگوں کا حال یہی ہے کہ وہ فرصت کے کھات کو یونہی ضائع کر دیتے ہیں۔ اسی لئے پینمبرعلیہ السلام نے ارشاد فرمایا کہ: ''مَ غُبُوْنٌ فِیْهِ مَا کَشِیْرٌ مِنَ النَّاس'' (یعنی

دنیا کے اکثر لوگ ان نعمتوں (صحت اور خالی اَوقات) سے فائدہ اُٹھانے میں خسارے اور نقصان میں ہیں) یعنی جبیبا اُن نعمتوں سے فائدہ اُٹھانا جا ہے وہ نہیں اٹھار ہے ہیں۔

ایک عبرت آ موز حدیث

ایک دوسری حدیث میں سرورعالم حضرت محم مصطفیٰ صلی الله تعالیٰ علیه وسلم نے اِرشا دفر مایا: اغْتَنِہْ خَہْمَسًا قَبْلَ خَمْسٍ (یعنی پانچ باتوں کے پیش آنے سے پہلے پانچ باتوں کو غنیمت سمجھو)

- (۱) شَبَابَكَ قَبْلَ هَرَمِكَ (لِعِنى برُ ها بِي سے پہلے جوانی کوغنیمت مجھو)
- (۲) صِحَّتَكَ قَبْلَ سَقَمِكَ (لِعنى بيارى سے بہلے تندرتى كوغنيمت مجھو)
- (m) غِنَاكَ قَبْلَ فَقُوِكَ (لِعَنْ نَقْرُوفًا قَهْ سے پہلے مال ودولت كوننيمت مجھو)
- (٤) فَرَاغَكَ قَبْلَ شُغْلِكَ (لِعَيْ خَالَ ونت كُومشغولى سے بِهلِ غنيمت مجھو)
- (۵) حَيَاتَكَ قَبْلَ مَوْتِكَ (لِعِنى موت سے بہلے زندگی کوغنیمت مجھو) (شعب الایمان

للبيهقى •ار٢٢٨/عن ابن عباس)

هرروز جائزه لين!

ہمیں چاہئے کہ ہم ہرروز اپنے اعمال کا اسی طرح جائزہ لیں، جیسے ہر ہوشیار دوکان دار

دوکان بندکرتے وقت جائزہ لیتا ہے کہ آج کے دن میرا کاروبار کیسے گذرا؟

ہر کامیاب تا جرکے لئے بیجائزہ ضروری ہے۔

کیوں کہا گرجائزہ نہلیا تو جلد ہی دوکان خسارے میں چلی جائے گی۔

اِس کئے کہا گردوکان دارکو میہ پیۃ خدر ہے کہ دوکان میں کتنا مال ہے؟ اور کاروبار پرکتنی وَین داری

ہے؟ اور دوسروں پر کتنا قرض ہے؟ تووہ زیادہ دن دوکان نہیں چلاسکتا۔

آپ نے دیکھا ہوگا کہ صرافہ بازار میں پہلے زمانے میں جب سارا حساب و کتاب کھا توں میں ککھاجا تا تھا، تو شام کودوکان داریورے کھاتے بھر کر ہی گھرواپس جایا کرتے تھے۔

، ان لوگوں کی تجارتی کامیا بی کارازیہ ہے کہ انہیں ہردن دوکان کا حساب پہۃ رہتا ہے کہ کیا

گیا؟ کیا آیا؟اورکیا ہےاورکیانہیں؟

اسی پروہ اپنے اگلے دن کا نظام مرتب کرتے ہیں، اور خسارے سے بچتے ہوئے آگے بڑھتے چلے جاتے ہیں۔

اسی طرح ہم روزانہ سونے سے پہلے یہ جائزہ لیں کہ صبح اُٹھ کر رات کوسونے تک دینی اعتبار سے ہم نے کیانفع کمایااور کیانقصان ہوا؟

ہم نے وقت پرنماز پڑھی یانہیں؟

ہمارے معمولات بورے ہوئے مانہیں؟

مم سے کوئی خیر کا کام ہوایا نہیں؟

یا _ ہم ہے کہیں گناہ تو نہیں ہو گیا؟ کسی کی حق تلفی تو نہیں ہو گئی؟

الله تعالى كى نا فرمانى تونهيس ہوگئى؟

یں اگرخیر کا کام ہوا ہوتو اللہ کاشکر بجالائیں،اس سے مزید تو فیق ملے گی۔

اورا گرخدانخواستہ گناہ ہو گیا ہو،تو بچی توبہ کر کے سوئیں کہ آئندہ الی غلطی نہیں کریں گے۔ اورا پینے اویرکسی کاحق ہوگا تو اُس کوادا کریں گے۔

پ پ پ پ ۔ اگر چندروز پابندی سے اس کا اہتمام کیا جائے گا تو ہماری زندگی صحیح ڈگر پر قائم ہوجائے

گی، اِن شاءاللہ تعالیٰ۔ اَب رمضان کے مہینے میں یہ پختہ اِرادہ کرلیس کہ جوغفلت ہوئی سوہوئی،اللہ معاف فرما ئیں،

اَبِآ کنده غفلت سے دورر ہیں گے۔ ا

الله تعالیٰ ہمیں استفامت عطا فر مائیں ، اور نعتوں کی قدر دانی اور شکر گذاری کی توفیق نصیب فرمائیں ، آمین ۔

وَآخِرُ دَعُوَانَا أَنِ الْحَمْدُ لِلَّهِ رَبِّ الْعَالَمِيْنَ



السالخ المرا

سلسلهٔ إشاعت: (١٤)

دعوت دين كاعمومي مفهوم

منتخب إصلاحي بيانات:

حضرت مولانامفتی سیر محمسلمان صاحب ضور بوری استاذ حدیث ونائب مفتی جامعة قاسمیه مدرسه شاہی مراد آباد

> جمع وصبط: محمد اسجد قاسمی مظفر نگری جامعه قاسمیه مدرسه شاهی مراد آباد

O موضوع خطاب: دعوت دين کاعمومي مفهوم

ن خطاب : حضرت مولا نامفتی سید محمد سلمان صاحب منصور پوری

نبلغی مرکز لندن (بعدنماز فجر) : تبلغی مرکز لندن (بعدنماز فجر)

🔾 تاریخ : ۲۱رذی الحجه ۴۳۸ اهر طابق کارتمبر ۲۰۱۷ء بروزاتوار

🔾 دورانیه : ۲۲/منٹ

🔾 جمع وضبط : محمد اسجد قاسمي منظفر نگري جامعة قاسميه مدرسه شاہي مرادآباد



الحمد لله نحمده ونستعينه ونستغفره ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد.

فَاعُوْذُ بِاللَّهِ مِنَ الشَّيْطِنِ الرَّجِيْمِ ۞ بِسْمِ اللَّهِ الرَّحْمٰنِ الرَّحِيْمِ ۞

وَلْتَكُنْ مِنْكُمُ أُمَّةٌ يَّدْعُوْنَ اِلَى الْخَيْرِ وَيَأْمُرُوْنَ بِالْمَعْرُوْفِ وَيَنْهَوْنَ عَنِ الْمُنْكَرِ وَالْوَلَانِكَ هُمُ الْمُفْلِحُوْنَ. [آل عمران: ١٠٤] صدق الله مولانا العلي العظيم.

محترم بھائيواور بزرگو!

ہمارادین اسلام ایک اجتماعی دین ہے۔

اجتماعی دین ہونے کا مطلب میہ ہے کہ آ دمی دین کوصرف اپنی ذات تک محدود نہ رکھے؛ بلکہ دوسروں کوبھی دین پر چلانے اور دین پر ثابت قدم رکھنے کے لئے محنت کرے۔

اِس کوآپ دوسرےالفاظ میں دعوتی دین بھی کہہ سکتے ہیں۔

دعوتِ دین اُمت محمر بیکی ذمه داری ہے

قرآنِ کریم اوراحادیثِ شریفه میں اس بات کی تاکید کی گئی ہے کہ اُمتِ محمد میں ذمہ داری ہے کہ وہ تاکہ میں درجہ بدرجہ اچھی باتیں کھیلانے اور برائیوں کورو کنے کے لئے تنتیں کرے۔ چناں چہقر آنِ کریم میں فرمایا گیا: كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُوْنَ بِالْمَعْرُوْفِ وَتَنْهَوْنَ عَنِ الْمُنكرِ وَتُؤُمِنُونَ بِاللَّهِ. (آل عمران: حزء آيت: ١١٠)

(یعنی تم لوگ سب سے بہترین اُمت ہو بہمیں لوگوں کی نفع رسانی کے لئے بھیجا گیا ہے بتہارا کام پیہے کہ معروف یعنی اچھی باتوں کا حکم کرواور مشراور برائیوں سے روکو،اوراللہ پرسچاپکاایمان رکھو) تومعلوم ہوا کہ دعوت دین اِس اُمت کی بنیا دی ذمہ داری ہے۔

اوراس میں کوئی تفریق نہیں کہ بیتو علماء کا یا فلال طبقہ کا کام ہے؛ بلکہ ہرمسلمان اپنے دائر ہ اثر میں دین کونا فذ کرنے اور دین کو پھیلانے کا مکلّف ہے۔

اورخاص طور پر ہرز مانے اور ہرعلاقے میں کچھ حضرات ایسے ضرور ہونے جاپائیں جواس فکرکواینے اُو پراوڑھ لیں کہ دین کوزندہ کرنا ہے،اور دین پرمحنت کرنی ہے۔

چناں چہ جو آیت ہم نے شروع میں پڑھی تھی ،اس میں اللہ تعالی نے یہی بات ارشاوفر مائی ہے کہ: ﴿ وَلْتَكُنْ مِنْكُمْ أُمَّةٌ يَّدْعُوْنَ الِّي الْخَيْرِ وَيَأْمُرُوْنَ بِالْمَعْرُوْفِ وَيَنْهَوْنَ عَنِ الْمُنْكَرِ وَأُولَائِكَ هُمُ الْمُفْلِحُونَ ﴾ (لعنى تبهار اندرايك اليى جماعت ربنى حاج جو دعوت الی الخیر کا کام کرتی رہے، اور اچھائیوں کو پھیلاتی رہے، اور برائیوں پرروک ٹوک کرتی رہے، یہی جماعت کامیاب لوگوں کی جماعت ہے)

وَ لْتَكُنْ مِنْكُمْ أُمَّةٌ كالمصداقُ كُونَي خاص جماعت بهيں

ليكن يهال ميه بات واضح رمني حياج كه شريعت كى نظر مين اس جماعت كا كوئي خاص مصداق نہیں ہے کہ مثلاً ایک گروپ یا جماعت بنالی جائے ، اور صرف أسی کو اِس آیت کا مصداق قراردے کر دوسروں سے فی کر دی جائے ،اییاسمجھنا درست نہیں ہے۔

بلکہ دین پھیلانے اوراسے ہاقی رکھنے کے جتنے بھی شعبےاور جنٹنی بھی صورتیں ہیں، وہ سب دعوت الی الخیر کے مجموعی مفہوم میں شامل ہیں۔

علامه بغويٌّ نے سوره فصلت كى آيت نمبر٣٣ ﴿ وَمَنْ أَحْسَنُ قَوْلًا مِمَّنْ دَعَآ إِلَى اللَّهِ ﴾ السنع كى تفسير كرت موع حضرت حسن بقرى كحوالي تتحرير فرمايا ب كدووت الى الله كرني والوں میں ہروہ شخص شامل ہے جو دین کی باتوں کو قبول کر کے اُنہیں دوسروں تک پہنچائے۔اسی طرح علامہ ابن کثیرؓ نے بھی دعوت الی الخیر کے مفہوم کوعام رکھاہے۔(تفیر ابن کثیر ۱۸۲ دارالسلام ریاض) لہذا کوئی آ دمی اگر اپنے طور پر کسی جماعت سے جڑے بغیر دین کی محنت کرے،اور دعوت الی الخیر کا کام انجام دیتو وہ بھی اس کے مصداق کامستی ہوگا۔

اسی طرح کوئی عالم اگر کسی مدرسه میں بیٹھ کر بچوں کودین سکھلائے ،اوراُن کی دینی تربیت کرے، تو وہ بھی دعوت الی الخیر کا کام انجام دینے والا ہے ؛ کیوں کہ کسی بھی درجہ میں دین سکھلانا، خواہ بچوں کو ہویا بڑوں کو ،عوام کو ہویا خواص کو ، وہ سب اِس کے اندر داخل ہے۔

اسی طرح اگر کوئی آ دمی اپنی خانقاہ میں بیٹھ کرلوگوں کا تزکیہ کرائے ، ان کواچھے اخلاق کا عادی بنائے اور برائیوں سے تو بہ کرا کردین پر چلنے کی تلقین کرے ، تو وہ بھی بدرجہاو لیٰ داعی الی الخیر کہلائے جانے کے لائق ہے۔

نیزاگرکوئی شخص اللہ کی دی ہوئی تو فیق اور صلاحیت سے دین کی با تیں لکھ کر پھیلائے ، مثلاً کوئی مفید کتاب لکھے، یامضمون شائع کرے، وہ بھی اِس میں شامل ہے۔

اسی طرح اگر کوئی شخص لوگوں کومسائل بتائے اور فقاویٰ جاری کرے،اور حلال وحرام کے بارے میں اُمت کو آگاہ کرے بتو ایبا شخص یقیناً مذکورہ آیت کا اُولین مصداق قرار پائے گا؛اس لئے کہ جب تک لوگوں کو سچے مسئلہ کاعلم نہ ہو،وہ دین پر پوری طرح عمل ہی نہیں کر سکتے۔

اسی طرح جوشخص سیحے عقائداُ مت میں عام کرے اور غلط اور باطل نظریات کی تر دید کا فرض انجام دے، توبیہ بھی دعوت الی الخیراور امر بالمعروف ونہی عن المنکر کا ایک اہم جز ہے؛ کیوں کہ اگر حق وباطل میں امتیاز ندرہے، تو دین اپنی اصلی شکل وصورت میں باقی ندرہے گا۔

اور جو شخص دین کی دعوت کے جذبے سے شہر شہراور قربیة قربیاور محلّه محلّه سفر کرے، اور انفرادی واجمّاعی ملا قاتوں کے ذریعہ اُمت کے افراد کو دین کی طرف آنے کی دعوت دے، وہ بھی اِس آیت کامصداق ہے،جیسا کہ ظاہر ہے۔

لہذا ہمیں اپنے ذہن اور اپنی فکر کو ہمیشہ وسیع رکھنا چاہئے، اور دین کی خدمت میں لگے ہوئے تمام افراد کے واسطے ہمارے دل میں قدرو قیمت ہونی چاہئے۔

اس دین کی من جملہ خصوصیات میں سے ایک خصوصیت بیہے کہ اِس کے سی بھی کا م پرکسی

خاص طبقے یا جماعت کی اجارہ داری نہیں ہے؛ بلکہ قرآن وسنت کی بتائی ہوئی حدود میں رہتے

ہوئے بلااستثناء کوئی بھی شخص یا جماعت دین کا کام انجام دے عتی ہے۔

اوربیسوچنے کی ہرگز گنجائش نہیں ہے کہ دین کا کام تو صرف ہم ہی کررہے ہیں،اور جو ہمارے طریقے اور کیج سے الگ ہے، وہ دین کا کام کرنے والانہیں ہے، جبیبا کہ بہت سے نادانوں نے آج دین کے کام کوکسی خاص مقررہ طریقے میں منحصر ہمجھ رکھا ہے، توبیسب زیادتی کی باتیں ہیں۔

حقیقت سے ہے کہ دین کے کام کی مختلف صورتیں اور نوعیتیں دور نبوت اور دور صحابہ سے مسلسل چلی آ رہی ہیں، اور ان شاء اللہ قیامت تک باقی رہیں گی، اُن کوکسی خاص طبقے یا خاص جماعت میں، پاکسی خاص صورت میں منحصرنہیں کیا جاسکتا۔

تبليغى تحريك كالصل منشاء

ہاری جو یہ بیلیغی جماعت کے نام کی تحریک ہے، جو حضرت اقدس مولانا شاہ محمد الیاس صاحب کا ندھلوی رحمۃ اللّٰہ علیہ نے اللّٰہ کی خاص تو فیل سے اِس نئے زمانے میں ضرورت کے تحت جاری فرمائی، اس تحریک کا اصل منشاء ہی ہے کہ دین امت کی زندگی کے ہر شعبے میں زندہ ہوجائے ،اور دین سے جڑے ہوئے تمام افراداور خدمت کرنے والے تمام لوگ آپس میں ایک دوسرے کے رفیق،معاون اور ساتھی بن جائیں۔

گویا کہ اِس جماعت کااصل کام دینی ذہن بنانا ہے؛اس کئے کہ جب دین ذہن بنے گاتبھی دین کے تمام شعبوں کی قدرو قیمت اوراہمیت آ دمی کے ذہن میں آئے گی۔ (ستفاد: ملفوظات ص : ۷۷) اور جب قدرو قیمت پیدا موگی تو پهرخود بخو د تعاون کا جذبه بھی بیدار موگا،اوراینی نسلول میں دینی تعلیم کی بقا کی فکر بھی ہوگی، جس کی بنا پر آ دمی اپنے بیجے بچیوں کو مدارس ومکا تب میں داخل کرنے کی فکربھی کرےگا ،اورضرورت پڑنے پر مالی تعاون میں بھی دریغ نہیں کرےگا۔

تو پتہ چلا کہ ید یی فکر مندی دین کے دیگر شعبوں کی ترقی کا سبب بنتی ہے، یہی اِس جماعت کی محنت کی اصل روح ہے۔اور اِس اعتبار سے بیہ جماعت دیگر تمام دینی شعبوں کے لئے معاون کی حیثیت رکھتی ہے، گویا کہ اس کی مختتیں تمام دینی شعبوں کوزندہ کرنے کے لئے ہیں، یکسی شعبے کے مدمقابل نہیں ہے۔ پیر حقیقت ہر مخض کو ہروفت دل میں رکھنی جا ہے ،اس کا فائدہ پیہوگا کہ دین کی تمام محنتوں کی قدر و قیمت اورعظمت دل میں جاگزیں ہوگی ،اورکسی کی طرف سے تحقیر کا کوئی شائبہ پیدا نہ ہوگا۔

علم وذكر كااهتمام

حضرت اقد س مولا ناشاہ محمد الیاس صاحب رحمۃ اللہ علیہ اپنی جماعت کے حضرات کو خاص طور پرعلم
دین اور اللہ کے ذکر کی طرف متوجہ فرمایا کرتے تھے۔ حضرت مولا نامحہ منظور نعمانی صاحب رحمۃ اللہ علیہ لکھتے
ہیں کہ ایک مرتبہ فجر کی نماز کے بعد جب کہ نظام الدین کی معجد میں جماعت تبلیغ میں عملی حصہ لینے والوں کا بڑا
مجمع تھا، اور حضرت مولا نُا کی طبیعت اس قدر کمزورتھی کہ بستر پر لیٹے لیٹے بھی دو چار لفظ بآواز نہیں فرما سکتے
تھے، تو اہتمام سے ایک خاص خادم کو طلب فرمایا، اور اُس کے واسطے سے پوری جماعت کو یہ فیصحت کی کہ:
دمین اور ذکر اللہ کا پوراا ہتمام نہیں کیا؛ بلکہ تخت خطرہ اور قوی اندیشہ ہے کہ اگر اِن دو چیز وں کی طرف
سے تغافل برتا گیا تو یہ جدو جہد مبادا فتنے اور صلالت کا ایک نیا دروازہ نہ بن جائے ۔۔۔۔۔۔الخ" ۔۔
در بلفو خات حضرت مولا نامحمد الیاس صاحب کا ندھلوئ میں ہمار نیور)

حضرت کے اِس پورے ملفوظ کونقل کرنے کے بعد ناقل ملفوظ حضرت مولا نامجر منظور نعمانی صاحبؒ فرماتے ہیں کہ:''حضرت مولا ناکا مطلب اس ہدایت سے بیتھا کہ اِس راہ میں کام کرنے والے تبلیغ ودعوت کے سلسلے کی محنت ومشقت سفر وہجرت اور اِیثار وقربانی ہی کواصل کام نہ مجھیں، جسیا کہ آج کل کی عام ہوا ہے؛ بلکہ دین کے تعلیم و تعلم اور ذکر اللہ کی عادت ڈالنے اور اُس سے تعلق پیدا کرنے کو اپناا ہم فریضہ مجھیں''۔ (حوالہ بالاص: ۴۰)

اس طرح ایک موقع پر حضرت جی مولانا محدالیاس صاحبؓ نے فرمایا کہ: 'نہماری تبلیغ کا حاصل ہے ہے کہ عام دین دار مسلمان اپنے اوپر والوں سے دین کولیس اور اپنے نیچے والوں کو دیں'۔
یز فرمایا کہ: 'نہمارے طریقۂ تبلیغ میں عزتِ مسلم اور احترام علماء بنیادی چیز ہے، ہر مسلمان کی بوجہ اسلام کے عزت کرنی چاہئے، اور علماء کا بوجہ علم دین کے بہت احترام کرنا چاہئے''۔ پھر فرمایا: 'علم وذکر کا کام ابھی تک ہمارے مبلغین کے قبضے میں نہیں آیا، اِس کی جھے بڑی فکر ہے۔ اور اِس کا طریقہ یہی ہے کہ اِن لوگوں کو اہلِ غلم اور اہلِ ذکر کے پاس بھیجا جائے کہ اُن کی سریرستی میں تبلیغ بھی کریں، اور اُن کے علم وصحبت سے بھی مستفید ہوں''۔ (ملفوظات ص: ۵۷)
اس لئے آپ نے تبلیغ کے جو چھ نمبر متعین فرمائے، اُن میں علم وذکر کو خاص اہمیت دی؛

کیوں کی علم کی روشنی کے بغیر دینی سفر طخ ہیں ہوسکتا، اور گاڑی آگے نہیں بڑھ کتی ؛ اس لئے کہ کتنی ہی اچھی اور گراں قدر گاڑی ہو، آگر اس کی لائیں فیل ہوں اور اندھیری رات کا سفر ہو، تو وہ گاڑی ہر گز منزل تک نہیں پہنچا سکتی۔ پس جو حیثیت دنیا کی سوار یوں میں لائٹوں کی ہے، وہی حیثیت دین کے سفر میں 'دعلم سے ''کی ہے۔

اورعگم سیح کامطلب بیہ ہے کہ جومعلومات ہم کومعتبر ذرائع سے محقق طور پر پینچی ہیں، اُنہیں پر ہم اعتاد کریں اور اُنہیں کو دنیا میں عام کریں، اور کوئی ایسی بات نہ پھیلا ئیں جوسلف ِصالحین سے عامید ہے، مو

اورتمام اہل دین اور خدام دین کے ساتھ دلی اعتبار سے ربط اور تعلق برقر اررکھیں، توجیسے پہلے اِس کام میں برکتیں ہوتی رہیں، ان شاء اللہ آئندہ بھی بیہ برکتیں نصیب ہوں گی۔

اللہ تعالی ہم سب کو تو فیق عطا فرما کیں، ہرقتم کے شرور وفتن اور داخلی وخارجی انتشار سے اللہ تعالیٰ ہم سب کو تو فیق عطا فرما کیں، ہرقتم کے شرور وفتن اور داخلی وخارجی انتشار سے اُمت کے ہر فرد کو محفوظ فرما کیں، دلوں کے کھوٹ کو دور فرما کیں، ایک دوسرے کی قدر دانی، خیر خواہی، محبت اور تعلق نصیب فرما کیں، آمین۔ و آخِو دُعُو اَنَا أَنِ الْحَمْدُ لِلَّهِ دَبِّ الْعَالَمِيْنَ (بعداز ال طویل دعا پر مجلس کا اُختام ہوا)

سلسلة إشاعت: (١٨)

آیئے مج کریں!

منتخب إصلاحي بيانات:

حضرت مولانامفتی سیدم مسلمان صاحب ضور بوری استاذ حدیث ونائب مفتی جامعه قاسمیه مدرسه ثنایی مرادآ باد

> جمع وضبط: اُم څمرسلمهها (بنټ محمرسلمان منصور پوری) ذا کرنگرنځی دېلی

موضوعِ خطاب: آئے جج کریں!

خطاب : حضرت مولا نامفتی سید محمد سلمان صاحب منصور پوری

🔾 مقام : عزیز بیثالیه (نزدمسجد فقیه) مکه مکرمه

🔾 تاریخ : کرذی الحجه ۱۴۳۸ اهرمطابق ۲۹ راگست که ۲۰ ورمنگل

🔾 دورانیه : ۵۲رمنك

و جمع وضبط : أم محمر سلمها (بنت محمر سلمان منصور بوری) ذا كرنگرنځي د ملی

O

الحمد لله نحمده ونستعينه ونستغفره ونؤمن به ونتوكل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلىٰ آله وأصحابه وذرياته وبارك وسلم تسليمًا كثيرًا كثيرًا، أما بعد.

عن جابر رضي الله عنه قال: قال رسول الله صلى الله عليه وسلم: ٱلْحَجُّ الْسَمْبُرُوْرُ لَيْسَ لَهُ جَزَاءٌ إِلَّا الْجَنَّةُ. (مسند أحمد ٣٢٥/٣، الترغيب والترهيب مكمل ٢٥٩) أو كما قال عليه الصلاة والسلام.

محترم بھائیواور بزرگو،اور ہماری مائیں اور بہنیں!

سب سے پہلے ہروفت اور ہرلمحہ اللہ تبارک وتعالیٰ کی شکر گذاری لازم ہے کہ اس نے اس مقدس مقام پرعبادت کے لئے حاضری کی تو فیق عطافر مائی۔

الله تعالیٰ اِس نعمت کی کماحقہ قدر دانی ہے بھی سرفراز فرمائیں، آمین۔

اسلام کے ارکان میں حج ایک اہم ترین رکن ہے،جس کے بڑے فضائل اُحادیث ِشریفہ میں وارد ہیں۔

سرورعالم حفرت محمصطفی الله تعالی علیه وسلم نے إرشاد فرمایا: "اَلْسَحَبُّ الْسَمَبُرُوْرُ لَكِيْ فَحُ لَيْسَ لَهُ جَزَاءٌ إِلَّا الْجَنَّةُ" (مسنداحمد ۳۲۰۳، الترغیب والترهیب مکمل ۲۰۹) (لینی مجمبر ورکابدله سوائے جنت کے اور کچھ ہے ہی نہیں)

نیز آپ سلی الله علیه وسلم نے إرشاد فرما یا کہ: "مَنْ حَجَّ لِللّٰهِ فَلَمْ یَرْفُثُ وَلَمْ یَفْسُقْ رَجَعَ کَیَوْمٍ وَلَدَتْهُ أُمُّهُ" (صحیح البحاری ۲۰۶۱) (یعنی جس آ دمی نے اس طریقہ پرج کیا کہ اُس میں نہ تو کوئی بے حیائی کی بات کی اور نہ کوئی گناہ کاعمل کیا، تو وہ اس طرح ج کر کے واپس جاتا ہے جیسا کہ اُس دن تھا جس دن اُس کی ماں نے اُسے جنا تھا)

گویا کہ جس طرح نومولود بچہ گناہوں سے پاک اور صاف ہوتا ہے،اسی طرح حج کرنے والابھی گناہوں سے پاک اور صاف ہوکرواپس ہوتا ہے۔

خلاصہ بیکہ حج بہت بڑی عبادت ہے جس کی انجام دہی کے لئے ہم یہاں پر حاضر ہوئے ہیں ۔ یا در کھئے!

يەكوئى تفرىخ كاسفرنېيى _

ر یا کاری، دکھاو ہےاورشہرت کا سفز ہیں۔

دنیاوی منافع کے حصول کا سفرنہیں۔

بلکہ بیاز اول تا آخر عبادتِ خداوندی کا سفرہے۔

اوراس سفرکے ہر ہرانداز سے اللہ نتبارک وتعالیٰ کے عشق ومحبت کا اظہار ہوتا ہے۔

احرام كأحكم

چناں چہ جب آ دمی یہاں آنے کا ارادہ کرے تو اس کے اوپر میقات سے احرام باندھنا ہوتا ہے۔ احرام میں مردوعورت سب کے لئے خوشبولگانا، بال کا ٹنا، ناخون کا ٹنا،میاں ہوی کا ساتھ ملنا،اورآ کیس میں بے جابی کی باتیں کرنا،اسی طرح شکار کرنا پیہ مطلقاً منع ہے۔ نیزاحرام میں مردوں کے لئے سلے ہوئے کپڑے پہننا بھی منع ہے۔

خواتين كااحرام

البتہ عورتوں کے لئے احرام کی حالت میں سلے ہوئے کپڑے پہننا ممنوع نہیں ہے؟ کیوں کہ شریعت ہرحالت میں عورتوں کو پردے میں رہنے کی تا کید کرتی ہے۔اور چوں کہ بے سلے کپڑوں میں عورت کے لئے پردہ میں رہنا مشکل ہے،اس لئے عورتوں کواحرام کی حالت میں سلے ہوئے لباس سے منع نہیں کیا گیا۔

بس ایک چیز ان پرلازم کردی گئی که اِس حالت میں چیرے پر کپڑانہ گئے، بقیہ لباس وہی ہے جوعام دنوں میں پہنا جاتا ہے۔

اِس میں کسی رنگ کی بھی قیدنہیں ہے۔ بعض عور تیں احرام میں سفید کپڑا پہننا ضروری خیال کرتی ہیں، توشریعت میں اِس کی کوئی اصل نہیں ہے؛ بلکہ عورت کسی بھی رنگ کا کپڑا پہن سکتی ہے۔ احرام میں بھی بردہ کا اہتمام

اُور چہرے پر کپڑانہ لگنے کا مطلب بینہیں ہے کہ غیر مردوں کے سامنے بے تکلف آتی رہیں؛ بلکہان سے اپنے کو چھپانے کی بہر حال کوشش ہونی چاہئے۔

اُم المؤمنین سیرتنا حضرت عائشہ صدیقہ رضی اللہ تعالیٰ عنہا فرماتی ہیں کہ'' جب احرام کی حالت میں ہماراغیر مردوں کے پاس سے گذر ہوتا تو ہم چہرے پر گھونگٹ ڈال لیتے تھے،اور جب وہاں سے آگے بڑھتے تو حچھرہ کھول لیتے تھے'۔(ابوداؤدشریف ۲۵۴۷)

تو پتہ چلا کہ عورتوں کے لئے احرام کی حالت میں بھی اپنے آپ کوغیروں سے چھپانے کا تھم ہے۔اورمردوں پر لازم ہے کہ وہ غیرعورت پر بالقصد نظر نہ ڈالیں۔

یہ بھی امتحان اور آ زمائش کا موقع ہے کہ عورتوں سے کہا گیا کہ تمہارے چہرے پر کپڑا نہ گئے،اورمردوں سے کہا گیا کہتم کسی اجنبی عورت کو بالقصد نہ دیکھو۔

جج میں بدنظری سے حفاظ**ت**

جب سرورعالم حفزت محم مصطفی صلی الله علیه وسلم مزدلفه سے منی واپس جارہے تھے، تو آپ کے ساتھ آپ کی سواری پر سوار تھے، راستہ میں الله عنه آپ کی سواری پر سوار تھے، راستہ میں ایک عورت پینم برعلیہ السلام سے مسئلہ بوچھنے گئی، تو حضرت فضل بن عباس کی نظر اُس عورت پر پڑگئی، تو چینے گئی ہتو حضرت فضل کی خطر اُس عورت پر پڑگئی، تو پینم برعلیہ السلام نے حضرت فضل کا چہرہ ہاتھ سے پکڑ کر دوسری طرف گھمادیا، اور پھر فرمایا کہ: "میں نے ایک جوان مرداور عورت کودیکھا جن کے درمیان شیطان کی دخل اندازی کا خطرہ ہے (اِس لئے میں نے چہرہ گھمادیا)"۔ (بخاری شریف ۹۲۰۰۳)

اورا یک مرتبہ نبی اکرم ملی اللہ علیہ وسلم نے حضرت علی کرم اللہ وجہہ سے فرمایا: "لاَ تُنبِعِ النَّظْرَةَ اللَّهُ اللَّهُ اللَّهُ اللَّهُ علیہ وسلم نے حضرت علی کرم اللہ وجہہ سے فرمایا: "لاَ تُنبِعِ النَّظْرَةَ ؛ فَإِنَّ لَكَ الْأُولَى وَلَيْسَتْ لَكَ الآخِرَةُ" ۔ (ابوداوَ وثریف/ تتاب النکاح صدیث: ۲۱۲۹) (یعنی نظر پر فاقہ متاوی کے تہمارے لئے پہلی بے اختیار نظر پرٹی تو معاف ہے ؛ لیکن تو اس سے معلوم ہوا کہ اجنبی عورت پر بے دھیانی میں نظر پرٹ جائے وہ تو معاف ہے ؛ لیکن نظر پر نظر جمانے کی اجازت نہیں ہے ، یہ فتنہ کا سبب ہے۔

جوآ دمی غلط جگہ پرنظر ڈالنے سے اپنے کو بچالے، وہ ایمانی حلاوت سے نوازا جاتا ہے۔ چناں چہ نبی اکرم صلی اللہ علیہ وسلم نے ارشاد فرمایا کہ اللہ تعالی فرماتے ہیں:''برنظری شیطان کے زہر لیے تیروں میں سے ایک تیر ہے، جس بندے نے میرے ڈرسے ناجا کز جگہ نظر ڈالنے سے نظر جھکالی، تو میراوعدہ ہے کہ میں اس کے دل میں ایمان کی الیمی مٹھاس اور حلاوت پیدا کروں گا جے وہ خودمحسوس کرے گا'۔ (طبرانی، الرغیب والر ہیب/ کتاب الزکاح وہا یعلق ہیں: ۲۹۵ رقم: ۲۹۵ ہمیت الافکار) خاہر ہے کہ بیاللہ تعالی کا وعدہ ہے، جس کے برحق ہونے میں کوئی شبہیں۔ حقیقت میں جج کا سفرایک تربیتی سفر ہے، مرد بھی پیر بیت حاصل کریں، اور ہماری مائیں بہنیں بھی پیر تبیت حاصل کریں کہ ہماری زندگی پوری طرح شریعت کے احکامات کے تابع ہموجائے، اور ہمارے بدن کے سارے اعضاء معصیت اور گناہ سے محفوظ رہیں۔خاص طور پر ہماری نظریا کیزہ رہے؛ کیوں کہ بدنظری اس دور کا سب سے بڑا شیطانی ہتھیار ہے، یہی وہ بدترین فتنہ ہے جس نے گھر گھر کے اندرانتشار بریا کردکھا ہے۔

آج بیفتنه موبائلوں، فلموں، پکچروں، وہالٹس ایپ اور فیس بک کے ذریعہ پھل پھول رہا ہے،اور بے ثنارلوگ اِس میں مبتلا ہوکرائیمان کی حلاوت سے چاشنی سے محروم ہورہے ہیں۔ تو بیسفر ہمیں تو جہدلا تا ہے کہ ہم اللّٰہ کے بندے ہیں؛ لہٰذا ہمیں اُسی کی عبادت کرنی ہے،

اوراً س نے جوہمیں تعمیں عطا کی ہیں،خواہ وہ اعضاء کی شکل میں ہوں، یا مال ودولت کی شکل میں، انہیں اللّٰہ کی رضا میں لگا ناہے،اور ناراضگی میں خرج نہیں کرناہے۔

تلبیہ کے بارے میں کچھ ضروری باتیں:

جس طرح نماز کی ابتداء تکبیر''الله اکبر''سے ہوتی ہے، اسی طرح حج وعمرہ کے احرام کی ابتداء نیت کے ساتھ تلبیہ سے ہوتی ہے، اور تلبیہ کے الفاظ یہ ہیں:

لَبَّيْكَ، اَللَّهُمَّ لَبَّيْكَ، لَبَّيْكَ لاَ شَرِيْكَ لَكَ لَبَيْكَ، إِنَّ الْحَمْدَ وَالنِّعْمَةَ لَكَ وَالْمُعْمَةَ لَكَ لَبَيْكَ، إِنَّ الْحَمْدَ وَالنِّعْمَةَ لَكَ وَالْمُمْلُكَ لاَ شَرِيْكَ لَكَ. (يعنى الله! ميں حاضر ہوں، میں حاضر ہوں، ہیں آگیا، الله! آپ کا کوئی ساجھی اور شریک نہیں، میں تو آچکا، ہر طرح کی خوبیاں، انعامات، احسانات، اقتدار، اختیار، سلطنت اور شوکت سب آپ ہی کے لئے ہے، آپ کا کوئی ساجھی اور شریک نہیں ہے) یہ تبلید هج کاسب سے اہم ذکر ہے۔

سرورعالم حضرت مجم مصطفیٰ صلی الله تعالیٰ علیه وسلم سے بوچھا گیا کہ جج کاسب سے اہم عمل کیا ہے؟ یعنی سب سے اچھا جج کون سا ہے؟ تو آپ نے اِرشا دفر مایا: "اَلْعَجُّ وَالشَّجُّ". (سنن الترمندي / أبواب الحج حدیث: ۸۲۷، الترغیب والترهیب ص: ۲۲۷ رقم: ۱۷۷۵ بیت الأفكار الدولیة) (یعنی جج کے دواعمال بہت اہم ہیں: (۱) تلبیہ میں آ واز بلند کرنا (۲) قربانی کے جانور کا خون بہانا)

اللّٰد کویہ بات بہت بیند ہے۔

🔾 کیکن مر دنلبیه بلند آواز سے پڑھیں ،اورغورتیں آ ہستہ آواز سے پڑھیں۔

تبییہ کا ضابطہ بیہ ہے کہ عمرہ کرنے والا احرام باندھنے کے بعد سے طواف شروع ہونے سے پہلے تک تبییہ پڑھے گا، اور حج کا احرام باندھنے والا ذی الحجہ کی دس تاریخ کو''جمرہُ عقبہ'' کی رمی کرنے تک تبییہ پڑھتارہے گا۔

اِس سے واضح ہوا کہ تلبیہ ایسا ذکر نہیں ہے کہ آپ جب جا ہیں پڑھ لیں؛ بلکہ اس کا وقت محدود ہے،اُس وقت کے بعد تلبیہ نہیں پڑھا جائے گا۔

البتہ جنہوں نے میقات سے" فج افراد" کا احرام باندھا ہے، یا فج اور عمرہ دونوں کا احرام باندھا ہے، یا فج اور عمرہ دونوں کا احرام باندھا ہے جسے" فح قران" کہا جاتا ہے، تو وہ مسلسل دس تاریخ کی رمی تک تلبیہ پڑھتے رہیں گے۔ لیکن جنہوں نے میقات سے احرام باندھ کر عمرہ کر کے سرمنڈ الیا، اور احرام کی پابندی سے نکل گئے، تواب اُن کے لئے تلبیہ کا تحکم نہیں ہے۔ پھروہ جب دوبارہ فحج کا احرام باندھیں گے تواس وقت تلبیہ پڑھیں گے۔

بهرحال حسب ضابطه پورے ذوق وشوق کے ساتھ تلبیہ پڑھنے کا اہتمام رکھنا جا ہے ، یہ بڑا ہی محبت آ فریں ذکر ہے، جس کی مٹھاس اہل دل ہی محسوس کر سکتے ہیں۔

حضورا کرم صلی الله علیه وسلم نے ارشاد فرمایا که''عمرہ یا حج کرنے والا جب تلبیه پڑھتا ہے تو اس کے دائیں طرف سے دنیا کے ختم تک جتنی مخلوقات ہیں، اور بائیں طرف جتنی مخلوقات ہیں بیہ سب اس کے ساتھ تلبیہ میں آ واز ملاتی ہیں'۔ (ترندی شریف، الترغیب والتر ہیبص:۲۶۷ بیت الافکار)

اَب ذراغورفر مائے! کہ ہمارے دائیں بائیں اللہ تعالیٰ کی کروڑ ہاکروڑ گلوقات ہیں، جب وہ سب ہمارے ساتھ تلبیہ پڑھتی ہوں گی تو کیساروح پرورسا بندھتا ہوگا۔ اِسی تصور کے ساتھ تلبیہ کی کثرت کا اہتمام رکھنا جا ہے۔

🔾 علماء نے لکھا ہے کہ عمرہ میں تلبیہ پڑھتے وقت بیزنیت رہے کہ اللہ کے بلانے پر ہم اللہ

کے گھر جارہے ہیں، جیسے مال کسی چھوٹے بچے کو بلائے اور بچہ لیک کراس کی طرف جائے ،ایسے ہی تلبیہ پڑھنے والالیک کراللّٰہ کی طرف کھیا چلا جاتا ہے۔

اور جب جج کا احرام باندھے تو یہ تصور ہو کہ ہمارے مالک نے اب ہمیں عرفات کے میدان میں بخشش اور مغفرت کے لئے بلایا ہے، ہم اُس کے بلانے پراُس کی طرف چلے جارہے ہیں، اسی تصور سے جی لگا کر تلبیہ کی رٹ لگا کے رہیں۔

تغمير كعبة شرفه كي مخضر تاريخ

کعبہ شرفہ اللہ تعالیٰ کا سب سے پہلا گھر ہے، اس جگہ سے سب سے پہلے زمین کاخمبراُ ٹھایا گیا۔ ارشادِ خداوندی ہے: ﴿إِنَّ اَوَّلَ بَیْتٍ وُّضِعَ لِلنَّاسِ لَلَّذِیْ بِبَگَةَ مُبزَ کًا وَّهُدًی لِلْعَلَمِیْنَ ﴾ [ال عمران: ٩٦] (یعنی روئے زمین پرسب سے پہلے عبادت کے لئے جو تمارت تعمیر ہوئی وہ مکہ معظمہ میں ہے، جو بابرکت اور عالمین کے لئے موجب ہدایت ہے)

سیدنا حضرت آ دم علی نبینا وعلیہ الصلوۃ والسلام بھی یہاں جج کے لئے تشریف لاتے تھے، اور آپ کے بعدد گیرانبیا علیہم السلام بھی آتے رہے۔

طوفانِ نوح میں جب ساری دنیا سیاب کی زد میں آگئی، تو بیت اللہ شریف کے ظاہری آ ثارمٹ گئے،اورا یک عرصۂ دراز تک یہی صورتِ حال رہی۔

پھراللہ تعالی نے سیدنا حضرت ابراہیم خلیل اللہ اور اُن کے صاحبزاد سے سیدنا حضرت اساعیل ذرج اللہ تعالیٰ نبینا وعلیہم الصلوٰ قوالتسلیم کو تکم دیا کہ''تم ہمارا گھر بناؤ''،اُنہوں نے عرض کیا کہ ''کہاں بنا ئیں؟'' چناں چہاللہ تبارک وتعالیٰ نے حضرت جبرئیل علیہ السلام کو بھیجا، جنہوں نے بیت اللہ شریف کی بنیاد کی نشان دہی فرمائی۔جس کے بعد اِن دونوں باپ بیٹوں نے بیت اللہ شریف کی تعمیر کی سعادت حاصل کی۔

اوراُس زمانے میں سیرھیاں اور لفٹیں وغیرہ تو تھیں نہیں، اِس لئے اللہ تعالیٰ نے ایک پھر کا انتظام فرمایا، جس پر حضرت ابراہیم علیہ السلام کھڑے ہو کر تعمیر فرماتے تھے، اور عجیب بات بھی کہ جیسے جیسے بیت اللہ شریف کی دیواراو پراٹھتی وہ پھر بھی او پراٹھ جاتا تھا، اسی پھر کو''مقام ابراہیم'' کہتے ہیں، جو
کعبہ مشرفہ کے پاس ایک شیشہ کے خول میں آج بھی موجود ہے، جہاں نماز پڑھناباعث فِضیلت ہے۔
بیت اللہ شریف اِس طرح بنا ہوانہیں تھا جیسے آج نظر آتا ہے؛ بلکہ وہ ایک چوکورا حاطہ تھا،
جس میں چھوٹی دیواریں بنائی گئی تھیں، اور مکمل حجبت بھی نہیں تھی، یہ چجبت بھی بہت بعد میں
بن ہے۔ (متفاد: فتح الباری شرح بخاری ۱۸را ۵۰ تفیر عزیز ی ۲۲۵ – ۲۲۲)

اور جوحطیم کا حصہ ہے یہ بھی بیت اللہ شریف کے اندر شامل تھا، یہ تو اُس وقت باہر ہوا جب مکہ معظمہ میں ایک سیلاب آنے کی وجہ سے کعبۂ شرفہ کی دیواریں کمزور پڑ گئیں، تو مکہ کے لوگوں نے اس کی دوبار ہ تغییر کا ارادہ کیا، اور یہ طے کیا کہ اس میں بالکل خالص حلال کا بیسہ لگا ئیں گے، لینی سود، غصب اور جوئے سے وغیرہ کا بیسہ اِس مقد س تغییر میں نہیں لگایا جائے گا۔

چناں چہ چندہ اکٹھا کیا گیا، مگر وہ رقم اتن نہیں تھی کہ خانۂ کعبہ کی مکمل تعمیر ہوسکے؛ اِس کئے طے کیا گیا کہ حطیم کی طرف سے چندگز زمین چھوڑ کر دیوار کھڑی کی جائے، اور پہلے جودیوار ۹ مرگز کی تھی اُس کودوگنا کرکے ۱۸ مرگز کر دیا جائے، وغیرہ۔

پس حطیم کی طرف آنے جانے کا جوراستہ ہے وہ اصل میں بیت اللّٰد شریف میں شامل ہے، جسے قریش نے رقم کی کی کی وجہ سے باہر کر دیا تھا۔

اور قریش نے دوسرا کام میرکیا کہ پہلے بیت اللہ شریف کے دو دروازے تھے، ایک مشرقی جانب اور دوسرار کن بیمانی کی طرف، اور مید دونوں زمین کی سطح کے برابر تھے، لوگ ایک طرف سے داخل ہوتے اور دوسری طرف سے نکل جاتے تھے۔ تو قریش کے لوگوں نے رکن بیمانی کی جانب کا دروازہ تو بند کردیا، اور مشرقی دروازہ کو اتنا اوپر بنادیا کہ سیر ھی لگائے بغیراً س میں داخل نہیں ہو سکتے، اور وہ جے اور یہ اس وجہ سے کیا؛ تا کہ بیت اللہ شریف پر قریش کی حاکمانہ حیثیت برقرار رہے، اور وہ جے چاہیں اندر جانے دیں، اور اُن کی اجازت کے بغیر کوئی بیت اللہ شریف میں داخل نہ ہو سکے۔ چاہیں اندر جانے دیں، اور اُن کی اجازت کے بغیر کوئی بیت اللہ شریف میں داخل نہ ہو سکے۔ (بخاری شریف/باب فضل مکہ و بنیا نہا حدیث:۱۵۸۳)

سرورعالم حضرت محم مصطفى صلى الله عليه وسلم نے أم المؤمنين حضرت عا ئشه صديقه رضى الله عنها

آیئے جح کریں! سے فرمایا تھا کہ:''اے عائشہ! اگرتمہاری قوم شرک کے زمانہ سے قریب نہ ہوتی تو میں کعبۂِ شرفہ کو گرا کرز مین سے ملا دیتا پھراز سرنونغمیر کرتا ،اوراس کے مشرق ومغرب میں دو درواز ہے بنادیتا،اور اس میں حطیم سے چھ گز کا اضافہ کر دیتا، کیوں کہ قریش نے کعبہ کے تعمیر کے وقت اس حصہ کو چھوڑ دیا تھا''۔(مسلم شریف مکمل حدیث:۱۳۳۳)

بہرحال آنخضرت صلی الله علیه وسلم دنیا سے پردہ فرما گئے اور آپ کی بیخواہش یوری نہیں ہوئی،اور بوراخلافت راشدہ کا زمانہ بھی گذر گیا۔

بعد میں حضرت عبداللّٰدا بن زبیر رضی اللّٰدعنه (جوحضرت عا نَشه رضی اللّٰدعنها کے بھانجے ہیں) کی حکومت قائم ہوئی ، ان کواپنی خالہ جان حضرت عائشہ صدیقہ رضی اللہ عنہا کی طرف سے حضورا کرم صلی اللّٰہ علیہ وسلم کی مٰدکورہ خواہش والی حدیث پینچی تھی ،اس لئے جب اُن کی مکہ معظّمہ پر حکومت قائم ہوئی توانہوں نے بیت الله شریف کی تعمیر واپسی ہی کردی جیسی پیغیرعلیہ السلام حاجتے تھے، بعنی خطیم کا حصہ اندر لے لیا ، اور دو دروازے بنائے اوراُ نہیں سطح زمین کے برابر کر دیا۔

کین جب جاج ابن یوسف نے عبدالملک ابن مروان کے کہنے پر مکہ معظمہ پرحملہ کیا،جس کے منتیج میں حضرت عبداللہ ابن زبیر رضی اللہ عنہ شہید ہو گئے ،اور اُن کی حکومت ختم ہوگئی ، تو حجاج بن پوسف نے امیرعبدالملک ابن مروان کولکھا کہ حضرت عبداللہ بن الزبیررضی اللہ عنہ کی بنائی ہوئی تغمیر کعبہ کو برقرار رکھا جائے یا اسے بدل کر قریش کی تغمیر کی طرح کردیا جائے؟ تو عبدالملک بن مروان نے جواب میں لکھا کہ بیت اللّٰہ شریف کی دیوار کی اونچائی تو برقر ارر کھی جائے ؛البتہ بقیہ تعمیر کو قرایش کی تعمیر کے مطابق کر دیا جائے۔

چناں چہ حجاج بن یوسف نے شالی دیوار کو گرا کر قریش کے موافق تعمیر کردی اور مشرقی دروازے کو بلند کردیا اورا ندرونی سطح کعبہ کو پھروں سے بھر کر دروازے کے برابر کردیا، اورمغربی دروازے کو ہند کر دیا۔ آج تک ہیت اللہ کی ہیئت اسی طرح کی چلی آتی ہے۔ (تفیرعزیزی۲۶۷)

تاریخ میں کھھا ہے کہ بعد میں جب عبدالملک بن مروان کو حضرت عا کشہ صدیقہ رضی اللّٰد عنها کی مٰدکورہ حدیث کاعلم ہوا تو اُنہیں اپنے تھم پر بڑی ندامت ہوئی۔

پھر کئی سال بعد عباسی خلیفہ ابوجعفر منصور نے اپنے دو رِحکومت میں اسے حضرت عبداللہ بن

الزبیررضی الله عنه کی تغییر کے موافق کرنے کا ارادہ کیا، تو امام دارالبجر ہ حضرت امام مالک رحمۃ اللہ علیہ نے فرمایا کہ''میں آپ کواس بات کی قسم دلاتا ہوں کہ اس اللہ کے گھر کو آپ بادشا ہوں کے ہاتھ میں کھلونا نہ بننے دیں کہ جو چاہے اپنی مرضی سے تبدیلی کرتا رہے، اس سے لوگوں کے دلوں سے اس کی ہیہت وعظمت نکل جائے گی''۔

چناں چەم**ن**دکورہ خلیفہا پنے ارادہ سے باز آ گیا،اور آج تک بیت اللّه شریف قریش کی تغییر کےموافق موجود ہے۔(الروض الانف ار۳۳۹)

اور سمجھ لینا چاہئے کہ اس میں بھی اللہ تعالیٰ کی بڑی حکمت پوشیدہ ہے؛ کیوں کہ اگر حطیم کا حصہ بیت اللہ شریف سے باہر نہ ہوتا تو ہم جیسے کمزوروں کو بیت اللہ شریف کی زمین پر سجدہ کرنے کا شرف کیسے ملتا؟ کیوں کہ وہاں خاص مقام ومنصب اور تعلقات والوں کے علاوہ کسی کو داخلے کی اجازت ملتی ہوتی ہے۔

اِس لئے اللہ تعالیٰ نے حکمت کے طور پر بیہ حصہ باہر کرادیا کہ ہم غریبوں کو بھی اللہ کے گھر میں اپنی گنہگار پیشانی ٹیکنے کا شرف حاصل ہوجائے ،اس لئے اگر کسی کوموقع ملے تو حطیم میں جا کر نماز پڑھنے کی سعادت حاصل کرنی چاہئے۔

یہاں یہ بات یا در ہے کہ خطیم کے دو حصے ہیں، ایک تو وہ حصہ جو دائرہ کی شکل میں ہے، یہ
''مقام حجز'' کہلا تا ہے۔ اس میں حضرت اساعیل اور حضرت ہاجرہ علیہاالسلام وغیرہ کی قبریں ہیں،
اور آگے دیوار کی جانب جہاں دونوں طرف سے راستہ کھلا ہوا ہے، یہاصل حطیم کا حصہ ہے، جو بیت
اللّٰد شریف کا جزو ہے، یہ چوڑائی میں ۲ رہاتھ کے بقدر ہے، اِسی کے اوپر میزاب رحمت گرتا ہے،
یہاں دعااور نماز کا اہتمام کرنا چاہئے۔

حرم کی نماز اور نیکیاں

مکہ معظّمہ میں بیت اللّٰہ شریف کے اِردگرد جومبحدہاً سکو''مسجد حرام'' کہتے ہیں،جس میں نماز پڑھنے کا ثواب ایک لاکھ گناماتاہے۔(منداحہ۳۳۳)

اور بہت سے علماء نے فر مایا کہ بی ثواب صرف مسجد حرام تک محدود نہیں ہے؛ بلکہ پورے

حدودِحرم کی نمازوں کا تواب ایک لاکھ گناہے۔ (الموسوعة الفقهية ١١٧٥٠ الكويت، عنية الناسك ١٣٣١)

اور صرف نماز ہی تک محدود نہیں؛ بلکہ صدقہ خیرات، ذکر واذ کاراور دیگر عبادات اگر انجام دی جائیں توان کا ثواب بھی اسی حساب سے بڑھ کر ملتا ہے، اِس لئے اِن مواقع اور لمحات کوزیادہ سے زیادہ وصول کرنے کی کوشش کرنی چاہئے۔

یہاں رہ کراپنے کمحات کوفضول گپ شپ میں یابازاروں کی سیر وتفری میں لگانے کے بجائے طواف، تلاوت اورعبادات میں گذارنے کی کوشش کریں؛ تا کہ ہمارا پیسفر پوری طرح کارآ مدہوسکے۔

حج کے ارکان ومناسک منصوص ہیں

یہ بات بھی اچھی طرح یا در کھنی جا ہے کہ جج کے اُر کان ومناسک کسی انسان کے طے کر دہ نہیں ہیں کہ چندلوگوں نے آپس میں مل بیٹھ کر طے کرلیا ہو کہ ایسا کرلیا جائے، جیسا کہ بہت سے مذاہب کی رسومات ہوتی ہیں، اسلام میں ایسانہیں ہے؛ بلکہ بیسب عبادت کے طریقے اللّٰہ تعالیٰ نے بذریعہ وجی پیغیبروں کوسکھلائے ہیں۔

اورا خير مين ہم سب كے سردار خاتم النبيين ، رحمة للعالمين ، پيارے آقا سرور عالم حضرت محم مصطفیٰ صلى الله عليه وسلم نے آخری حج كے موقع پر صحابه كرام رضى الله عنهم سے فر مایا: "خُوا مَنَاسِكُكُمْ فَإِنِّي لاَ أَدْرِي لَعَلِّي لاَ أَحُجُّ بَعْدَ عَامِي هلذا". (سنن النسابي / كتاب المناسك حديث: ٥ - ٣ دار الفكر بيروت) (ليمن مجھ سے حج كے اركان ومناسك سيكھ لو؛ كيول كه مين نهيں جانتا كه شايدا گلے سال ميں حج نه كرياؤلگا)

چناں چہ جب آپ سلی اللہ علیہ وسلم نے ۱۰ رہجری میں جمۃ الوداع کا اِرادہ فرمایا تو سارے عرب میں شور ہوگیا کہ حضورا کرم سلی اللہ علیہ وسلم اس سال جج کے لئے تشریف لے جانے والے ہیں۔
الہذا کیا مرد، کیا عورتیں، کیا جوان، کیا بوڑھے، سب سواریاں لے کر حضور کے قافلہ میں شامل ہونے کے لئے تیار ہوگئے، بہت سے لوگ مدینہ منورہ ہی سے ساتھ ہوئے، اور کچھ لوگ راستہ میں شامل ہوئے، جب کہ بے شارلوگ سیدھے مکہ معظمہ آگئے۔

سیدنا حضرت جابر رضی اللّه عنه کی طویل روایت ہے کہ ذوالحلیفہ (مدینه منورہ کی میقات)

میں حضورا کرم علیہ السلام جب احرام باندھ کرروانہ ہوئے ، تو میں نے دائیں طرف نظر ڈالی تو تا حد نظر آ دمی ہی آ دمی تھے،اسی طرح بائیں طرف اور آگے پیھے نظر ڈالی ، تو ہر طرف فرزندانِ تو حید اور عاشقانِ نبوت کا ایک سیل رواں تھا، جوموجیس مارر ہاتھا۔

روایات کے مطابق ایک لاکھ سے زیادہ صحابہ رضی اللہ عنہم نے پینیم علیہ السلام کے ساتھ ججۃ الوداع میں شرکت کی سعادت حاصل کی ،اور آپ کی ہر ہراُ دااور ہر ہر عمل کو بغور دیکھ کر محفوظ کیا، اور اُنہیں اُمت تک پوری دیانت داری کے ساتھ نتقل کر دیا۔

اِس کئے آج اُحادیث اورسیرت کی کتابوں میں نبی اکرم علیہ الصلوۃ والسلام کے احرام، طواف، سعی، منی، مزدلفہ اورع فات کے مناسک پوری طرح محفوظ ہیں، جن سے اُمت تا قیامت رہنمائی حاصل کرتی رہے گی، اِن شاء اللّٰہ تعالیٰ۔

حج کے مہینوں میں عمرہ کی اجازت

زمانهٔ جاہلیت میں عرب کے لوگ بیہ جھتے تھے کہ جج کے تین مہینوں (شوال، ذی قعدہ اور فی الحجہ) میں عمرہ کرنا حرام ہے، اِس میں تو صرف جج کیا جائے گا۔ اور یوں کہتے تھے کہ عمرہ تو صفر کے مہینے میں اور اُس کے بعد حلال ہوسکتا ہے، اس سے پہلے عمرہ ہوہی نہیں سکتا، یہ ان لوگوں کا جاہلانہ تصور تھا۔ اور لوگوں کے ذہنوں میں یہ بات بیٹھی ہوئی تھی کہ جج کے مہینوں میں عمرہ بہت بڑا گناہ ہے، اس لئے نبی اکرم علیہ السلام نے اِس تصور کو جڑ سے مٹانے کا اِرادہ فرمایا۔ اور اس کی صورت یہ اپنائی کہ صحابہ کرام رضی اللہ عنہم جب مدینہ منورہ سے جج کا احرام باندھ کر مکہ معظمہ تشریف لیا آئے، تو پیغیر علیہ السلام نے اعلان فرمایا کہ: ''تم میں سے جو آ دمی اینے ساتھ قربانی کا جانور شہیں لایا ہے، وہ عمرہ کر کے طلال ہوجائے؛ البتہ جو قربانی کا جانور ساتھ لایا ہو، وہ ابھی حلال نہ ہو، نہیں لایا ہے، وہ عمرہ کر کے حلال ہوجائے؛ البتہ جو قربانی کا جانور ساتھ لایا ہو، وہ ابھی حلال نہ ہو، اُس کا احرام جج تک جاری رہے گا'۔

حضورا کرم صلی الله علیہ وسلم چوں کہ اپنے ساتھ مدینہ منورہ سے قربانی کے جانورلائے تھے، اِس لئے آپ نے تواحرام نہیں کھولا ؛ کیکن آپ نے بیفر مایا که''اگر میں اپنے ساتھ قربانی کا جانور نہلا تا تو میں بھی حلال ہوجا تا''۔(ستفاد :مسلم شریف/باب ججة النبیَّ عدیث:۱۲۱۸) گو یا کہ عمرہ کر کے صحابہ کا احرام تھلوا کر اُمت کو یہ پیغام دیا گیا کہ حج کے مہینوں میں عمرہ نہ کرنے کا تصور قطعاً غلط ہے،اوراس میں حسب ضابطہ عمرہ کرنے میں کوئی حرج نہیں ہے۔

جج تتع اور حج کی دیگر قشمیں

دیکھا جائے تو اِس تھم میں اُمت کے لئے بڑی سہولت ہے کہ جج کے مہینوں میں میقات سے عمرہ کااحرام باندھ کر آئیں اور پھر عمرہ کرکے حلال ہوجائیں، اور پھر جب جج کا وقت آئے تو اب دوبارہ جج کااحرام باندھ لیں۔اس میں احرام کی پابندیاں کمبی مدت تک نہیں ہوتیں، اور آ دمی سہولت محسوں کرتا ہے۔اسی لئے اِس طریقے پر حج کو ''تمتع'' کہا جاتا ہے۔ تمتع کے معنی عربی میں فائدہ اٹھانے کے آتے ہیں، اور بلا شبداس طریقے سے آدمی پر زیادہ بو جھنہیں ہوتا۔

جج کادوسراطریقہ'' تج اِفراد''ہے،اس میں میقات سے براوراست جج کااحرام باندھاجاتا ہے، اُس میں عمرہ نہیں کیا جاتا،اور قربانی بھی واجب نہیں ہوتی ؛ لیکن احرام کی مدت نسبۂ زیادہ ہوتی ہے۔ اورا کیک طریقہ'' جج قران'' کہلاتا ہے، جس میں میقات سے جج وعمرہ دونوں کا ایک ساتھ احرام باندھاجاتا ہے،اور عمرہ کے بعد بھی احرام بدستور جاری رہتا ہے،اس میں مشقت زیادہ ہوتی ہے،اسی لئے حنفیہ کے زدیک اس کا ثواب بھی زیادہ ہے؛لیکن ہرایک کے لئے اس کا تحل دشوار ہے۔اور'' جج قران'' کے مسائل بھی نازک ہیں۔

ابك واقعه

ہمارا ایک تشمیری دوست تھا، وہ جج سے تقریباً پندرہ بیس دن پہلے مکہ معظمہ آگیا، وہ بڑا عبادت گذارتھا، ہم بعد میں ایام جج کے قریب مکہ معظمہ پنچے تو اس سے'' مدرسہ صولتیہ'' میں ملاقات ہوئی، تو دیکھا کہ وہ احرام کی حالت میں ہے، ہم نے کہا کہ آپ تو بہت دن پہلے آگئے تھے، ابھی تک احرام نہیں کھلا؟

> تو اُس نے جواب دیا کہ میں نے'' حج قران'' کاارادہ کیا ہے۔ ہم نے کہاسجان اللہ! بہت احچھی بات ہے۔ پھروہ کہنےلگا کہ''مفتی صاحب الحمد للہ میں نے جھ عمرے اور کر لئے''۔

ہم نے کہا کہ ' قران کے ساتھ چھ عمرے کا کیا مطلب؟''

اس نے کہا کہ 'میں نے سوچا کہ ابھی تو جج میں پندرہ دن ہیں ان کوکام میں لا ناچاہئے؛ لہذا میں مسجدعا کشہ جا کراحرام باندھ کرعمرے کرتار ہا۔ اِس طرح میرے اب تک چھ عمرے ہوگئے ہیں'۔ ہم نے کہا کہ'' یہ تو آپ نے بہت غلط کیا، شریعت میں احرام پراحرام باندھنا درست نہیں

ے، اِس کئے اب آپ کو جنابیت کے طور پر چھدم ادا کرنے پڑیں گے'۔

اب دیکھئے کہ جس بات کووہ بہت خوثی سے بیان کررہے تھے، وہ دراصل اُصولِ شریعت کے خلاف تھی؛ کیوں کہ جب تک ایک جج یا عمرہ کا احرام نہ کھل جائے اُس وقت تک دوسرے جج یا عمرہ کا احرام نہ کھل جائے اُس وقت تک دوسرے جج یا عمر کا احرام باندھنا جائز نہیں ہوتا ہے۔اور دینی مسائل میں اپنی مرضی نہیں چلتی کہ جوجی میں آیا وہ کرلو؛ بلکہ جوطریقہ شریعت اور سنت سے ثابت ہواُسی کو اپنا ناپڑے گا۔

تمتع میں حج کااحرام

الغرض!احقرعرض کرر ہاتھا کتمتع میں اُمت کے لئے بڑی سہولت پائی جاتی ہے،اس میں عمرہ کرکے آ دمی حلال ہوجا تاہے،اور پھر حج کے قریب دوبارہ حج کااحرام باندھتاہے،تو اِس احرام کے لئے کوئی طواف لازمنہیں،

كوئى سعى لا زمنېيں ـ

حتى كەحرم شريف جانا بھى لازمنہيں۔

بلکہ جہاں آپ ٹھہرے ہوئے ہیں وہیں تنسل کرکے دورکعت پڑھ کر قج کا احرام باندھ لیجئے، یعنی نیت کر لیجئے کہ میں قج کا احرام باندھ رہا ہوں، اور ساتھ میں تلبیہ پڑھ لیجئے، بس احرام شروع ہوجائے گا۔

بعض لوگ آپ کو بیمشورہ دیں گے کہ جج کی سعی منی جانے سے پہلے ہی کر لی جائے ، تو اُس کے لئے اولاً جج کا احرام باندھنا پڑے گا، پھر طواف کے بعد سعی کرنی ہوگی ، جو اِس بھیڑ کے زمانہ میں اور رہائش گا ہیں دور ہونے کی وجہ سے مزید طوالت کا عمل ہوگا، اِس لئے ہم یہی مشورہ دیتے ہیں کہ آپ پیشگی سعی کرنے کا خیال ترک کر دیں ، اورا پنی قیام گاہ سے احرام باندھ کرمنی روانہ ہوجا کیں۔ منیٰ میں دراصل پانچ نمازیں پڑھنامسنون ہے، آٹھ ذی الحجہ کی ظہر،عصر،مغرب،عشاء اورنو ذی الحجہ کی ظہر،عصر،مغرب،عشاء اورنو ذی الحجہ کی فجر ؛لیکن آج کل چوں کہ مجمع زیادہ ہونے لگا ہے، اور نظام کو قابو میں رکھنا مشکل ہے، اس لئے ابسات ذی الحجہ کی رات ہی سے منی کے لئے روائگی شروع ہوجائے گی، اِس لئے آپ حضرات سات ذی الحجہ کوعشاء کے بعد احرام باندھ کر تیار رہیں؛ تا کہ جب معلم کی بسیس آئیں تو روائگی میں تا خیر نہ ہو۔

آٹھ ذی الحجہ کومنیٰ میں قیام دراصل حج کی تیاری کا پیش خیمہ ہے،اس پورے وقت کو حج کے مسائل ومناسک کے مذاکرے اور تکرار میں صرف کرنا چاہئے مجھن کھانے پینے اور متعلقین کی ملاقا توں کی فکر میں اِس وقت کوضا کئے نہ کیا جائے۔

منی سے عرفات کے لئے روانگی

اِسی طرح اصل سنت تو یہی ہے کہ نو ذی الحجہ کو فجر کی نماز پڑھنے کے بعد منیٰ سے عرفات کی جانب کوچ کیا جائے، اور پہلے سب حجاج کا یہی معمول تھا؛ لیکن اب حجاج کی کثرت کی وجہ سے رات ہی سے عرفات کی گئر تک کے بجائے عرفات میں گذار ناپڑتا ہے۔

اب جو آ دمی تجربه کار اور صاحب عزیمت ہو، اور بیہ طے ہی کرلے کہ میں ہر پریشانی کو جھیلوں گا؛لیکن پوری طرح سنت کے مطابق ہی حج کروں گا، تو وہ بلا شبدا جروثواب کے مستحق ہوگا، اُسے اِس عمل سے کوئی روکنہیں کرسکتا۔

لیکن جوآ دمی کمزور ہویانا تجربہ کار ہو، یا جس کے ساتھ خواتین اورضعیف لوگ ہوں، اوروہ معلم کی بسوں یا اُس کے نظام کے بغیرعرفات میں اپنے مقررہ خیمے تک نہ بہنچ سکتا ہو، اور بغیر سواری کے جانے میں بھٹلنے کا شدیداندیشہ ہو، جیسا کہ عام لوگوں کا حال ہے، تو اُن کو یہی مشورہ دیا جائے گا کہ وہ اپنے قافلہ کے ساتھ رات ہی میں عرفات چلے جائیں، اور اللہ سے تو بہ واستغفار کرتے رہیں۔ امید ہے کہ اللہ تعالی اِس بے اختیار کوتا ہی کو معاف فرمائیں گے۔ واضح ہو کہ اِس پہلے جائے کی وجہ سے کوئی دم وغیرہ لازم نہیں ہوتا۔

عرفات میں پہنچ کراولاً آ رام کرلیں،ابتو ماشاءاللہ وہاں بھی بہت سہولت ہوگئی،ہم لوگ جب یہاں ۱۹۸۷ء میں آئے تھے تواس وقت یہاں ریت ہی ریت تھا۔

اور جمیں یاد ہے کہ عرفات کے میدان میں ہمارے ساتھ کچھ خوا تین تھیں، وہ ظہر کے وقت استنج کے لئے خیمہ سے باہر نکلیں، تو وہاں ریت ایسا تھا کہ اس میں پیردھنس رہے تھے، اورا س ریت میں چلئے جارہے جے، اورا س ریت میں چلئے کی وجہ سے اُن کے پیروں میں آ بلے رہ گئے تھے، انتہائی شدیدگری تھی، کوئی سایہ کا انتظام نہیں تھا، پکے بیت الخلاء کا تو تصور ہی نہیں تھا، بیت الخلاء کے لئے ٹاٹ کے پردے بنائے جاتے تھے، پانی بھی بہت کمیاب تھا، بہت مشکل سے دستیاب ہوتا تھا۔ لئے ٹاٹ کے پردے بنائے جاتے تھے، پانی بھی بہت کمیاب تھا، بہت مشکل سے دستیاب ہوتا تھا۔ آج تو ماشاء اللہ پکے بیت الخلاء ہیں، راستے بھی پختہ بن گئے ہیں، جگہ جگہ واٹر کولر بھی رکھ دئے ہیں، اور نیم کے درخت کے سائے بھی دستیاب ہیں، خیموں میں بھی کولر اور اے سی کا معقول انتظام ہوگیا ہے۔

اب آپ کے پاس فجر سے لے کرظہر تک کا وقت ہے، اِس درمیان آ رام کریں،خواہش ہوتو کچھ کھانی لیں،اوردیگر ضرورتیں بھی پوری کرلیں۔

جیسے ہی زوال ہوجائے گا،عرفہ کے وقوف کااصل وقت شروع ہوجائے گا، جو پورے فج کا غلامہ سر

يَغِيمِرعليه السلام نے فرمایا: "أَلْحَجُّ عَرَفَةٌ" (لِعَنى جَجَ تَوْعرفه كِوقوف، ي كانام ہے) (ترندی شریف حدیث: ۸۸۷)

یہ حج کارکن اعظم ہے،اور دوسرار کن طواف زیارت ہے، یہ دونوں ارکان تو بہر حال کرنے ہی ہیں،ان کے بغیر حج مکمل ہوہی نہیں سکتا۔

اوران میں بھی وقو نب عرفہ کی اہمیت زیادہ ہے؛ کیوں کہ طوافِ زیارت تو کسی عذر سے موخر بھی ہوسکتا ہے؛ کیکن عرفہ کا اور جگہ تو بالکل متعین ہے،اگر وہ چھوٹ گیا تو پھر جج ہی چھوٹ جائے گا۔ اِسی لئے مسئلہ بیہ ہے کہا گرآ دمی حج کااحرام باندھ کرآئے؛ کیکن اُسے وقو نب عرفہ خلے تو اُس کا حج فوت ہوجائے گا،اورائے عمرہ کے افعال کر کے حلال ہونے کا حکم دیا جائے گا۔

بېرحال عرفات ميں زوال سے پہلے بہلے آپ اپنی سب ضروريات سے فارغ ہوکر تيار ہيں،

زوال کے فوراً بعد آپ کے خیمہ میں ظہری اذان ہوگی، ظہری نماز باجماعت اداکی جائے گی، اس کے بعد آپ ذکر ودعا میں عصر تک مشغول رہیں، اِس دوران آپ نفل بھی پڑھ سکتے ہیں، یہ کوئی مکر وہ وقت نہیں ہے، موقع ہوتو صلوٰ قالسینے پڑھ لیس، لیسک کی کڑت رکھیں، اور چوتھا کلمہ بھی وقفہ وقفہ سے پڑھتے رہیں۔
نہیوں نے مانگا ہے، اوراُس دعا کے کلمات یہ ہیں: "لاَ إِلٰهَ إِلاَّ اللّٰهُ وَ حُدَهُ لاَ شَوِیْكَ لَهُ، لَهُ نبیوں نے مانگا الْحَمْدُ، یُحییٰ وَیُمِیْتُ وَهُو عَلیٰ کُلِّ شَیْءٍ قَدِیْرٌ". (سنن الترمذی حدیث: الْمُمْلُكُ وَلَهُ الْحَمْدُ، یُحییٰ وَیُمِیْتُ وَهُو عَلیٰ کُلِّ شَیْءٍ قَدِیْرٌ". (سنن الترمذی حدیث: مامی کہ کوئی کی منہیں، بڑوں کے لئے مانگیں، بڑوں کے لئے مانگیں، بڑوں کے لئے مانگیں، امت کے لئے مانگیں، الغرض پورے عالم کے لئے مانگیں۔ آئ مانگیں، بڑوں کے لئے مانگیں، امت کے لئے مانگیں، الغرض پورے عالم کے لئے مانگیں۔ آئ مانگین میں کوئی کمی نہیں کرئی ہے، جو آج مانگنے میں کمی کرے گائی سے بڑا محروم کوئی نہیں ہے۔
مانگنے میں کوئی کمی نہیں کرنی ہے، جو آج مانگنے میں کمی کرے گائی سے بڑا محروم کوئی نہیں ہے۔
مانگنے میں کوئی کمی نہیں کرنی ہے، جو آج مانگنے میں کمی کرے گائی سے جو کچھ مانگو کے میں عطا کروں گا،

کوئی نا اُمید نہ ہو، کوئی محروم نہ رہے، آج مانگنے والوں کی طرف سے کمی ہوسکتی ہے؛ لیکن دینے والے رہے کا دیا ہے۔ والے رہے کی جاتا ہے۔ والے رہے کی طرف سے کوئی کمی نہیں۔

پھر خیمہ میں اپنے وقت پر نماز عصر ہوگی ، اُس کے بعد بھی آپ غروب تک ذکر ودعا میں شغول رہیں۔

ہوسکتا ہے کہ غروب سے پہلے ہی معلم کی بس میں میٹھنا پڑ جائے؛ لیکن بس میں بیٹھنے کا مطلب پنہیں ہے کہ آپ عرفات سے چل پڑے، اِس لئے دعاؤں اور ذکرواذ کار کا پیشلسل بس میں بیٹھے ہوئے بھی جاری رہناچاہئے؛ کیوں کہ ابھی آپ وقوف ہی کی حالت میں ہیں۔

عرفات کی مسجد نمره میں نماز کا حکم

اگرحاجی متجدنمرہ میں اِمام الحج کی اقتداء میں نمازادا کرے، تو اُس کے لئے ظہر کے وقت میں عصر کی نمازادا کرنے کا حکم ہے، اور چول کہ عصر کی نماز کے بعد کوئی نفل نماز پڑھنا مکروہ ہے، اِس لئے جو شخص متجدنمرہ میں دونوں نماز پڑھے گا اُس کے لئے بعد میں نوافل پڑھنے کی اجازت نہ ہوگی؛ بلکہ وہ صرف ذکرودعا اور تلاوت وغیرہ میں مشغول رہے گا۔ لیکن یہ یادر کھنا چاہئے کہ اپنے خیمے سے مسجد نمرہ جانا آنا شدید دھوپ اور از دحام کی وجہ سے عام آدمی کے دجہ سے عام آدمی کے دیمے میں مشکل ہوتا ہے؛ لہذا جولوگ اِس کی ہمت نہ کرسکیس وہ اپنے ہی خیمے میں رہ کراپنے اپنے اوقات میں خشوع وخضوع کے ساتھ نمازا داکریں، اور ذکر ودعا میں مشغول رہیں۔ من دلفہ کے لئے روائگی

جبغروب ہوجائے گا تو وہاں سے بسیں مزدلفہ کی طرف روانہ ہوں گی ؛لیکن آج مغرب کی نماز کا وقت حاجیوں کے لئے اللہ تعالیٰ نے بدل دیا ہے،مغرب مزدلفہ پہنچ کرعشاء کے وقت میں اداکر نی ہے،اس سے پہلے مغرب نہیں ریٹھی جائے گی۔

حتی کہ اگر آپ عشاء کے وقت سے پہلے مزدلفہ پہنچ گئے تو بھی عشاء سے پہلے مغرب نہیں پڑھیں گے؛ بلکہ عشاء کے وقت کا انتظار کیا جائے گا، جب وقت ہوجائے گا تو اولاً مغرب اُس کے بعد عشاء کی نماز پڑھی جائے گی ، اور اُن کے درمیان کوئی سنت اور نفل نہیں پڑھی جائے گی۔

اس کے بعد پوری رات مزدلفہ میں گذاریں ،اوراللّہ جو بھی تو فیق دیں اُس میں عبادت ادا کریں ،اورذ کرودعا کااہتمام رکھیں ۔

آج کل بہت سے لوگ آ دھی رات ہی سے مزدلفہ سے نکالنا شروع کردیتے ہیں، تو اُن کے کہنے میں نہ آئیں؛ بلکہ پوری رات مزدلفہ میں گذارنے کی کوشش کریں۔

وقو ف ِمز دلفه کا اصل وقت

دس ذی الحجہ کو صبح صادق ہونے کے بعد وقوف مزدلفہ کا واجب وقت شروع ہوتا ہے، جو سورج کے طلوع تک باقی رہتا ہے، اس دوران اگر تھوڑی دیر بھی مزدلفہ کی حدود میں تھم برنا پایا جائے تو واجب ادا ہوجا تا ہے، اِس لئے صبح صادق کے بعد اولاً فجر کی نمازادا کریں، اُس کے بعد جتنی دیر بسہولت ہوسکے، کھڑے ہوکرذ کرود عاکریں، یہ قبولیت کا وقت ہے۔

اس کے بعد آپ وہاں سے رمی کے لئے کنگریاں چن لیں، پہلے دن کے لئے سات، دوسر سے دن کے لئے اکیس، تیسر سے دن کے لئے اکیس، یعنی کل ۴۹ رکنگریاں آپ کے کام آئیں گی۔ اورا گر کوئی چوتھے دن تھہر نا جاہے، تو اکیس کنگریاں مزید لے لے، اور بہتر ہے کہ اِن کنگریوں کودھوکر کسی بوتل وغیرہ میں رکھ لیاجائے۔

يوم النحرك أفعال

اِس میں بالتر تیب تین کام کرنے ہیں:

(۱) جمرۂ عقبہ کی رمی، بیوہ جمرہ ہے جو مکہ معظمہ کی جانب منی کے آخری کنارے پر ہے، اسی لئے اِس کوآخری شیطان بھی کہاجا تا ہے۔ آج صرف اسی کوکنگری ماری جائے گی۔

(۲)اس کے بعد دوسرا کام قربانی کرنے کا ہے، جوحدو دِحرم میں کہیں بھی کی جاسکتی ہے۔ بنیمیں میں سے سے سے اس میں میں میں میں اس میں میں کہیں ہوتا ہے۔

اور یہ قربانی آپ خود بھی کر سکتے ہیں، اور ہمارے گروپ والوں نے بھی انتظام کیا ہے، اُن کے ذریعہ بھی کراسکتے ہیں؛ ذریعہ بھی کراسکتے ہیں؛ لیکن جب تک قربانی نہ ہو،احرام برقراررہےگا۔

(۳) تیسرا کام سرمنڈ انا ہے۔

ان متیوں افعال میں حتی الا مکان ترتیب برقر ارر کھنے کا اہتمام کرنا جا ہے ؛ اِس کئے کہا گر بلاعذرتر تیب اُلٹ بلیٹ ہوجائے تو دم واجب ہوجا تا ہے۔

طواف زيارت

آجہی کے دن شیخ صادق سے طواف نیارت کا وقت بھی شروع ہوجاتا ہے، جو ۱۲ ارذی الحجہ کے غروب تک باقی رہتا ہے، اِس در میان دن یا رات میں بھی بھی بیر کن ادا کر سکتے ہیں، اور بلا شرعی عذر کے اُس کومؤخر کرنا جائز نہیں؛ لیکن طواف زیارت اور یوم النحر کے افعال میں ترتیب واجب نہیں ہے؛ البتہ افضل یہی ہے کہ آ دمی احرام کھول کرنہا دھوکر اطمینان سے طواف زیارت کے لئے جائے۔ رمی جمرات

دسویں ذی الحجہ کو صرف آخری جمرہ کی رمی کی جائے گی، اِس رمی کا وقت پورے چوہیں گھنے رہتا ہے، یعنی صبح صادق سے اگلے دن صبح صادق تک؛ لیکن اس میں پینفصیل ہے کہ صبح صادق سے طلوع آ فتاب تک مکروہ وقت ہے، پھر طلوع آ فتاب سے زوال تک افضل وقت ہے، اور زوال سے غروب تک مباح وقت ہے، اور غروب سے ضبح صادق تک مکروہ وقت ہے؛ البتدا گر بھیڑو غیرہ کے عذر سے مکروہ وقت میں رمی کی تو اُمید ہے کہ کراہت نہ ہوگا۔

ااراور۱۲رذی الحجه کونتیوں جمرات کی رمی ہوتی ہے،اوران دونوں دنوں کا وقت زوال سے شروع ہوتا ہے،اورا گلے دن مبح صادق تک رہتا ہے۔جس میں سے زوال سے غروب تک افضل وقت ہے،اورغروب کے بعد سے مبح صادق تک بلاعذر مکروہ وقت ہے۔

بعض معلمین ان دنوں میں زوال سے پہلے رمی کرنے کی ترغیب اور تا کید کرتے ہیں، تو اُن کی با توں میں ہرگزنہ آئیں؛ کیوں کہ زوال سے قبل رمی معتبز میں ہے۔

عام طور پر حجاج کرام ۱۲ ارذی الحجہ کورمی کر کے واپس اپنی قیام گاہ پر آ جاتے ہیں،کیکن اگر کوئی رکنا چاہے تو ۱۳ ارکو بھی رمی کرسکتا ہے، تو مزید ثواب کامستحق ہوگا۔

مجے کے بعد مکہ عظمہ میں قیام

منیٰ سے لوٹنے کے بعد ۱۴رہ ارذی الحجہ کے بعد اگر آپ چاہیں تو مسجد عائشہ یا جعرانہ وغیرہ جا کراحرام باندھ کرعمرہ کر سکتے ہیں۔

نیز اِس دوران طواف کی بہت کثرت رکھیں؛ کیوں کہ طواف وہ عبادت ہے جو سوائے یہاں کے اور کہیں انجام نہیں دی جاسکتی۔

حضورا کرم صلی اللہ علیہ وسلم نے فر مایا کہ روزانہ بیت اللہ شریف پر ۱۲۰ رحمتیں نازل ہوتی ہیں، جس میں سے ۲۰ رحمتیں صرف طواف کرنے والوں کے لئے مخصوص ہیں، جس منمازیوں کے لئے ،اور ۲۰ ران لوگوں کے لئے ہیں جو بیت اللہ شریف کو صرف دیکھتے رہیں۔ (شعب الایمان للیہ شی مدیث: ۲۰۵۱ ،الرغیب والتر ہیب کمل ص: ۲۲۹)

اور جب والیسی کا وفت آئے تو طوان وداع کرلیں؛ جو واجب ہے، اوراس میں خواتین کے لئے بیسہولت ہے کہ والیسی کے وفت شرعی عذر پیش آ جائے اور طواف و داع نہ کرسکیس تو وہ بھی اُن سے معاف ہے۔

مدینهمنوره کی حاضری

اگرچہ مدینہ منورہ میں مسجد نبوی اور روضۂ اقد س علی صاحبہا الصلوۃ والسلام پر حاضری جج کے اُرکان ومناسک میں داخل نہیں ہے؛ لیکن میرٹری بے مروتی کی بات ہے کہ آ دمی دور دراز سے جج کرنے آئے اورائے محبوب آقاصلی اللہ تعالیٰ علیہ وسلم کی خدمت میں حاضری نہ دے، اِس لئے جانج کرام کوچا ہے کہ دہ جج سے پہلے یا جج کے بعد مدینہ منورہ حاضری کی کوشش کریں، اور موقع ہوتو کم از کم ۴۸ رنمازیں مسجد نبوی میں اُدا کریں؛ اِس لئے کہ نبی اکرم علیہ الصلوۃ والسلام نے اِرشاد فرمایا ہے کہ 'جو شخص مسلسل مسجد نبوی میں ۴۸ رنمازیں پڑھے، تو اُس کوجہنم، عذاب اور نفاق سے فرمایا ہے کہ 'دجو شخص مسلسل مسجد نبوی میں ۴۸ رنمازیں پڑھے، تو اُس کوجہنم، عذاب اور نفاق سے برائت کا پروانہ عطا ہوتا ہے'۔ (خلاصۃ الوفاء ۱۸۹۷)

علاوہ اُزیں متعددروایات میں نبی اکرم علیہ الصلوٰۃ والسلام نے اپنی قبر مبارک کی زیارت کو موجب شفاعت عمل قرار دیاہے۔ (متفاد:خلاصة الوفاءار۳۲۱)

اِس کئے ہرحاجی کومدینه منورہ حاضری کاضرورا ہتمام کرنا چاہئے۔

مدینه منورہ کے سفر میں ذوق وشوق کے ساتھ درود شریف کی کثرت رکھیں ، وہاں حاضر ہوکر مسجد نبوی میں نماز باجماعت اور تلاوت کلام پاک کا اہتمام کیا جائے ، اور گاہے بگا ہے روضۂ اقد س پر حاضر ہوکر صلوٰۃ وسلام پیش کرتے رہیں۔

آج کل صلوٰ قوسلام کے لئے''باب السلام'' سے داخلے کا نظام ہے، اِس لئے اُدب کے ساتھ درود شریف پڑھتے ہوئے حاضری دیں، اور جب بالکل روضۂ اقدس کے سامنے پہنچیں تو بااُدب ہوکر درج ذیل الفاظ سے سلام عرض کریں:

- الصَّلاةُ وَالسَّلَامُ عَلَيْكَ يَا رَسُولَ اللهِ (اللهِ كرسول آپ پردرودوسلام)
- الصَّلاةُ وَالسَّلاَمُ عَلَيْكَ يَا حَبِيْبَ اللهِ (اللهِ اللهِ كَصِيبِ! آپ رِصلوة وسلام)

اَلصَّلاَةُ وَالسَّلاَمُ عَلَيْكَ يَا خَيْرَ خَلْقِ اللهِ (ا_أَضل الخَلق! آپر سِلوَة وسلام)
 اَلَّ اَحْدُ مَ اَلْمَا أَنَّهُ مَا اللهِ أَنْ اللهِ اللهِ (ا_أَضْل الخَلق! آپ برسلوة وسلام)

السَّلامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ (اے نبی! آپ پرسلام اور

اللَّه كي رحمت اوراس كي بركتين نازل ہوں)

سلام پیش کرتے وقت بیقصور رہے کہ نبی اکرم صلی اللہ علیہ وسلم اپنی قبراطہر میں خصوصی حیات کے ساتھ تشریف فرما ہیں،اور ہمارے صلوقہ وسلام کوئن کر جواب مرحمت فرما ہیں،اور ہمارے صلوقہ وسلام کوئن کر جواب مرحمت فرما ہیں،اور ہمارے

اس کے بعدایک قدم آ گے بڑھ کرخلیفہ اول سیدنا حضرت صدیق اکبر رضی اللہ عنہ کی خدمت میں سلام عرض کریں۔

پھر مزیدایک قدم آ گے بڑھ کرامیر المؤمنین سیدنا حضرت فاروق اعظم رضی اللہ عنہ کی خدمت میں سلام پیش کریں۔

بعدازاں وہیں پر یا باہرنکل کرخوب توجہ کے ساتھ نبی اکرم علیہ الصلوۃ والسلام کے وسلے سے اپنی مغفرت اور دین و دنیا کی فلاح کے لئے دعا کریں ، یہ قبولیت کا موقع ہے۔

مدینهٔ منورہ قیام کے دوران''جنۃ البقیع'' میں بھی حاضری دیں، جو مدینهٔ منورہ کا مشہور ومعروف قبرستان ہے،جس میں ہزاروں صحابہاوراولیاءاللہ مدفون ہیں۔

نیز''مسجد قباً'' میں بھی حاضر ہوکر نماز ادا کریں۔ یہاں نماز پڑھنے کا تواب ایک عمرہ کے برابر ہے۔(ترمٰدی شریف ۱۷۶۷)

اورشہدائے احد کی بھی زیارت کریں۔

الغرض اپنے اوقات کوزیادہ سے زیادہ عبادت واطاعت میں مشغول رکھیں۔ بالخصوص مسجد نبوی میں'' ریاض الجنۃ''اور قدیم مسجد کے حصہ میں وقت گذاریں۔

اورصورت وسیرت میں اتباع سنت وشریعت کا پخته عزم لے کر مدینه منورہ سے واپس ہوں، جو اِس پورے سفر کاسب سے بڑا تخفہ ہے۔

اِس مختصر وفت میں اجمالی گفتگو کی گئی ہے ،کسی کو کوئی اور بات معلوم کرنی ہوتو وہ سوال کرسکتا ہے۔(اِس سلسلہ کے بعض سوال وجواب آ گے درج کئے جارہے ہیں)

الله تعالى إس سفركو بے حدقبول فرمائيں، كوتا ہيوں كومعاف فرمائيں اور ہم سب كو هج مبرور الله تعالى الله عند الله و الله عند الله و الله

سوال وجواب

نحمده ونصلي على رسوله الكريم، أما بعد!

سوال:- نبى اكرم صلى الله عليه وسلم نے كون ساحج كياتھا؟

جواب: - نبى اكرم الله في في " في قران" فرماياتها، جو في كسب سے افضل شكل ہے۔

سوال: - جب ج افضل ترین عبادت ہے، تو پینمبر علیہ السلام نے ہجرت کے بعد صرف ایک ج ہی کیوں فرمایا ؟

سوال: - حج کے بعد آپ صلی الله علیه وسلم کتنے سال باحیات رہے؟

جسواب: - جح کے بعد آنخضرت صلی الله علیه وسلم صرف تین مہینے باحیات رہے۔ رہے الاول اار ہجری میں آپ نے دنیا سے بردہ فرمایا۔

سوال:- اگرآ پ صلى الله عليه وسلم كوموقع ماتا تو بعد ميں بھى حج فرماتے؟

جواب: - جی ہاں! اگرزندگی نے وفا کی ہوتی تو اُمیدیہی تھی کہ آپ بعد میں بھی حج ادافر ماتے ، جبیبا کہ خلفاءراشدین ہرسال حج فر ماتے رہے۔ سوال: کیاسر مایدداروں کے لئے بار بارج کے بجائے دیگر جگہوں پر مال خرچ کرنا بہتر ہے؟
جواب: جو خص ضرورت کی جگہوں پر بالکل خرچ نہ کرے اور بس جج وعمرہ ہی کرتار ہے تو اُس کے حضر ورت کی جگہوں پر بالکل خرچ نہ کرے اور بس جج وعمرہ کی کثرت کے بجائے ضرورت کے لئے تو ضرور کہا جائے گا کہ اُسے چاہئے کہ وہ جج وعمرہ کی کثرت کے بجائے ضرورت کے مواقع پر خرچ کیا کرے؛ لیکن جو سر ماید دار حضرات پہلے سے ہی زکو ۃ وصد قات نکا لئے کا اہتمام رکھتے ہیں اور دینی ومعاشرتی اور ساجی ضرورتوں میں بھی حسب وسعت خرچ کرتے رہتے ہیں، اُن کے لئے جج وعمرہ کی کثرت ایک مستقل عبادت کی حیثیت رکھتی ہے۔ اُن سے پنہیں کہا جائے گا کہ وہ صرف صدقہ خیرات پر اکتفاء کریں اور جج وعمرہ کی حرف کو ترک کردیں؛ بلکہ اُنہیں دونوں باتوں کی ترغیب دی جائے گی؛ کیوں کہ دونوں عبادت کی امتیازی شان پائی جاتی ہے، کی نوعیت الگ اور مستقل ہے۔ اور جج وعمرہ میں عبادت کی امتیازی شان پائی جاتی ہے، حس سے ایمان میں تازگی اور روح میں بالیدگی نصیب ہوتی ہے۔

سوال:- کیاہر پانچ سال میں مال دار پر حج کرنا ضروری ہے؟

جواب: - حدیث میں ہے کہ اللہ تعالی فرماتے ہیں کہ'' میں نے جس بند ہے وجسمانی صحت اور
مالی وسعت سے نواز اہو، اور پھر بھی وہ ہر پانچ سال میں میرے گھرکی زیارت کے لئے حاضر
نہ ہوتو وہ محروم ہے''۔ اِس روایت سے یہ معلوم ہوتا ہے کہ ہر صاحب استطاعت شخص کے
لئے پانچ سال میں کم از کم ایک مرتبہ جج یا عمرہ کرنا بہتر ہے؛ تا ہم یہ فرض یا واجب نہیں ہے۔
سوال: - جوآ دمی مقروض ہواس کو فلی جج کے لئے جانا کیا ہے؟

جواب: - جوآ دمی مقروض ہواً س پراولاً قرض کی ادائیگی لازم ہے، ایسے خص کے لئے قرض ادا کئے بغیر نفلی حج یا عمرہ کو جانا مناسب نہیں ہے۔

سوال:- کیاسفر حج میں بھی کسی کوامیر بنایا جائے گا؟

جواب: - ہرسفر میں کسی کوامیر بنانامسنون ہے،سفر حج میں بھی اِس کاا ہتمام ہوتو بہت بہتر ہے، اِس سے نظم وانتظام میں بڑی سہولت رہتی ہے۔ سوال: - کیاعمرہ کرنے سے حج فرض ہوجا تاہے؟ **جواب**:- محض عمرہ کرنے سے حج فرض نہیں ہوتا ؛البتۃ اگر حج تک گھہرنے کامعقول انتظام ہوتو حج فرض ہوگا۔

سوال: - اگرکوئی حاجی مکه عظمه سے جدہ جائے تو کیا واپسی پراحرام باند هناضروری ہوگا؟

جواب: - جدہ سے واپسی پراحرام باندھناضر وری نہیں ہے؛ کیوں کہ جدہ میقات سے باہز نہیں ہے؛ البتۃ اگر واپسی میں عمرہ کا ارادہ ہوتو احرام باندھاجائے گا۔

سوال: - اگرکوئی حاجی مکه معظمہ سے طائف چلاجائے تو واپسی میں احرام باندھنالا زم ہوگا یا نہیں؟ جواب: - طائف میقات سے باہر ہے؛ لہذا جو شخص مکه معظمہ سے طائف جائے گا اُس پر واپسی میں احرام باندھنالا زم ہوگا۔

سوال: - احرام كوفت الرعورت ناپاك جوتواُس كاحرام كاكيامسكه بع؟

جواب: - وہ عورت اس حالت میں عنسل کر کے احرام کی نیت کرے گی اور تلبیہ پڑھتی رہے گی ، سور جی اور جج کے تمام ارکان (وقو فِ مِنی ، عرفات ، مزدلفہ، رمی ، قربانی وغیرہ) اَدا کرے گی ، بس طوافِ زیارت پاک ہونے کے بعد کرے گی ، اِس لئے اُسے دل برداشتہ ہونے کی قطعاً ضرورت نہیں ہے ؛ بلکہ اللہ کے تھم پر راضی رہے ، اور ذکر واذکار اور دعا وَں میں مشغول رہے ۔ صرورت نہیں ہے ؛ بلکہ اللہ کے تھم پر راضی رہے ، اور ذکر واذکار اور دعا وَں میں مشغول رہے ۔ احرام کی حالت میں صابون کا استعال کرنا درست ہے یانہیں ؟

جواب: - احرام کی حالت میں بغیر خوشبو کاصابن استعال کرنے میں کوئی حرج نہیں؛ البیۃ خوشبو والا صابون استعال نہ کیا جائے؛ کیوں کہ باربار خوشبو دارصابون استعال کرنے سے دم واجب ہوجاتا ہے، اوراگرایک دومرتبہ ہی استعال کیا ہے تو صدقہ واجب ہوتا ہے۔

سوال: - احرام کی حالت میں بیڑی سگریٹ بینا کیساہے؟

جواب: - بیڑی سگریٹ پینا کسی بھی حال میں پندیدہ نہیں ہے،اوراحرام میں بدرجہاولی نہیں پینا چاہئے؛لیکن اگر پی لی تو اُس سے کوئی جنایت لا زم نہ ہوگی۔ سوال: - احرام کی حالت میں پیروں پر چا دریا کمبل ڈالنا کیسا ہے؟ **جواب**: - احرام کی حالت میں پیروں پر چا دریا کمبل ڈالنے میں کوئی حرج نہیں ہے

سوال:- حالتِ إحرام مين غسل كرنا كيها ہے؟

جـــواب:- احرام کی حالت میں خسل کرنے میں کوئی حرج نہیں ہے؛ البتہ خوشبودار صابون

استعال نه کریں۔اِسی طرح بالوں کوزیادہ نہ رگڑیں،جس سے بال ٹوٹے کا اندیشہ ہو۔

سوان: - احرام کا کپڑامیلا ہونے پربد لنے کی اجازت ہے یانہیں؟

جواب:- ضرورت کے وقت احرام کا کیڑ ابدلنا شرعاً جا تزہے۔

سے ال: - بعض لوگوں کی عادت ہوتی ہے کہ وہ دانتوں سے اپنانا خون چباتے رہتے ہیں ، تو ایسا شخص اگراحرام کی حالت میں ناخون چبالے تو اُس پر کیا جنایت لازم ہوگی ؟

جواب:- احرام کی حالت میں ناخون چپانے سے احتر از کر نالازم ہے؛ تا ہم اگر اُس نے دوجار ناخون چپائے تو ہر ناخون کے بدلے میں ایک صدقہ فطر کے بقدر صدقہ واجب ہوگا۔

سوال:- کیادمِ جنایت ہندوستان میں بھی کراسکتے ہیں؟

جسواب:- دمِ جنایت کوحدو دِحرم میں ذ^ج کرنالا زم ہے، حدو دِحرم سے باہر ذ^خ کرنا جائز اور معتبر نہ ہوگا۔

سوال:- کیادم جنایت کے بجائے روپیصدقہ کرنا کافی ہوسکتاہے؟

جسواب: - دم جنایت میں اصل مقصود جانور کوذ ہے کرنا ہے، صدقہ مقصود نہیں ہے، اِس کئے دم کے بجائے صدقہ دینا کافی نہ ہوگا۔

سوال: - عورت كادوسرى عورت سے اپنے بال كو انادرست ہے يانہيں؟

جواب: - ارکان ممل ہونے کے بعد عورت اپنے بال خود بھی کاٹ سکتی ہے، اور دوسری عورت سے بھی کڑوا سکتی ہے۔

سوال: - اگرطواف كدرميان وضولوث جائة كياكري؟

جواب:- طواف میں باوضور ہناواجب ہے؛ لہٰذاا گردورانِ طواف وضوٹوٹ گیا تو فوراً وضوکریں اور پھر طواف مکمل کریں۔اورا گرم رچکر سے پہلے وضوٹو ٹا ہے تو بہتر ہے کہاز سرنوطواف کریں۔

سوال:- طواف کے دوران کیا پڑھیں؟

جواب:- طواف کے دوران ذکر و دعامیں مشغول رہنا چاہئے، اِس وقت بندہ کی طرف اللہ تعالیٰ کی خاص رحمت متوجہ ہوتی ہے۔

سوال: - کیاطواف کے لئے پھھ دعائیں خاص ہیں؟

جواب: - طواف کے ہر چکر میں جب رکن یمانی (حجر اسود سے پہلے والے کونے) پر پہنچیں تو یہ دعا: ''رَبَّنَا اِتِنَا فِنَی اللَّانَیَا حَسَنَةً وَّفِنِی الْاَحِرَةِ حَسَنَةً وَّقِنَا عَذَابَ النَّادِ '' پڑھنا مسنون ہے؛ لیکن بقیہ طواف کے حصہ میں کوئی بھی دعا ما نگ سکتے ہیں، کسی دعا کی شخصیص نہیں ہے۔ اور جو بعض رسائل میں ہر چکر کی الگ الگ دعا کیں شائع کی گئی ہیں، وہ محض سہولت کے لئے ہیں، اُن کا التزام ضروری نہیں ہے۔

سوال: - طواف میں بید یکھا گیاہے کہ ایک آ دمی بڑے مجمع کوز ورز ورسے دعا ئیں پڑھا تا ہے اورسب ان کلمات کود ہراتے ہیں، توبیطریقه شرعاً کیساہے؟

جسواب: - بیطریقصیح نہیں ہے؛ کیوں کہ دعامحض کلمات دہرانے کا نامنہیں؛ بلکہ مانگنے کا نام ہے، نیز اس عمل سے دیگر طواف کرنے والوں کی کیسوئی میں بھی خلل پڑتا ہے۔ .

سوال: - طواف کے دوران موبائل پربات چیت کرنے کا کیا حکم ہے؟

جواب:- دورانِ طواف موبائل پر ضروری بات چیت کی جاسکتی ہے؛ البتہ غیر ضروری بات چیت سے احتر از کیا جائے ، اور پوری تو جہ اور یکسوئی کے ساتھ طواف اَ داکریں۔

سوال: - طواف كدوران بيت الله شريف كود يكھنے كا كيا حكم ہے؟

جواب: - طواف کرتے ہوئے بالقصد بیت الله شریف پرنظر ڈالنالپندیدہ نہیں ہے؛ بلکہ بہتریہ ہے کہ طواف میں اپنے سامنے چلنے کی جگہ پرنظر رکھی جائے اور إدهراُ دهر نه د يکھا جائے اور اس کا ضرور خیال رکھا جائے کہ طواف کے دوران سینہ بیت الله شریف کی طرف نہ ہو؛ کیوں کہ اگر سینہ یا پیٹھ بیت الله شریف کی طرف کرنے کی حالت میں طواف کیا جائے گا تو وہ معتبر نہ ہوگا۔ سوال: - آج کل متجدحرام میں تیسری منزل پرطواف کے لئے الیکٹرا نک گاڑیوں کانظم کیا گیا ہے، تو اِن گاڑیوں پرسوار ہوکر طواف کرنا کیسا ہے؟

جواب: - جوشخص خود چل سکتا ہو، اُس کے لئے سواری پر طواف کرنا جائز نہیں ہے؛ البتہ جوشخص معذور ہو، وہ وہ بیل چیئر پریا الیکٹرا نک گاڑی پر طواف کرسکتا ہے؛ لہذا غیر معذور شخص مذکورہ گاڑیوں برطواف نہ کرے۔

سوال:- طواف کی نفل نماز کب پڑھی جا کیں؟

جسواب: - ہرطواف کے بعد دور کعت واجب الطّواف پڑھنے کا حکم ہے، اوراً سے پڑھے بغیر
طواف پرطواف کرتے رہنا صحیح نہیں ہے؛ البتہ اگر مکروہ وقت ہو، مثلاً فجر کے بعد یا عصر
کے بعد، تو اس میں پے درپے طواف کرتے رہیں، اور بعد میں (مکروہ وقت نکلنے کے بعد) سب کی نفلیں اکٹھی پڑھ لیں تو اس میں کوئی حرج نہیں ہے۔

سےوال:- آج کل مطاف میں بہت بھیڑ ہوتی ہے،تواگر ہم بیچا ہیں کہایک ساتھ دوطواف کرکے پھراُن کی نفلیں پڑھ لیں،تواس کی گنجائش ہے یانہیں؟

جواب: - غیر مکروہ وقت میں ایبا کرنا تھی نہیں ہے؛ بلکہ خلاف سنت ہے؛ لہذا ہر طواف کے بعد اولاً واجب الطّواف پڑھی جائے، پھر دوسرا طواف شروع کیا جائے، بھیڑکی وجہ سے واجب الطّواف کومؤخرنہ کیا جائے۔

سوال: - اگرطواف میں اضطباع اور رمل بھول جا ئیں تو کیا کریں؟

جسواب: - طواف میں مردوں کے لئے اضطباع (داہنا کندھا کھولنا) اور رمل (ابتدائی تین چکروں میں اکڑ کر چلنا) مسنون ہے؛ لیکن اگر سہواً اِن کو چھوڑ دیا تو کراہت تنزیبی کے ساتھ طواف ادا ہوجا تا ہے اور کوئی جنایت لازمنہیں آتی ، بس تو ہدوا ستغفار کرلیں۔

سوال: - سعی کے دوران کیا پڑھاجائے؟

جواب: - سعی کے دوران بھی ذکرود عامیں مشغول رہنا چاہئے ،اور خاص کر ' دمیلین اخضرین' ،

(جَهَال هِرى لاَسِّيل كَلَى مِونَى بِين) كِدرميان يه دعا پڙهين: "رَبِّ اغْفِفِ وَ وَارْحَمْ، وَتَجَاوَزْ عَمَّا تَعْلَمُ، إِنَّكَ أَنْتَ الْأَعْزُ الْأَكْرَمُ".

سے ال: - کیاسعی کے ساتوں چکر بیک وقت کرنے ضروری ہیں؟ یا تھکن وغیرہ کی وجہ سے اُس میں فصل کیا جاسکتا ہے؟

جسواب: - بہترتو یہی ہے کہ اگر کوئی عذر نہ ہوتو سعی کے ساتوں چکرا یک ساتھ کر لئے جائیں؛
لیکن اگر کوئی عذر پیش آ جائے ، مثلاً تھا وٹ ہوجائے ، یا اور کوئی ضروری تقاضا ہوتو چکروں
کے درمیان فصل کرنے ہے بھی سعی درست ہوجائے گی ، اور کوئی جنایت بھی لازم نہ ہوگ ۔
سوال: - کیا حج قران میں طواف قد وم کے ساتھ حج کی سعی کی جاسکتی ہے؟

جواب: - جیہاں! جج قران میں طواف قدوم کے ساتھ جج کی سعی کرنا نہ صرف جائز بلکہ افضل ہے سسوال: - کیا جج کی سعی کے لئے بھی وہی وقت ہے جوطواف زیارت کے لئے ہے؟ یعنی ۱۲رزی الحجہ کاغروب آفتاب، یا اُس کے بعد بھی جج کی سعی کی جاسکتی ہے؟

جواب: - بہترتو بہی ہے کہ ایا منح یعن ۱۰ سے ۱۲ اردی الحجہ میں ہی طواف زیارت کے بعد هج کی سعی کرتی جو ایک الیکن اگر کسی عذر سے ایا منح کے بعد هج کی سعی کی تو بھی سعی درست ہو جائے گی ، اور کوئی جنایت لازم نہ ہوگی۔

سے ال: - آج کل سعی کے لئے بھی الیکٹرا نک گاڑیاں اور کرایہ پرسعی کرانے کا انتظام ہے،تو اِس ہےکون لوگ فائدہ اُٹھا سکتے ہیں؟

جسسواب: - جو شخص پیدل چلنے پر قادر ہواُس کے لئے پیدل سعی کرنا واجب ہے؛ اِس لئے غیر معذور تو خص وہیل چیئر یاالیکٹرا نک گاڑی پر سعی نہ کرے؛ البتہ جو شخص چلنے سے معذور ہو یا بیار ہو، تو اُس کے لئے گنجائش ہوگی۔

سوال:- کس طرح کے فج میں قربانی واجب ہے؟

سوال: - جہتن اور جی قران میں قربانی واجب ہوتی ہے، اور جی افراد میں قربانی واجب نہیں ہے۔ سوال: - کیا جی کی قربانی کے ساتھ ساتھ حاجی پر مالی قربانی بھی واجب رہتی ہے؟ جسواب: - جو حاجی ایام قربانی میں مقیم ہوا ور صاحب استطاعت ہو، تو اُس پر جی کی قربانی کے ساتھ ساتھ مالی قربانی بھی حسب ضابطہ لازم ہوتی ہے؛ البتہ یہ مالی قربانی وہ اپنے وطن میں بھی کراسکتا ہے، اس کے لئے حدودِ حرم کی کوئی شرط نہیں ہے۔

سوال: - آج کل عام طور پر سعودی حکومت نے بینک کے ذریعہ قربانی کرانے کا اہتمام کررکھا ہے، تو کیا ہم قربانی کا کو پن خرید کراینی قربانی کراسکتے ہیں؟

جواب: - بینک کے ذریعة قربانی کرانے میں بڑی خرابی یہ ہے کہ اُس میں واجب ترتیب (یعنی پہلے ری پھر قربانی اور اُس کے بعد حلق) باقی نہیں رہتی ،اور قربانی کے کو بن پر جو وقت لکھا رہتا ہے اُس کا حقیقت میں کوئی اعتبار نہیں ہوتا ، اِس لئے بالخصوص حفی حجاج کو چاہئے کہ وہ بینک کے ذریعة قربانی نہ کرائیں ؛ بلکہ یا تو خو د قربان گاہ جاکرا پنی قربانی کریں ، یا اپنے معتبر دوستوں اور گروپ کے ذمہ داروں کے ذریعة قربانی کرائیں ؛ البتہ اگر کسی شخص کے لئے کوئی متبادل صورت نہ ہو، تو وہ مجبوراً بینک کا لوگن خرید سکتا ہے۔

سوال: - حرم کے اردگردسفید پھرول والامیدان مسجد حرام میں داخل ہے یانہیں؟

جواب: - میحن کامیدان متجرشری میں داخل نہیں ہے؛ (لہذا شری عذر والی عورت کے اس حن میں جانے میں حرج نہیں ہے)

س وال: - حرم کے قریب بڑی عمارتوں میں جماعت خانے بینے ہوئے ہیں، جن میں حرم کی جماعت خانوں میں مماز پڑھنے کا جماعت کے ساتھ نماز ہوتی ہے، تو سوال میہ کہ اِن جماعت خانوں میں نماز پڑھنے کا کیا حکم ہے؟ نماز درست ہوجاتی ہے یانہیں؟

جواب: - اگراُن عمارتوں کے نیچ تک صفیں متصل ہوتی ہوں تو ان جماعت خانوں میں حرم کی جماعت میں نماز پڑھنا درست ہوگا۔ اور اگر صفیں متصل نہ ہوں تو حفیہ کے نزد یک نماز درست نہ ہوگی؛ اس لئے بہتر یہی ہے کہ ان جماعت خانوں میں نماز پڑھنے کے بجائے اہتمام کے ساتھ متجد میں جاکریا متصل صفوں میں ہی نماز اداکی جائے؛ تاکہ کوئی اشتباہ نہ رہے۔ وصلی الله تعالیٰ علیٰ خیر خلقہ محمد و آلہ و صحبہ أجمعین

سلسلهٔ إشاعت: (١٩)

محكمه بشرعيه كي ضرورت وأهميت

منتخب إصلاحي بيانات:

حضرت مولانا مفتی سید محمسلمان صاحب صور پوری استاذ حدیث ونائب مفتی جامعه قاسمیه مدرسه شاهی مراد آباد

> جمع وضبط: (مفتی)انعام الحق قاسمی حیدرآ بادی

🔾 موضوع خطاب: محکمه نثر عیه کی ضرورت واَ ہمیت

○ خطاب : حضرت مولا نامفتی سید محمسلمان صاحب منصور پوری

ن مقام : قصبه ویسما "ضلع سورت (تربیتی اجتماع جمعیة علماء گجرات)

🔾 تاریخ : ۱۲۰ مراریج الثانی ۴۳۸ اه مطابق ۱۳۰۸ جنوری ریم ۱۰۱۰ و بروز جمعه

ن دورانیه : ۳۲ رمنگ

نعام الحق قاسمى حيدرآ بادى : (مفتى) انعام الحق قاسمى حيدرآ بادى 🔾



الحمد لله نحمدة ونستعينة ونستغفرة ونؤمن به ونتوكل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلم تسليمًا كثيرًا كثيرًا، أما بعد. فَاعُودُ بِاللهِ مِنَ الشَّيْطُنِ الرَّجِيْمِ ۞ بِسْمِ اللهِ الرَّحْمٰنِ الرَّحِيْمِ ۞

يَّا يُّهَا الَّذِيْنَ آمَنُوا اَطِيْعُوا الله وَاَطِيْعُوا الرَّسُولَ وَاُولِي الاَمْرِ مِنكُمْ فَانْ تَنازَعْتُمْ فِي شَيءٍ فَرُدُّوهُ إِلَى اللهِ وَالرَّسُولِ إِن كُنتُمْ تُؤْمِنُونَ بِاللهِ وَالْيَوْمِ الآخِرِ، ذَلِكَ خَيْرٌ وَاَحْسَنُ تَأْوِيْلًا. (النساء: ٥٥) صدق الله مولانا العلي العظيم.

معززعلاء کرام، جمعیة علاء گجرات کے اراکین گرامی قدر، بزرگواور بھائیو!

اسلام دین فطرت ہے، جوزندگی کے ہر شعبہ کومحیط ہے، یہ ایسا دین ہے جس کی وسعت ہماری زندگی کے تمام پہلؤوں کوشامل ہے۔ بہت سے مذاہب دنیا میں اس طرح کے ہیں کہ ان میں عبادات کا شعبہ الگ ہے اور معاملات کا الگ ہے۔ اور عام طور پر معاملات کے بارے میں مستقل رہنمائی کرنے کے بجائے کھلی چھوٹ دے دی گئی ہے کہ جبیبا موقع ہووییا کرلو' البتہ کچھ مذہبی رسومات ہیں جن کی پابندی کرو گے قونہ ہب والے کہلاؤگے۔

لیکن ہمارادینِ اسلام کسی خاص رسم تک محدود نہیں ہے؛ بلکہ ہرسطے پر، ہر طبقہ کے واسطے اور ہرموقع کے لئے دینی رہنمائی موجود ہے۔

قرآنِ كريم ميں الله تعالى نے تمام اہل ايمان كوتا كيد فرمائى ہے كہ: ﴿ يَا يُهَا الَّذِيْنَ آمَنُوا ادْخُلُواْ فِي السِّلْمِ كَآفَةً ﴾ [البقرة، حزء آیت: ۲۰۸] (یعنی اے ایمان والو! إسلام میں پورے پورے داخل ہوجاؤ)

گویا که سوفی صدمسلمان بن جاؤ، لینی ہرمعاملہ میں شریعت کے احکامات کی مکمل پیروی کرو۔ اسی مشن کو لے کر سرور کا ئنات، فخر موجودات، حضرت محمد مصطفیٰ صلی اللّه علیه وسلم دنیا میں تشریف لائے۔

اورآپ نے صحابہ کرام رضی اللّٰه عنہم کا یہی مزاج بنایا کہ نثر بعت کے سامنے سوفی صد سرتسلیم خم کر دیا جائے۔

یہی جذبہ ہرمسلمان میں ہونا چاہئے۔ہم جس طریقہ پرنماز روزہ وغیرہ کے مسائل کے بارے میں واقف کارعلماء ومفتیان سے بوچھ کرعمل کرتے ہیں، اسی طرح تجارتی اور معاشرتی معاملات میں بھی شرعی حکم معلوم کر کے اسی کے مطابق عمل کرنا ہمارے لئے لازم ہے۔

مسلمان ہونے کا یہی تقاضا ہے۔

اختلا فات كودوركرنے كاحكم

اس وقت اس مجلس میں ہمیں محکمہ شرعیہ کی ضرورت پر کچھ گفتگو کرنے کا حکم دیا گیا ہے، تواس بارے میں اسلام کا اصل نظریہ ہمارے سامنے رہنا چاہئے۔اوروہ یہ ہے کہاولاً اس بات کی کوشش ۔ کرنی چاہئے کہ کسی مرحلہ میں بھی آپس میں نزاع کی نوبت نہ آئے ؛لیکن اگر کوئی اختلاف ہوجائے تواسے دورکرنے کی ہرممکن کوشش کی جائے۔

واضح ہو کہ اجماعی اور معاشر تی زندگی میں اختلاف پیش آجانا کوئی خلاف تصور بات نہیں ہے؛ کیوں کہ جب کئی آ دمی ایک جگہ رہتے ہیں تو ان کے درمیان کسی بات میں اختلاف رائے ہوسکتا ہے، یہ کوئی عجیب بات نہیں ہے؛ کیکن اسلام یہ کہتا ہے کہ اس اختلاف کوزیادہ دیر تک باقی نہیں رکھنا جا ہے۔ کہا سے جلداز جلد خم کرنے کی کوشش ہونی چاہئے۔

إختلافات كيسختم هول؟

اَب سوال میہ کے کہ اختلاف کیسے ختم کیا جائے؟ کیوں کہ اگر ہرفریق اپنی ضد پر جمارہ، اوراپنی بات پراڑار ہے تو دنیا میں کوئی اختلاف ختم نہیں ہوسکتا۔

تواختلاف ختم ہونے کی تدبیر ہیہ کدونوں فریق اولاً خودایثار اورانصاف سے کام لیتے ہوئے خوداختلاف کو ختم کرنے کی کوشش کریں، اورا گرآپس میں بات نہ بنے تو پھر کسی دوسرے معتبر شخص کوا پنائنگم بنانے پر منفق ہوجائیں کہ جو یہ فیصلہ کریں گے وہ ہمیں منظور ہوگا۔

لیکن اس بارے میں شریعت اسلامیہ کی رہنمائی میہ ہے کہ تھم بھی فیصلہ کرنے میں آزاد نہیں ہے؛ بلکہ اُس پر بھی شریعت کے اُصولوں کی رعایت لازم ہے؛ لہٰذائحگم خواہ ایک فرد ہویا چندا فراد ہوں، اُن کواللہ اوراس کے رسول کے بتائے ہوئے احکام کے مطابق عدل وانصاف کے ساتھ معاملہ کوسلجھانا ضروری ہے۔

قرآن وحدیث کے فیصلہ کو قبول کرنا ایمان کا تقاضاہے

اور جب قر آن وسنت کی روشیٰ میں کوئی فیصلہ ہوجائے ،اورنزاع کوختم کرنے کی کوئی شکل نکال دی جائے ،تواب ایمان کا تقاضا ہیہے کہ اس فیصلہ کوآ دمی بخوشی تسلیم کرلےاور شریعت کے حکم پرراضی ہوجائے۔

چناں چقرآنِ پاک میں اللہ تعالیٰ نے بہت ہی مؤ کدانداز میں یہ بات ارشادفر مائی:

<u>س</u>محکمهٔ شرعیه کی ضرورت تیرے رب کی قشم وہ لوگ اُس وقت تک ایمان نہیں کو سر سریوں میں میں م

نہیں لائیں گے جب تک کہ آپسی تنازعہ میں آپ کو تکم نہ بنالیں، پھراپنے دل میں آپ کے فیلے سے کوئی تنگی محسوس نہ کریں، اوراینے آپ

کو پوری طرح سپر دکر دیں۔

فَلاَ وَرَبِّكَ لاَ يُسؤُمِنُونَ حَتَّى يُحَكِّمُوكَ فِيْمَا شَجَرَ بَيْنَهُمْ ثُمَّ لاَ يَجِدُواْ فِيْ اَنفُسِهِمْ حَرَجًا مِّمَّا

قَضَيْتَ وَيُسَلِّمُواْ تَسُلِيْمًا. [النساء:

٥٢٦

بلاشبہ یہ بہت مؤثر آیت کریمہ ہے،جس میں نہایت شاندار طریقے پریم ضمون بیان کیا گیا ہے کہ کوئی شخص ایمان کے دعویٰ میں اس وقت تک سچا ہو ہی نہیں سکتا جب تک کہ اپنے آپسی معاملات میں آپ سلی اللہ علیہ وسلم کی ذاتِ عالی کواپنا حَکمْ نہ بنا لے۔

اورظاہرہے کہ آپ سلی اللہ علیہ وسلم کی ذاتِ عالی اپنی ذات کے اعتبارے حَکَمْ نہیں ہے؛ بلکہ 'رسول اللہ'' ہونے کے اعتبارے حَکَمْ ہے، جس سے بیہ پتہ چلا کہ آپ کے اس دنیا سے پر دہ فرمانے کے بعد بھی آپ کی تعلیمات اور ہدایات کی روشنی میں جو فیصلہ کیا جائے گاوہ بھی اسی درجہ میں ہوگا کہ گویا ہم نے ''رسول اللہ'' کواپنا حَکُمْ بنایا ہے۔

اور پھر فرمایا کہ جب شریعت کی روشنی میں فیصلہ ہوجائے، تو ایمان کا تقاضا یہ ہے کہ اس فیصلہ پردل میں ذرہ برابر کوئی تنگی نہ ہو،اوراُس کے سامنے سوفی صد سرتسلیم ٹم کر دیا جائے، یعنی اس فیصلہ کودل سے قبول کرلیا جائے۔

شری فیصلے کے بارے میں یہ بنیادی اُصول اور منشوراُ مت کوعطا کر دیا گیا ہے، جوہم سب کے لئے شعل راہ ہے؛ لہٰذا جب بھی نزاع ہو، تو اِسی کو پیش نظر رکھنا چاہئے۔

الغرض کوئی بھی نزاع ہو،خواہ اس کا تعلق مالی معاملات سے ہو، یا از دواجی اور معاشرتی معاملات سے ہو، اگر آ دمی اس میں شریعت کے اُصول کو پیش نظر رکھ لے تو بڑے سے بڑا معاملہ آسانی کے ساتھ سلجھ سکتا ہے۔

میاں بیوی کے درمیان نزاع کوحل کرنے کا ابتدائی مرحلہ

الله تبارک و تعالی نے خاص طور پر قرآن پاک میں میاں بیوی کے درمیان نزاع کے حل کے لئے جوتر تیب بتلائی ہے، وہ بہت کارآ مداور نفع بخش ہے۔ار شادِ خداوندی ہے:

پس نیک عورتیں (اپ شوہروں کی) تابع دار ہیں،
اور غائبانہ میں اللہ کی حفاظت سے (اپ نفس
اور شوہر کے مال کی) نگرانی کرنے والی ہیں،اور
جن عورتوں سے تمہیں نافر مانی کا ندیشہ ہو،توان
کو سمجھا و، اور ان کے بستر الگ کردو، اور (ہلکی
پھلکی) تادیب ضربی کرو، پھروہ اگر تابع داری
کریں توان پرالزام کی راہ مت ڈھونڈ و، بلاشبہ
اللہ تعالی سب سے برتر اور بڑا ہے۔ پھراگرتم کو
ان دونوں کے درمیان نزاع وشقاق کا اندیشہ ہو
تولڑ کے والوں کی طرف سے ایک تھم کھڑا کرواور

فَالصَّلِحْتُ قَلِتَتَّ حَفِظَتُ لِلْغَيْبِ
بِمَا حَفِظَ اللَّهُ وَاللَّاتِي تَخَافُوْنَ
بُصُوْزَهُنَّ فَعِظُوْهُنَّ وَاهْجُرُوْهُنَّ فَلِنُ نُشُوزَهُنَّ فَعِظُوهُنَّ وَاهْجُرُوهُنَّ فَإِنْ فِي الْمَضَاجِعِ وَاضْرِبُوهُنَّ فَإِنْ الْمَعْنَكُمْ فَلاَ تَبْغُوْا عَلَيْهِنَّ سَبِيلًا، اللَّهَ كَانَ عَلِيًّا كَبِيرًا. وَإِنْ خِفْتُمُ اللَّهَ كَانَ عَلِيًّا كَبِيرًا. وَإِنْ خِفْتُمُ اللَّهَ عَلَيْهِ وَحَكَمًا مِنْ اَهْلِهَا اِنْ يُرِيْدَآ اللَّهُ اللَّهُ بَيْنَهُمَا، اِنَّ اللَّهَ كَانَ عَلِيْمًا خَبِيْرًا. (الساء: ٣٤-٣٥) كَانَ عَلِيْمًا خَبِيْرًا. (الساء: ٣٤-٣٥)

لڑکی والوں کی طرف ہے بھی حکم کھڑا کرو،اگروہ دونوں (حکم)صلح کرانا چاہیں گے تو اللہ تعالیٰ ان دونوں (میاں بیوی) میں موافقت کردےگا، بے شک اللہ تعالیٰ سب پچھ جاننے والا اور خبر دارہے۔

إن مدايات كاخلاصه بيه كه:

الف:- اولأبيويول كوحكم ديا گيا كهوه شوهركی تابع دار بن كرر بين _

ب:- پھر شوہروں سے خطاب کرتے ہوئے کہا گیا کہ اگرتم ہویوں کی طرف سے نافر مانی کا اندازہ کرو، تو اولاً اُن کو سمجھاؤ ، اور تنبیہ کے طور پر بستر الگ کرلو، یا (ہلکی پھلکی) تا دیب کرو۔ (گویا کہ گھر ہیں آپس میں معاملات درست کر لئے جائیں ، اور گھر کی بات باہر نہ پہنچائی جائے)

ج:- اگرآپس میں بات بن جائے تو اُب پرانی باتوں کو بھول جائیں اور آئندہ کوتا ہیوں کی ٹو ہ میں ندر ہیں ؛ بلکہ وسعت ظرفی سے کا م لیں۔

اگر اِصلاح کی نیت ہوتو اللہ تعالیٰ دونوں کے دل ملا دیں گے

اگر دونوں طرف کے حکم حضرات اِس جذبہ کو پیش نظر رکھیں گے تو اللہ تعالیٰ ضرور اُن کے درمیان میں اصلاح کی راہ پیدا کر دیں گے۔

چناں چِفر مایا گیا: ﴿إِنْ يُسْوِيْدَا إِصْلاَحًا يُّوَفِّقِ اللَّهُ بَيْنَهُمَا﴾ [النساء، حزء آیت: ۳۰] لیخی اگرید دونوں حکم جانب دار ندر ہیں؛ بلکہ غیر جانب دار بن کرانصاف کے ساتھ اصلاح کا ارادہ کریں تو اللّه تبارک وتعالیٰ دونوں کے درمیان میں توافق بیدافر مادیں گے، جس کابار بارتجر بہ کیا جاچکا ہے۔

یہاں ایک بہت اہم قابل غور بات ہے ہے کہ اللہ تعالی نے اس کے دوسرے پہلوکو ذکر ہی نہیں فر مایا۔ یعنی پنہیں فر مایا که''اگراُن کا اصلاح کا اِرادہ نہ ہوتو نتیجہ بیہ وگا''۔

گویااس سے اللہ تعالیٰ میہ پیغام دینا چاہتے ہیں کہ تمکم حضرات کے دل میں اصلاح کے علاوہ کوئی جذبہ ہوتا ہی نہیں چائے ، پس اگر اُن میں اصلاح کا جذبہ ہوگا تو بڑے سے بڑا نزاع حل ہوجائے گا،اور تناز عہرتم ہوجائے گا۔

مسلم معاشره کی کوتا ہی

معاشرتی نزاع کے طل کے لئے اِسلامی شریعت میں جو ہدایات دی گئی ہیں،اگرصدق دل سے اُن کوسامنے رکھا جائے تو اکثر نزاعات ختم ہوسکتے ہیں،اور طلاق وتفریق کی نوبت آنے سے بچاجاسکتا ہے۔ لیکن افسوس کی بات مدہے کہ ہم دوسروں کا شکوہ تو بہت کرتے ہیں ، مگر جب موقع را تا ہے توخودشری مدایات کالحاظ نہیں رکھتے۔

اور اِس میں دونو ل طرف سے کوتا ہیاں پائی جاتی ہیں۔

مجھی تو شوہر ذراسی ناگواری پرانہائی اِقدام کرتے ہوئے انجام سے بے پرواہ ہو کر طلاق دے دیتاہے،جس پر بعد میں افسوس ہوتا ہے۔

اور بعض مرتبہاڑ کی کی طرف سے پائی جانے والی باتوں پراُس کے گھر والوں کی بے جا حمایت اور طرف داری بگاڑ کا سبب بنتی ہے۔

بلکہ بسااوقات بیجھی دیکھنے میں آتا ہے کہ میاں بیوی آپس میں ملناحیا ہتے ہیں؛ کیکن لڑکی کے خاندان والے اپنی ضداور اُنانیت کی بنا پر معاملہ کوسلجھانے پر تیار نہیں ہوتے ،جس کی وجہ سے دونوں طرف بے اطمینانی یائی جاتی ہے۔

لہٰذا ہم سب کو بہر حال رشتوں کی نزاکت کا خیال رکھتے ہوئے حتی الا مکان گھروں کو بسانے کی کوشش کرنی حیاہئے ،اور جب تک واقعی اور نا گزیرِضرورت نہ ہو،اس وقت تک طلاق اور تفریق سے بچانا چاہئے۔

إسلامي نظام قضاء

تا ہم بعض مرتبہ إس طرح كے حالات بيش آجاتے ہيں كه اس معامله كواپين طور پريا فريقين کی جانب سے حکم متعین کر کے حل کرنے کی کوئی صورت باقی نہیں رہتی ،اوراس کی متعدد وجوہات ہوسکتی ہیں۔مثلاً مید کہ دوسرا فریق ضدی اورسرکش ہو،اوراُ سے معاملات کے حل سے دلچیبی ہی نہ ہو، یا ید کہ وہ غائب ہو وغیرہ ۔ تو اِس طرح کے معاملات کے لئے نظام قضاء کی طرف رجوع کی ضرورت پڑتی ہے۔

چناں چہ اسلام کا ایک باقاعدہ نظام قضاء ہے۔ اِس کے بارے میں قرآنِ پاک میں بھی متعددآیات ہیں،جن میں عدل وانصاف کی تا کید کی گئی ہے۔ اوراً حادیثِ شریفہ میں بھی قاضی کی صفات وشرائط اوراُس کے متعدد بنیادی اصول بیان کردئے گئے ہیں، جو بہت جامع اورمفید ہیں۔

پھران کی روشی میں حضرات فقہاء کرام نے بے شارا صول وجزئیات کا استخراج کیا ہے، اور اُن کو بالنفصیل کتا ہوں میں جمع فر مایا ہے، جن کو پیش نظر رکھ کر اِس اہم ذمہ داری کو اُدا کیا جا سکتا ہے۔ اسلامی نظام حکومت میں شعبہ قضاء کو بنیا دی حیثیت حاصل ہے؛ کیوں کہ اگر بی شعبہ نہ رہے، تو تحدنی زندگی پرسکون نہیں گذر سکتی، اور ظالم ومظلوم میں امتیاز نہیں کیا جا سکتا۔ اسی لئے اسلام میں نظام قضاء کو فرضِ کفا بیے کے درجہ میں رکھا گیا ہے۔

إسلامي نظام قضاء كاامتياز

اسلامی نظام قضاء کی ایک اہم امتیازی خوبی یہ ہے کہ یہاں انصاف مفت میں ماتا ہے، (حتیٰ کہکورٹ فیس بھی بہت معمولی ہوتی ہے، جو ہر مخص ادا کرسکتا ہے)

نیز قاضی کے لئے بھی تخت قتم کی شرائط اور پابندیاں لگائی گئی ہیں؛ گویا کہ رشوت اور جانب داری کے سارے دروازے بند کردئے گئے ہیں، جن کی تفصیلات کتب فقہ میں درج ہیں؛ تا کہ کوئی غریب مظلوم آ دمی محض اس وجہ سے انصاف سے محروم ندرہ جائے کہ اس کی جیب میں پیسے نہیں ہیں۔

پھر فیصلے کے بارے میں نبی اکرم صلی اللہ تعالیٰ علیہ وسلم نے مختصرالفاظ میں ایک ایسا اُصول بیان فر مادیا ہے جس پر پورے نظام قضاء کی بنیا دہے۔

آپ كاارشادى: "البَيِّنَةُ عَلَى الْمُدَّعِيْ وَالْيَمِيْنُ عَلَى مَنْ أَنْكُرَ". (صحيح البخارى، معرفة السنن و الآثار، السنن الكبرى للبهقى / كتاب الدعوى والبينات ، ٤٢٧/١ رقم: البخارى، معرفة السنن و الآثار، السنن الكبرى للبهقى / كتاب الدعوى والبينات ، ٤٢٧/١ رقم: دمرارى مدى پر ہے، اور اگرگواه نه ہول اور مدى عليه دعوىٰ كامنكر ہوتو أس كی قتم پر فیصلہ ہوگا۔

غور کریں تو سارانظام قضاء اس ایک حدیث پرٹکا ہوا ہے،اور بیابیامضبوط اُصول ہے کہ

تھوڑ ہے ہی دنوں کے اندر اِس اُصول کی روشنی میں معاملہ کا فیصلہ کیا جاسکتا ہے، کمبی پیشیوں اور طویل مدت کی ضرورت نہیں ہے، بیا لگ ایک مستقل موضوع ہے۔

ہندوستان میں نظام قضاء کی تاری^خ

بہرحال ہم یہ عرض کررہے تھے کہ اسلامی حکومتوں میں قضاء کا ایک مستقل شعبہ رہا ہے۔
ہمارے یہاں ہندوستان میں بھی جب تک مسلمانوں کے ہاتھ میں اقتدار رہاتو یہاں بھی نظام قضاء
قائم تھا، ہر شہراور علاقہ میں حکومت کی طرف سے قاضی مقرر کئے جاتے تھے، جو شریعت کی روشنی
میں فیصلے کرتے تھے، حتیٰ کہ صالح مغل بادشاہ حضرت اور نگ زیب عالمگیر رحمۃ اللہ علیہ نے فقہ خفی
کے مطابق قضاۃ اور مفتیان کے لئے با قاعدہ ایک مبسوط کتاب مرتب کرائی، جو'' فتاوی عالمگیریہ'
کے نام سے مشہور ومعروف ہے، اور اُمت اس سے برابر فائدہ اٹھارہی ہے۔

لیکن جب مغل حکومت کا خاتمہ ہوا اور انگریز کا تسلط ہوا، تو رفتہ رفتہ شرعی قاضوں سے اختیارات سلب کر لئے گئے،اور پورو پین قوانین نافذ کردئے گئے۔

ظاہرہے کہ میصورتِ حال مسلمانوں کے لئے بہت زیادہ تشویش کا باعث تھی، جس کی بناپر آزادی سے پہلے بھی اور آزادی کے بعد بھی علماء کرام کی طرف سے برابر میکوشش کی جاتی رہی کہ فوج داری اور مالی لین دین کے معاملات کے علاوہ جن مسائل کا تعلق ہمارے عائلی قوانین یا وراثت اور وقف کے ساتھ ہے، ان میں ہمیں اپنے فد ہب کے مطابق عمل کرنے اور معاملات حل کرنے کا اختیار ملنا چاہئے۔

اسی بنا پر جمعیة علاء ہندنے پارلیمنٹ میں'' قاضی بل'' کا مسودہ پیش کیا تھا؛ تا کہ الجھے ہوئے عائلی معاملات شریعت کی روشنی میں حل کرائے جاسکیں؛ کیوں کہ اہل علم جانتے ہیں کہ گئ مسائل اس طرح کے ہیں جومحض دارالافتاء کے فتو کی سے حل نہیں ہو سکتے؛ بلکہ اُن کے لئے قاضی کے فیصلے کی ضرورت ہوتی ہے۔

مظلوم عورتوں کی راحت کے لئے علماء کرام کی جدوجہد

مثلاً مجنون کی بیوی کی رہائی کا مسکلہ ہے،اسی طرح متعنت شوہر سے چھٹکارے کا معاملہ ہے، یا مفقو دالخبر شوہر سے تفریق کا مسلہ ہے۔ایسے کی مسائل ہیں جو بغیر قضاء قاضی کے حل نہیں ہو سکتے ،تواولاً ان کے حل کے لئے حکومتوں سے مطالبہ کیا گیا ؛لیکن جب اُن کی طرف سے سر دمہری كاروبير ماتوايخ طور پرايك نظام قائم كيا گيا۔

چناں چەحضرت أقدس تحكيم الامت مولانا اشرف على تقانوى نورالله مرقده اور شخ الاسلام حضرت مولا ناسید حسین احمد مدنی نورالله مرقده اوراُس وقت کے بڑے بڑے دیگرا کابرین نے آپس کےمشورہ اور تعاون سے بیراہ نکالی کہ جب ایسی مظلوم عور توں کے لئے حکومت کوئی دادرسی نہیں کررہی ہے، تو فقہ مالکی ہے مسلہ کو لیتے ہوئے ایک جماعت مقرر کی جائے، جس کا فیصلہ قاضی کے فیصلہ کے درجہ میں ہو،جس کو''جماعۃ المسلمین'' یا''شرعی پنچایت'' کہا جاسکتا ہے۔

اسی مقصد سے حضرت تحکیم الامت رحمۃ الله علیہ کی نگرانی میں ایک کتاب تیار کی گئی جو ''الحیلة الناجز ةللحلیلة العاجزة''کے نام سے مشہور ومعروف ہے۔

(پہلے یہ کتاب پرانے انداز ہے چیپی ہوئی تھی ،اب مولا نامفتی عبدالرزاق امروہوی زید علمه کی تحقیق کے ساتھ''امارتِ شرعیہ ہند'' نے اس کو نئے انداز میں چھپوا دیا ہے،جس سے استفادہ

مزيداً سان ہوگياہے،خواہش مندحضرات اس کوامارت ِشرعيہ ہندسے حاصل کر سکتے ہيں۔

علاوہ ازیں احقر نے''الحیلۃ الناجزہ'' کے تمام مضامین کی آسان انداز میں تلخیص کی خدمت بھی انجام دی ہے، اور کچھ جدید مسائل کا اضافہ بھی کیا ہے، جے''اسبابِ فنٹخ وتفریق'' کے نام سے الگ رسالے میں شائع کر دیا گیا ہے۔ نیزیتلخیص'' کتاب المسائل جلد پنجم' میں بھی شامل ہے۔فالحمد للہ علیٰ ذکک)

محاكم شرعيه كاقيام اورأن كامخناط طريقة كار

بهرحال إس أنهم كتاب مين مقرركئے گئے أصولوں كے مطابق جمعية علماء ہندكی طرف سے ملك

م محکمهٔ شرعیه کی ضرورت =

کے مختلف حصوں میں شرعی پنچاپیتیں قائم ہوئیں،اور مظلوم عورتوں کے لئے گلوخلاصی کی شکلیں نگلیں۔

اس کے بعد ۱۹۸۹ء میں با قاعدہ کل ہندسطے پر''امارتِ شرعیہ ہند'' کا قیام عمل میں آیا،اور پہلے آمیر الہندمحدث کبیر حضرت مولانا حبیب الرحمٰن اعظمی رحمۃ اللّٰدعلیہ مقرر ہوئے، جب کہ نائب امیر الہند کے منصب پر فدائے ملت حضرت مولانا سید اسعد صاحب مدنی نور اللّٰدم قدہ کوفائز کیا گیا۔

اس نے نظام کے تحت شرعی پنچا تیول کو''محکمہ شرعیہ'' کانام دیا گیا۔

محکمہ شرعیہ کا ایک صدر ہوتا ہے؛ لیکن اس کے ساتھ ایک کمیٹی بھی ہوتی ہے، اور فنخ وتفریق کے ہر مقدمہ کے لئے بطور احتیاط بیشر ط لگائی گئی ہے کہ محکمہ کے کم اُز کم تین اُرکان شروع سے اخیر تک اس کی کارروائی میں شریک رہیں؛ تا کہ جوشری پنچایت کا اُصول'' الحیلة الناجز'، میں مذکور ہے وہ کسی درجہ میں یہاں پر بھی ملحوظ رکھا جاسکے؛ اس لئے کہ فنخ وتفریق کا معاملہ بہت نازک ہے، اس میں احتیاط ضروری ہے۔

آج الحمد للدامارت شرعیہ ہند کے ماتحت ملک کے بہت سے خطوں اور علاقوں میں محکمہ شرعیہ کا نظام کا میا بی سے چل رہاہے۔

عوامی ذہن سازی کی ضرورت

حضراتِ گرامی!اِس بات کی سخت ضرورت ہے کہ عوام کی ذہن سازی کی جائے کہ وہ اپنے عائلی معاملات و تناز عات شریعت کی روشنی ہی میں حل کرائیں۔

ائمہ مساجدا پنے جمعہ کے خطبات میں اور دیگر علماء کرام اپنے بیانات میں لوگوں کواس جانب تو جہدد لائیں کہ سرکاری عدالتوں میں جاکرا یک دوسرے کو ذکیل کرنے سے معاملہ حل نہیں ہوتا؛ بلکہ اور بگڑ جاتا ہے، اس سے خاندانوں کے اندر سخت بگاڑ رونما ہوتا ہے، اور اصلاح کی امیدیں معدوم ہوجاتی ہیں؛ لہٰذالوگوں کو چاہئے کہ وہ معاملات کوانصاف کے ساتھ حل کرانے کے لئے محاکم شرعیہ کی طرف رجوع کریں۔

قريبي زمانه كے ايك معروف صاحب نسبت عالم دين حضرت مولا نامعين الدين صاحب

محكمه بشرعيه كياضرورت

رحمة الله عليه سابق شخ الحديث جامعة عربيه امداديه مراد آباد وامير شريعت صوبه اتر پرديش فرمايا كرتے تھے كه ' محكمه شرعيه ميں آكر اگر معامله حل كراؤگة وجيتنے والا بھى جيتے گا اور جو ہارے گا وہ بھى جيتنے

والاشار ہوگا؛ اِس کئے کہاس نے حکم شری کے آ گے خود کو جھکا دیا ہے۔

اوراس کے بالمقابل اگر سر کاری عدالتوں میں مقد مات لے جاؤگے تو ہارنے والا تو ہارے ہی گا ، مگر جو جیتے گا وہ بھی ہار جائے گا ؛ اِس لئے کہاس نے شریعت کے علاوہ دوسرے حکم کواپنے لئے اچھااور بہتر سمجھا ہے''۔

لہٰذاہرمسلمان کی بیذ مہداری ہے کہ وہ اپنے فیصلے شریعت کی روشنی میں حل کرائے۔

رشتے نبھانے کی کوشش کریں

ہماری کوشش اُولاً یہی ہونی چاہئے کہ نزاعات پیش ہی نہ آئیں ،اور آپس میں صبر وَخُل سے کام لیاجائے ،اورلوگوں کوبھی اس کاعا دی بنایا جائے۔

ایک صاحب نے بڑاا چھامیسے بھیجا کہ ایک نوجوان کی شادی ہوئی ، تو اس کے باپ نے اسے بلایا،اور کہا کہ'' بیٹا!ایک پنسل اورایک سادہ کاغذ لاؤ،اور لکھے ہوئے کومٹانے کے لئے ایک ربزبھی لاؤ''۔

تووہاڑ کا جلدی ہےا یک پنسل کاغذ لایا کہ شاید اُبا کچھ ضروری بات ککھوا نا چاہتے ہیں۔

والدمحترم نے کہا کہ 'وہ ربر کہاں ہے؟''

توبیٹے نے جواب دیا کہ' ربر نہیں ہے'۔

تووالدنے کہا کہ'' جاؤ! جلدی سے دکان سے خرید کرلاؤ''۔

چناں چِہوہ لڑکار بر خرید کرلے آیا۔

اَب تینوں چیزیں جمع ہوگئیں، پنسل، کاغذاور ربڑ۔

بیٹے نے کہا:'' اُبا کیالکھوں؟''

والدنے کہا کہ'جوچاہے کھو'۔

بیٹا حیرت میں پڑ گیا کہ کہدرہے ہیں جو جا ہوں کھوں، حالاں کہ خود ہی کاغذ منگوایا، تو خود

محكمهٔ شرعیه کی ضرورت

ہی لکھوا نا چاہئے تھا۔

بہرحال اس نے والد کے کہنے پر کچھ لکھ دیا۔ تو والدنے کہا کہ' اُپائے مٹادؤ'۔

بیٹے نے مٹادیا، پھر یو چھا کہ'' کیا کروں؟''

والدنے کہا کہ 'چھاورلکھؤ'۔

بيٹے نے کہا کہ 'آپ بتائيئے کيالکھوں؟''

باپ نے پھرکہا کہ''جوجی چاہے کھو''۔

بیٹے نے پھر کچھ کھودیا۔

تووالدنے کہا کہ''اسے بھی ربڑسے مٹادؤ'۔

الغرض وہ ایسے ہی لکھتار ہااور والدمٹواتے رہے۔

توبیٹا حیران ہوگیا کہ عجیب بات ہے کچھ بتلا بھی نہیں رہے کہ کیا لکھوں؟ اور میں جولکھ رہا

ہوںاسے مطوار ہے ہیں۔

جب اسی طرح کافی دیر ہوگئ تو والد نے کہا کہ 'اسی عمل میں تمہارے لئے نصیحت ہے۔ تمہاری اِزدواجی زندگی اب شروع ہونے والی ہے، اس میں وقاً فو قاً حالات پیش آئیں گے، اور نا گواری کی صورتیں بھی ہوں گی، پس اگر تمہارے پاس مٹانے والا جذبہ بیں ہے تو تمہاری زندگ کبھی کامیاب نہیں ہوسکتی'۔

استمثیلی واقعہ سے یہ بات بآسانی سمجھی جاسکتی ہے کہ جس شخص کواپی اِزدواجی زندگی پرسکون بنانی ہے، اسے ایسی ربڑ اپنے پاس رکھنی پڑے گی جوآمدہ حالات کومٹاتی رہے، اور پیملم و بردباری، عفوو درگذراوراعراض کی ربڑ ہے، اس سے کام لیا جائے گا توان شاءاللہ زندگی شاندار

آج ہمارے معاشرہ میں اسی بات کی کمی ہے، جس کی بنا پر بنے بنائے گھر منٹوں میں گبڑ جاتے ہیں،اورخاندانوں میں عداوتیں اورنفرتیں پیدا ہوجاتی ہیں۔

بہت معذرت کے ساتھ یہ بات عرض کرنی پڑتی ہے کہ آج جو طلاق کے بارے میں غیروں کی طرف سے اعتراضات کئے جارہے ہیں،اُن کا موقع خودہم نے فراہم کیا ہے۔

اگر ہم شریعت کی روشی میں إقدامات کرتے تو کسی کواعتراض کا موقع نہ ماتا، اس کئے ضرورت ہے کہ ایسا ماحول بنایا جائے کہ خلاف شریعت باتیں پیش نہ آئیں۔ ہمارے اندرحلم اور برداشت کا مادہ ہو، اورحتی الا مکان رشتوں کو نبھانے کا جذبہ ہو۔

اطاعت خداورسول

جوآیت ہم نے شروع میں پڑھی تھی، اس میں اللہ تبارک وتعالی نے یہی پیغام دیا ہے کہ: ﴿ نَا يَنْهَا الَّذِيْنَ آمَنُواْ اَطِيْعُواْ اللّٰهُ وَاَطِيْعُواْ الرَّسُولَ وَاُولِيْ الْأَمْرِ مِنكُمْ ﴾ اے ایمان والو!الله کی بات مانو، رسول الله کی بات مانو، اور جوتم میں اولوا الامر ہیں، ان کی بات مانو۔ اس سے مراد حکام اور علاء ہیں، جوشریعت کی روشنی میں فیصلے کرتے ہیں۔

يُمْراً عَلَى مايا: ﴿فَإِن تَنَازَعْتُمْ فِى شَىءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُوهُ مِنُونَ بِاللَّهِ وَالْيَوْمِ الآخِرِ ﴾ ليتن اگركسى معامله ميں زاع موجائة واس معامله كوالله اوراس كروو، الرّتهار الله اورا خرت كون يرايمان ہے۔

پھر فرمایا: ﴿ ذَلِكَ خَیْرٌ وَ اَحْسَنُ تَأْوِیْلاً ﴾ لیعنی بیر انتاعِ شریعت) تمہارے لئے بہتر ہوگا،اورانجام کے اعتبار سے شاندار ہوگا۔

الله تعالى مجھے بھی اور آپ کو بھی دین پر ثابت قدم رہنے کی توفیق عطاء فر مائیں ، ہرطر ح کے داخلی وخار جی شرور سے اُمت کی حفاظت فر مائیں ، اپنی دائی رضا نصیب فر مائیں ، آئین ۔ وَ آخِرُ دَعُو اَنَا أَنِ الْحَمْدُ لِلَّهِ رَبِّ الْعَالَمِيْنَ

سلسلهٔ إشاعت: (۲۰)

حلف الفضو ل

(معامدة امن وعدل)

منتخب إصلاحي بيانات:

حضرت مولانا مفتی سید محمرسلمان صاحب ضور بوری اُستاذ حدیث ونائب مفتی جامعه قاسمیه مدرسه شاهی مرادآ باد

> جمع وضبط: (مفتی)عبدالرحمٰن قاسمی بنگلوری مدرسه دارالتوحید بنگلور

🔾 موضوعِ خطاب: 🔻 حلف الفضول (معاہدہُ أمن وعدل)

ن خطاب : حفزت مولا نامفتی سید محمر سلمان صاحب منصور بوری

ن مقام : قومی پیجهتی کانفرنس مدرسه ارشا دالعلوم ؤ هنڈیرہ وروڑ کی

🔾 تاریخ : ۲۵/جمادی الاخری، ۱۳۳۰ه ۱۳۳۸ مارچ۱۹۰۹ء بروزاتوار

ن دورانیه : ۲۱رمنك

🔾 جمع وضبط : (مفتی)عبدالرحمٰن قاسمی بنگلوری



الحمد لله نحمدة ونستعينة ونستغفرة ونؤمن به ونتوكّل عليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له، ونشهد أن لا إله إلا الله وحده لا شريك له، ونشهد أن سيدنا وحبيبنا وسندنا وشفيعنا وإمامنا ومولانا محمدًا عبده ورسوله، صلى الله تبارك وتعالى عليه وعلى آله وأصحابه وذرياته وبارك وسلّم تسليمًا كثيرًا كثيرًا، أما بعد. فأعُوذُ بِاللهِ مِنَ الشَّيْطنِ الرَّجِيْمِ ۞ بِسْمِ اللهِ الرَّحْمٰنِ الرَّحِيْمِ ۞

وَتَعَاوَنُوا عَلَى الْبِرِّ وَالتَّقُوَىٰ وَلَا تَعَاوَنُوا عَلَى الْإِثْمِ وَالْعُدُوَانِ. [المائدة، حزء آيت: ٢] صدق الله مولانا العلي العظيم.

معززعلاء کرام، بزرگو، بھائيواورنو جوان دوستو!

مدرسہ ارشاد العلوم کی طرف سے قومی پیجہتی کے موضوع پر بیا جلاس منعقد کیا گیا ہے، اور آپ حضرات کا اِس میں بڑی تعداد میں شرکت کرنا مدرسہ سے تعلق کی دلیل ہے، اور ساتھ میں بیہ اظہار بھی ہے کہ ہم لوگ امن پیند ہیں، اور امن کے ساتھ رہنا چاہتے ہیں۔

اور جولوگ امن کونٹراب کرنے پر تلے ہوئے ہیں، ہم اُن سے براءت کا اظہار کرتے ہیں۔

دین اسلام اَمن وامان اور محبتوں کا مذہب ہے۔

ایک دوسرے کی قدر دانی اور خیر خواہی کا مذہب ہے۔

يه خيرخوا بي آپس ميں اپنول ميں بھي ہونی چاہئے۔

یعنی بھائی بھائی کےساتھ خیرخواہی کرے۔

گھر کے اندر بھی ناصحانہ ماحول ہو۔

میاں بیوی میں بھی آپس میں ہم مزاجی اور ہم در دی ہو۔

اوررشتے داروں کے ساتھ بھی اچھے روابط ہوں۔

بیسب باتیں اسلام کی بنیا دی تعلیمات میں شامل ہیں۔

چناں چہ نبی اکرم صلی اللہ تعالی علیہ وسلم نے رشتہ داریوں کا خیال رکھنے کی بہت تا کید فرمائی ہے۔ آپ کا ارشادِ عالی ہے: "مَنْ سَرَّهُ أَنْ يُبْسَطَ لَهُ فِيْ دِزْقِهِ أَوْ يُنْسَأَ لَهُ فِيْ أَثْوِهِ فَلِيَصِلْ

رُحِمَةُ". (صحيح البخاري، كتاب البيوع / باب من أحب البسط في الرزق رقم: ٢٠٦٧، صحيح

مسلم، كتباب البر والصلة رقم: ٥٥٥٧) (ليعني جوآ دمي بيرچيا بهنا موكهاُ س كي روزي مين وسعت اورغمر

ظاہرہے کہ بیاُسی وقت ممکن ہوگا جب ہم اپنے حقوق ادا کریں گے۔

یعنی بھائی اپنے بھا ئیوں اور بہنوں کاحق ادا کرے۔

اسی طرح اولا دوالدین کا اور والدین اولا د کاحق اُ دا کریں ، اور سب خاندان والے ایک دوسرے کے ساتھ بہتر سے بہتر معاملہ کریں ، تو یقیناً آپس میں محبتیں وجود میں آئیں گی۔

خلاصہ یہ کہ اسلام ہرسطے پریجہتی جا ہتا ہے۔آپس میں بھی بیجہتی ہو،اور غیروں کے ساتھ بھی مند نتر میں مدیجہت

مشتر کهانسانی وقو می معاملات میں بیجهتی ہو۔

میں برکت ہو،تواسے جائے کہ صلہ حمی کرے)

مكه مكرمه كاتار يخي معامدة امن وعدل

جب سرورعالم حضرت مجم مصطفی صلی الله تعالی علیه وسلم کی عمر مبارک بیس سال کی تھی ، تو یمن کے ' قبیلۂ زبید'' کاایک تا جر تجارت کا سامان لے کر مکہ معظمہ آیا۔

تواُس وقت وہاں ایک بہت بڑا ظالم وجابر سردارتھا، جس کا نام' 'عاص بن واکل' تھا، اُس نے اس تاجر کا ساراسامان اسلیخرید نے کا تذکرہ کیا۔ وہ تاجر بے چارہ خالی الذہن تھا، اُس نے سوچا کہ اچھا ہے ایک ہی آ دمی بھی سامان خرید لے؛ لہذا اُس نے ساراسامان' عاص بن واکل'' کے گھر لے جا کرر کھ دیا۔ جب سامان اُس کے قبضے میں آگیا، تو تاجر نے قبت کا مطالبہ کیا، تو مناص بن واکل'' نے قبت کا مطالبہ کیا، تو مناص بن واکل'' نے قبت دینے سے صاف انکار کردیا، اور اُس پردیسی تاجر سے کہا کہ خیریت چاہے ہوتو واپس چلے جاؤ!

اُب وہ تا جربے چارہ بڑا پریشان ہوا کہ اس نے تو ساری پونجی ہی اپنے قبضہ میں کرلی۔ اس لئے مجبوراً وہ دیگر لوگوں کے پاس شکایت لے کر گیا اور درخواست کی کہ اس ظالم سے ہماری رقم دلوائی جائے ، مگر''عاص بن وائل'' کارعب اس قدرتھا کہ کسی کواُس غریب کی فریا درسی کی ہمت نہ ہوئی؛ بلکہ اُلٹے تا جرہی کوڈانٹ ڈیٹ کرنے گئے۔

تو وہ زبیدی تاجر مکہ کی ایک پہاڑی پر چڑھااوراُس نے اُس زمانہ کے دستور کے اعتبار سے چنداشعار پڑھے،جن میںا پنے مظلومیت کی دُہائی دی،اورلوگوں سے مدد کی فریاد کی۔

اورجیسا کہآج کل میڈیا کے ذریعہ لوگوں تک بات پہنچائی جاتی ہے،اُس زمانے میں اشعار کے ذریعہ باتیں پہنچائی جاتی تھیں، یعنی اپنے مافی الضمیر کواشعار میں بیان کرکے عام کر دیا جاتا، اور سننے والےاُن اشعار کو إدھر سے اُدھر پہنچا دیتے تھے۔

چناں چہ جباُس کے وہ مطلومانہ اشعار سردار مکہ'' زبیر ابن عبدالمطلب'' تک پہنچ (جو مکہ کے ایک بچنچ (جو مکہ کے ایک بچنچ (جو مکہ کے سکے داراور باوقار شخص تھے اور نبی اکرم علیہ السلام کے سکے تایا تھے) تو انہوں نے کہا کہ' یہ ہمارے لئے بڑی ذلت کی بات ہے کہا کہ مطلوم شخص ہم سے آ کر مدد چاہے، اور ہم اُس کی مد بھی نہ کرسکیں'۔

اس لئے اُنہوں نے اپنے ہم خیال لوگوں کا ایک مختصرا جتماع'' عبداللّٰدا بن جدعان'' کے گھر پررکھا، جو مکہ معظّمہ کے ایک نیک دل شخص تھے۔

اس اجتماع میں جولوگ حاضر ہوئے اُنہوں نے ایک معاہدہ تیار کیا، جس کے پانچ اہم اجزاء تھے:

(۱) اول بیر کہ معظمہ میں اگر کسی کے ساتھ کوئی شخص ظلم کرے گا تو ہم مظلوم کے ساتھ کھڑے ہوں گے،اور جب تک اُس کا حق ادانہ ہوجائے،ہم خاموث نہیں بیٹھیں گے۔ .

(۲) دوسرے میہ کہ اگر کوئی شخص کسی کی جائیدادیا زمین غصب کرلے گا تو ہم اسے واپس لوٹانے کی کوشش کریں گے۔

(۳) تیسرے بیکہا گریہاں کوئی مسافراور پر دلیں آئے گا، تو ہم اس کی مدد کریں گے۔ (۴) چوتھے بید کم خربیوں ،فقیروں اور محتاجوں کامل کر تعاون کیا جائے گا۔

(۵)اورآ خری جزء پیکہ ہم مکہ میں کسی ظالم کور ہے نہیں دیں گےاوراس کو نکال باہر کریں گے۔

یہوہ پانچ اجزاء ہیں جن پرحاضرین نے اتفاق کیا اوراس معاہدے کانام'' حلف الفضول'' رکھا گیا، جس کی وجہ تشمیہ ہیہ بھی بیان کی گئی ہے کہاس مجمع کے اندر تین آ دمی ایسے تھے جن کا نام فضل

تقا: (۱) فضل ابن حارث (۲) فضل ابن وداعه (۳) فضل ابن فضاله ـ والله اعلم

پھراُن لوگوں نے''عاص بن واکل''سے تا جرکا سامان واپس کروایا۔

سیرت کی کتابوں میں کھاہے کہاس معاہدہ کی مجلس میں سرور عالم حضرت محر مصطفیٰ صلی اللہ علیہ وسلم بھی اپنے قریبی اعزاء کے ساتھ تشریف فر ماتھے۔

اور بعد میں جب آپ کورسالت سے سر فراز کردیا گیا، تو آپ اِس معاہدے کو یاد کرتے سے، اور اگر آج بھی مجھے اس سے، اور اگر آج بھی مجھے اس سے، اور اگر آج بھی مجھے اس طرح کے کسی معاہدے کی وعوت دی جائے، تو میں قبول کروں گا''۔ (تلخیص: البدایہ والنہایہ لابن کشر طرح کے کسی معاہدے کی وعوت دی جائے، تو میں قبول کروں گا''۔ (تلخیص: البدایہ والنہایہ لابن کشر طرح کے کسی معاہدے کی وعوت دی جائے، تو میں قبول کروں گا''۔ (تلخیص: البدایہ والنہایہ لابن کشر

گویا کہ ظالم کانہیں؛ بلکہ مظلوم کا ساتھ دیا جائے گا،غریبوں اور مختاجوں کی مدد کی جائے گی، .

اورمسافروںاور پردیسیوں کا تعاون کیاجائے گا۔ ۔

یمی اصل میں قو می سیجہتی اور روا داری ہے، جس کا اسلام داعی ہے۔

ہمارے ملک کی ضرورت

ہمارا ملک ہندوستان جس میں ہرطرح کے مذہب والےلوگ رہتے ہیں۔

اسی طرح الگ الگ زبان بولنے والے اور الگ الگ تہذیبی شناخت رکھنے والے افراد بڑی تعداد میں آباد ہیں۔

یہ وسیج الشان ملک اُسی وقت میچے معنی میں ترقی کرسکتا ہے، اور آ گے بڑھ کرکامیاب ہوسکتا ہے، جب کہ یہاں کے رہنے والے بھی شہری ایک دوسرے کے ساتھ محبتوں کا معاملہ کرنے والے ہوں۔
اسی لئے اِس ملک کا جو دستور ہمارے اکا بررحمہم اللہ وغیرہ کی کوششوں سے بنایا گیا، اس کی
ایک اہم بنیا دی دفعہ یہ ہے کہ ''یہاں کا رہنے والا ہر فرد، اپنے فدہب، زبان اور تہذیب میں آزاد
ہے، کسی کے ساتھ بھی دباؤیا جرکا معاملہ نہیں کیا جا سکتا''۔

اس لئے میرے بھائیو! ہمارے ملک میں بسنے والوں کی قومی ذمہداری ہے کہوہ سب ایک دوسرے کا احترام ہرسطے پر پیش نظر رکھیں ،اورنفرت کرنے والوں سے دورر ہیں۔

خاص طور پرہمیں اپنوں اورغیروں کے ساتھ ہمیشہ محبت وہمدردی کامعاملہ کرنا چاہئے۔ حتیٰ کہا گرکوئی ہمارے ساتھ غلط برتا ؤ کرے تو بھی ہم اس کا بہتر انداز میں جواب دیں۔

ی کہ امروی ہمارے سا طعط برما و سرے و میں ہاں ہوں راسداریں . وہب ریا۔ قرآنِ یاک میں اللہ تعالیٰ نے فرمایا کہ:''اگرتم برائی کا بدلہ بھلائی سے دو گے، تو جوتہ ہارا

دشمن ہےوہ بھی سگادوست بن جائے گا''۔ (مم اسجدة ٣٢)

یہالیی حقیقت ہے جس کابار بارتجر بہ کیا جاچکا ہے۔ لہذا ہمیں ہرسطح پرمحتوں کوعام کرنا ہے۔

اچھائيوں ميں ايك دوسرے كامعاون بنناہے۔

اور برائیوں میں کسی کا ساتھ نہیں دینا ہے۔

یہی قرآنِ کریم کی تعلیم ہے۔

جيباكة بم في شروع مين آيت كالمراير هاتهاكه: ﴿ وَتَعَاوَنُوا عَلَى الْبِرِّ وَالتَّقُو َ يَ

(یعنی نیکی اورتقویٰ کی با توں میں ایک دوسرے کا تعاون کرو)

اور فرمایا که: ﴿ وَ لَا تَعَاوَنُوا عَلَى الْإِثْمِ وَالْعُدُوَانِ ﴾ (لیمی گناه اور ظلم میس کسی کا ساتھ مت دو)

یمی سیجانسان اور سیج مسلمان کی پہچان ہے۔

ا گرہم اِس کا مظاہر ہ کریں گے تو جولوگ آج بظاہر ہمارے دشمن نظر آرہے ہیں، اِن شاءاللہ

ایک دن وہ آئے گا کہ وہ بھی دوئتی کرنے پر مجبور ہوجا کیں گے۔

الله تعالى إس جلسے كوقبول فرمائيں۔

ہمارے ملک اور پورے عالم میں ہرسطے پرامن وامان قائم فرما ئیں۔

بدامنی سے حفاظت فرما ئیں۔

اور اِس مدر سے کوبھی قبول فرما کرخوب تر قیات سےنوازیں، آمین۔

وَآخِرُ دَعُوَانَا أَنِ الْحَمْدُ لِلَّهِ رَبِّ الْعَالَمِيْنَ

